

مسرت سے بصیرت تک

آل احمد سرور

مکتبہ جامعہ ملیہ
انٹرنیٹ ڈھاکہ

اشتراک

پوری کوششیں اور فوج آفرینانہ کاموں کے لیے

مسرت سے بصیرت تک

آل احمد سرور

مکتبہ جامعہ ملیہ
دہلی

اشتراک

پتہ: ۱۱، سٹریٹ ۱، فوٹو گرافر، بازار، دہلی

Musarrat Se Basirat Tak

by

Aal Ahmad Suroor

Rs.99/-



صدر دفتر

011-26987295 ☎

مکتبہ جامعہ لمیٹڈ، جامعہ نگر، نئی دہلی - 110025

Email: monthlykitabnuma@gmail.com

شاخیں

011-23260668 ☎

مکتبہ جامعہ لمیٹڈ، اردو بازار، جامع مسجد دہلی - 110006

022-23774857 ☎

مکتبہ جامعہ لمیٹڈ، پرنس بلڈنگ، ممبئی - 400003

0571-2706142 ☎

مکتبہ جامعہ لمیٹڈ، یونیورسٹی مارکیٹ، علی گڑھ - 202002

011-26987295 ☎

مکتبہ جامعہ لمیٹڈ، بھوپال گراؤنڈ، جامعہ نگر، نئی دہلی - 110025

قومی اردو کونسل کی کتابیں مذکورہ شاخوں پر دستیاب ہیں

قیمت: -/99 روپے

تعداد: 1100

سنہ اشاعت: 2011

سلسلہ مطبوعات: 1533

ISBN :978-81-7587-650-7

ناشر: ڈائریکٹر، قومی کونسل برائے فروغ اردو زبان، فروغ اردو بھون FC-33/9، انسٹی ٹیوشنل ایریا، جسولہ، نئی دہلی - 110025

فون نمبر: 49539000 فیکس: 49539099

ای میل: urducouncil@gmail.com ویب سائٹ: www.urducouncil.nic.in

طابع: سلاسا رامیجنگ سسٹمز آفسیٹ پرنٹرز، C-7/5 لارینس روڈ انڈسٹریل ایریا، نئی دہلی - 110035

اس کتاب کی چھپائی میں 70 GSM TNPL Maplitho کاغذ کا استعمال کیا گیا ہے۔

معروضات

قارئین کرام! آپ جانتے ہیں کہ مکتبہ جامعہ لمیٹڈ ایک قدیم اشاعتی ادارہ ہے، جو اپنے ماضی کی شاندار روایات کے ساتھ آج بھی سرگرم عمل ہے۔ ۱۹۲۲ء میں اس کے قیام کے ساتھ ہی کتابوں کی اشاعت کا سلسلہ شروع ہو گیا تھا جو زمانے کے سرد و گرم سے گزرتا ہوا آگے کی جانب گامزن رہا۔ درمیان میں کئی دشواریاں حائل ہوئیں، نامساعد حالات سے بھی سابقہ پڑا مگر سفر جاری رہا اور اشاعتوں کا سلسلہ کئی طور پر کبھی منقطع نہیں ہوا۔

اس ادارے نے اردو زبان و ادب کے معتبر و مستند مصنفین کی سیکڑوں کتابیں شائع کی ہیں۔ بچوں کے لیے کم قیمت کتابوں کی اشاعت اور طلباء کے لیے ”درسی کتب“ اور ”معیاری سیریز“ کے عنوان سے مختصر مگر جامع کتابوں کی تیاری بھی اس ادارے کے مفید اور مقبول منصوبے رہے ہیں۔ ادھر چند برسوں سے اشاعتی پروگرام میں کچھ تعطل پیدا ہو گیا تھا جس کی وجہ سے فہرست کتب کی اشاعت بھی ملتوی ہوتی رہی مگر اب برف پگھلی ہے اور مکتبہ کی جو کتابیں کمیاب بلکہ نایاب ہوتی جا رہی تھیں شائع ہو چکی ہیں۔ زیر نظر کتاب اسی سلسلے کی ایک کڑی ہے۔ اب تمام کتابیں مکتبہ کی دہلی، ممبئی اور علی گڑھ شاخوں پر دستیاب ہیں اور آپ کے مطالبہ پر بھی روانہ کی جائیں گی۔

اشاعتی پروگرام کے جمود کو توڑنے اور مکتبہ کی ناؤ کو بھنور سے نکالنے میں مکتبہ جامعہ بورڈ آف ڈائریکٹرز کے چیئرمین اور جامعہ ملیہ اسلامیہ کے وائس چانسلر جناب نجیب جنگ (آئی اے ایس) کی خصوصی دلچسپی کا ذکر ناگزیر ہے۔ موصوف نے قومی کونسل برائے فروغ اردو زبان کے فعال ڈائریکٹر جناب حمید اللہ بھٹ کے ساتھ (مکتبہ جامعہ لمیٹڈ اور قومی کونسل برائے فروغ اردو زبان کے درمیان) ایک معاہدے کے تحت کتابوں کی اشاعت کے معطل شدہ عمل کو نئی زندگی بخشی ہے۔ اس سرگرم عملی اقدام کے لیے مکتبہ جامعہ کی جانب سے میں ان صاحبان کا شکریہ ادا کرتا ہوں۔ امید ہے کہ یہ تعاون آئندہ بھی شامل حال رہے گا۔

خالد محمود

نیجنگ ڈائریکٹر، مکتبہ جامعہ لمیٹڈ

اپنی بیٹی مہ جبین کے نام

شاعری مسرت سے شروع ہوتی ہے اور بصیرت پر ختم ہوتی ہے۔
(رابرٹ فراسٹ)

"Poetry begins in delight and ends
in wisdom" (Robert Frost)

فہرست

| | پیش لفظ | |
|-----|-----------------------------|--|
| ۵ | ۱ - میر کے مطالعے کی اہمیت | |
| ۱۱ | ۲ - لکھنؤ اور اردو ادب | |
| ۳۰ | ۳ - آتش | |
| ۶۶ | ۴ - غالب اور جدید ذہن | |
| ۸۵ | ۵ - غالب کی شاعری کی معنویت | |
| ۱۰۱ | ۶ - غالب کی عظمت | |
| ۱۲۷ | ۷ - پورے غالب | |
| ۱۲۵ | ۸ - حسرت کی عظمت | |
| ۱۶۱ | ۹ - اقبال اور مغرب | |
| ۲۸۵ | ۱۰ - بگڑے مراد آبادی | |
| ۲۰۹ | ۱۱ - مجاز — دو انیت کا شہید | |
| ۲۲۷ | ۱۲ - بیض | |
| ۲۲۸ | ۱۳ - نئی اردو شاعری | |
| ۲۵۷ | | |

پیش لفظ

اس مجموعے کا نام مشہور امریکن شاعر رابرٹ فراسٹ کے ایک قول سے لیا گیا ہے جو شاعری سے متعلق ہے۔ بات وہی پرانی لطف اور درس والی ہے۔ مگر فراسٹ مسرت سے آغاز کر کے اور بصیرت پر ختم کر کے، میرے نزدیک، شاعری کے اثر کو زیادہ خوبی سے واضح کرتا ہے۔ میں نے (wisdom) کا ترجمہ بصیرت کیا ہے کیونکہ عقل مندی 'سوچہ پوچھ' دانش مندی سے فراسٹ کا مفہوم ادا نہیں ہوتا۔ شاعری علم عطا نہیں کرتی، بصیرت دیتی ہے جو نالج (knowledge) سے مختلف ہے لیکن جو کسی نالج سے کم نہیں۔ بقول نارتھ روپ فرائی شاعری باطنی حقیقت کی کمی روادوں سے تراش کر سکتی ہے کیونکہ یہ خود رومانی حقیقت کی زبان ہے۔ اس نکتے کو عام طور پر نہ سمجھنے کی وجہ سے ایک طرف قدیم اور جدید کی بحث میں لوگ الجھ جاتے ہیں، دوسری طرف مقصدی شاعری اور غیر مقصدی شاعری کی۔ اگر شاعری کی مخصوص بصیرت کو تقسیم کر لیا جائے اور یہ بھی تسلیم کر لیا جائے کہ یہ نہ کسی اور علم سے کمتر ہے نہ برتر، مگر اس کی ضرورت ہمیشہ رہتی ہے اور رہے گی اور باطنی حقیقت تبدیل بھی ہوگی اور اس تبدیلی کے باوجود انسان

کی روح کے بعض تاروں کو ہمیشہ چھیڑتی رہے گی، تو نہ شاعری کو سیاست کے کسی پیرائے میں دیکھا جائے گا نہ سماج کے کسی مخصوص آئینے میں، نہ فلسفے کے کسی نظام میں، نہ مذہب کے کسی مخصوص ادارہ و نوآوری کے سلسلے میں۔ اور پھر یہ بھی ہوگا کہ بڑی شاعری کے لیے یہ شرطیں نہ لگائی جائیں گی کہ وہ مذہب سے کیوں غذا حاصل کرتی ہے، مارکس سے کیوں نہیں۔ یا مارکس کا نام کیوں لیتی ہے، مذہب کا کیوں نہیں لیتی۔ شاعر سے ہمارا مطالبہ صرف یہ ہوگا کہ وہ اپنی نظر سے دنیا دار ہو۔ اب اس کی نظر ہمیں آنسوئے افلاک لے جائے یا دھرتی کے کرب اور اس دور کے انتشار کی طرف، اسے اس کی پوری آزادی ہے۔

اسی طرح اسے یہ بھی آزادی ہے کہ وہ اپنی شاعری میں زبان کو جس طرح چاہے استعمال کرے۔ شرط صرف یہ ہے کہ وہ شاعری کی زبان ہو۔ اس زبان میں روایت یا قواعد کا علم مفید ہوگا۔ مگر حسب ضرورت اس سے آگے بھی جانا پڑے گا۔ پال و لیری نے اس سلسلے میں بڑے پتے کی بات کہی ہے: "خوش قسمتی سے شاعری کی قلم رومی ہر ایک کو ہر چیز فراہم کرنے کا یا ہر چیز پر تغن لگانے کا کوئی مسلمہ طریقہ نہیں ہے۔ جہاں تک تو انین کا سوال ہے مسرت کے لیے کوئی تو انین نہیں ہوتے۔ ہاں ان کے سلسلے میں روایات کی بات کی جاسکتی ہے۔ جب یہ روایات یا آداب موجود ہوتے ہیں اور آدمی ان کا متوقع رہنے کا عادی ہو جاتا ہے، تو وہ ان روایات کو توڑ کر لطف اٹھانے کا بھی حق دار ہوتا ہے۔"

اردو میں جاگیر دارانہ روایات کی وجہ سے یا قدرت پسندی کی وجہ سے، یا حریت فکر کی کمی کی وجہ سے پٹری پر چلتا عام ہے۔ اور یہ بھی ایک تبلیغ حقیقت ہے کہ کچھ لوگ جو پٹری پر چلتے گاڈ پلن نہیں جانتے۔ وہ ادھر ادھر بھاگ دوڑ کو ہی سب کچھ سمجھ لیتے ہیں، اس لیے روایت کا علم

اسی ہیں عرفان بھی ضروری ہے اور اس کے بعد تجربے سے ہمدردی اور تجربے کے لیے اپنی آغوش وار کھٹنا بھی۔ شاعری کی مسرت اور اس کے نتیجے میں بصیرت، بڑا مرتب ذہن، بڑی غایر نظر اور بڑا احساس مزاج چاہتی ہے۔ نادان لوگ کلیوں پر قناعت کر لیتے ہیں، 'جان بک' گلشن میں تنگی دامان کا علاج بھی ہے۔"

اس مجموعے میں جو مضامین ہیں ان میں شاعروں کا ہی مطالعہ کیا گیا ہے۔ صرف لکھنؤ اسکول اور اردو ادب میں 'نثر کا ذکر ضمناً آ گیا ہے۔ غالب پر مضامین میں بعض باتوں کی تکرار ہو گئی ہے جس کے لیے میں معذرت خواہ ہوں۔ مگر میں نے مناسب یہ سمجھا کہ یہ مضامین جس طرح عام اجتماعات میں پڑھے گئے یا رسالوں میں چھپے تھے، ویسے ہی شایع ہوں۔ اس لیے ان میں تراش خراش نہیں کی گئی۔

ادب میری محبت ہے اور ادب کی تدریس صرف میرا مشغلہ ہی نہیں، میری عبادت بھی رہی ہے۔ کہا جاتا ہے کہ کسی آدمی یا ادارے یا قوم کو پہچاننے کے لیے پہنے اس سے محبت ضروری ہے (میرسی مراد طفلانہ محبت سے نہیں) یہی محبت عرفان کی منزل تک لے جائے گی اور محبوب کی خوبیوں اور خامیوں دونوں سے آگاہ کرے گی۔ یہ زندگی کو اس کے ہر رنگ میں دیکھے گی اور دکھائے گی اور اپنی تنظیم اور خیال انگریزی کی وجہ سے زندگی کی نئی تنظیم کی طرف مائل کرے گی۔ اگر ہم اپنے پورے شعری سرمائے پر غور سے نظر ڈالیں تو ہمیں اس کے رنگا رنگ حن، اس کی گہرائی اور گیرائی اور اس کے بدلتے رہنے اور اس بدلتے رہنے کے باوجود اپنے منصب سے وفادار رہنے کا احساس ہو جائے گا اور یہ احساس ہمیشہ مسرت بھی دے گا اور بصیرت بھی۔

یہ مجموعہ مضامین اسی مسرت اور بصیرت کی طرف بھی متوجہ کرنے

کی ایک حقیر کوشش ہے۔

میں جناب شاہد علی خاں، جنرل منیجر مکتبہ جامعہ کا ممنون ہوں کہ انہوں نے اس مجموعہ مضامین کی اشاعت کی ذمہ داری لی۔ میں اپنے شاگردوں ڈاکٹر شمیم حنفی اور ڈاکٹر اصغر عباس کا بھی ممنون ہوں جنہوں نے مضامین کو صاف کرنے اور کاہیاں پڑھنے میں میری بڑی مدد کی ہے۔

آل احمد سعید

۱۔ شبلی روڈ، علی گڑھ

۱۰ اکتوبر ۱۹۷۳ء

میسر کے مطالعے کی اہمیت

اُردو شعروادب کی بڑھتی ہوئی مقبولیت کے باوجود یہ ایک تلخ حقیقت ہے کہ ابھی تک ہمارے بہت سے امان فن کے کلیات و درواریں یا تو دستیاب ہی نہیں ہوتے یا ملتے ہیں تو بہت غلط ہیں اور ان کی کتابت و طباعت بھی قابل اطمینان نہیں ہے۔ اس لیے اس وقت سب سے بڑی ضرورت یہ ہے کہ تمام اساتذہ کے کلام کے مستند ایڈیشن صاف اور صحیح کتابت و طباعت کے ساتھ شائع ہوں۔ تاکہ ایک طرف اب سے دل چسپی رکھنے والوں کی زمینی غذا کا سامان ہو سکے اور دوسری طرف تحقیق و تنقید بازہ سے بنیادوں پر ہو سکے۔

میسر کی کلیات کا وہ ایڈیشن جو نول کشور پریس نے آخری بار شائع کیا تھا اور جس کی صحت عبد الباقی آسی نے کی تھی اب آپس دست یا باقی نہیں ہوتا۔ عبادت بریلوی نے پاکستان سے کلیات میسر کا ایک نیا ایڈیشن ایک طویل مقدمہ کے ساتھ شائع کیا تھا جس کے متن میں بہت سی غلطیاں راہ پا گئی تھیں۔ مگر یہ بھی اب ہندوستان میں نہیں مل سکتا۔ اس لیے کلیات میسر کے ایک ایسے مستند ایڈیشن کی ضرورت سختی سے محسوس کی جا رہی تھی جو دیدہ زیب بھی اور خوشی کی بات ہے کہ زیر نظر ایڈیشن جو علی مجلس دہلی کے شائع کیا ہے اس ضرورت کو بڑی حد تک پورا کرتا ہے۔ ویسے ادبی دنیا میں صرف آخر تو کوئی بھی نہیں ہوتا۔

میر کے تفسیق کچھ کہنا آسان بھی ہے اور مشکل بھی۔ آسان اس لیے کہ میر کی عظمت ان کے زمانے سے آج تک مسلم رہی ہے اور مشکل اس لیے کہ اس عظمت کا تجزیہ یا اہل کاساٹنٹکس مطالعہ اتنی تک پورے طور پر نہیں ہو سکا ہے۔ کسی شاعر پر تنقید کے لیے سب سے اہم تو اس کا کلام ہے۔ لیکن اس کے علاوہ شاعر کے حالات زندگی، اس کی شخصیت کے نمایاں پہلو، اس کے ماحول، اس کے پہلے کی شاعری کے اسالیب، سب کو ذہن میں رکھنا پڑتا ہے۔ ڈاکٹر جاسن کا یہ خیال اگر یہ غلط نہیں ہے کہ زمانہ کسی شاعر کو ایسی ہی اہم قرار نہیں دیتا مگر اس سے آگے بڑھ کر کے تسلیم کرنے سے فکر کی راہیں بند ہو جاتی ہیں اور تنقید میں ایک تقلیدی رنگ آجاتا ہے جو ادب کی ترقی کے لیے مضر ہے۔ اس لیے میر کی مسئلہ عظمت کو ذہن میں رکھتے ہوئے بھی ہزارا فرصتیں ہیں کہ تنقید کے ان جامع اصولوں کی روشنی میں جو ذرا حاضر کا علیہ ہیں، ہم میر کو پرکھنے کی اور اس طریقے سے اپنے تنقیدی معیاروں کو پرکھنے کی برابر کوشش کرتے ہیں۔

یہ بھی ایک عجب اتفاق ہے کہ اگرچہ میر پر بہت کچھ لکھا گیا ہے مگر سوائے خواجہ احمد فاروقی کی کتاب "میر - حیات اور شاعری" اور "اکثر عبداللہ کی نقد میر" کے ابھی تک میر کا کوئی تفصیلی جائزہ موجود نہیں ہے۔ میر پر مصنفین کی ایک بڑی تعداد ہے اور ان میں سے بعض ایک سنجیدہ اور قابل قدر مطالعے کا نتیجہ ہیں۔ پھر بھی محسوس ہوتا ہے کہ میر کے متعلق بہت کچھ بے سوچے سمجھے تسلیم کر لیا گیا ہے اور اسی لیے ہماری کوشش یہ ہے کہ میر کی شاعری پر تنقیدی مطالعہ کیا جائے۔ ان کے فکر و فن کی اہمیت واضح کی جائے اور اردو شاعری میں ان کے مقام و نامے کی نوعیت متعین کی جائے۔

میر کے حالات بہت کچھ "ذکر میر" سے معلوم ہو سکتے ہیں جو ان کی خود نوشتہ حیات شاعری ہے لیکن میر کے سادے بیانات کو بے چون و چرا تسلیم کر لینا جیسا کہ خواجہ احمد فاروقی نے کیا ہے درحقیقت نہیں معلوم ہوتا، میر نے اپنے والد کی بزرگی کا جو تذکرہ کیا ہے

اسی پر اکتفا کر کے میسر کے بچپن کی تصویر کھینچنا ہمارے عام نظامِ اخلاق کے مطابق ہو تو ہو
 لیکن ادبی تحقیق کا تقاضا کچھ اور ہے۔ ہمارا یہ مطلب نہیں ہے کہ میسر نے جو کچھ کہا ہے
 وہ سرتاسر سچوٹا ہے لیکن میسر کے پرچہ کا ثبوت اس دور کے تذکروں اور تاریخوں سے
 ملنا چاہیے۔ آزاد نے بعض قدیم تذکروں کی مدد سے اب حیات کے نگار خانے میں میسر کی ایک
 جیتی جاگتی تصویر ضرور بنائی ہے مگر آزاد کے تاثرات و تفصیلات بھی مسلم ہیں۔ میسر کے حالات کے
 سلسلے میں گل رعنا، جواہر سخن، مقدمہ نکات الشعراء، مقدمہ شہنویات میسر، مقدمات
 کلیات میسر، تذکرہ خوش میسر، گزلیا، تذکرہ مجموعہ نغز، اب حیات کا تنقیدی مطالعہ اور مسعود حسن
 رضوی اور قاضی عبدالودود کے مستند معنائین اہمیت رکھتے ہیں۔ لیکن سچوں کہ ہماری تحقیق
 اب تک محدود دائروں میں گھومتی رہی ہے اور بنیادی اور نئی باتوں میں فرق نہیں کرتی
 اس لیے ان سے ہمیں میسر کو سمجھنے میں بہت زیادہ مدد نہیں مل سکتی۔ معمولی واقعات اور نتیجہ خیز
 واقعات میں فرق ہے۔ میسر کے والد کا نام دراصل اتنا اہم نہیں جتنا میسر اور خاں آرزو کے بظاہر
 کے وجود کو سمجھنا۔ ذکر میسر اور نکات الشعراء میں خاں آرزو کے متعلق متضاد باتیں کیوں ملتی
 ہیں؟ میسر باوجود اس کے کہ مختلف امرا سے کسی نہ کسی طرح متوسل رہے ہیں کیوں اپنی رویشیا
 اور بے نیازی پر اس قدر زور دیتے ہیں؟ اس گتھی کو سلجھانا ضروری ہے۔ میسر کا گھمبیر
 ماحول، ان کی اکبر آباد کی زندگی، وہلی میں ان کے منفرد ان شباب کے تجربات، ان کی
 دیوانگی، بعض امرا سے ان کے مراسم، لکھنؤ میں بیٹی ہوئی زندگی، آصف الدولہ
 سے ان کے معاملات، معاصرین سے ان کے تعلقات، یہ ایسے مسائل ہیں جن پر ابھی تک
 بہت کچھ تحقیق کی ضرورت ہے۔ میسر کا کلام ان کی زندگی میں مشہور ہو گیا تھا۔ ان کے جو
 دیوان سنے ہیں ان میں ایک تاریخی ترتیب ہے۔ لیکن ان کے وہلی اور لکھنؤ کے کلام کو علاحدہ
 کرنا ضروری ہے تاکہ اس کے ارتقا پر اسے زنی ہو سکے۔ میسر کے معاصرین کے اقوال ہم انہیں
 بند کر کے نہیں مان سکتے۔ ہمیں ان سارے جذبات و تفصیلات کو ذہن میں رکھنا چاہیے

جو ایک ہم عصر اور میسر جیسے نازک مزاج ہم عصر کے متعلق قمرین تیا س ہیں۔ ہمیں یہ بھی ملحوظ رکھنا چاہیے کہ ان زمانے میں تحقیق اور تنقید کا معیار کیا تھا اور ذاتی اور شخصی توفقات شاعری پر رائے میں کس حد تک اثر انداز ہوتے تھے۔ پھر لکھنؤ اور دہلی کے تہذیبی ماحول میں جو فرق رونما ہو رہا تھا اس کا احساس بھی ضروری ہے۔ تیسرے حالات اور شخصیت کے متعلق تحقیق ابھی مکمل نہیں ہوئی۔ میسر کی شخصیت کا نفسیاتی مطالعہ بھی ابھی نہیں کیا گیا ہے لیکن اگر ہم موجودہ معلومات کو تقلید کی روش یا اجتہاد کے جذبے سے بلند ہو کر پرکھیں تو میسر کی زندگی اور ان کی شخصیت کے متعلق چند موٹی موٹی باتیں ضرور کہہ سکتے ہیں۔

میسر کو بچپن ہی میں مہربان "چچا" اور شفیق باپ کی موت کی وجہ سے ایک محرومی کا احساس ہوا۔ بھائی نے ان کے ساتھ اچھا سلوک نہیں کیا۔ چنانچہ محرومی کے احساس میں ظلم کا احساس بھی شامل ہو گیا۔ دہلی میں انھیں خان آرزو جیسے سنجیدہ اور نفع آدمی کی صحبت ملی۔ مگر خان آرزو کی شفقت انھیں نصیب نہ ہوئی۔ قصور خان آرزو کا زیادہ ہے یا میسر کا۔ اس کے متعلق کوئی قلمی بات نہیں کہی جاسکتی۔ مگر یہ کہا جاسکتا ہے کہ خان آرزو میسر کے اطوار سے خوش نہ تھے۔ یہ اطوار اخلاقی اعتبار سے کتنے ہی قابل اعتراض کیوں نہ ہوں ان کی شاعری کو سمجھنے کے لیے بہت اہم ہیں۔ مجھے تو کچھ ایسا محسوس ہوتا ہے کہ ایک عالم اور ایک "زند" کے مزاج میں جو فرق ہو سکتا ہے وہ یہاں بھی موجود تھا۔ اس فرق نے اپنا رنگ دکھایا۔ میسر خان آرزو سے رخصت ہوئے۔ ایک گھنے سایہ دار درخت کا سایہ ان کے لیے عذاب ہو گیا۔ انھوں نے کڑی دھوپ کی آزادی پسندی اور اس سائے میں جو چوٹیں ان کے دماغ پر لگی تھیں انھیں ساتھ لیے ہوئے اپنی انا نیت کے سہارے زندگی کے خارزار میں مردانہ وار نکل کھڑے ہوئے۔ میسر دیوانے تو نہیں تھے مگر دیوانگی کا دورہ ان پر پڑ چکا تھا۔ ایک گہرے اور طوفانی عشق نے ان کے دل و دماغ پر شدید اثر کیا تھا۔ باپ اور چچا سے انھیں چند اخلاقی اور مذہبی صورتیں ملے تھیں۔ وہ اعصابی زبرد *Neurotic* ضرور تھے۔ زندگی

کلیغ حقیقتوں سے وہ کیسر بے نیاز تو نہیں ہو سکتے تھے لیکن اپنے تخیل کی طلسم کاری سے اس پر پردہ توڑاں سکتے تھے۔ دہلی کی معاشرت نے انھیں جو کچھ دیا تھا اس کو سینے سے لگائے جب وہ لکھنؤ پہنچے تو لکھنؤ کی جنت سے ان کی نگاہیں خیرہ تو کیا ہوتیں ہاں ان پر ایک حقارت کی نظر تو ڈال سکتے تھے۔ ضرورت امر کی طرف جانے پر مجبور کرتی تھی۔ مگر اپنے کو ایسے دیے تو رکھ سکتے تھے۔ دہلی کی تباہی و بربادی میں انسانیت اور تہذیب کی جو بربادی ہوئی اس کا احساس تو رکھ سکتے تھے۔ صدیوں کے ریاض سے تہذیب کی جو جنت بنی تھی اس کے مٹنے سے اخلاق و اقدار کا جو نقصان ہوا اسے تو محسوس کر سکتے تھے۔ جو خزانہ زمانے کے ہاتھوں لٹ گیا تھا اس کی قدر و قیمت کا اندازہ تو لگا سکتے تھے۔ میر کی شخصیت کو سمجھنے کے لیے ان نکتوں کو بھی ذہن میں رکھنا ضروری ہے۔

رہی میر کی شاعری تو اگرچہ اس کی اہمیت اور تندر ز تمیز کے متعلق اختلاف نہیں ہے مگر خصوصیات کے تعین اور ان کے مدارج کے متعلق بے شمار جزوی اختلافات ہیں۔ تذکرہ کی تنقید بیشتر تعارف، تحسین یا تنقیص سے آگے نہیں بڑھتی۔ اس غبار میں حقائق کی کرنیں غمزدور ہیں۔ مگر اس زمانے کے تہذیبی اور اخلاقی میاںوں نے تنقید کو تقریظ اور تجزیہ کو تاثرات کی ایک دلدل بنا دیا ہے۔ میر کی سادگی، ان کی قنوطیت، سہت و بلند ان کی آہ اور مرزا کی واہ کو اب لوگ بے سمجھے ہو جھے دہرا دیتے ہیں۔ میر پر لکھنے والوں میں پہلی معنی خیز تنقید مولوی عبدالحق کی ہے۔ انھوں نے ان کے غم کو ان کے ماحول کے انتشار سے مربوط کیا ہے۔ اس کے بعد رحید الدین سلیم نے میر کے کلام کی اصلیت اور ان کے بیان کے عباد پر زور دیا۔ مگر میر کی سادگی، قنوطیت اور جذبہ بائیت کا اتنا ڈھنڈورا پیٹا جا چکا تھا کہ یہ خیالات ادبی تاریخ کا جزو بن گئے۔ اس ایک رخی تصور پر نے بیسویں صدی کی اس نسل کو جو جذبات سے آگے بڑھ کر فکر کی کار فرمایاں اور غالب کی ذہنی رد سے خاصی مانوس ہو چکی تھی میر سے بے گار نہ رہنا سکھایا۔ پھر سماجی تنقید نے اپنے جوش میں

کبھی اس عشق کی ندرت کی جو ایک آزار ہے۔ کبھی جذبات کی مستی کو خطرہ قرار دیا اور
 کبھی حسن و عشق کے رنگ محل کو حقائق سے نزار بتایا۔ میر کو سر آنکھوں پر بٹھاتے ہوئے
 اس کی عظمت کو تسلیم کرتے ہوئے اس نسل نے میر کو اپنے دل سے قریب نہ ہونے دیا۔ میر کے
 دیوان کی جگہ تو الماری کے سب سے ادرچے خانے میں محفوظ رکھی مگر اس کا مطالعہ چنداں ضروری
 نہ رہا تھا۔ صرف اس کا احترام کافی تھا۔ لیکن سماجی تنقید کی ابتدائی طغیانہ کوششیں جب
 کم ہوئیں اور اس میں توازن آیا تو کلاسکس کو دوبارہ دریافت کیا گیا۔ عبدالحق اور وحید الدین سلیم
 کے بن میر کی عظمت کا احساس دلانے میں جعفر علی خاں اثر اور مجنوں کا بھی ہاتھ ہے۔ اثر نے
 میر پر متحد قابل قدر مسلمان لکھے اور جو لوگ غالب پرستی کے ہوش میں میر کو محض جذبات
 کا شاعر سمجھتے تھے ان پر یہ حقیقت واضح کی کہ بڑی شاعری میں جذبہ اس طرح گھل مل جاتا ہے
 کہ بعض اوقات یہ محسوس نہیں ہوتا کہ کون سی چیز کہاں شروع ہوتی ہے اور کہاں ختم ہوتی ہے۔
 انوس ہے کہ جعفر علی خاں اثر نے ان بکھرے ہوئے موتیوں سے کوئی مانا نہیں بنائی
 پھر بھی مزامیر کے نام سے انھوں نے میر کا جو انتخاب شائع کیا اس کے مقدمہ میں میر کی
 حسن کاری کو بڑی خوبی سے واضح کیا ہے۔ مولوی عبدالحق نے میر کی سادگی کو سب سے
 زیادہ اہمیت دے کر غلط بحث بھی کیا۔ سادگی یا رنگینی بہ ذات خود کوئی بڑی چیز نہیں۔
 سادگی خیال کی ترسیل میں مدد دیتی ہے۔ رنگینی اسے کیفیات کے ایک لطیف عبار
 میں پیش کرتی ہے۔ سادگی یا رنگینی سے پہلے خیال کی ندرت
 اور اظہار کی کیفیت ضروری ہے۔ یہ کیفیت جب سادگی لے ہوتی ہے تو زیادہ عام فہم ہوتی
 ہے۔ لیکن غالب کے یہاں ان کے بہترین اشعار وہی نہیں ہیں جو سادہ ہیں۔ ادھر کچھ
 عرصے سے میر کی جو پرستش شروع ہوئی ہے اس سے یہ ظاہر ہوتا ہے کہ نئی نسل کے پاس
 حقائق نے صرف اپنے ہوئے خواب چھوڑے ہیں اور جس کے ہنم کد سے کئی بار دیر ان
 ہو چکے ہیں۔ میر کی آواز میں ایک جانی پہچانی کیفیت محسوس کرتی ہے۔ اس نسل کے

پاس زخموں کی جو کائنات ہے وہ میسر کی "چشمِ خونِ بستہ" سے اور ان کے عشق کے آزار سے اُسے کچھ قریب کر دیتی ہے مگر اس کی مقبولیت میں بھی میسر کے ساتھ انصاف نہیں کیا جاتا ہے بلکہ میسر کے ایک من مانے بت کی پرستش ہو رہی ہے۔ ہر دور اپنے ذہنی پرنازا اور حسد و دُفکر کے مطابق اپنے ماضی کی تشریح اور تفسیر کرتا ہے۔ درحقیقت یہ الگ الگ تصویریں میسر کی تمام خصوصیات کی آئینہ دار نہیں ہیں۔ میسر کی شاعری بھی ایک بت ہزار شیوہ کی طرح ہے۔ وہ ہمیں جو بصیرت عطا کرتے ہیں اس کی کٹی تھیں ہیں۔ سطحی ذہن رکھنے والے میسر کے دردناک اشعار سے اُس دور کے درد و داغ کا جو اندازہ لگاتے ہیں اُس میں اس نکتہ کو نظر انداز کر دیتے ہیں کہ میسر کا مقصد محض ماحول کی عکاسی نہیں ہے۔ گو اس کے کلام میں اُس ماحول کی روح جلوہ گر ہے۔ میسر اس لیے بڑے شاعر نہیں کہ وہ ماحول کے مصوّر ہیں۔ وہ اس لیے بڑے شاعر ہیں کہ ان کے اشعار اُس بھرپور احساس سے لبریز ہیں جو زندگی کی گہری بصیرت سے حاصل ہوتا ہے۔ جو واقعات اور حالات کی نشان دہی نہیں کرتا بلکہ اُن کے پیچھے جو ذہنی دُنیا ہے اُس کا دروازہ ہمارے لیے کھول دیتا ہے۔ میسر کے مطالعے میں ہمیں اس نکتے کو ملحوظ رکھنا ہے کہ ان کے ذریعے سے ہم اس دور کے ذہن کی گہرائیوں تک پہنچ سکتے ہیں اور اس مشترکہ جذبات کا اندازہ لگا سکتے ہیں جو ہماری تہذیبی بساط پر رونا ہوا تھا۔ میسر اس لیے بڑے شاعر ہیں کہ ان کی کرنِ زمرد ماضی کے دھندلکے کو چیر کر ہمیں ایک جلتی جاگتی تصویر دکھا دیتی ہے بلکہ ان کی یہ تصویر ہمارے حال اور مستقبل دونوں میں رہبری اور رہنمائی کر سکتی ہے۔ میسر کی رفاقت سے ہم اسی لیے منہ موڑ کر نہیں بیٹھ سکتے۔

میسر کی شاعری کی اہمیت کے اسباب ظاہر ہیں۔ ان کے خیالات میں گہرائی، جذبات میں خلوص اور اظہار میں کیفیت ہے۔ بول تو ان کی نظر سخنابی ہے یعنی زندگی کے بعض مخصوص پہلوؤں کی زیادہ کامیاب مصوّر سی کرتے ہیں۔ مگر اس انتخاب میں کبھی تو سب قزح

کی دل آذیری اور رنگارنگی ہے، وہ اپنی ذاتی زندگی اور اپنے ماحول دونوں میں کئی بڑے بڑے طوفانوں سے گزرے ہیں۔ ابتدائی تربیت نے انھیں ایک نظامِ اخلاق، ایک شیوہ زندگی اور ایک آئینِ مجلسی عطا کیا۔ جوانی نے انھیں ہر قسم کے تجربات سے آشنا کیا مگر یہ تجربات اُن کے مزاج کو بدل نہ سکے۔ اُن کے مخصوص میلان کو اور استوار کر گئے۔ میسر کی زندگی میں اُن کے عشق اور درجہ جنوں دونوں کی بڑی اہمیت ہے۔ اس کے اثر سے وہ عمر بھر اعصاب زدہ رہے۔ اسی لیے اُن کی شاعری کی سمت کو سمجھنے کے لیے ان کی شخصیت کے پیچ و خم کو ذہن میں رکھنا ضروری ہے۔ میسر کے یہاں عشق کا تصور ایک دھندلا سا دیا نہیں ہے بلکہ ایک شعلہ بے باک ہے جس کی آہٹ اُس کی ہڈیوں تک کو جلائے دیتی ہے۔ اس مادی عشق کا سلسلہ "اسرار و معارف" سے بھی مل جاتا ہے۔ کیوں کہ یہی اُس زمانے کا ذہنی سرمایہ تھے مگر اس میں ہماری گوشت پوست کا دنیا اور اُس کے تند و تیز جذبات کی ساری گرمی موجود ہے۔ یہ عشق ایک وضع داری بن کر زندگی کی ایک خاص شکل میں نمودار ہوتا ہے اور وہ بصیرت عطا کرتا ہے جس کے فیض سے داعظ اور ناصح کی منافقت، دیر و حرم کی حد بندی، دولت کی رعوت، تعیش کی سطحیت واضح ہو جاتی ہے۔ یہی دردمندانانیت کی وہ آواز بن جاتا ہے جو ہر جبر و قہر کے خلاف ہے اور صداقت، حسن، انصاف اور صحتِ ذہنی کی امین ہے۔ میسر کے فن پر توجہ اور ان کی فکر کی طرف سے بے نیازی نے اُن کے جوہر کو نمایاں نہ ہونے دیا۔ حالاں کہ فن کی بہارِ فکر کی ضابندی کے بغیر وجود میں نہیں آتی۔ میسر کا فن اس لیے برگزیدہ اور بلند پایہ ہے کہ اُن کے آئینہ فکر میں پُر خلوص تجربات کا جوہر ہے اور یہ تجربات بھی ذاتی ہوتے ہوئے ایک عمومی رنگ رکھتے ہیں۔ میسر کا عشق گو جنبی ہیجان کا نتیجہ ہے مگر یہ جنبی ہیجان نہ ہوتا تو میسر کی شاعری میں جنبی جذبہ ایک ترفع حاصل نہ کر پاتا۔ شاعری جنبی ہیجان کا نام نہیں ہے جنبی ہیجان کے ترفع کا نام ہے۔ جب اس ترفع میں اخلاقی اقدار شامل ہو جاتے ہیں تو یہ ایک تہذیبی صفت

بن جانا ہے۔ شخصی اور ذاتی ناکامیاں اور محرومیاں ایک دور کی ناکامیاں اور محرومیاں ہو جاتی ہیں۔ ذات کائنات کی منظر ہو جاتی ہے۔ شاعری زندگی کا آئینہ ہی نہیں اس کی شمع بن جاتی ہے اور اس شمع کی روشنی دیر تک اور دور تک ہماری رفاقت کر سکتی ہے۔

واقعہ یہ ہے کہ کچھ تو میر کی شخصیت کے بیچ دھم کو پوری طرح نہ سمجھنے کی وجہ سے کچھ ان کی الم پسندی کو قنوطیت کہہ کر اور کچھ غزل کے رمزدایما کے آداب کو نہ سمجھنے کی وجہ سے میر کی شاعری کے کئی اہم پہلو واضح نہیں ہونے پائے۔ نشریت، سادگی، قنوطیت، سوز و گداز جیسے الفاظ سے میر کے رنگ کی پوری طرح ترجمانی نہیں ہوتی۔ ان الفاظ کی اہمیت ضرور ہے مگر میر کی عظمت میں ان کا بنیادی حصہ نہیں ہے۔ یہ صرف اس عظمت کو اور واضح کرتے ہیں۔ ادب کے طالب علم کا فرض ہے کہ میر کی لہسیات، اس دور کی تاریخ اور اس تہذیبی بساط کی یہ خصوصیت نظر انداز نہیں کرنی چاہیے کہ یہ اشراں کے پرستار ہوتے ہوئے بھی عوام اور عوام کی زبان سے اپنا رشتہ مضبوط رکھتی تھی اور دربار سے تعلق کے باوجود خالقہ یا بازار سے منہ موڑنے کے لیے تیار نہیں تھی۔ میر کی شاعری اس لیے بھی ہماری بہت بڑی دولت ہے کہ ان کے یہاں ہمارے قلمیوں تہذیبی ادارے بازار، خالقہ اور دربار اس طرح ملے جکے نظر آتے ہیں کہ اس دور کی تمام سماجی حقیقتیں اس نگار خانے میں جلوہ گر ہو جاتی ہیں۔

میر کے یہاں لہست و بلند پر ہمارے نقادوں نے بڑا زور دیا ہے اور اسی وجہ سے ان کے بہتر نشر مشہور ہیں۔ لہست و بلند کی یہ اصطلاح بڑی گمراہ کن ہے۔ اس سے کون بڑا شاعر بچا ہے۔ شیکسپیر، گوئیٹے، کالی و اس۔ امراء القیس — پھر ہمارے یہاں سودا، نظیر، غالب، حاکی، انیس، آبنال سب ہی کے یہاں کم و بیش یہ دھوپ

چھاؤں مل جائے گی۔ پست و بلند سے کسی نے بہت بُرے اشعار اور بہت اچھے اشعار مراد لیے ہیں کسی نے پستی کو ابتذال کے مضمون میں استعمال کیا ہے لیکن یہ دونوں چیزیں الگ الگ ہیں۔ پہلی بات سے یہ ظاہر ہوتا ہے کہ اخلاقی اعتبار سے انھوں نے پست خیالات ظاہر کیے ہیں۔ دراصل پست و بلند کے اخلاقی اور جمالیاتی تصور میں فرق کرنا چاہیے۔ اخلاقی اعتبار سے میسر کے یہاں جو خیالات قابلِ اعتراض ہیں وہ اُس دور کی عام کیفیت کو ظاہر کرتے ہیں اور صرف میسر کو اس وجہ سے قابلِ ملامت بنانا صحیح نہیں۔ شاہ حاتم سے لے کر نظیر، مصحفی، انشا اور جرأت تک یہ نشیب و فراز ملتا ہے۔ شرفا کی زندگی عام بد مذاقیوں سے مبرا نہیں تھی اور عام اخلاقی قوانین کے پیچھے عہدہ تو تھا مگر استقامت نہیں تھی۔ سماج میں جب کوئی بڑی ہل چل رُومنا ہوتی ہے تو یہ کیفیت اکثر نظر آتی ہے۔ رہی وہ پستی جو پھیکے پن یا سپاٹ پن کے مترادف ہے تو اسے پستی کے بجائے کسی اور نام سے یاد کرنا چاہیے۔ میسر نے ساری عمر شعر کہے۔ یہی اُن کا سب سے بڑا مشغلہ تھا۔ وہ اپنے آپ کو دہراتے بھی ہیں اور کہیں کہیں اُن کے اشعار کلام موزوں ہی رہ جاتے ہیں لیکن ان کے یہاں شروع سے آخر تک ایک لہجہ اور آواز ہے۔ آوازوں کا تصادم یا کش مکش نہیں ہے۔ یہ بالکل الگ بات ہے کہ جس طرح غالب نے اپنے کلام کا انتخاب کیا تھا اسی طرح میسر کے بھی کلام کا انتخاب ہوتا تو اُن کی عظمت کا نقش اور گہرا ہوتا۔

نشریت، تغزل، سہل ممتنع، یا سیدت یا قنوطیت ان میں سے کسی اصطلاح سے میسر کے مجموعی رنگ کی ترجمانی نہیں ہوتی۔ نشریت یا تغزل یا سہل ممتنع میسر کی کچھ خصوصیات کو سمجھنے میں مدد دیتے ہیں۔ قنوطیت کی اصطلاح یقیناً غلط ہے۔ اس پر بحث آگے آئے گی

الم پسندی اور الم پرستی میں فرق کرنا چاہیے۔ دراصل میسر اور غالب جیسے بڑے شاعروں کے رنگ کو ایک اصطلاح میں بیان کرنا بہت مشکل ہے۔ کبھی کبھی دریا کو زے میں نہیں سماتا۔ میسر سے نزدیک میسر کے یہاں ایک درد مند انسانیت کی فریاد اور ایک حساس اور خوددار روح کا خاموش گریہ ملتا ہے۔ میسر کے رنگ کو اگر ہم چاہیں تو شبنمی کہہ سکتے ہیں۔ میسر

کے یہاں وہ مسائل یا سوالات ڈھونڈنا بے کار ہے جو غالب کے یہاں ملتے ہیں۔ غالب کے دور پر آنے والے زمانے کی پرچھاٹیاں پڑ رہی تھیں۔ میسر کاہن خزاں دیدہ تھا۔ نئے نظام کی آمد نے غالب کے دور کے سامنے جو مخصوص الجھنیں پیدا کی تھیں، میسر کے زمانے میں ان کا احساس نہیں ہوا تھا زندگی کے متعلق جو سوالات غالب کے ذہن میں آتے تھے اور اُس کی وجہ سے اُن کے یہاں جو فکر و فلسفہ ملتا ہے وہ میسر کے یہاں تلاش کرنا بے کار ہے۔ میسر کے سامنے تو ایک گنتی ہوئی جنت، ایک لٹی ہوئی بسا طار ایک جاتے ہوئے کارواں کا ماتم ہے اور اس ماتم کے پیچھے انسانیت کی چند ایسی قدریں ہیں جو نہ صرف اس دور کو بصیرت عطا کر سکتی تھیں بلکہ آج بھی ہمارے ذہن کا اُجالا ہو سکتی ہیں۔ ہماری مشرقی تنقید ہمارے تہذیبی تصور کا عطیہ ہے جس میں جاگیردارانہ دور کی تمام خصوصیات جلوہ گر ہیں۔ اس کا تہذیبی تصور شہروں اور ان کی ایک مخصوص بہا ہی تک محدود تھا۔ اس کے فن کا تصور زبان کے ایک ادھورے شعور کا عماز ہے۔ تنقیدی شعور تو تخلیقی شعور کے ساتھ ساتھ چلتا ہے۔ مگر تنقیدی کارنامے ہر دور میں تخلیقی کارناموں کے پیچھے چلے ہیں۔ چنانچہ ہمارے تذکرے اور تنقید، زبان اور فن کے خواص پسند تصور سے عرصے تک آزاد نہ ہو سکے۔ میسر کم اور نظیر زیادہ اس تصور کا شکار ہوئے۔ مگر میسر اور نظیر میں جو تعلق ہے اُسے بھی نظر انداز نہ کرنا چاہیے۔ میسر کی غزلوں میں ہماری مشترک تہذیب و تمدن کا وہی جلوہ صدرنگ ملتا ہے جو نظیر کی نظموں میں پہنچ کر ایک مخصوص آہنگ اور لے اختیار کر لیتا ہے اور نظم کے فارم کی سہولتوں کی وجہ سے زیادہ روشن ہو جاتا ہے۔ آزاد نے غلط نہیں کہا تھا کہ نظیر کے کچھ اشعار میسر سے پہلو مارتے ہیں۔

نظم، غزل کے مقابلے میں راست گفتاری سے زیادہ کام لیتی ہے۔ اگر ہم ٹیلیڈ کی اصطلاحوں کو تسلیم کر لیں تو ہم کو نظم میں بلا واسطہ شاعری اور غزل میں بالواسطہ شاعری

ملتی ہے۔ غزل کا ابہام، اس کے رمز و ایما، اس کی ماورائے سخن بات، نہ کہنے کے انداز میں بہت کچھ کہہ دینا، ہر حقیقت پر نقاب ڈال دینا اور ہر نقاب میں حقیقت کی کرن دیکھنا نقاد کی مشکلات میں اصنافہ کر دیتا ہے۔ غزل گو شاعر کے یہاں فلسفہ ڈھونڈنا بے کار ہے۔ اُس کے یہاں فلسفیانہ میلانات مل سکتے ہیں۔ وہ تنظیم اور تمبیر کے پھیر میں نہیں پڑتا۔ اس کی ہر تصویر اپنی جگہ مکمل ہوتی ہے۔ لیکن تصویر میں ایک نگار خانے کی شان پیدا کرنا اور اشاروں میں داستان کی بلاغت سمودینا اسے آتا ہے چوں کہ غزل بڑے ریاض کا نمونہ ہے اس لیے اُس پر تنقید بھی ریاض چاہتی ہے۔ یہاں حکم لگانے سے پہلے ذہنی ہمدردی درکار ہے۔ فیصلے سے پہلے ترجمانی کی ضرورت ہے۔ تنقید میں غزل کی روایات کے حسن و قبح کا سوال اتنا اہم نہیں۔ ان روایات سے واقفیت ضروری ہے۔ اسی ناد واقفیت نے ہمیں اپنی کلاسیکل شاعری سے پوری طرح مستفید نہ ہونے دیا۔ اگر ہم اس کا کچھ عرفان رکھتے ہوتے تو شاید اس طرح اسے ماننے سے انکار نہ کیا کرتے۔ ہماری فکر میں ہم آہنگی اور ہمارے فن میں ہماری کی جو کمی ہے اُس کا یہی راز ہے۔ شاعری کو ترنم، معنی اور کناہ کا مجموعہ کہا گیا ہے۔ اچھی شاعری میں یہ تینوں اجزا اس طرح وصل ہو جاتے ہیں کہ کوئی چیز نہ علاحدہ سے ذہن میں کھٹکتی ہے نہ کانوں کو ناگوار گزرتی ہے نہ کوئی متضاد ذہنی رو پیدا کرتی ہے۔ متضاد ذہنی رو کی ایک مثال ذم کا پہلو ہے۔ شاعرانہ ترنم اور خالص ترنم میں فرق یہ ہے کہ یہاں ترنم کے ساتھ معنی کا رابطہ بھی ہے۔ اگر معنی میں ترنم نہیں تو اشار ذہن میں بل چل نہیں پیدا کرتے نہ جذبات کو متاثر کرتے ہیں۔ میسر نے قیامت کے ہنگامے، شور انگیزی یا جادو کی پڑی پر جو فخر کیا ہے وہ اسی مترنم معنی آنرینی کی دہرے سے ہے۔ ————— میسر کے دور میں شاعر موسیقی سے نابلد نہیں ہوتے تھے۔ وہ فنون لطیفہ کے مشترک جوہر کا احساس ضرور رکھتے تھے۔ ان کی طویل اور چھوٹی بحر میں دونوں بڑی مترنم ہیں۔ میسر کو الفاظ کے ترنم کا بھی پورا پورا احساس ہے۔ یہاں

تک کہ وہ اس کی خاطر قواعد کی بھی پروا نہیں کرتے۔ میسر کے معنی آفریں ترنم میں جو تحت اشعوری زیر ویم جو تصویروں میں لپٹی ہوئی تصویریں ہیں اور جو نگار خانہ آباد ہے وہ ایک تفصیلی اور سائنٹفک جائزہ چاہتا ہے۔ خوش قسمتی سے ہمیں جدید نفسیات سے جو معلومات حاصل ہوئی ہیں وہ یہاں بہت مفید ہو سکتی ہیں۔

علم نفسیات شاعری کی قدر و قیمت متعین کرنے میں ہمیں کوئی مدد نہیں دے سکتی لیکن شاعر کی شخصیت اس کے تخیل، اس کے لاشعور، اس کی محرکوں اور اس کی سرریوں اس کے جذباتی محور اور ذہنی الجھنوں کو سمجھنے میں ضرور مدد دے سکتی ہے۔ اس سلسلے میں میسر کی شخصیت اور شاعری کے مطالعے سے بہت دل چسپ نتائج برآمد ہو سکتے ہیں۔

میسر کے کسی شعر پر نظر ڈالیں تو یہ بات آئینہ ہو جاتی ہے کہ الفاظ معلوماتی اظہار نہیں بلکہ تاثراتی اظہار ہیں۔ بشریات کے ماہروں نے الفاظ کو جذباتی علامات کہا ہے۔ مانی ٹوسکی اس بنیاد پر شعر کو "آوازوں میں چلنے" کہتا ہے جب الفاظ نظروں یا کانوں سے گزرتے ہیں تو ان کے معلوماتی پہلو سے زیادہ تیز اور صریح ان کا جذباتی پہلو اور اس کے رد ابط ہوتے ہیں۔ یہ جذبات آفرینی ہی شاعر کی تدر الکلامی کو ظاہر کرتی ہے۔ بڑی شاعری جذبات بھی براہ کجھتہ کرتی ہے اور ان کا تنقیہ بھی کرتی جاتی ہے۔ اسی لیے میں میسر کو تنقیہ کا بادشاہ سمجھتا ہوں۔ اس اصطلاح کو تنگ نظری کی وجہ سے المیہ سے مخصوص کر لیا گیا ہے۔ حالانکہ خود ارسطو کی نظر المیہ کے ادبی پہلو پر زیادہ ہے، اس کے فنی پہلو پر کم ہے۔ میسر کے یہاں یہ تنقیہ اتنا عام ہے کہ ان کی مایوسی اور ناکامی، یاس و حرموں اور رنج و غم بھی ان کو قنوطی نہیں بنا پاتے۔ ان کے ان تین اشارے پر غور کیجیے:-

نامرادانہ زلیست کرتا تھا میسر کا طور یاد ہے ہم کو

مرے سلیقہ سے میری بھی محبت میں تمام عمر میں ناکامیوں سے کام لیا

لکھا گیا ناخن سر تیز جگر دل دونوں رات کی سینہ خراشی میں ہنر ہم نے کیا
ان اشعار میں زلیست کرنا محبت میں سلیقہ سے بناہ اور رات کی سینہ خراشی میں ہنر
قابلِ غور ہیں۔ میسر کا سب سے محبوب موضوع عشق ہے۔ ان کی عشقیہ شاعری میں جسم کی
مستی بھی ہے اور روح کی آس بھی۔ لیکن ان کا کمال یہ ہے کہ وہ نہ تو جسم کے پیچ و خم
میں اسیر ہو کر رہ جاتے ہیں اور نہ محض حسن سے ایک روحانی رشتہ کافی سمجھتے ہیں۔ اگر میسر
کے یہاں صرف شباب کے ہیجان کی داستان ہوتی تو اتنی اہمیت نہ تھی۔ میسر کے یہاں
یہ ایک وضع جنون بن گئی ہے اور اس وضع جنون میں عاشقی ہی نہیں زندگی کی کچھ
بڑی قدریں بھی شامل ہیں۔ کسی نے ٹھیک کہا ہے کہ اعلیٰ درجے کی عشقیہ شاعری محض
عشقیہ نہیں ہوتی کچھ اور بھی ہوتی ہے۔ "دل پر خوں کی اک گلابی سے" جو شخص
عمر بھر شرابی رہے اُس کی مستی زندگی میں کچھ معنی رکھتی ہے۔ یہ ایک تہذیبی قدر بن
جاتی ہے۔

ایلیٹ نے اپنے ایک مضمون میں شاعری کی تین آوازیں بتائی ہیں۔ ایک اپنی
آواز، دوسری خطابی آواز اور تیسری کسی کردار موقع یا واقعہ کی ترجمانی۔ ہمارے یہاں
آپ بیتی اور جگ بیتی کے دو رنگ تسلیم کیے گئے ہیں۔ یہ تقسیم سمجھانے کے لیے ہے اور اس کا
ریا صنیاتی تصور غلط ہوگا۔ میسر کے یہاں شاعری کی پہلی آواز ہے مگر اس پہلی آواز میں
دوسری آواز کی گونج بھی سنائی دیتی ہے۔ میسر کی داخلیت تمام تر داخلی نہیں ہے۔ گرد و
پیش کی کرنیں میسر کے ذہنی آئینے میں آکر کچھ نئے خطوط اور رنگوں کی حامل ہو جاتی ہے۔

رنگوں کے اس دل آویز کرشمہ کے ساتھ گرد و پیش کی کرنوں کا احساس بھی ضروری ہے۔ فکر کے معنی چوں کہ ہم نے کسی نہ کسی فلسفہ طرازی کے سمجھ لیے ہیں اور کسی شاعر کے کلام میں ذہنی گہرائی ڈھونڈنا ایک محبوب مشغلہ ہو گیا ہے، اس لیے بعض اوقات میسر کے یہاں جو انکار ایک لطیف سادگی اور بے ساختگی کے ساتھ آئے ہیں ان کی اہمیت کو ہم نظر انداز کر دیتے ہیں۔ میسر یا غالب یا اقبال ان معنوں میں مفکر نہیں ہیں جن معنوں میں افلاطون، کانت اور ہیگل وغیرہ ہیں اور نہ ان کی فکر کی گہرائی ہمارے لیے بذاتِ خود اہمیت رکھتی ہے جب تک کہ یہ انکار شاعرانہ اظہار کے سانچے میں نہ ڈھل جائیں۔ میسر کے یہاں چوں کہ انکار کے ساتھ شاعرانہ اظہار بھی ملتا ہے اس لیے اظہار کا حسن بعض اوقات فکر کی لطیف تابانی کی طرف سے توجہ ہٹا دیتا ہے۔ غالب اور اقبال نے انکار کو اظہار بنانے میں جو پاپڑ بیلے وہ میسر کو نہیں بیلنے پڑے۔ غالب اور اقبال کو پتھر پھوڑنے پڑے۔ میسر کے جذبے کی آپٹ سے پتھر خود پگھل گئے۔ اس لیے حسن بیان کے لحاظ سے میسر اب بھی سب سے اچھے ماڈل ہیں۔ اچھا مہمار وہ ہے جو اپنے مسالے کو ماہرانہ طور پر استعمال کرے۔ مسالے کی فراوانی لازمی طور پر تعمیر کی خوبی کی ضمانت نہیں ہوتی۔ رنگوں کی کثرت کی بہ جائے رنگوں کا چابک دستی سے استعمال زیادہ قابلِ قدر ہے۔

جس طرح فکر کو محدود معنوں میں لینے کی وجہ سے ہم میسر کے میلانِ فکری پر پوری توجہ نہیں کر سکتے اسی طرح فن کے محدود تصور نے میسر کے فن کی عظمت بھی واضح نہ ہونے دی۔ میسر کے یہاں ہندی بول چال کی بنیاد پر فارسی تراکیب کا خوش نما محل ہے مگر پوری تعمیر میں اجزا کی موزونیت اور ہم آہنگی کا خاص خیال رکھا گیا ہے۔

میسر نے دراصل انشا کو یہ کہنے کا موقع دیا کہ لفظ خواہ کسی زبان کا ہو جس طرح

ہماری زبان میں بولا جاتا ہے اسی طرح صحیح ہے۔ انھوں نے فارسی اور ہندی کی اصناف کو جائز رکھا۔ انھوں نے جامع مسجد کی سیڑھیوں کا محاورہ برتا جہاں تیغ و سناں اور طاڈس درباب گلے ملتے تھے۔ اور قواعد سے زیادہ چلن کی حکومت تھی۔ ناسخ نے میر کے آداب فن کو نظر انداز کر کے اُردو زبان و ادب کو بڑا نقصان پہنچایا۔ دوسرے الفاظ میں انھوں نے دیہات اور قصبات سے شہروں تک پھیلے ہوئے لسانی مواد سے کام لینے کے بجائے شاعری کو ایک مخصوص مصنوعی اور بے مقصد شہریت کا آئینہ دار بنا دیا۔ جس کے پاس نہ چلن کی فضا تھی نہ محنت کا آب و رنگ اور نہ کسی گہرے عتدے کی گرمی۔ فن کے اچھے تصور میں صرف زبان کی قدرت ہی نہیں اُس کا مناسب دوزوں اہتمام بھی شامل ہے۔ میر کے فنی شعور کا ثبوت یہ ہے کہ انھوں نے غزل اور مثنوی دونوں کے آداب کا لحاظ رکھا۔ اُن کی غزل کہیں تصیدہ نہیں ہو پاتی اور مثنویاں مختلف موضوعات کا بے جوڑ سلسلہ نہیں معلوم ہوتیں۔ میر کے زمانے میں اُردو زبان وسیع کھی ہو گئی تھی اور مالامال کھی۔ زبان کو وسعت دینے کا خیال عام تھا۔ حفاظت کا تصور اُس وقت پیدا نہیں ہوا تھا۔ وسعت کا یہ تصور صوفیوں، درویشوں اور عوام کا لایا ہوا اور تہذیبی قدروں کے بڑھنے اور پھیلنے کا ثبوت ہے۔ حفاظت دربار اور امرائے خواص پسند تصور سے وابستہ ہے۔ میر کے سامنے اگرچہ زیادہ تر فارسی ادب کی روایات تھیں مگر ان کا رشتہ اپنی سرزمین اور اپنی عام زندگی سے بھی تھا۔ اس عام زبان میں ادبی عظمت میر کے اثر سے آئی ہے۔ یوں تو ادبی کارنامے میر سے بہت پہلے ملنے لگے۔ ہیں اور جنوبی ہند میں وہی تو ایک سلسلے کے خاتم اور دوسرے کے بانی ہیں۔ مگر شمالی ہند میں عام زبان کے ادبی حسن کو سب سے زیادہ میر نے آشکارا کیا اور اُن کے بعد نظیر نے۔ میر ^{ٹھٹھ} بول چال کے الفاظ جس بے تکلفی اور روانی سے استعمال کرتے ہیں وہ ان کا ہی حصہ ہے۔ پھر وہ ہندی اور فارسی کے الفاظ کو اس خوبی سے ملاتے ہیں کہ وہ بے جوڑ

نہیں معلوم ہوتے۔ فارسی ترکیب کے استعمال کے باوجود میسر کبھی ثقیل نہیں ہوتے ان کے لہجے کی خوش آہنگی اور شیرینی کبھی ماند نہیں پڑتی۔ ان کے اصنافوں کے پہاڑ بھی روٹی کے گائے معلوم ہوتے ہیں۔ اگر میسر کی سادگی کا موازنہ میسر سوز سے کیا جائے تو میسر کی صنّاعی اور چابک دستی کا پتہ چلتا ہے۔ میسر سوز اپنی سادگی میں سپاٹ ہو جاتے ہیں۔ میسر کی سادگی میں پڑکاری ہے۔ میسر سوز کے یہاں سرد راکھ ہے تو میسر کے یہاں وہ لادا جو تن تک کو جلا دیتا ہے۔

ہر شاعر کی طرح میسر کے یہاں بھی بعض اصطلاحات اور ترکیبیں بار بار آتی ہیں۔ ردانہ، لہو، جنوں، دل پر خون، آزار جیسے الفاظ کی تکرار بھی کچھ معنی رکھتی ہے۔ ایپسن کا یہ خیال بھی اہمیت رکھتا ہے کہ شاعر کے یہاں کچھ کلیدی الفاظ *Key-words* بھی ہوتے ہیں۔ جن سے ہر شاعر کی روح کو سمجھنے میں بڑی مدد ملتی ہے۔ یہ کلیدی الفاظ کچھ روایتی بھی ہوتے ہیں یا اپنے زور کی آئینہ داری کرتے ہیں۔ مگر کچھ اس شاعر کی انفرادیت کے منظر ہوتے ہیں۔ میسر اس لحاظ سے بھی اہم ہیں کہ ان کے کچھ اپنے کلیدی الفاظ ہیں جو بعد کی روایت بن گئے ہیں۔

اول دردم درجہ کے شاعروں میں ایک فرق یہ بھی ہے کہ اول درجہ کا شاعر کچھ کلیدی الفاظ رکھتا ہے۔ جن کی وجہ سے اس کی شاعری میں ایک جدت، تازگی اور طرفنگی کا احساس ہوتا ہے۔ دوسرے درجہ کے شاعر روایتی کلیدی الفاظ کو کامیابی سے برت لینا کافی سمجھتے ہیں۔ اوپر کہا گیا ہے کہ میسر کے یہاں فارسی تراکیب کے استعمال میں بڑا سلیقہ ملتا ہے۔ وہ صرف فارسی تراکیب پر ہی اکتفا نہیں کرتے بلکہ فارسی کے محاوروں اور فقروں کا نہایت آزادی اور بے تکلفی سے ترجمہ بھی کر لیتے ہیں۔ ان ترجموں میں فارسی مفہوم سے زیادہ وسعت پیدا کر کے وہ ہماری زبان کو مالامال کر دیتے ہیں۔ وہ عجیبے کی خاطر ہندی نے کو نہیں چھوڑتے اور نہ بعض شرا کی طرح

فارسی تراکیب سے خواہ مخواہ پرہیز کرتے ہیں۔ وہ اس گڑ سے واقف ہیں کہ دوسری زبانوں سے نہ صرف تلمیحات اور رمز و ایما کے سانچے لیے جاسکتے ہیں بلکہ الفاظ اور فقرہ کو بھی سنیے سے استعمال کیا جاسکتا ہے اور اس سے زبان کی طاقت میں اضافہ ہوتا ہے میر کی زبان اپنی حزنینہ کے باوجود بڑی جان دار زبان ہے۔ اس میں اپنے پورے سرمائے سے کام لیا گیا ہے۔

شاعروں کے لیے وہ بہت اچھے رہنما ہیں۔ الفاظ پر قدرت رکھتے ہوئے بھی ان الفاظ کی بازی گرتی یا شبہ بازی کے قائل نہیں۔ وہ ایک اسٹائل یا اسلوب کے مالک ہیں۔ مگر اسٹائل کے شہید نہیں ہیں۔ انہوں نے تغزل کے لب و لہجہ کو اس طرح متعین کر دیا ہے کہ اس سے انحراف آسان نہیں ہے۔ وہ ہر لفظ کے صحیح استعمال اس کی آواز اس کی گونج اور تھر تھراہٹ، اس کے ذہنی اثرات اور صمنی ارتعاشات کو جانتے ہیں۔ پھر وہ الفاظ کی چمک دمک کو قابو میں رکھنے اور جذبات کی تھر تھراہٹ کو نمایاں کرنے کے راز سے واقف ہیں۔ ان کے الفاظ میں گرج اور کڑک نہیں ملتی۔ دل کشی، دل آسائی اور دل آدیزی جا بجا نظر آئے گی۔ وہ نرم اور کھنٹ آوازوں کے فرق کو سمجھتے ہیں۔ ان کا جادو اپنا کام کر جاتا ہے مگر اس جادو کے پیچھے جو صناعتی ہے وہ جلد نظر نہیں آتی۔ یہی فن کا انجاز ہے۔ اپنے جذبات کی تہذیب کرنے کے بعد ہی انہوں نے جرأت کو ان کی چوما چالی، پر متنبہ کیا کھتا۔ حالانکہ چوما چالی کے اشعار ان کے یہاں بھی مل جاتے ہیں۔

اُردو شاعری پر میر کے جو احسانات ہیں۔ ان کا احساس عام ہے مگر ان کا عرفان کم ملتا ہے۔ میر کے دور میں جو اخلاقی شکاجی اور تہذیبی قدریں مسلم تھیں وہ بہر حال ہندوستان کے جاگیردارانہ دور کا عطیہ تھیں۔ میر کی شاعری کی خصوصیات کو ہم اٹھارویں صدی کے ہندوستان کی تاریخ اور اس کے پس منظر کی روشنی میں ہی سمجھ سکتے ہیں۔ اس میں اس

مشترک تہذیب کا جادو اور جمال ہے جو مخلوق کے دور کا عطیہ ہے اس میں وہ لائق ہے جو ایران اور وسط ایشیا کے تمدنی اثرات کے بیچ بو کر ایک پوری فصل تیار کر چکا تھا۔ اس لائق کے پیچھے ایک فلسفہ زندگی تھا جسے سہولت کے لئے ہم عینیت یا آئیڈیل ازم (Idealism) کہہ سکتے ہیں۔ میسر بہر حال اپنے دور کی پیداوار ہیں۔ لیکن ان کی شاعری کی اپیل آفاقی ہے وہ اپنے اظہار میں اپنے دور سے بلند بھی ہو جاتے ہیں اور ذہن انسانی کے ایسے سرسبز رازدوں سے بھی پردہ اٹھاتے ہیں جو ہر دور کے لئے کشش رکھتے ہیں۔ کارگہ شیشہ گری کا کام صرف میسر کے زمانے میں ہی نازک نہیں تھا آج بھی نازک ہے اور اگرچہ آج سانس آہستہ لینے کا زمانہ نہیں ہے پھر بھی اس شعر کو پڑھ کر کھوڑی دیر کے لیے ہم سانس روک لیتے ہیں اور ہمیں یہ احساس ہونے لگتا ہے کہ موجودہ دور کے سارے کمالات کے باوجود ہمیں وہ جان کا رشتہ ایک ڈورے سے بھی زیادہ نازک ہے اور زندگی ایک پل صراط کی طرح ہے جو بال سے زیادہ باریک اور تلوار سے زیادہ تیز ہے۔

میسر کے یہاں زندگی کے جبر و قہر اور انسان کی معذوری کا جو تذکرہ ہے اس کی وجہ سے بعض لوگ میسر کو قنوطی کہنے لگتے ہیں۔ میسر نے زندگی کے جبر و قہر کا احساس رکھتے ہوئے بھی انسان کی عظمت کا ترانہ گایا ہے۔ یہ صاحب نظر جو مقدور سے زیادہ مقدور رکھتا ہے جس کے لیے برسوں مہر و مہر کی آنکھیں لگی رہی ہیں، جو خاک کے پردے سے اُس وقت نکلتا ہے جب فلک برسوں گردش کر لیتا ہے، جو گرم سخن ہوتا ہے تو اُس کے گرد ایک خلق ہے اور جس کی خاموشی میں بھی ایک عالم نکلتا ہے وہی میسر کا ہیرو ہے۔ میسر اس سستی و دمانیت سے بلند ہیں جو اپنے خواب و خیال کی مستی کی وجہ سے سنگین حقائق کا احساس نہیں رکھتی۔ انہیں زندگی کی سنگین اور دل دوز حقیقتوں کا پورا پورا احساس ہے۔ زندگی ان کے نزدیک ایک گمبھیر اور

عظیم شے ہے اور انسانی زندگی کے صحرا میں اُس قطرہ شبنم کی طرح ہے جو خارِ بیاباں پر پڑ کا ہوا ہے۔ میسر کی شاعری میں قطرہ شبنم اور بیاباں دونوں کا احساس ملتا ہے۔

مشرقی فلسفے میں جو ترک دنیا اور فنا کی تعلیم ملتی ہے وہ اس قنوطیت سے

مختلف ہے جس کا اظہار شوپنہار، ہابس، ماہارڈی یا وجودیت *Existentialism* کے بعض علم برداروں میں ملتا ہے۔ مشرقی فلسفے میں روحانیت اور منہربانی فلسفے میں مادیت کی جلوہ گری ہے۔ روحانیت کے خیال کے مطابق مادے کی کثافتوں کو دور کر کے روح کے جلوے کو جلا دینا عین مقصدِ زندگی ہے۔ مگر اس کی وجہ سے کائنات ایک بے مقصد وجود اور زندگی ایک بے سود مظاہرہ نہیں ہوتی۔ بلکہ یہ پردہ ظلمات ہے جس سے گزر کر آبِ حیات ملتا ہے۔ مغرب میں قنوطیت فطرتِ انسانی کو ایک اندھی مشیت کا کھلونا سمجھتی ہے۔ مشرق میں جبریت اور بے ثباتی دنیا کی تعلیم دنیا کو مقصود بالذات سمجھنے سے روکتی ہے اور اس کی نیرنگیوں سے لگا ہوں کو خمیرہ نہیں ہونے دیتی۔ بعض اوقات تصوف نے قنوطیت کو بھی شہ دی ہے مگر تصوف کے وہ افکار جن سے میسر نے بھی غذائی اپنے احسناتی نصب العین کی وجہ سے قنوطیت کے اسرار نہیں بن پائے اُردو میں قنوطیت کے سچے پرستار صرف فانی ہیں۔ ہاں قنوطی رنگ کے اشعار میسر اور غالب کے یہاں بھی مل جائیں گے۔ پھر فانی کی قنوطیت بھی اس دور کے بہت سے کستے رجائیوں سے زیادہ وسیع اور تہہ دار ہے۔

میسر نے شاعری کو جوں بے دہجہ دیا ہے اور صلابت کی بجائے لطافت پر توجہ آواز میں گونج اور گرج کی بجائے نرمی پر اصرار، جذبات کے تند و تیز بہاؤ کی بجائے عنیبِ فغاں اور مسازِ زیر لہجی پر جو زور دیا ہے وہ بڑی بھرپور اور مستقل کیفیت رکھنے والی شاعری کا ہے۔ یہ ظاہر ہے کہ انھیں چیزوں کو فن کی شاعری کی مستقل قدریں نہیں کہا جاسکتا۔ میسر کے زمانے میں سیاسی انتشار،

بدامنی اور نزاج نے مراحت کی بجائے کٹائے اور مراحت کی بجائے اشائے میں پناہ لی۔ تہذیبی معیاروں نے آہستہ روی اور نازک خرامی سکھائی۔ شرافت کے آداب نے نرمی اور ملائمت پر اصرار کیا۔ اس طرح فن میں جو لطیف چاندنی اور پُر اسرار دھند لکے کی کیفیت آئی اسے فن کی ابدی خصوصیت سمجھنا غلطی ہوگا۔ فکر میں تبدیلی کے ساتھ فن بھی بدلتا ہے مگر بدلتے ہوئے بھی یہ اپنا ایک تسلسل قائم رکھتا ہے۔ اور نیا فن پُرانے فن سے بالکل بے نیاز کبھی نہیں ہوتا۔ تجربے میں دراصل روایت نئے نئے رُوپ اختیار کرتی ہے اور نئی بجلیوں میں کتنے برس سے ہوئے بادلوں کی کہانی دہرائی جاتی ہے۔ اس لیے ادب میں روایات یکسر بے کار نہیں ہوتیں۔ دراصل روایات کا اصل مفہوم ہی یہ ہے کہ چاہے ان کی صحت باطل ہو جائے مگر ان پر اعتماد باقی رہے۔ چاہے ان کا رزن ختم ہو جائے مگر وقار نہ جائے۔ اس لیے میر نے غزل کو جو لب و لہجہ دیا ہے اور تغزل کو جو آداب سکھائے ہیں انھیں کسی زمانے میں ترک نہیں کیا جاسکتا۔ اور کسی نہ کسی وقت میر سے آداب فن سیکھنے کے لیے ہر ایک کو اُن کے در پر آنا پڑتا ہے۔ غالب بھی ساری دنیا کی سیر کر کے میر تک پہنچے۔ انیسویں صدی کے آخر کے لکھنؤ میں اگرچہ غالب کے خیال اور میر کی زبان کی ایک میکانیکی تقسیم ہو گئی مگر وہ میر کی طرز متوجہ ہوئے بغیر نہ رہ سکے۔ دوسری جنگِ عظیم، ہندوستان کی آزادی اور تقسیم کے بعد دل کی جراحوں کے جو چین کھلائے گئے، ان میں میر کا رنگ فطری طور پر آیا اور جب تک غمِ جاناں اور غمِ دوراں کا "نشر سرتیز"، موجود ہے "میر کا ہنر" بھی زندہ ہے۔ جدید شاعری میں سرگوشی کی جو کیفیت ہے وہ میر کے سازِ زیر لبی کی ہی باز آفرینی ہے

اسی لیے عاشقی اور زندگی کے تصورات میں انقلابی تبدیلیوں کے باوجود میر کے فکر و فن سے ہم کبھی بے نیاز نہیں ہو سکتے۔ برنارڈ شانے ایک جگہ کلاسیکی ادب کا

ذکر کرتے ہوئے کہا ہے کہ کچھ مدت گزر جانے کے بعد کلاسیکل شعرا اور ادیبوں کی تصانیف کا رنگ محل افکار پارینہ کا ایک کھنڈر رہ جاتا ہے۔ مگر ان کا طرزِ تمثیل اور تفسیر کی فصاحت بھی برباد نہیں ہوتی۔ ہر دور کی فصاحت اور طرزِ تمثیل کا یہ احساس نہ ہو تو نئی تفسیر میں کمی اور ناہمواری آجاتی ہے۔ ہر زمانے کے شاعر اور ادیب وہ تہذیبی اقلیت ہوتے ہیں جو اپنے دور کی تمدنی اکثریت کے پیشوا کہے جاسکتے ہیں۔ ہر آنے والا تمدن پچھلے تہذیبی کارناموں کی بصیرت کے سہائے آگے بڑھتا ہے اس لیے انیسویں صدی کے تہذیبی معیار بیسویں صدی کے تمدن کے لیے بالکل فرسودہ نہیں ہوئے۔ ہاں بیسویں صدی کی تہذیب کے لیے فرسودہ ہو سکتے ہیں۔ شعرو ادب تصور کو تاثر بناتا ہے اس تاثر میں زندگی کی توانا قدروں کا جتنا احساس ہوتا ہے اتنا ہی بڑا ادب معرین وجود میں آتا ہے۔ میر کی شاعری میں غزل کی اہمیت سب سے زیادہ ہے۔ غزل میں اندازِ نظر، حجابِ سخن، اشارے کی بلاغت اور کٹائے کی تاثراتی جھلک سب کچھ ہے۔ غزل نہ شاعری کی آبرو ہے۔ نہ لوری شاعری ہے۔ جس طرح شاعری میں رمز و ایما کی اہمیت ہمیشہ رہے گی اور رمز و ایما بدلتے بھگتا رہیں گے۔ اسی طرح رمزیت اور ایمایت کی جس صنف میں سب سے زیادہ اہمیت ہے وہ صنف بھی باقی رہے گی۔ غزلیں کے ذریعے سے ذہنی تیاری کا وہ کام نہیں لیا جاسکتا جو نظم کے ذریعے سے ممکن ہے۔ ہاں اس کے ذریعے سے دلوں میں وہ خاموش طوفان بپا ہو سکتے ہیں جو بعض اوقات کسی آتش فشاں سے زیادہ ہلچل پیدا کر سکتے ہیں۔ یہ طوفان شاعری کی تمام اصناف میں ہمارے لیے کمونہ اور مثال نہیں بن سکتے۔ جس طرح میر کی عاشقی زندگی کی آبرو ہوتے ہوئے ساری زندگی نہیں بن سکتی۔ جس طرح زندگی ایک بہت ہزار شیوہ ہے اسی طرح شاعری بھی ہزار داستان ہے۔ بات کہنے کے بہت سے انداز ہوتے ہیں۔ مگر شیوہ کار آگہی ہر انداز میں جلوہ گر ہوتا ہے۔ وحدت اور کثرت کا تصور ادب میں بھی ناقابل تردید حقیقت ہے۔

میر کی شاعری میں ہیں آفاقی عنصر ملتے ہیں۔ آفاقی عناصر مثبت اور منفی دونوں
 قدروں کے احساس سے بنتے ہیں۔ ان قدروں پر ہر دور میں ایمان لانے کی ضرورت
 نہیں۔ ان کی اہمیت کا احساس کافی ہے۔ میر انسانیت کے لیے ایک نظام اخلاق ضروری سمجھتے
 ہیں۔ فرد کے جنون کو آزار مانتے ہوئے بھی وہ اس آزار کی عظمت کو ظاہر کرتے ہیں۔ میر کے
 دور میں عشق کے آداب ہی زندگی کو ایک بے معنی چکر سے آزاد کرتے تھے۔ یہ عشق فرد کو جذبات
 کی تہذیب اور سماج کو خیالات کی تہذیب سکھاتا رہا۔ فرد کو نفسانیت، تعیش اور زر پرستی
 سے بچانے کی کوشش کرتا رہا۔ اور سماج کو تنگ نظری، مناققت اور ظاہر پرستی سے روکتا
 رہا۔ میر کے یہاں عاشقی قدرِ اعلیٰ ہے۔ غالب کے یہاں زندگی۔ کیونکہ غالب نے قدیم نظام کے
 رختوں کو دیکھ لیا تھا اور ایک صحت مند تشکیک کے ذریعے سے قدیم نظام اخلاق سے
 بلند ہو کر زندگی کی عظمت کو واضح کر دیا تھا۔ اقبال کے یہاں اگر صرف زندگی ہی
 نہیں بلکہ باعمل زندگی قدرِ اعلیٰ بن جاتی ہے مگر غالب و اقبال کو بھی میر ہی کی
 مدد سے سمجھا جاسکتا ہے۔

ادب اپنے دور کی پیداوار ضرور ہوتا ہے مگر کوئی بڑا ادیب سماج کے دھاکے پر
 تنکے کی طرح نہیں بہتا۔ وہ کسی نہ کسی طرح اس دھاکے کی سمت اور رفتار پر
 اثر ڈالتا ہے۔ اس کے لیے اپنے ماحول کا فرد ہوتے ہوئے اُسے ماحول کو ذرا دور
 سے یا بلندی سے یا پیچھے ہٹ کر دیکھنا بھی ہوتا ہے۔ چاہے وہ نیا ماحول پیدا کرنے
 کے لیے ہو یا کسی جاتی ہوئی قدر کو باقی رکھنے کے لیے میر، سودا، درد اور سوز
 کے مطالعے سے ان سب فرق واضح ہو جاتا ہے۔ سودا اپنے دور کے تالہ و لغتہ دونوں کے
 آئینہ دار ہیں۔ ان کے کلام کے مطالعے کے بعد ہمارے دل میں وہ ٹیس نہیں اٹھتی جس کے
 دو میں کیفیت ہوتی ہے اور جس کی کیفیت زندگی کے لیے ایک مسلسل مستی کا باعث
 ہوتی ہے۔ درد کا کلام میر سے پہلو مارتا ہے مگر درد کا ذہنی اور تجرباتی سرمایہ محدود

اور لب لہجہ میر کے مقابلے میں اس لیے کم پُرسوز ہے کہ انھوں نے انسانی فطرت کو اُس کے ہر رنگ میں نہیں دیکھا۔ درد ہمارا محرم ہے مگر محبوب نہیں ہو سکتے۔ سوز کو جذبات کی تہذیب کا گھر نہیں آیا۔ درد اسودا اور سوز تینوں اپنے دور سے بہت بلند یا دور نہیں ہو پاتے۔ میر گردوش کی دنیا میں اپنے خون جگر کا ایک باغ لگا کر اس میں محو ہو جاتے ہیں۔ اب حیات کے لطیفے سے یہ نتیجہ نکالنا صحیح نہ ہوگا کہ میر کو مطالعہ حیات کی حاجت نہ تھی۔ میر کو فوٹو گرافی کی ضرورت نہ تھی۔ انھیں تجربوں کو تختی لباس دینا تھا۔ انھیں تختی پیکروں میں قدروں کا احساس پیدا کرنا تھا۔ ان کی نگاہ میں کون دکان کے جلوے تھے۔ مگر وہ خود خلوت پسند تھے۔ یہ خلوت پسندی بھی فنکار کے لیے ضروری ہے۔ مگر فنکار انجمن میں رہتے ہوئے بھی خلوت میں رہتا ہے مگر اس کے معنی مردم بیزاری کے نہیں لینا چاہیے۔ اس خلوت پسندی کی وجہ سے میر کی زندگی میں بہت سی محرومیاں آئیں مگر ہر دور میں زندگی کی یہ محرومیاں شاعری کی کامرانیوں ثابت ہوئی ہیں۔ خوابوں کے نگار خانوں کی توسیع کا سلسلہ اسی طرح چلتا رہتا ہے۔ میر کا کمال یہ ہے کہ ان کے خواب معنی خیز حقائق کی طرف اشارہ کرتے ہیں اور یہ اشارے اس نرمی اور دل آسانی کے لہجے میں کیے گئے ہیں کہ ان کی اپیل آج بھی باقی ہیں۔ اردو شاعری اور اُس کے اسالیب جذباتی وابستگی آج کافی نہیں ہے۔ کیونکہ جذباتیت کے پاؤں نہیں ہوتے۔ اور وہ سختی اور سستی کی تاب مشکل سے لاسکتی ہے۔ ہمارے لیے قدروں کے اس رنگ محل کا علم ضروری ہے جو صدیوں کے فکر و فن اور تہذیبی جدوجہد کا مرہون منت ہے۔ میر اسی لحاظ سے اپنے ہم عصروں سے زیادہ ہمیں بصیرت عطا کر سکتے ہیں کہ ان کے یہاں ذہن پر بہت سے پرسے ہیں اور نہ فکر میں زیادہ پیچ و خم۔ اس قدر خلوت پسند اور لیے دیے رہنے کے باوجود وہ زندگی اور اُس کے عام مظاہر سے ایک ایسا رشتہ رکھتے ہیں کہ ان کے مردِ معقول ہونے میں کوئی شبہ نہیں رہتا۔

حرف و حکایت شکر و شکایت ہے اک دُضح دو طیرہ پر
میر کو جب اکرم نے دیکھا ہے مردِ محقول کوئی

پھر میر کا فن بھی اپنے اعجاز کو باوجود ترسیل اور ابلاغ کے لحاظ سے عام نہیں ہے
اور سہل ممتنع کی پرانی اصطلاح کا سب سے اچھا نمونہ۔ میر کے یہاں ابلاغ کا یہ
احساس نہایت واضح ہے۔

شعیرے میں سب خواص پسند پر مجھے گفتگو عوام سے ہے
بڑی شاعری کے متعلق ایلٹن نے بڑے پتے کی بات کہی ہے۔ وہ کہتا ہے کہ ادب
کیا ہے۔ اس کا فیصلہ تو صرف ادبی معیاروں سے ہی کیا جاسکتا ہے مگر ادب میں بڑائی
کے تعین کے لیے صرف ادبی معیار کافی نہیں۔ سوال یہ ہے کہ پھر یہ معیار کون سے
ہوں گے۔ ظاہر ہے کہ یہ معیار وہ ہوں گے جو زندگی میں بڑائی کا باعث ہوتے ہیں۔ بڑائی
صرف گہرائی یا بلندی کا نام نہیں ہے اور زندگی میں صرف خیال کی بلندی یا خلوص کی
گہرائی سے نہیں ناپی جاتی، اس کے لیے میرے نزدیک وہ معیار ضروری ہیں جو انسانیت کے
میں۔ یہ دوسری بات ہے کہ جیسا انسانیت صرف وظیفہ لب بن جائے تو آدمیت کی طرف
اشارہ بھی ضروری ہو جاتا ہے، مگر یہ طے ہے کہ انسان آدمی سے بڑا ہے۔ آدمیت
بھی ایک معیار ہے مگر بڑا نہیں۔ انسانیت کے اندر ایک اخلاقی تصور ہے۔ انسان کی
ایک پہچان تو یہ ہے کہ وہ صرف اپنی ذات کا پجاری نہیں ہے بلکہ اسے دوسروں کے
دکھ درد کا بھی احساس ہے۔ وہ جنت میں بیٹھے ہوئے سموم نجد کی لپٹ محسوس
کرتا ہے، وہ اپنی خاطر نہیں، دوسروں کی خاطر جی سکتا ہے۔ اس کے نزدیک
زندگی سو دوزیاں سے بلند ہے اور کبھی جاں ہے اور کبھی تسلیم جاں، یہ انسانیت
سلکوتیت نہیں ہے، یہ آدمی کا نقطہ عروج ہے۔ یہ خدا کی ساری مخلوق سے محبت
کرتی ہے اور اس کے نزدیک جو لوگ مذہب تمام رنگ و نسل کی بنا پر بعض لوگوں سے

امتیازی سلوک کرتے ہیں یا بعض کے ساتھ زیادتی روارکھتے ہیں۔ وہ انسانیت کے مقام بلند تک نہیں پہنچ پاتے۔ اس انسانیت کے لیے میر نے اپنے زمانے کی مروجہ اصطلاح عشق سے کام لیا ہے جو آدمی کو خود غرضی اور ذاتی مفاد کے دائرے سے نکال کر ایک بڑے مقصد، مشن یا مسلک سے آشنا کر دیتا ہے اور جس کی گرمی سے بے مقصد زندگی میں گرمی پیدا ہو جاتی ہے جو آخر زندگی کے لیے ایک روشنی بن جاتی ہے، اس عشق پر میر نے جا بجا زور دیا ہے۔ چند اشعار ملاحظہ ہوں:

لے آہوانِ کعبہ نہ ایندو حرم کے گرد کھاؤ کسی کے تیر کسی کا شکار ہو

شرابِ عشق میسر ہوئی جسے یک شب پھر اس کو روز قیامت تلکِ خماری ہا

دور بیٹھا غبارِ میر ان سے عشقِ بن یہ ادب نہیں آتا

سخت کافر تھا جس نے پہلے میر ذہبِ عشق اختیار کیا
اسی عشق کی وجہ سے آدمی کو فوقیت حاصل ہے۔

آدمِ خاک کی سے آدم کو جلا ہے در نہ آئینہ تھا یہ دے قابلِ دیدار نہ تھا

ہیں مشتِ خاک لیکن جو کچھ ہیں تیر ہم ہیں مقدر سے زیادہ مقدر ہے ہمارا

سرسئی سے فرد نہیں ہوتا حیف بندے ہوئے خدا نہ ہوئے

مت سہل ہمیں جانو پھرتا ہے فلک برسوں تب خاک کے پردے سے انسان نکلتے ہیں

ماہیتِ دو عالم کھاتی پھرے ہے غوطے

یک قطرہ خونِ دل یہ طوفان ہے ہمارا

تیر کی یہ انسان دوستی کسی خاص مذہبی یا سیاسی مسلک کی پابند نہیں ہے، یہ ایک وضع ایک اسلوب ہے، ایک مزاج ایک طرزِ فکر ہے، یہ نہ خوابوں میں پناہ لیتی ہے نہ حقائق کی سنگینی سے چور چور ہوتی ہے، یہ حقائق کے ساتھ دل آویزی بھی اور ایک مستی عطا کرتی ہے جس کا نشہ کبھی زائل نہیں ہوتا۔ اسے کسی مذہبی یا اخلاقی یا سیاسی طرزِ فکر کا نام دینا بھی درست نہ ہوگا کیونکہ اس طرح اس کی آفاقی اپیل محدود ہو جائے گی۔ بقول اصغر:-

جو کچھ کہا تو ترا حسن ہو گیا محدود

ٹرانی کا ایک پہلو اور بھی ہے، یہ زندگی کی بصیرت ہے، زندگی بڑی پیچیدہ ہے، تہذیب کے آغاز سے اسے نظریوں اور فارمولوں کے ذریعے ناپنے کی کوشش کی جا رہی ہے۔ مادیت، روحانیت، عینیت، تاریخی مادیت، اثباتیت، وجودیت وغیرہ اسی کوشش کا ثبوت ہیں لیکن نفسیات کی جدید معلومات نے یہ ثابت کر دیا ہے کہ انسان کی عقلیت جو بڑی قابلِ قدر ہے اس کی جبلتوں پر ابھی مکمل فتح نہیں پاسکی ہے، اس کے جذبات اب بھی تہذیب کے بنائے ہوئے قوانین سے متصادم ہوتے رہتے ہیں، اس کا دل اب بھی اس کے دماغ کی حکومت سے باغی ہو جاتا ہے وہ اب بھی نامعلوم اتھاہ اور بے پناہ پراسرار اور گھمبیر طوفانی طاقتوں میں گھرا ہوا ہے اور اس لیے جہاں اس کی فتح قابلِ قدر ہے وہاں اس کی شکست بھی ناقابلِ اعتنا نہیں بلکہ اس معرکے میں فتح و شکست کے معنی بدل جاتے ہیں اور صرف جدوجہد یا کشمکش کی اہمیت رہتی ہے، فطرتِ انسانی کی

اس تو قلمرونی کا احساس میرے کلام میں ابھی گہرا ہے۔ اسی لیے میرے کلام سے ہمیں زندگی کی خاصی بھرپور بصیرت ملتی ہے۔ ظاہر ہے کہ بصیرت آج کی زبان میں نہیں ہے، میرے کلام کی زبان اور اصطلاحات میں ہے مگر ان میں اتنی تہ داری اور آبداری ہے کہ میرے کلام کی بات کو ہم نہ صرف سمجھ لیتے ہیں بلکہ اس کے جادو کو محسوس بھی کر لیتے ہیں یہ اشعار دیکھیے :-

عشق ہمارا آہ نہ پوچھو کیا کیا رنگ بدلتا ہے
خون ہوا دل باغ ہوا پھر درد ہوا پھر غم ہے اب

دل کی تہ کی کہی نہیں جاتی نازک ہے اسرار بہت
انچھرتو ہیں عشق کے دوہی لیکن ہے بستار بہت

اب کے بہت ہے شور بہاراں ہم کو مت زنجیر کرو
دل کی ہوس ٹٹک ہم بھی نکالیں دھو میں ہم کو چاندو

وجہ بے گانگی نہیں معلوم
تم جہاں کے ہو واں کے ہم بھی ہیں

ہر اک سے ڈھب جدا ہے سارے زمانے کا بھی
بنتی ہے جس کسو کی یک طور پر بنے ہے

ہم طور عشق سے تو واقف نہیں ہیں لیکن
سینے میں جیسے کوئی دل کو ملا کر ہے

کنارا یوں کیا جاتا نہیں پھر اگر پائے محبت درمیاں ہو

کچھ میں نہیں اس دل کی پریشانی کا باعث
تیر نے اپنی ایک رباعی میں کہا ہے :-

ہر صبح غموں میں شام کی ہے ہم نے
یہ مہلت کم کہ جس کو کہتے ہیں عمر

بڑی شاعری اس خونناہ کشتی کی داستان ہے، اس مرمر کے عمر تمام کرنے

کے نام ہے، ہاں اس خونناہ کشتی اس مرمر کے عمر تمام کرنے کے بہت سے نام
ہیں، زندگی کے اس بستار کو عشق کے دو اچھر میں سمولینا قطرہ میں دجلہ
دیکھتا اور دکھاتا میر کا کمال ہے۔ ان کی عظمت کا راز اسی کمال میں ہے
اسی سے ان کا مطالعہ سدا بہار ہے بلکہ جیب جیب زندگی کسی نازک موڑ
پر آئے گی اور مرمر کے زندگی کرنا ایک نئی معنویت حاصل کرے گا، میر
کی عظمت کو نئے سرے سے دریافت کیا جائے گا۔

لکھنؤ اور اردو ادب

ہر دور کا ادب اس دور کی تہذیب کا آئینہ ہوتا ہے۔ لکھنؤ کو اٹھارویں صدی کے وسط سے لے کر انیسویں صدی کے آخر تک شمالی ہند کی تہذیب میں ایک نمایاں درجہ حاصل رہا۔ اورنگ زیب کی وفات کے بعد دہلی کی مرکزی حیثیت کمزور ہو گئی مگر اس کے باوجود اس مرکز میں ایک تہذیبی شمع جلتی رہی۔ یہ شمع اور جلتی۔ مگر سیاسی حالات نے ایک اور مرکز پیدا کر دیا اور بعض اقتصادی جمہوریاں نے شعراء ادب کے پروانوں کو لکھنؤ کی نئی ادبی انجمن میں پہنچا دیا۔ سودا اور تیر جانا نہ چاہتے تھے مگر انھیں جانا پڑا۔ درد کی دردیشی نے انھیں ایک ہی آستانے پر جہ سائی سکھائی، مگر دوسرے شعرا کیا کرتے، قدر دانی، تخمین، ادبی سرپرستی اور خوشحالی کی کشش بالآخر انھیں بہا لے گئی۔ اس طرح دہلی کی خزاں سے لکھنؤ کی بہار آراستہ ہوئی۔

دہلی اور لکھنؤ میں بہت فرق تھا۔ دہلی میں اردو شاعری محض دربار کی رونق نہیں تھی۔ اسے ایک زمین، بنیاد اور فضا حاصل تھی۔ دہلی کا حلقہ لسانی اعتبار سے کھڑی بولی کا حلقہ تھا۔ اردو زبان کھڑی بولی کی ترقی یافتہ شکل تھی۔ اردو شاعری نے فارسی کا تتبع کیا تھا مگر زبان کی بنیادی خصوصیات کو باقی رکھا تھا۔ دہلی کا شاعر جس تہذیب کا آئینہ دار تھا۔ اس میں ایک عوامی رنگ بھی تھا۔ تصوف اس تہذیب کے خمیر میں تھا مگر یہ ہندوستانی تصوف تھا۔ اس سے مغل

تہذیب کی شاندار خصوصیات درشنے میں ملی تھیں۔ اس کی فارسی ہندوستانی تھی۔ یہ ہندی کی ایہام گوئی سے بہت متاثر تھی۔ منظر کی فارسیت کو قبول کرنے کے باوجود میر اور سودا کی شاعری اپنی تہذیبی بنیادوں سے بیگانہ نہیں ہے۔ یہ جامع مسجد کی سٹریٹھیوں اور اس کے محاورے کو نظر انداز نہیں کرتی۔ اس میں شہریت ہے مگر یہ شہریت ریشمانہ شان نہیں رکھتی۔ اس کا جذبہ سچا اور سادا ہے۔ اس کا عشق نظری اور نچرل ہے۔ اس کی ناکامی اور محرومی میں دردِ خشنگی ہے۔ تلخی و مردم بیزاری نہیں۔ اس کی شاعری سرپرستی سے فائدہ اٹھاتی ہے، مگر سرپرستی کی مرہون منت نہیں ہے، اس کا آب و رنگ خونِ جگر کی سرخی رکھتا ہے اور یہ خونِ جگر محبوب کے حسن سے کم رعنائی نہیں رکھتا۔ اس کی صنعت اسے فطرت سے بہت دور نہیں لے جاتی۔ میر کی عشقیہ شاعری محض عشقیہ شاعری نہیں ہے اور اسی لیے بڑی شاعری ہے۔ سودا کے ہجویات اس کے قصیدوں سے زیادہ اہم ہیں۔ ان میں ایک سماجی احساس ملتا ہے جو ہمارے ادب کی بہت بڑی دولت ہے۔ اس شاعری کی اپیل محدود نہیں، وسیع ہے اس کا فنی شعور جامد نہیں سیال ہے، لفظ کا پرستار نہیں جذبے کا پرستار ہے اس جذبے میں ماتمیت سی ہے۔ مگر یہ ماتم چونکہ اپنی انجمن کے درہم برہم ہونے، اپنی بساط کے الٹنے اور اپنے نگر کے لٹنے کا ماتم ہے۔ اس لیے واقعیت اور عظمت رکھتا ہے۔

لکھنؤ آ کر یہ کیفیت بدل گئی۔ دربار کی سرپرستی۔ ایک محدود طبقے کی خوشحالی، شعراء کی قد، منزلت اور نمون لطفیہ کی مقبولیت نے لوگوں کو فریب میں مبتلا کر دیا۔ زمانے کی رفتار پران کی نظر نہ رہی۔ تاریخی حقائق کا احساس کم ہوتا گیا۔ اس بدلی ہوئی ذہنیت نے مصحفی، انشا اور جرأت کے رنگ کو بدل دیا اور ناسخ و آتش کی شاعری کو رواج دیا۔ لکھنؤ نے دہلی کے تعلق کو ایک زنجیر سمجھا اور

اس زنجیر کو توڑ کر اپنے آپ کو حقیقت سے علاحدہ کر کے مکمل فریب میں مبتلا کر دیا۔ اسی وجہ سے لکھنؤ کا ادب دہلی کی ادبی روایت سے الگ ہو گیا اور اس نے اپنی روایات اپنے فنی اصول اور اپنے معیار جدا مقرر کیے۔ دیکھنا یہ ہے کہ یہ ادبی خود مختاری جو اس زمانے میں چاہے کتنی ہی نظری معلوم ہوتی، عموماً صحیح تھی یا غلط اور اس خود مختاری کا اردو ادب کی عام رفتار پر کیا اثر ہوا۔

لکھنؤ کے گرد جو زبان بولی جاتی تھی، وہ کھڑی بولی نہیں تھی بلکہ اردو ہی تھی، لکھنؤ کے حکمرانوں اور ان کے اثر سے اونچے طبقے میں فارسی اور پھر اردو کا رواج ہوا۔ اردو کو شہر میں ایک مرکز مل گیا۔ مگر اس شہریت میں جو تہذیب پر دان چڑھی، وہ روز بروز پرتکلف مصنوعی اور محدود ہوتی گئی۔ اس تہذیب نے لکھنؤ کی شاعری کو بھی اسی رنگ میں رنگ دیا۔

تہذیب کیا ہے؟ یہ محض شایستگی، نزاکت، لطافت، تکلف اور تصنع کا نام نہیں اس میں ایک انسانی اور سماجی تصور ضروری ہے۔ ہر تہذیب میں ایک فارغ البال طبقہ ہوتا ہے جو اس کی حفاظت بھی کرتا ہے اور اشاعت بھی۔ یہ طبقہ مالی پریشانیوں سے بے نیاز ہوتا ہے۔ مگر اس کا ایک اقتصادی نظام بھی ہوتا ہے۔ جاگیر داری کے زمانے میں تہذیبی قدریں دربار سے، یا کسی نہ کسی امیر یا رئیس سے وابستہ تھیں۔ امیر یا رئیس جب قصبوں یا دیہات میں ہوتا تھا تو اس کی دنیا میں نظرت، عوام اور زندگی کے بعض مسائل آہی جاتے تھے۔ دربار میں پہنچ کر وہ اس محروم ہو جاتا تھا۔ اس لیے دربار کا ادب اس پچھلے ادب کے مقابلے میں زیادہ پرتکلف اور رنگین اور اسی اعتبار سے مصنوعی ہونے لگتا تھا۔ اردو شاعری دہلی میں دراصل دربار کی دنیا میں محدود نہیں تھی۔ دربار کی قوت ضعیف ہو چکی تھی۔ شعراء امیروں اور رئیسوں کی تلاش میں ادھر ادھر پھرتے

تھے ان شاعروں کا مزاج درباری مزاج نہیں ہوتا تھا۔ لکھنؤ میں جو تہذیبی بساط بنی وہ درباری بساط تھی۔ اسے جو قدریں ملیں وہ دربار سے ملیں۔ آصف الدولہ نے جب تک اسے پایہ تخت نہ بنایا تھا لکھنؤ کی کوئی تاریخی حیثیت نہ تھی۔ صفر جنگ اور شجاع الدولہ نے فیض آباد کو چار چاند لگا دیے۔ مگر آصف الدولہ کے ساتھ یہ رونق لکھنؤ میں منتقل ہو گئی۔ لکھنؤ کو تقریباً سو سال تک مرکزیت حاصل رہی اور اس مدت میں "شمیر و سنان" سے "طاؤس در باب" تک کے سائے مرہل طے ہو گئے۔ یہ ایک دلچسپ بات کہ لکھنؤ کی شاعری میں درویشی کی روایات جنھیں مصحفی شاعری کے لیے لازمی سمجھتے تھے؛ بہت ضعیف رہیں۔ صرف آتش کے یہاں اس کی آن بان ملتی ہے۔ تصوف بھی اس سر زمین میں پھل پھول نہ سکا۔ علمی رنگ اور حکیمانہ نظر کو بھی یہاں زیادہ رتی نہ ہوئی۔ ایک مذہبی جذبہ ضرور تھا لیکن اس جذبے میں رسمی انداز زیادہ تھا۔ اس کی مذہبی شاعری میں بھی گہرا مذہبی احساس خال خال ملتا ہے۔ زیادہ تر مذہبی رسوم کا ذکر ہے، جہاں سچا احساس ہے۔ مثلاً محسن کی گہری عقیدت میں وہاں بھی اس کے لیے صنایع بدایح سے آراستہ ہونا ضروری ہے۔

دہلی کے میر آمن جب باغِ دیوار لکھتے ہیں تو اگرچہ خیالی دنیا کی تصویروں سے اپنی دکان سجاتے ہیں مگر جابجا جزئیات و واقعات کے آب و رنگ سے تصور کو دلکش بنا دیتے ہیں۔ لکھنؤ کے قصہ گو عبارت آرائی اور رنگین بیانی سے مسحور کرنا چاہتے ہیں۔ خلاصہ یہ ہے کہ لکھنؤ کا ادب، بہت جلد دہلی کی روایات کو چھوڑ دیتا ہے۔ میر کی عشقیہ شاعری، جرارت کی معاملہ بندی میں تبدیل ہو جاتی ہے۔ مصحفی جو میر کے بڑے اچھے پیرو تھے، انشا اور جرارت کی مقبولیت کو دیکھ کر ان کے ساتھ رہوا ہوتے ہیں۔ عشق میں لذت، ہوس پرستی اور کامرانی کے جذبات آجاتے ہیں۔ ریختی ایجاد ہوتی ہے، ناسخ جیسے ثقہ لوگ جب زبان کی حفاظت کی طرف

متوجہ ہوتے ہیں تو زبان کو فارسی کی لوٹدی بنا دیتے ہیں۔ عوام سے ہمارا سارا رشتہ قطع کر دیتے ہیں۔ چُن چُن کر ہندی کے الفاظ نکالتے ہیں۔ وہ شعریت کی پرستش کے بجائے فن کی پرستش کا آغاز کرتے ہیں۔ قاعدہ ہے کہ جب تہذیب کا دائرہ چھوٹا ہو جائے گا اور نظرت عوام یا تاریخی حقائق سے لوگ بے نیاز ہونے لگیں گے تو یا تو فن کو بت بنا کر لوگ پرستش کرنے لگیں گے یا اعصاب پر عورت کی حکمرانی ہوگی۔ لکھنؤ میں یہ دونوں باتیں ہوئیں۔ ناسخ کی سنجیدگی ان کی ادبی امرت، ان کا زبان اور فن پر عبور، ضبط و نظم کی یہ خواہش اور ضبط و نظم پر یہ اصرار، بظاہر بہت اچھا معلوم ہوتا ہے لیکن غور سے دیکھا جائے تو ناسخ کی شاعری میں کوئی گہرا جذبہ، کوئی بلند تصور، کوئی دالہانہ احساس نہیں ہے۔ وہ شاعر نہیں استاد ہیں اور ان کی استاد سے بھی زبان کو فائدہ کم پہنچا، نقصان زیادہ ہوا۔ آزاد اور حالی دونوں نے اس بات کو محسوس کر لیا تھا۔ دونوں نے اس بات پر زور دیا ہے کہ ناسخ قدرتی پھولوں کے بجائے کاغذی پھولوں سے اپنی دکان سجاتے ہیں۔ ناسخ نے جہاں اپنے پر فخر کیا ہے وہاں جذبہ احساس، تاثیر، جادو پر نہیں، مضمون آفرینی، شوکتِ الفاظ، قدرتِ بیان پر وہ غزل کے شاعر ہیں اور سودا کے پیرو۔ حالانکہ غزل کی اصلی روایت میر کی ہے۔ میر کو وہ خراجِ تحسین ادا کرتے ہیں مگر میر کی پیروی ضروری نہیں سمجھتے۔

کب ہماری فکر سے ہوتا ہے سودا کا جواب
ہاں تتبع کرتے ہیں ناسخ ہم اس مخفور کا

پہلے اپنے عہد سے افسوس سودا اٹھ گیا
کس سے مانگیں جا کے ناسخ اس غزل کی داد ہم

طرح ہے انصافِ دوستان سے کہ اتنا ذرا میں سب زبان سے
 کیا ہے ناسخ نے آسمان سے بلند تر رتبہ اس زمین کا

ناسخ کو خوش قسمتی سے زمانہ بہت اچھا ملا تھا۔ اس عہد میں شاعری کی بڑی قدر و
 منزلت تھی، لکھنؤ کا دربار اپنی عظمت اسی میں سمجھتا تھا کہ شاعری جیسے فن کی سرپرستی کر
 شاعر ہونا ایک خوبی تھی اور تہذیب کی نشانی 'اسی ہو میں شاعری مقبول ہوئی شاعروں
 کی تعداد میں اضافہ ہوا شاعروں کی کثرت ہوئی، فن کی نمائش ہونے لگی۔ مگر شعروادب
 ایسے کافر ہیں کہ محض قدر و منزلت سے ترقی نہیں کرتے، بلکہ بعض انسانی قدروں
 کی وجہ سے۔ جب ادب کو محض ادب کی خاطر پسند کیا گیا ہے وہ ادب بڑا ادب نہیں
 رہا۔ جیسا کہ ایلٹ نے کہا ہے کہ اگرچہ ادب کے پرکھنے کے لیے ادبی معیار ضروری
 ہیں، مگر صرف ادبی معیار کافی نہیں۔ اس ادب میں بعض انسانی اور سماجی قدروں
 کا احساس ضروری ہے۔ ناسخ کے اثر سے جو شاعری مقبول ہوئی اس میں سماجی
 احساس بہت سطحی اور انسانی قدروں کا شعور بہت ناقص ہے۔ اس کا اخلاق دراصل
 ایک بے روح اور خشک اخلاق ہے جس میں نہ گرمی ہے نہ روشنی، اس کی فکر
 معمولی ہے۔ اس کی کاوش زیادہ تر فن یا الفاظ پر صرف ہوتی ہے۔ فن میں کبھی
 جس چیز کو حسن سمجھا گیا ہے وہ حسن نہیں تکلف یا آورد ہے۔ فصاحت و بلاغت
 کا معیار، صنعتوں کا التزام، تشبیہات و استعارات کا ذوق، دراصل اس عورت
 کی یاد دلاتا ہے جو زیور کی شوقین ہے، اپنا حسن کم رکھتی ہے۔ غالب کو آتش کے
 یہاں بیش تر اور ناسخ کے یہاں کم تر شتر ملے تھے۔ وہ دہلی کے مضمون اور لکھنؤ
 کی زبان کو مستند سمجھتے تھے۔ حالانکہ دونوں جگہ غالب نے مروت سے کام لیا ہے
 ناسخ کی شاعری میں نشتریت سرے سے نہیں۔ وہ جس طرح باقاعدہ و زور کر
 ہیں اسی طرح باقاعدہ ڈھلے ڈھلاکے شعر کہتے ہیں۔ ناسخ خود دار انسان تھے۔

انہوں نے کبھی اپنے آپ کو ذلیل نہیں کیا۔ ان کی وجہ سے شاعری اور شعرا دونوں کی سوسائٹی میں عزت بڑھی مگر شاعر وہ معمولی تھے آتش کے پہا جذبہ بھی ہے گرمی بھی ہے۔ اور گداز بھی۔ وہ دربار سے اس طرح متعلق نہیں تھے جس طرح ناسخ تھے اسی نسبت سے وہ شعرت سے قریب تھے، مگر انہوں نے بھی شاعری کو لوگوں کا بڑنا سمجھا اور شاعر کو مرصع ساز قرار دیا۔ شاعری میں مضمون اور زبان دونوں کی الگ الگ حیثیت نہیں ہے۔ اچھی شاعری میں مضمون اور زبان دونوں سے مدد ملتی ہے مگر صرف ایک پر شاعری کا انحصار نہیں ہے۔ ناسخ کے اثر سے زبان کو ضرورت سے زیادہ سمیت حاصل ہو گئی وہ بھی زندہ احساس سے تھر تھراتی ہوئی، تازہ، بول چال کو نہیں بلکہ پرتکلف، ریشہ، مصنوعی، مہذب زبان کو۔ ناسخ کی شخصیت میں جو آمریت ملتی ہے اس کی وجہ سے انھیں اپنے اصول کے منوانے میں آسانی ہوئی۔ یہ اصول وہ اس وجہ سے منوائے کہ ان کا حلقہ دربار کے ذریعے سے فارغ البالی حاصل کرتا تھا اور اس کا مرمون منت تھا اور دربار کو قائم رکھنے یا اسے جوتس رکھنے کے لیے عوام اور دربار کے درمیان تہذیبی خلیج کو پاٹنے کے بجائے اسے دیا ہی رکھنا چاہتا تھا۔ غالب جب کہتے ہیں کہ دہلی کا مضمون مستند ہے تو ان کا مطلب یہ ہوتا ہے کہ دہلی کی شاعری گہرا فکری سرمایہ رکھتی ہے۔ یہ گہرائی اسے بعض سماجی حقائق سے ملی ہے اور اس گہرائی میں جانے کے لیے اس نے اپنا رشتہ خاصی وسیع دنیا سے رکھا ہے، لکھنؤ کی زبان یقیناً دہلی کی زبان سے زیادہ شائستہ، مہذب اور نرم و نازک ہے۔ مگر یہ شائستگی، تہذیب اور نزاکت ایک بڑی قیمت پر حاصل کی گئی ہے اور بہت مہنگی پڑی ہے، اس نے غزل میں حسن کی مصوری کو لباس اور آرائش کی فہرست بنا دیا ہے۔ اس نے رعایت کی پٹری سے شاعری کو کبھی ادھر ادھر نہیں ہونے دیا۔ اس نے جو ہماری حاصل کی اس میں اکتا دینے والی

یکسانیت آگئی۔ اسے تشبیہ کو مقصود بالذات سمجھا اور ہر بات کو کسی اور پرے میں بیان کیا۔ یہاں تک کہ حسن یار کے بجائے پردہ حسن بن گیا۔ اس نے یونانی تنقید کے اس اصول کو کہ تشبیہ کلام کا زیور ہے، برتا۔ مگر تشبیہ کی روح تک نہیں گئی: ناسخ کی تشبیہیں مرعوب کن ہیں یا جست نگران میں جادو نہیں ہے اور وہ ایک اسلوب کی شہید ہیں۔ غالب کی تشبیہوں کی مثال سے یہ بات واضح ہو جائے گی۔ غالب کے یہاں تشبیہات ایک نئی کیفیت اپنے اسلوب فکر، یعنی ایک نئی زبان کی طرف رہنمائی کرتی ہیں۔ وہ ٹیکسٹ کی ذہنی پرچھائیوں کا لباس ہیں کہ دیکھنے والا لباس پر رک نہیں جاتا وہ ایک موزوں پیکر کو دیکھتا ہے۔ ناسخ کے اثر سے عام طور پر لباس بہت کچھ ہو گیا۔ شاعری قافیہ پیمائی ہو گئی۔ معنی آفرینی نہیں رہا۔ پتیرا سب کچھ ہو گیا۔ ناسخ کے متعلق اس قدر تفصیل اس لیے ضروری ہے کہ ناسخ لکھنؤ اسکول کی ادبی قدروں کے خالق اور لکھنؤ کی ادبی شہرت کے ناکد کرنے والے ہیں۔ ناسخ لکھنؤ کی خود مختاری کا اعلان کرتے ہیں۔ آتش اس کے مقابلے میں مصحفی کے اثر سے بالکل آزاد نہیں ہو سکے اور میر حسن کا خاندان بھی اس وجہ سے لکھنؤ کے ادبی رنگ کو پوری طرح جذب نہیں کر سکا۔ یہی وجہ ہے کہ میر حسن اور انیس کے یہاں دہلی اور لکھنؤ دونوں کے اثرات ملتے ہیں۔ انیس کی عظمت کا راز یہ ہے کہ انھوں نے لکھنؤ کی خود مختاری کو کبھی پوری طرح نہ مانا اور اپنے خاندان کے بعض مجادروں کو کبھی نظر انداز نہیں کیا۔ میں واضح کر چکا ہوں کہ ناسخ کے یہاں لکھنؤ کی پہلی ادبی شخصیت ملتی ہے۔ ان کی وجہ سے لکھنؤ کی غزل حقیقی تغزل سے دور ہوتی گئی۔ میر کی عظمت کو مانتے ہوئے میر کو نظر انداز کرتی گئی۔ فخر ہونے کے بجائے طویل بن گئی اور قافیہ پیمائی کو زیادہ ضروری سمجھتی گئی۔ ذریعہ بحر، تہہ امانت، امیر کے یہاں یہ سامان آرائش ہے اور زندہ عشق (جو ناسخ کے شاگرد تھے) شرق اور صبا کی چنگاریوں کے باوجود اس میں خس و خاشاک زیادہ ہے، لیکن مرثیے

اور شہزادی میں اس نے جو اضافے کیے ہیں ان کا جائزہ لینا ضروری ہے۔

ناسخ کے بعد لکھنؤ کی دوسری بڑی شخصیت انیس کی ہے۔ گوارد شاعری میں انیس کا درجہ ناسخ تو کیا بڑے بڑے شاعروں میں بھی بہت بڑا ہے۔ لکھنؤ کی تہذیب کا تکلف ناسخ کے یہاں اور اس کی مذہبیت انیس کے یہاں اور اس کا لوح اور اس کی نزاکت شوق لکھنؤی کے یہاں ہے۔ انیس نے مرثیے میں کوئی ایجاد نہیں کی۔ انھوں نے مرثیے کی مقبولیت سے فائدہ اٹھایا اور اس کی صنف میں اپنا سارا ادبی شعور صرف کر دیا۔ مرثیہ سودا کے وقت تک زیادہ تر بین کے لیے تھا۔ اس میں ادبی رنگ سودا کے وقت سے ملتا ہے اور ضمیر سے اس کا وہ سانچہ بنتا ہے جو انیس تک پہنچا۔ ضمیر اور فصیح کے مرثیے کو دیکھیے تو دونوں کا فرق واضح ہو جائے گا۔ ضمیر نے بظاہر مرثیے میں اضافے کیے مگر غور سے دیکھیے تو مرثیت کو ختم کر کے اس سے ایک مجلسی اور تہذیبی کام لیا۔ انھوں نے قصیدے کی تشبیہ سراپا اور مدح کے مضامین سے گھوٹے اور تلوار کی تعریف کی۔ انھوں نے مرثیے کو شہدائے کربلا کے مصائب کے بیان سے زیادہ ایک زرمیہ بنا دیا جو دبیر کے یہاں پہنچتے پہنچتے آتش کے الفاظ میں لندھور بن سعدان کی داستان بن گیا۔ لکھنؤ کی سوسائٹی اپنے ہیرو اپنے تاریخی کارنامے، اپنے انسانہ و انمول نہ رکھتی تھی۔ یہ چیز اسے ماضی میں اور وہ بھی مذہبی قصوں میں مل گئی۔ لکھنؤ کے مذہبی ماحول کے لیے مرثیہ بہت سازگار ثابت ہوا۔ مگر جیسا کہ عالی نے مقدمہ شعر و شاعری میں کہا ہے:

"مرثیے میں رزم و بزم اور فخر و خود ستائی اور سراپا وغیرہ کو داخل کرنا، بسی بسی ہتھیدیں اور تورے باندھنے، گھوڑے اور تلواروں وغیرہ کی تعریف میں نازک خیالیاں اور

بلند پروازیاں کرنی اور شاعرانہ بہرہ دکھانے، مرثیہ کے موضوع کے بالکل خلاف ہیں اور بعینہ ایسی بات ہے کہ کوئی شخص اپنے باپ یا بھائی کے مرنے پر اظہارِ حزن و ملال کے لیے سوچ سوچ کر رنگیں اور مسجع فقرے انشا کرے اور بجائے حزن و ملال کے اپنی مصاحبت و بلاغت کا اظہار کرے، چنانچہ صمیر کے بعد سے مرثیہ محض شہدائے کربلا کے مصائب کی داستان نہیں رہا بلکہ لکھنؤ کی شاعری کی تمام خصوصیات اس میں جمع ہو گئیں۔ اس میں نہ صرف تصیدے کی مضمون آفرینی اور نازک خیالی ہے اور ثمنوی کا بیانیہ رنگ اور واقعہ نگاری، بلکہ اس میں غزل کا انداز بھی ہے۔ ایس کے یہاں تلوار محض تلوار نہیں، مشوق ہے۔ گھوڑے میں بھی شانِ محبوبی ہے اور غزل کا ذوق اس طرح مرثیے میں بھی اپنے لیے میدانِ تلاش کر لیتا ہے۔ مرثیے کے متعلق بہت کچھ لکھا گیا ہے۔ اور بعض لوگوں نے المیہ اور زمیہ کے اعلیٰ میاروں سے جانچا ہے۔ اس بحث میں پڑنے کا یہ موقع نہیں۔ یہاں صرف اس بات پر زور دینا ہے کہ مرثیہ ایس کے دور میں نظم بن گیا ہے اور مرثیہ کی مجلس ایک ادبی مجلس۔ مرثیہ گو بھی دوسرے شعرا کی طرح اپنے فن پر ناز کرتا ہے۔ وہ رزم و بزم دونوں کا کمال دکھانا چاہتا ہے۔ ایس جانتے ہیں مگر کہتے ہیں:-

بزم کا رنگ جدا، رزم کا میداں ہے جدا
یہ چین اور ہے زخموں کا گلستاں ہے جدا
نہم کامل ہو تو ہر نامہ کا عنوان ہے جدا
مخضر پڑھ کے رُلا دینے کا سماں ہے جدا

دیدہ بھی ہوا، مصائب بھی ہوں تو صیف بھی ہو
دل بھی مظلوم ہوں، تبت بھی ہو تو عرف بھی ہو

یعنی ایک تو مرثیہ کا مذہبی فریضہ ہے۔ یعنی شہداء کے گریہ کے مصائب پر
انبارِ غم اور ان کی یاد تازہ کر کے ثواب حاصل کرنا۔ دوسرا فریضہ ادبی ہے۔
یعنی سراپا نظم کر کے، گھوڑے، تلوار کے مضمون کو بھٹکا کر، گرمی کی شدت کے
لیے یا صبح کے منظر کے لیے مناسب تشبیہات استعمال کر کے سننے والوں کو محظوظ
کرنا۔ لکھنؤ کا مرثیہ گو شروع سے اس دوسرے فریضے کو بھی اکنام دیتا آیا ہے۔ چونکہ
اس میں لہجہ صلاحت نہیں ہے، اس لیے وہ پورے ڈراما کا بہ یک رشتہ
نقص و مشکل سے کر سکتا ہے۔ زیادہ تر وہ ایک ہی واقعہ کو لیتا ہے۔ یا ایک کردار
یا ایک موقع کو۔ وہ ہر چیز کے مخصوص عنوان بنا لیتا ہے۔ رزمیہ کے معنی اس کے
نزدیک لڑائی کے نہیں، گھوڑے اور تلوار کی تعریف کے ہیں۔ مناظرِ فطرت
میں صبح کا سماں اور گرمی کی شدت کا بیان ہے اور چوں کہ ان میں سے کسی چیز
کو شاعر نے اپنی آنکھ سے نہیں دیکھا بلکہ فحیل اور عقیدے کی مدد سے خلق
کیا ہے، اس لیے کہیں وہ زندہ نہیں ہے۔ نظر فریب ضرور ہے۔ انیس سے پہلے
مرثیے کی دنیا ایک طور پر طلسم ہوش ربانہ کی دنیا تھی۔ اس کا مقصد بعض خیالوں
اور خواہوں کی مدد سے حال کی زندگی کو بھلانا تھا اور ماضی کی عظمت میں شریک
ہو کر حال کی پستی کے احساس کو کم کرنا تھا۔ ان میں ان اخلاقی تدریجوں کی
پرستش کر کے جو امام کی شخصیت میں ملتی ہیں، ان قدروں کو طاق پر رکھ دینا تھا
غزل اس دور کو بہلاتی تھی۔ مرثیہ اسے بھلا دیتا تھا۔ مگر عجیب اتفاق یہ ہوا ہے
کہ انیس کی شخصیت میں مرثیہ کو ایک حقیقی شاعر مل گیا جس نے مرثیہ کی فوق نظری
فضا کو بدل کر اس میں انسانوں کے جذبات کی دھڑکن پیش کی اور جذبات
کے بیان میں اپنے گرد پیش کے رنگ سے کام لے کر اسے زندہ کر دیا۔ انیس کے
مرثیوں میں نام، کردار، واقعات عربی ہیں۔ مگر جذبات عام انسانی جذبات ہیں۔

جو لکھنؤ کی زبان یا لب و لہجہ میں پیش کیے گئے ہیں۔ بہ ظاہر انیس نے یہاں واقعیت کا خون کیا ہے۔ مگر غور سے دیکھیے تو ایک اور واقعیت برتی ہے۔ انیس کے مرثیے محض کر بلا کے سہانے کاشاعرانہ بیان نہیں ہیں بلکہ تاریخی حیثیت پر اعتراض کیا جاسکتا ہے مگر شاعر یہاں مورخ نہیں داستان گو ہے۔ اس نے لکھنؤ کی سوسائٹی کے سامنے ایک خیالی منظر پیش کیا ہے مگر اس منظر میں اس سوسائٹی کی تہذیب جاہ جھلکتی ہے۔ میں اس لکھنؤی ننگ کو انیس کی خامی نہیں سمجھتا۔ انھوں نے اپنے تخیل کی وجہ سے صدیوں پہلے کے واقعے کو اس طرح زندہ کر دیا اور اپنے مرثیوں میں محفوظ کر دیا کہ اس کی آب و تاب کو وقت کبھی ماند نہیں کر سکے گا۔ ان کا کمال ہے کہ انھوں نے مرثیہ کو زندگی و طرح عطا کی۔ اول تو کر بلا کے ڈرامے میں حصہ لینے والوں کو انسانوں کے جذبات عطا کر کے، دوسرے اس کے پس منظر میں اپنے گرد و پیش کی معاشرت اور وضع کے نقوش بھر کر۔ انیس کی جذبات نگاری کا کمال میدان جنگ میں بہادرروں کے جوش و خروش میں نہیں، باپ بیٹی کی محبت، ماں کی ماتا، بہن کی بھائی سے عقیدت، بھائی کی دنا دار کو اس طرح بیان کرتے ہیں کہ پڑھنے والا ان کی عام انسانی عظمت کا قائل ہو جاتا ہے۔ وہ ایک کے اصولوں سے واقف نہیں تھے۔ انھوں نے نہ کوئی مسلسل اور مکمل تصویر کھینچی ہے اور نہ صحیح سنی میں کردار نگاری کی کوشش کی ہے۔ انھوں نے جہاں مگر کہ آرائی کا نقشہ پیش کیا ہے وہ حسن بیان کی وجہ سے زندہ ہو جاتا ہے۔ پڑھنے والا انیس کی خطابت، ان کی جادو بیانی، ان کی عقیدت کے سیلاب میں بہہ جاتا ہے۔ وہ عون و محمد اور امام حسین کی تلوار کے فرق کو ملحوظ نہیں رکھتا، وہ یہ نہیں دیکھتا کہ حر کس طرح میدان جنگ میں ہر دار کی داد پانے پر تسلیم کر سکتا ہے۔ وہ عورتوں کے ماتم کے لکھنؤی انداز پر زیادہ دھیان نہیں دیتا کیوں کہ اس پر انیس کے بے مثل آرٹ کا جادو چلا ہے اور انیس کے بے مثل آرٹ کا جادو محض فن پر

قدرت ان کی فصاحت اور شیرینی میں نہیں، ان کی جذبات نگاری اور مصوری میں ہے۔ ان کی واقعہ نگاری مکمل، عظیم الشان اور رفیع نہیں۔ نازک، لطیف اور روشن ہے۔ وہ مثلاً جب تلوار چیلنے کا منظر دکھاتے ہیں تو شروع سے اس پر ایک سنہرا پردہ ڈال دیتے ہیں اور پھر پڑھنے والا تلوار کے بجائے ناگن مجبوراً برونج پتھون کو دیکھتا ہے۔ اس سیلاب میں ڈوبنا اچھلتا ہے۔ اس میں اپنے لیے ایک زہنی تسکین پاتا ہے اور اس کی گرفت سے نکلتا ہے تو اس منظر کے بجائے اس کی ایک حسین یاد رہ جاتی ہے۔ انیس کے مرتبے میں حسین یادیں ایک مذہبی مقصد رکھتی ہیں۔ ان سے ایک مذہبی جذبہ کی تسکین ہو جاتی ہے۔ یہ تسکین اپنا مقصد آپ سے ہے۔ اس کا اور کوئی مقصد نہیں۔ انیس کے یہاں ایسے مقامات بھی ملتے ہیں جن سے معلوم ہوتا ہے کہ وہ اس مصوری کو بڑے مقاصد کو ایک گرمی دے سکتے ہیں۔ ان کی وہ تلوار جو ناگن کی طرح یا محبوب کے قد کی طرح لپکتی ہے۔ "برقِ قہر الہی" بھی ہے، امام کی جنگ نفس ایک فوق بشری چیز نہیں ایک قابلِ تقلید کا رنامہ بھی ہے مگر زیادہ تر ماحول کے اثر سے حاکی کے الفاظ میں یہ اعتقاد کہ (جو کچھ صبر و استقلال، شجاعت و بہادری و فاداری وغیرت و حمیت و عزم بالجزم و دیگر اخلاقِ فاعلہ خود امام بہام اور ان کے عزیزوں اور دوستوں سے مرکب کر بلا میں ظاہر ہوئے وہ مافوق طاقت بشری اور خوارقِ عادات سے تھے) کبھی ان کی پیروی اور اقتدار کرنے کا تصور بھی دل میں آنے نہیں دیتا۔ اور انیس بھی محض مصوری پر قانع ہو جاتے ہیں۔ اس مصوری کے لیے ایسی قدروں کا انتخاب نہیں کرتے جو زندگی میں ایک نشتر بن جائیں اور سماج میں وہ عزم و استقامت و حق پرستی، وہ مجاہدانہ اسپرٹ، بے باک صداقت، وہ مصیبت میں مبرادری و مخالفت میں استقلال دکھائیں۔ ایسا ہو سکتا تھا۔ مگر کیوں نہیں ہوا۔ اس کی وجہ یہ ہے کہ انیس بھی آخر اپنے ماحول کے ایک فرد تھے۔ ان کی

خودداری انہیں شہ کی شناختوانی کے بعد، غیر کی مدح سے باز رکھتی تھی۔ مگر وہ "شہ کی شناخت" کو کافی سمجھتے تھے۔ یہ شناختوانی ان کے لیے نجات اور ذہنی تسکین کا باعث تھی جس طرح محسن کی نقیہ شاعری ان کی تسکین کا باعث تھی۔ مگر وہ اپنی صلاحیت سے پورا پورا کام نہیں لیتے اسے دسیر کی فضول اور بے کار تقلید میں منان کرتے ہیں۔ اور شاعری سے اس سے زیادہ کچھ نہیں چاہتے تھے اور اس سے ان کی شاعری میں بڑی اخلاقی قدروں کے احساس کے باوجود گرمی اور رخصت نہیں ہے وہ انسانی کے جوہری ہیں اور جوہری بھی شاید اس طرح موتی نہیں پروسکتا۔ وہ بڑے اچھے انسان ہیں اور ان کا کلام اچھی اور سچی انسانی قدریں رکھتا ہے۔ لکھنؤ کی اس سوسائٹی کے لیے انیس کا کلام کئی وجوہ سے دل کشی رکھتا تھا۔ وہ اچھے اخلاقی جذبات کا احساس دلاتا تھا۔ مگر ان جذبات کے احساس کو کافی سمجھتا تھا۔ وہ اسے ایک حیا دنیا میں لے جاتا تھا اور وہاں کی دنیا کی سیر کے بعد جو ایک طور پر طلسماتی دنیا تھی، وہاں بھڑنے پر زیادہ اصرار نہیں کرتا تھا۔ وہ ماضی کی اس لڑائی میں ان لوگوں کو جو اس کشش کشش سے بہت دور تھے۔ ذہنی طور پر خود تلوار چلانے بھوک پیاس کی تکلیفیں جھیلنے اور حق کی خاطر باطل سے مقابلہ کرتے دیکھتا اور وہ اس بات پر خاص طور سے مطمئن تھا کہ صرف تصویریں دیکھ لینا اس کے لیے کافی تھا۔ اس کے سیر کا مطالبہ کیا تھا۔ صرف ذہنی پرداز کا آقا تھا تھا۔ اس کی اپنی جانی پہچانی دنیا میں اس سے کوئی ہرج واقع نہ ہوتا تھا۔ وہ اس ذہنی سفر کے بعد اور بھی دل کش اور مزے دار معلوم ہوتی۔ حالی اور اتہال کی شاعری بھی سیر کراتی ہے مگر وہ اس سیر کی قیمت وصول کرنے پر مصر ہے۔ درنوں میں یہی بڑا فرق ہے۔

اس وجہ سے میں نے کہا تھا کہ لکھنؤ کے تمام اصدناف نے فارغ البال

بطعے کی عام تہذیبی قدروں کو ہر طرح باقی رکھنے اور مستحکم کرنے کی سعی کی۔ غزل کے ذریعے سے ذہن کو بہلا کر، مرثیہ کے ذریعے خواب دکھانا اور اچھی اخلاقی قدروں سے زبانی ہمدردی کر کے پھر دونوں میں نفیس، دلکش، مرصع، چبھت اور رچی ہوئی زبان استعمال کر کے عام لوگوں کو اس نزاکت اور لطافت کا عادی اور شیدائی بنایا۔ اس نزاکت، لطافت اور حسن کاری کا شیدائی بنا کر عوام کی گرمی ان کے بڑھتے ہوئے سماجی شعور، ان کی روزمرہ زندگی کی تلخیوں، ان کے اپنے حقائق کے کڑوے کیسے احساس کو ان کی نظروں سے گرا دیا۔ ان میں ایک مٹتی ہوئی بکھرتی ہوئی زوال آلودہ تہذیب سے عشق پیدا کر دیا۔ اس کا نام وضع واری، مشرقیت، شرافت رکھا، ماضی سے زبانی ہمدردی کو مذہب کا نام دے کر اس نے اپنی جنت پکی کر لی اور دنیا میں امیروں اور رئیسوں میں رسوخ پیدا کر کے اس نے اپنی دنیا کو بھی اس طبع سے وابستہ کر دیا۔

یہ بات ثنوی میں اور زیادہ واضح ہے اور یہاں بھی عافی کی ہے۔ گیارہ دور میں نظر ہماری رہ سناٹی کرتی ہے۔ عافی نے کہا تھا کہ جس طرح پستیلی دالے با درچیوں سے دیگ نہیں بچتی، اسی طرح غزل کے شیدائی ثنوی کی ضروریات کا التزام نہیں کر پاتے۔ ثنوی میں مسلسل قصہ ضروری ہے۔ اس میں ایک تمیزی احساس لازمی ہے۔ لکھنؤ کا قصہ گو نہ تو قصہ نگاری کے فرائض سے اچھی طرح عہدہ برآ ہوتا ہے۔ نہ وہ فطرت کے موافق مصوری کرتا ہے۔ وہ تشبیہات کی کثرت اور مبالغے کے زور سے ذہن کو مسحور کرنا چاہتا ہے۔ وہ فطرت، روزمرہ زندگی، تاریخی واقعات، دیومالا کی دنیا میں بھی پوری طرح سیر نہیں کر سکتا صرف اپنے رنگین ماحول پر عاشق ہے۔ وہ فطرت کے حسن یا تاریخی واقعات کے جادو کے حوالے اپنے آپ کو نہیں کر سکتا

اپنی زبان، اپنے جاوروں پر نرانیہ ہے۔ چنانچہ لکھنؤ کی بیشتر ٹنولوں میں قیصر ایران، توران، چین، نازندان کے ہیں، مگر جذبہ عشق، لب و لہجہ اور فلسفہ اپنا۔ لکھنؤ کا ٹنوی گو نسیم کے کمال فن میں بھی اختصار، چستی، فن کاری میں مہر و ن ہے۔ کوئی نضا زندہ نہیں کر سکتا۔ وہ عورتوں کی انسیات کو سمجھتا ہے اور اسی لیے نسیم کے یہاں بکا ڈلی کا حومن پر آنا خوبی رکھتا ہے۔ مگر عورت کو اس نے خاص خاص حالتوں میں دیکھا ہے۔ لکھنؤ کی بہترین ٹنوی گلزار نسیم بتائی جاتی ہے۔ مگر میرے خیال میں شوق کی زہر عشق، کو یہ درجہ دینا چاہیے۔ مجھے یہاں اس سے بحث نہیں کہ سماکی کے الفاظ میں یہاں ردشنی کے فرشتے سے تاریکی کے فرشتے کا کام لیا گیا ہے۔ مجھے تو یہ دکھینا ہے کہ لکھنؤ کی ساری ٹنولوں میں سب سے زندہ اور روشن اور تھر تھراتی ہوئی تصویریں شوق کی ٹنولوں میں ملتی ہیں۔ مگر ذرا یہ دیکھیے کہ زہر عشق میں عشق کا مویا کیا ہے تو آپ کو یہ اندازہ ہو جائے گا کہ لکھنؤ کی تہذیب میں کیا کیا عناصر داخل ہو چکے تھے۔ زہر عشق میں عشق کو کوئی اہمیت حاصل نہیں۔ وہ محض ایک پرچھائی میں معلوم ہوتا ہے جو کچھ آب و تاب ہے اس کی ہیر دین میں ہے جو بہ یک وقت عاشق بھی ہے اور منشوق بھی ہے۔ جو حسن کی رعنائی کے ساتھ عشق کی گرنی اور ہڈیوں تک کو گھلا دینے والی آہل بھی رکھتی ہے جو عشق کی خاطر اپنی بساط سہنس کر اٹھ سکتی ہے اور بہ قول مخبول کے منیرہ اور اپنا کیر مینا کی یاد دلاتی ہے۔ زہر عشق، اور شوق کی دوسری ٹنولوں سے واضح ہوتا ہے کہ لکھنؤ کی تہذیب میں عورت خاصی آسانی سے حاصل ہو جاتی تھی اور یہی نہیں مردوں کی زندگی میں ضرورت سے زیادہ ذخیل اور اثر انداز ہو گئی تھی زندگی کے مرکبوں میں نہیں، رنیق زندگی کی حیثیت سے نہیں، بلکہ مردوں کو حقائق سے علاحدہ لے جانے اور اپنی رنگینوں میں امیر کرنے کے لیے

اس تہذیب پر سناٹیت کا جو الزام لگایا جاتا ہے اس کی یہی وجہ ہے۔ اس تہذیب نے طوائف کو ایک مرکزی حیثیت دی اور یہ انصاف ہے کہ طوائف نے اس تہذیب کے رنگ و روغن کو چمکانے میں بہت حصہ لیا۔ مگر اس کے اثر سے گفتار کردار، خیال اور عمل میں عورتوں کے جذبات منور آئے ورنہ واجد علی شاہ لکھنؤ کے ہیرو نہ ہو سکتے تھے۔ پورا لکھنؤ ایک عورت تھا جس کے پیاجان عالم وابد علی شاہ تھے۔ جنھوں نے اپنی سلطنت کو باقی رکھنے کے لیے ہاتھ بھی نہ ہلایا مگر اپنی رنگ رلیوں میں آخر وقت تک مسرور رہے۔ یعنی تنوی میں جو خارجی شاعری کے لیے بہت موزوں ہے اور جس میں شاعر مسائل قصہ بیان کر کے، حقیقی مصوری کر کے، موزوں اور مناسب نفا پیش کر کے جذبہ بیات کی سچی اور منہ بولتی تصویریں پیش کر کے اپنا فرض ادا کر سکتا ہے۔ لکھنؤ کے بیشتر شاعر ایک مقررہ سانچے کی پابندی کرتے ہیں۔ اس سانچے میں بھی سراپا، ہجر وصال کے مناظر، بادشاہ کے عدل و انصاف، شادی کی دھوم دھام، فطری عناصر، اپنی اپنی جگہ اس طرح آتے ہیں کہ سارے نقشوں میں بے حد یکسانیت ہے۔ انفرادیت بہت کم۔ صرف شوق کے یہاں زندگی ہے اور وہ بھی اس وجہ سے کہ شوق نے جو قصے ازاں ماحول اور تصویریں لی ہیں، ان سے اچھی طرح واقف ہیں اور اس ماحول سے نکلنے کی اکتیس مطلق خواہش نہیں ہے۔ سحرالبیان میں بھی لکھنؤ ہے اور لکھنؤ کی معاشرت مگر بیان کرنے والا دہلی کا ہے۔ اس کی نظر، اسلوب، ساخت سب ایسی ہی ہے۔ قصہ فوق فطری ہے مگر جزئیات زندہ، جیتی جاگتی اور حقیقی۔ اس وجہ سے بدرمیرا بے نظیر، بخت النساء وغیرہ زندہ ہیں۔ بکاڑلی بھی کبھی زندہ ہوتی ہے مگر نسیم جا بجا اس کا گنا گنوت دیتے ہیں۔ لکھنؤ کی شاعری دوسرے الفاظ میں ایک ذہنی

قلعے میں بند ہو جاتی ہے۔ اس کا تخیل اسے ماضی کی دنیا میں لے بھی جاتا ہے تو وہ ماضی کو
 زندہ نہیں کر سکتی۔ اس کا مشاہدہ جب اسے حال پر نظر ڈالنے کی دعوت دیتا ہے تو وہ حال کی
 ایسی تصویریں پیش کرتی ہے جن میں ایک مخصوص شہری بلکہ درباری ماحول ہے۔ اس کا
 عشق زیادہ تر کامیاب یعنی سستا عشق ہے۔ اس کا حسن نظر زیب ہے۔ دل گدا
 نہیں۔ اس کے ادب میں عوام کا گزر بہت کم ہے۔ اس کا سرمایہ بہت ہے مگر
 روزنی ہے نہ رقیح، مگر اس میں ایک عجیب قسم کا سکون و اطمینان ہے۔ نہ کوئی
 ذہنی الجھن ہے نہ کوئی نفسیاتی گرہ۔ نہ عشق ماضی ہے نہ فکرِ فردا۔ نہ وہ اپنے
 حال میں مگن ہے۔ اس میں ایک دلکش رندی ہے، ایک تفریحی دلولہ ہے۔
 ایک لطفِ سخن ہے۔ اس میں ایک چیز کا احترام، اس کی خاطر یا من اور خون
 پانی ایک کرنے والا دلولہ ہے۔ اور وہ ہے اس کا فن۔ یہ ہر شاعر سے کم سے کم ایک
 مقررہ معیار کا مطالبہ کر کے اس فن کو فن کی طرح سیکھنے کا دلولہ عطا کرتا ہے۔ یہ فن
 پر ہر چیز کو قربان کر سکتا ہے۔ لیکن اس کی علمیت اسے وہ گہرا حکیمانہ احساس
 نہیں دیتی جو علم کو زندگی کی بڑی قدروں کے تحت رکھتا ہے بلکہ اسکی برہنیت
 کو نمایاں کرتی ہے۔ اسے *High Brow* جیسے بنائی ہے۔ اس کی وجہ
 سے میسر یا نظیر کی بعض غلطیوں سے حزن موڑ کر بیٹھ جانا سکھاتی ہے اور اردو کو فارسی
 شاعری کا غلام بنا دیتی ہے۔ یہ تجربوں کا قائل نہیں، روایات کا پرستار ہے یہ روایت
 یا جذبہ کو شبہ کی نظر سے دیکھتا ہے۔ ضبط و نظم یا کلاسیکل شان کو عزیز رکھتا ہے اور
 نشر میں اس کا کیا کارنامہ ہو؟ شروع شروع میں تو اس نے نشر کو منہ ہی نہیں لگایا اور جب نشر کو
 اس کے دربار میں باریابی کی اجازت ہوئی تو اسے شاعری کی اننگلی پکڑ کر آگے آنا
 پڑا۔ لکھنؤ کی نشر کا پہلا بڑا کارنامہ فسانہ عجائب ہے۔ مگر کیسا کارنامہ؟ اردو کے
 نقادوں نے اس کی کس کس چیز کو نہیں سراہا اور لیشن نرائن در، چکبست، عسکری

اور دوسرے اشخاص نے اس کے متعلق کیسے کیسے تفریحی الفاظ نہیں استعمال کیے۔ حالانکہ
 نہ اس میں طلسم ہوش ربا کا سا پھیلاؤ اور جادو ہے۔ نہ باغ و بہار جیسی دل کشی اور
 دل آویزی۔ سرور طلسم ہوش ربا کے جادو گروں کے مقابلے میں بالکل مداری
 معلوم ہوتے ہیں۔ ان کے قصے کی ایک خوبی یہ بتائی جاتی ہے کہ وہ طبع زاد ہے۔
 مگر اس میں نہ تخیل کا جادو ہے نہ تخلیق کی عظمت۔ قصہ لنگرہ لنگرہ اگر چلتا ہے
 اشخاص بالکل بے جان ہیں۔ جادو گر بونے معلوم ہوتے ہیں۔ نہ ہیرو میں عظمت ہے
 نہ ہیرو میں دل کشی۔ ابجن آرا میں ایک چمک دمک اور آن باقی ہے مگر ایک
 معمولی عورت کی۔ اس میں کوئی ایسی بات نہیں پیدا ہوتی جس کی خاطر انسان
 جان دے دے یا زمین و آسمان تہ و بالا کر دے۔ بے شگفتی دینا پر تقریر جو بظاہر
 بڑی پُر اثر معلوم ہوتی ہے قصے کا صحیح معنوں میں جزو نہیں بن پاتیں۔ سرور
 جادو اور طلسم کا ذکر کرتے ہیں۔ مگر ان کا فن جادو اور طلسم میں اچھٹس کھونے
 نہیں دیتا۔ اسی لیے اس میں تاثر نہیں وہ محض لکیر کے فقیر ہیں۔ طلسم ہوش ربا
 کی بات دوسری ہے۔ اس کا ڈھانچا پُرانا ہے۔ اس کے اڑ لیں نقاش وہ تھے
 جن کے آبا و اجداد نے لڑائیوں میں حصہ لیا تھا اور رزم و بزم کے سینکڑوں
 مناظر ان کے سامنے سے گزرے تھے۔ لکھنؤ میں اس نقش پر خوب رنگ آمیزی
 ہوئی اور کتاب میں ایک ادبی حسن، روانی اور دل کشی آگئی۔ مگر اس کی عظمت
 اسے لکھنؤ سے نہیں اصل قصے سے ملی۔ نہ عجائب میں نہ صرف قصہ معمولی اور
 بے جان ہے۔ اس میں انداز بیان سرے سے نشر کا نہیں۔ اس کی معنی عبارت
 پر تکلف نشر حاجب تشبیہات و استعارات سے آراستہ زبان اردو نشر پر ایک
 دھبہ ہے۔ نشر و صاحت و صراحت چاہتی ہے سیدوں اور سادہ ہوتی ہے۔ خیال کو
 ادا کرنا اس کا سب سے بڑا فرض ہوتا ہے بیان واقعہ۔ اس کا سب سے بڑا حسن

نواز عجب اٹک کی نشر کچھ کہنے سننے، کچھ بتانے یا دکھانے کے لیے نہیں دہد میں لانے
 کے لیے ہے اور جب تخیل یا مشاہدہ سے دہد میں نہیں لاسکتی تو پیترے یا آرائش
 کے ذریعے سے مرعوب کرنا چاہتی ہے۔ لکھنؤ کی تہذیب میں نشر اگر عملی ہے
 تو اصطلاحات کے چکر میں گرفتار ہے۔ اگر تفریحی ہے تو محض سر دھننے اور دہد
 کرنے کے لیے اس میں اچھی نشر کم ہے بری شاعری کی آرائش زیادہ۔ اس کی
 زندہ دلی اور دہد پیچ میں نمایاں ہوتی ہے اور بار ہوا اس کے کہ اور دہد پیچ کی
 نشر میں اعلیٰ ظرافت کی پھوار کم ہے۔ چھیڑ چھاڑ سنسنی اور تہمتی کی بوچھاڑ زیادہ
 پھر بھی یہ سرور کی مقلد ہوتے ہوئے بھی سرور سے زیادہ زندگی رکھتی ہے۔ لکھنؤ
 کی نشر کی عظمت صرف سرشار کے یہاں حاصل ہوئی اور اس کی دہد یہ ہے کہ
 سرشار ایک عاشق کا دل رکھتے ہوئے بھی حسیکمانہ شور رکھتے ہیں اور جس
 تہذیب میں انھوں نے آنکھیں کھولی ہیں اس سے محبت رکھنے کے باوجود
 اس پر تنقیدی نظر ڈال سکتے ہیں۔ یہاں نشر سے وہ کام لیا گیا ہے جس کے لیے
 وہ موزوں ہے۔ بڑا ادب اسی طرح دہد میں آتا ہے۔ یوں دیکھیے تو سرشار
 کے یہاں بہت سی خرابیاں موجود ہیں۔ وہ داستانوں سے بہت متاثر ہیں یعنی
 ہارتیں لکھنے کا بھی انھیں شوق ہے۔ ان کے قصوں میں کوئی تنظیم نہیں ہے
 اور وہ اس گہرائی میں جانے سے گھبراتے ہیں جس کے بغیر کردار میں آب و
 رنگ نہیں آتا۔ ان کا ہنسنا، بہنسانا بے ضرورت معلوم ہوتا ہے۔ وہ بیچ بیچ
 میں پسند و نصیحت بھی شروع کر دیتے ہیں مگر یہ چیزیں ان کی نشر کی تخلیقی
 شان، ان کی نضا، ان کی مصوری، ان کے شوخ رنگوں، ان کی طنز اور
 اس طنز کی تیزی و دل آویزی کے مقابلے میں زیادہ اہمیت نہیں رکھتیں۔
 سرشار کا ہیر و ہر شہر و دیار میں جاتا اور وہاں کی بیہودہ رسموں پر مہلکتا ہے

لیکن دراصل وہ لکھنؤ ہی میں رہتا ہے اور جس تہذیب کی منہسی اڑاتا ہے اس کا عاشق بھی ہے۔ سرشار میں یہ بڑائی ہے کہ وہ اپنے ہی ایک حصے پر طنز کر سکتے ہیں اور اپنے جگرباروں کی قربانی دے سکتے ہیں۔ سرشار کی منہسی جان ان کی بے پناہ واقفیت، ان کی اپنے ماحول کی رگ رگ سے واقفیت، ان کے مکالموں کی سنہتی مہر سکتی فضا، ان کی ظرافت کے طوفانی سیلاب سے آتی ہے۔ وہ نشر کے کسی اچھے اسلوب کے مالک نہیں۔ اُس کے لیے جو ضبط و نظم ضروری ہے وہ ان کے بس کا نہیں۔ نشر بول چال کی زبان کی ترقی یافتہ صورت ہے۔ یہاں جذبے کو براکتیختہ کرنا نہیں، ذہن میں روشنی کرنا مقصود ہوتا ہے۔ یہ دلیل منطقی استدلال سے کام لیتی ہے۔ خیال کے بجائے مثال سے وجود میں آتی ہے۔ شاعری میں مبالغہ حسن ہے۔ شاعری حطابت سے کام لیتی ہے۔ نشر اس سے بچتی ہے۔ شاعری میں موسیقی کا لطف اور کھنک ہے اور نشر اس کھنک اور تھنکار سے دور رہتی ہے۔ شعر کو ریاضی سے ازلی میر ہے۔ نشر یا معنی کی قطعیت اور وضاحت سے کام لیتی ہے۔ شاعری میں علمی مسائل اور سماجی حقائق کو اشاروں میں بیان کیا جاتا ہے۔ نشر میں اس کی تفصیل اور شرح ہوتی ہے۔ شعر سے بھی آپ کام لے سکتے ہیں مگر ایک حد تک۔ نشر عام زندگی، بڑھتی ہوئی ضروریات، یعنی موجودہ دور کی روز افزوں پیمپگیوں کو سمجھانے کے لیے زیادہ موزوں ہے۔ سرشار سے پہلے لکھنؤ والوں میں یہ نظر پیدا نہ ہوئی تھی کہ وہ اپنی زندگی پر تنقید کر سکیں۔ اسی لیے ان کے یہاں صحیح معنی میں نشر نہیں تھی۔ سرشار کی نشر کبھی شاعرانہ اور رنگین ہے مگر وہ لکھنؤ کی پہلی بڑی کوشش ہے جو بول چال سے زیادہ قریب اور قافیے کی موسیقی سے بے نیاز ہے۔ ان کی نشر حسرت نہیں مگر آزاد افسانے کے لیے موزوں ہے۔ لکھنؤ کی تہذیب کا نقشہ، لکھنؤ کی زبان اس کے اصل لہجہ میں ہی

زیب دیتا ہے۔ اس کی وجہ سے اس میں دو اس اور جس ہے۔ اور اس کی وجہ سے اس
 کی اہمیت مستقل ہے۔ سرشار جاگیر دارانہ تہذیب کے فرم ہوتے ہوئے، اس تہذیب
 کو مٹتے ہوئے دیکھ رہے تھے۔ یہ مٹنا ان کے لیے تھوڑے سے فسوس کا باعث تھا۔
 مگر وہ اسے قدرتی سمجھتے تھے وہ نئی سرمایہ دارانہ تہذیب سے بچنا نہ نہیں تھے۔
 اس کی بعض قدروں کے حامل تھے۔ وہ ماضی کی طرف لوٹنا چاہتے نہ ماضی میں
 گھبرنا انھیں پسند تھا۔ انھوں نے جو کچھ دیکھا تھا وہ اسے اوروں کو دکھانے پر
 قانع تھے، یہ بھی بڑی بات ہے۔ لکھنؤ کی نشر میں شرر اور رسوا کی بھی اہمیت ہے۔ جس
 طرح لکھنؤ کی شاعری میں شوق قدوائی اور چلبست کی شاعری کی اہمیت ہے۔ ان کے
 زمانے میں لکھنؤ کے ذہنی تعلق میں کچھ شکاوت ہو گئے۔ جاگیر دارانہ تہذیب جسے
 شرافت اور صنع داری اور مشرقیت کا خوش نما نام دے دیا گیا تھا اس قدر پرانی
 ہو گئی تھی کہ اسکی چاک دامانی نظر آنے لگی۔ اس دور کے لوگوں نے بعض نئی باتوں کو قبول
 کر لیا۔ مگر دل سے نہیں دماغ سے۔ تہذیب الا خلاق اور ادھ پرخ کی وجہ سے رسالو،
 اور اخباروں میں اصولی اختلافات مباحثوں اور طنز کے تیروں کا سلسلہ شروع
 ہو گیا تھا۔ یعنی لکھنے والوں کا ایک گروہ ادب کو ایک طرف لے جانا چاہتا تھا۔ دوسرا
 دوسری طرف، ادھ پرخ نے جب بہ قول چلبست، ~~شعیرے~~ میں زبان اور طرفت کے
 چہرے سے نقاب اٹھائی تو یہ لکھنؤ اسکول کی اپنی ادبی فضیلت کو برقرار رکھنے کی آخری
 بڑی کوشش تھی اور یہ کوشش ہر لحاظ سے ناکام رہی۔ شرر اور رسوا بھی لکھنؤ کی
 تہذیب کی مصوری کرتے ہیں مگر وہ بھی اس صف میں شامل ہو چکے ہیں جو لکھنؤ اور
 کی آمریت سے ادب کو آزاد کر رہا ہے۔ سرشار بھی نئی صف کے قریب ہیں۔ مگر وہ
 اس قدر جدید نہیں جتنے شرر اور رسوا۔ شرر نے ایک طرف علی گڑھ تحریک کی ذہنی
 قیادت کو تسلیم کیا اور دوسری طرف بعض لکھنوی خصیصیات کو کلیجے سے لگائے

رکھا۔ رسوا ذہنی اعتبار سے جدید ہیں۔ امراؤ جان ادا ایک جدید ناول ہے۔ اس کا نظم و ضبط، اس کی مصوری، اس کی واقعیت، اس کا فن جدید ہے۔ رسوا معلم احسان نہیں بننا چاہتے اور جہاں وہ اخلاقیات بگھارنے لگے ہیں، وہاں فن کار نہیں رہتے۔ یعنی نظم میں شوق قدوائی اور چلبست کے وقت سے اور نثر میں نثر اور رسوا کے زمانے سے لکھنؤ اسکول کی آمریت ختم ہو جاتی ہے۔ اس کے بعد لکھنؤ کے شاعر صغی، ثاقب عزیز، آشر، میر وغالب کو لکھنؤ کے زبان دانوں سے بڑا درجہ دینے میں اور لکھنؤ کے نثر نگار، مضاہین، رسالوں، کتابوں اور اخباروں کے ذریعے سے دوسروں کی طرح ایک پڑھے لکھے حلقے کو اپنا ہم نوا بنانا چاہتے ہیں۔ یعنی ادب سے ایک کام لینا شروع کر دیتے ہیں۔

لکھنؤ جزائی اعتبار سے ہندوستان کے وسطی حصے سے تعلق رکھتا ہے۔ اپنی تاریخ اور تہذیب کی وجہ سے نئی ہواؤں نئے خیالات انٹی تحریکات کو جلد قبول نہیں کر سکتا۔ یہ روایات کا پرستار ہے اور روایات بھی جاگیرداری کے زمانے کی۔ سرمایہ دارانہ تہذیب دم توڑ رہی ہے اور پوٹرز و اطبع کو ایک نیا غم اور نیا کرب ملا ہے جس کی وجہ سے اس کی سمجھ میں نہیں آتا کہ وہ جیسے یا مر جائے۔ لکھنؤ میں ابھی یہ دور بھی صبح منوں میں پوری طرح گزرا نہیں۔ لکھنؤ والوں نے اپنے جزیرے تک کسی طوفان کو آنے نہ دیا۔ آقبال کی آواز بھی یہاں ابھی بالکل نئی ہے۔ عشق اور ان کے شاگردوں کے سخت گلا گھونٹنے والے اصول اب بھی دلی زبان سے سراہے جاتے ہیں۔ لکھنویت کو کچھ لوگ، ماتم، کفن، میت، اور موت کی پرستش سمجھتے ہیں۔ یہ صبح نہیں۔ اصل لکھنؤ کے شباب میں یہ چیز نہیں تھی، اس میں ایک زندہ دلی، ایک تفریحی، ایک مخصوص ظرافت ایک سستار انداز انداز تھا۔ یہ ماتمی لے امیر و حلال تک بہت ادبی ہوتی تھی، مگر لکھنؤ کی رہی سہی رونق کے رخصت ہو جانے پر لکھنویت کے طنز یا تیروں کے بے کار

ہو جانے پر جاگیردارانہ تہذیب کا ماتم امیر کی یاسیت کی اڑے کر الفاظ میں اتر آیا۔ عزیز اور ثاقب غالب کے خیال کو امیر کی زبان میں ادا کرنا چاہتے تھے۔ وہ یہ نہیں جانتے تھے کہ امیر کی زبان کے لیے امیر کا سا جذبہ اور غالب کے خیال کے لیے ویسا ہی نہیں چاہیے جو تاریخی اعتبار سے انھیں حاصل نہیں ہو سکتا تھا۔ اس مانتی نے میں ایک اور بات بھی پوشیدہ ہے۔ ایس نے مرثیے کو جس درجے تک پہنچا دیا تھا۔ اس کے بعد اس کی نقالی ہی ممکن تھی۔ ان کے جانشینوں نے ایک حد تک یہ فرض انجام دیا مگر مرثیے کی مقبولیت کے محرکات اودھ کی سلطنت کے بعد کم ہوتے جا رہے تھے۔ اور مرثیہ سننے اور ان میں ایک آسودگی اور ذہنی تسکین ڈھونڈنے کا جذبہ باقی تھا۔ یہ تسکین اسے مانتی نے میں مل گئی۔ عزیز و ثاقب کی شاعری اس کے میں بالکل ڈوبی ہوئی ہے۔ صافی اور اثر کے یہاں یہ رنگ کم ہے۔ صافی شروع سے قومی تحریکوں سے وابستہ رہے۔ اس تعلق نے انھیں نئی امیدوں اور آرزوؤں سے آشنا ہونا سکھایا۔ اس کی وجہ سے چلبست میں وطنی اور قومی اور سیاسی شاعر کی عظمت ملتی ہے۔ اثر کے مزاج میں لطافت انھیں عزیز کے رنگ میں غرق نہ کر سکی۔ ان کی تسلیم اور ملازمت نے انھیں لچک دار ذہن دیا۔ فیضان (Aspiration) کے لیے وہ امیر ہی کی طرف واپس گئے۔

دہلی کی شاعری جذبے کی شاعری ہے۔ وہاں جذبہ خود حسن رکھتا ہے لکھنؤ کی شاعری جذبے کو فن پرست زبان کر دیتی ہے۔ اس میں تکلف، امیرانہ شان اور ایک لسانیت اس کی تہذیب سے آتی ہے۔ یہ جاگیرداری کی قدروں کو اس کا زمانہ گزر جانے کے بعد بھی باقی رکھنے کا نتیجہ ہے۔ شروع میں اس میں مانتی نے نہیں کھی۔ مرثیے کے زوال کے بعد یہ سدرتی طور پر آگئی۔ اس نے بول چال کی زبانوں کو بہت دیر میں منہ لگایا۔ احساس برتری

نے اسے ایک طنز یا تالی لہجہ دیا تھا جسے اس نے اودھ تیج میں خوب استعمال کیا اس کے
یہاں وہ ظرافت ہے جسے *Witz* کہا جاسکتا ہے۔ مگر *Humour*
کی بلندی اسے نصیب نہیں۔ اس میں جو اظہینان و سکون کی لہر ملتی ہے وہ اس
کی سطحیت کو واضح کرتی ہے۔ اسے وہ خلش کبھی نصیب نہیں ہوئی جو بڑے
خوابوں اور سخت حقیقتوں کے ٹکرانے سے پیدا ہوتی ہے۔ اُس نے روایت
یا لغات کو ہمیشہ شبہ کی نظر سے دیکھا۔ اُس نے زبان کو شستہ اور مہذب
کیا مگر مقید اور محدود بھی۔ اُس نے دہلی کی روایات کو ٹھکرا کر اپنا نقصان
کیا۔ اُس نے زبان اور ادب کی بڑی خدمت کی۔ مگر زبان اور ادب کو بڑی
چیزوں کی وفاداری کے بہ جائے چھوٹی چیزوں کی وفاداری سکھائی۔ لکھنؤ
میں ہر پڑانی اور فرسودہ روایت کو اپنا گھر مل گیا اور ہر نئی تحریک کو اُس
نے شبہ کی نظر سے دیکھا۔ نشر میں اس کا علمی سرمایہ بہت کم ہے اور اس کا
تفریحی لٹریچر باغ و بہار کی سی ابدی دل کشی نہیں رکھتا۔ اس کا مزاج لٹریچر
ضرورتاً بل قدر ہے۔ مگر اس میں بھی رعایت لفظی بہت زیادہ ہے۔ ادب میں
ہیر پرستی کی طرح "دلستان پرستی" بھی بڑی چیز ہے۔ لکھنؤ میں یہ دونوں
چیزیں بہت نمایاں رہیں۔ اور یہ دونوں ایک حد سے بڑھنی نہیں چاہئیں۔
لکھنؤ اسکول کے سارے ادبی کارنامے پر نظر ڈالنے کے بعد احساس
ہوتا ہے کہ ادب میں بڑائی صرف فن پر جلا کرنے سے نہیں آتی، فن کو
زندگی کی بڑی صالح اور ترقی پذیر قوتوں کا خادم بنانے سے آتی ہے۔ فن پر
زیادہ توجہ زندگی سے بڑی حد تک گریز کا نتیجہ ہے اور جب فن پر یہ توجہ
عمومیت، توانائی، زور، جوش اور جذبہ پیدا کرنے کے لیے نہیں، نرمی،
نراکت، نفاست، لوچ اور مناسبت پیدا کرنے کے لیے ہو تو یہ فن کی پرستش

اور بھی خطرناک ہو جاتی ہے۔ دوسری بات یہ ہے کہ ادب کو محض شاعری یا
 ساجھی بنانا ادب کے جس بے کراں کو جوئے کم آب میں تبدیل کرنا ہے۔
 اسے تعلیم اور سیاست، تاریخ اور سوانح عمری، تنقید اور تبصرے سے
 لے کر سائنس، اقتصادیات اور نفسیات تک سے اپنا مواد لینا چاہیے اور
 اپنے طور پر پیپری "بھی کرنا چاہیے۔"

آتش

اُردو میں تنقید مانی سے شروع ہوئی۔ حساسی نے جب ہوش بسنھا تو فکر و فن پر لکھنؤ کا خاصا اثر پڑا۔ یہاں کرنا کہ غالب جیسے اصحاب نظر ناسخ کے رنگ کی طرقت کبھی کبھی لپجائی ہوئی نظروں سے دیکھ لیتا تھا۔ حالی نے مجموعہ نظم حالی کے دیباچے میں، مسدس کے دیباچے میں اور پھر مقدمے میں قدیم رنگ سخن سے بیزاروں کا اظہار کیا ہے۔ انھوں نے مقدمے میں اُردو غزل کی بیشتر خامیوں کا ذمہ دار متاخرین نکتوں کو لکھنؤ کے شعرا کو ٹھہرایا ہے۔ یہ مردانہ سبستانی عصبیت نہ تھی۔ فکر و فن کے ایک نئے احساس کی کارفرمائی تھی۔ لکھنؤ کے شعرا میں سے آتش مضمونی کے اثر سے دہلی سے قریب تھے۔ ان کا فن سرتاسر لکھنؤ کا ہے۔ مگر ان کے فکر میں دہلی اور لکھنؤ کی دھوپ چھاؤں ملتی ہے۔ غالب نے ان کے پہاں ناسخ میں زیادہ اثر پائے۔ مگر آزاد نے "اب حیات" میں جس طرح انیس دو تیسروں کو برابر قرار دیا، اسی طرح ناسخ اور آتش کو بھی۔ حالی کے بعد کے تذکرہ نویسوں اور نقادوں نے لکھنؤ اسکول کے ساتھ انصاف نہیں کیا۔ اور اگرچہ آتش کے تغزل کو برابر سراہتے رہے مگر آتش کی خوبیوں کو پوری طرح اجاگر نہ کر سکے۔ آزاد، حالی، اندادا نام اثر۔ عبدالحی عبد السلام ندوی آتش کے تغزل کے معترف ہیں مگر ان میں سے کسی کو ان کی عظمت کا پورا احساس نہیں ہے۔ حالی کی مصلحانہ تنقید کا اثر سب پر نمایاں ہے۔

بہ یہ تنقید حالی کے اثر سے قبل از وقت نظر باقی ہو گئی۔ اس پر کھتین کا دور

پوری طرح نہیں گزرا۔ تحسین سب کچھ دھوئے ہوئے بھی تنقید کی دینا میں
 بہت کچھ ہے۔ تنقید تخلیق کی باز آفرینی ہی نہیں ہے۔ باز آفرینی بھی ہے۔ یہ تجربے
 کی ترجمانی کا نام نہیں۔ مگر ترجمانی کے بغیر تبصرے کا کام اچھی طرح انجام نہیں پاسکتا۔
 جدید دور میں چوں کہ اساتذہ کے مطالعے کا ذوق کم ہو گیا ہے۔ اس لیے کم لوگ
 براہ راست شاعر کا مطالعہ کرتے ہیں۔ وہ زیادہ تر درجہ تنقیدوں سے متاثر
 ہوتے ہیں۔ ان کی نظر میں چند اشعار ہوتے ہیں جو کسی خاص دعوے کے ثبوت
 میں پیش کیے جاتے ہیں۔ نتیجہ یہ ہوتا ہے کہ چند سہمی ٹکی رائیں ذہنوں میں
 راسخ ہو جاتی ہیں اور حریتِ فکر اور آزادیِ رائے جو ادب اور تنقید دونوں
 کے لیے ضروری ہے، بصرح ہو جاتی ہے۔

مروجہ تنقید کا اثر یہ ہوا ہے کہ لکھنؤ اسکول کو اس کا حق نہیں ملا اور صرف
 لکھنؤ کے شعرا کو ان تمام خرابیوں کا ذمہ دار قرار دے دیا گیا۔ جو دراصل ایک خاص
 ماحول کی خرابیاں تھیں اور جو دہلی اور لکھنؤ دونوں میں کھوڑے نرنگے سے پائی
 جاتی ہیں۔ شعرا ہند اس لحاظ سے سب سے زیادہ گمراہ کن ہے۔ کیونکہ اس میں
 چند اشعار کے مطالعے سے سرسری رائیں ظاہر کی گئی ہیں۔ اور ان رایوں کے پیچھے
 شاعری کا کوئی گہرا اور جامع شعور نہیں ہے۔

ہماری شاعری میں سب سے زیادہ توجہ بول چال کی زبان میں کی گئی ہے
 اور اسی لیے بہت سے نقادوں نے زبان، سلاست اور روانی پر بڑا زور دیا ہے۔
 یاسنڈش کی چستی اور تشبیہ کی برجستگی پر دھبہ کیا ہے۔ بلاشبہ زبان کی شاعری
 میں بڑی اہمیت ہے۔ مگر شاعری صرف الفاظ کا کھیل نہیں ہے۔ یہ جذبے کی زبان
 ہے اور جب تک دل میں جذبے کی تھر تھر آہٹ محسوس نہ ہو بے جان نغموں کا نمبر نہ
 رہے گی۔ یہ خیال کے پر جوش اظہار کا نام ہے۔ یعنی یہاں صرف خیالی اہمیت نہیں ہے

اس خیال کے احساس بننے اور احساس کے جوش میں ڈھلنے کا بھی سوال ہے۔ زبان کے تین پہلو ہیں۔ ایک علمی یا سائنسی زبان، ایک روزمرہ یا بول چال کی زبان اور ایک ادبی زبان نہ مکمل طور پر بول چال کی زبان ہو سکتی ہے نہ مکمل طور پر علمی۔ ہاں دونوں سے مدد لے سکتی ہے۔ ادبی زبان میں اظہار تخلیقی یا تاثیراتی ہوتا ہے یعنی لفظ صرف مفہوم اور انہیں کرتا تاثیر بھی رکھتا ہے۔ اس لحاظ سے ادبی زبان بول چال کی زبان یا علمی زبان دونوں سے زیادہ علامتی یا رمزیہ ہوتی ہے۔ بول چال کی زبان میں بھی ایک تاثیر ہوتا ہے۔ گہرائی کے کاروباری استعمال سے اس کا تاثیر محدود اور مقرر ہو جاتا ہے۔ علمی زبان تاثیر عطا نہیں کرتی۔ یہ صرف معلوماتی ہوتی ہے۔ ادبی زبان لفظ کے اندر چھپے ہوئے معنی کو اجاگر کرتی ہے۔ یہ اس کے امکانات واضح کرتی ہے اور اس طرح زبان کے حدود کو وسیع کرتی ہے۔ ادیب کے استعمال سے لفظ میں ایک برقی رز مقید ہو جاتی ہے اور حیب شعر پڑھایا سنا جاتا ہے تو یہ شاعر سے سننے یا پڑھنے والے میں منتقل ہوتی ہے۔ یہ برقی رز بول چال کی زبان سے بھی حاصل کی جا سکتی ہے اور ایک حد تک علمی زبان کے سلیقے سے استعمال سے بھی۔ مگر دراصل یہ ادبی زبان کی خصوصیت ہے اور اسی کے ذریعے سے شاعری اپنا جادو جگاتی ہے۔ یہ کبھی نشہ بنتی ہے کبھی ترشی، کبھی نشہ کبھی تلوار، کبھی شعلہ کبھی شبنم، کبھی طوفان کبھی ساحل، کبھی جوئے کھستان، کبھی بحر سبکراں ہمارے قدم لفظ کے اس جادو سے باخبر تھے۔ دہلی سے امیر تک سب نے اس کی طرف اشارہ کیا ہے مگر وہ جلد سے جلد دیرانے میں بھول کھلانا چاہتے تھے۔ انہیں اس کا ہوش نہ تھا کہ پھولوں کے انتخاب میں اردش کی قطع میں موزونیت اور تناسب کو ملحوظ رکھیں۔ لکھنؤ اسکول میں بہت سی خرابیاں سہی مگر اس کا یہ احسان کتنا کم ہے کہ اس نے شاعری کی قدر کی اور شاعر کو سر آنکھوں پر بٹھایا۔

شاعری کو فن بنایا اور فن کے آداب وضع کیے۔ ایسا کرنے میں اس نے بہت سی لطافتوں کا خون کر دیا۔ بہت سے نغم اور شیریں الفاظ کو ٹھکسال باہر تزار دیا۔ تو اعلیٰ کا نہایت سخت صہار بنایا مگر اس کی اس خدمت کا اعتراف ضروری ہے کہ اس نے ہر معنی میں اردو شاعری کی سرپرستی کی۔ اُسے وسعت عطا کی، تنوع دیا۔ رنگارنگی بخشی، جہاں خونِ جگر کے باغ تھے وہاں نئے نئے پھول کھلائے جہاں عمر می دنا کامی تھی وہاں نشاط و کامرانی کی لہ پیدا کی۔ ماورائیت کے برجائے ارضیت سکھائی۔ جسمانی حسن کا احساس دیا۔ شاعری کو گرد و پیش کی حقیقتوں کا آئینہ بنایا اور اس آئینے سے ہر قسم کا کام لیا۔

لکھنؤ اسکول۔ دہلی اسکول سے کئی مہنی میں ترقی یافتہ ہے۔ دہلی کا شاعر پر اگندہ روزی پراگندہ دل ہے۔ وہ زندگی کی تلخیوں سے گھبر کر کبھی تصوف یا پناہ لیتا ہے اور کبھی لذت پرستی کا شکار ہو جاتا ہے۔ اس کے پاس زبان کا جو سرمایہ ہے وہ خاصا جاندار مگر بکھرا ہوا ہے۔ اس کی بچال میں ایک فطری روانی ہے مگر بات شاہدگی نہیں۔ وہ چند موضوعات کے سہارے چلتا ہے اُسے اپنے مطلب کے ادا کرنے کے لیے جہاں سے لفظ ملے لیتا ہے۔ وہ اپنے جامِ سفال پر قانع ہے، اُسے شیشہ دینا سے غرض نہیں۔ اس کی کان سے جو سونا نکلتا ہے اس کی دیکھا کبھی نگاہوں کو خیرہ کر دیتی ہے کبھی اُس میں دھرتی کے دوسرے اجزائے ہوئے ہوتے ہیں۔ اس معدنی پیداوار کو صاف کر کے سونا لکھنؤ نے بنایا۔ شاعری میں ایسا منزل سونا نکالنے کی ہے، دوسری منزل اُسے صاف کر کے اُس سے زیور بنانے کی ہے۔ کان کن کا ایک درجہ ہے۔ صنایع کا دوسرا اور شاعری صناعتی کبھی ہے۔ اس لیے آتش کے یہ شعر ایک حقیقت کی ترجمانی کرتے ہیں۔ یہ ساری حقیقت نہیں۔

کھینچ دیتا ہے شبیہ شعر کا خاکہ خیال
فکر رنگیں کا آہن پر کرتی ہے برہماز کا
بندش الفاظ جڑانے سے رنگوں کے کم نہیں
شاعری کبھی کا آتش ہے برہماز کا
اس سلسلے میں شیکسپیر کے یہ الفاظ بھی یاد آتے ہیں۔

AS IMAGINATION GIVES FORTH THE FORM
OF THINGS UNKNOWING.

THE POETS' PEN, TURNS THEM INTO SHAPE

AND GIVES TO AIRY NOTHINGS,

A LOCAL HABITATION AND A NAME.

آتش نے خیال، فکر رنگیں، بندش الفاظ اور مرصع سازی کے چار درجے بتائے
ہیں۔ انصاف یہ ہے کہ شاعری کے علم کے متعلق یہ مرحلے بڑی اہمیت رکھتے ہیں، مگر آتش
کی شاعری کی صوفیہ اہمیت نہیں ہے کہ وہ مرصع سازی کا کمال ظاہر کرتی ہے۔ مرصع
سازی سے زیور کا حسن چمک جاتا ہے۔ مگر مرصع سازی شعریت کا بدل نہیں بن سکتی۔
آتش کی مرصع سازی کے پیچھے احساس کی ایک خاص دنیا ہے جس کا تجزیہ ضروری ہے
دہلی کی شاعری درون بینی کا کمال دکھاتی ہے۔ شاعر اپنی فکر کا باغ لگاتا
ہے اپنے زخموں کے چمن کھلاتا ہے۔ اسے حسن سے زیادہ اپنا عشق عزیز ہے۔ یہ عشق
چشم خون بستہ دل پر غن کی گلابی میں ظاہر ہوتا ہے۔ مصحفی کے یہاں ہمیں حسن کے
رنگوں، خوشبو، لباس کی شوخی، جسم کے خم و بیع کا پہلی درجہ احساس ہوتا ہے۔ یہ لکھنؤ
کا اثر ہے اور اسے ہم صحت مند اثر کہہ سکتے ہیں۔ آتش، مصحفی کے شاگرد تھے۔ انہیں
کے اثر سے آتش کے یہاں حسن کا ایک ایسا شوخ اور رنگین احساس ملتا ہے جو ان کے
اشعار کو ہماری عشقیہ شاعری کا ایک قابل فخر سرمایہ بنا دیتا ہے۔ آتش حسن کی عکاسی
بھی کرتے ہیں مگر دراصل ان کے یہاں حسن کی مصوری ہے۔ مصوّر حسب تصویر

کھینچتا ہے تو نقش میں نقاش کا تخیل اور احساس ایک نئی زندگی بھر دیتا ہے۔ اب
تصویر صرف خطوط اور رنگوں کا مجموعہ نہیں رہتی۔ منہ سے بولنے لگتی ہے۔ آتش کے
بہترین اشارے اس رنگین احساس کا کارخانہ ہیں :-

نظر آتی ہیں ہر سو صورتیں ہی صورتیں مجھ کو
کوئی آئینہ خانہ کا حسانہ ہے خدائی کا

عالمِ حسنِ خدادادِ بتاں ہے کہ جو تھا
نازد اندازِ بلائے دلِ رحماں ہے کہ جو تھا

نظر آتے ہیں خاںِ عینریں گردِ لبِ عیسیٰ
سپاہِ رنگ نے شہرِ بدخشاں میں عمل پایا

کیا بیاں عالمِ زوالِ حسنِ خوباں کا کروں
روشنی جاتی تھی سردِ چراغِ اعمان رہ گیا

لگے منہ بھی چرانے دیتے دیتے گالیاں صاحب
زباں بگڑی تو بگڑی تھی خبرِ یحییٰ دہن بگڑا

بناوٹ کیف سے کھل گئی اس رخ کی آتش
لگا کر منہ سے پیمانے کو وہ پیاں شکن بگڑا

خدا سرونے تو سودا دے تری زلف پریشاں کا
جو آنکھیں ہوں تو نظارہ ہوا یسے سنبھلتاں کا

اس بلائے جاں سے آتش دیکھے کیوں کر نبھے
دل سوا شیشے سے نازک دل سے نازک خوئے دوست

خوشبو سے ہو رہا ہے موطر دماغ جاں
چلتی ہے کس طرف کی ہوا کچھ نہ پوچھے

کسی دن تو ہوائے یوسف اقامتازہ دماغ اپنا
کبھی تو رہ ادھر بھی تیری بوئے پیرا بن جھولے

اس طفل مرہبیں نے جو رکھی کلاہ کج
پیر فلک نے پھینک دی دستار آفتاب

تبد صہم سا اگر آسنریدہ ہونا تھا
نہ سرور باغ کو امتن کشیدہ ہونا تھا

جن میں شب کو جوہ شورش بے نقاب آیا
یہیں ہو گیا شہنم کو آفتاب آیا

حسن و جمال سے ہے زمانے میں روشنی

شبِ اہتاب کی ہے تو دن آفتاب کا

اُن کی ایک مسلسل غزل میں یار کا سراپا بیان کیا گیا ہے۔ چشمِ تصور محبوب کے جسم کے گرد ایک نوری ہالہ بنا دیتی ہے۔ مصنا میں رسمی ہیں مگر اندازِ بیان میں احساس کی گرمی محسوس ہوتی ہے۔ صرف مطلع اور مقطع یہاں پیش کیے جاتے ہیں۔

پاندنی میں جب مجھے یاد اے مہِ تاباں کیا

رات بھر اختر شمار کی نے مجھے حیراں کیا

دست و بازو کے تصور میں ہوا آتش میں قتل

پائے بوسی کی ہوس نے خاک سے پکساں کیا

آتش کے یہاں حسن کی مصوری میں احساس سے رنگ آتا ہے۔ یہی احساس

بارداتِ عشق کو کیف و سرمستی کی دنیا بنا دیتا ہے۔ سیر کے یہاں ایک آزار ہے۔ مگر

آتش کے یہاں یہ ایک شراب ہے۔ ایک خوشبو ہے۔ ایک چاندِ فانی ہے۔ ایک رقص و

وجد کا شے ہے۔ یہ عشقِ مادرِ رائی نہیں ہے۔ اس میں جسم کی آپنج، اعضا کا نقشِ جہاں

زخم کی مہک، بندے کی گرمی اور ذوق و شوق کی لذت ہے۔ آتشِ اردو کے پہلے عاشق

سرشار ہیں۔ نقادوں نے اُن کے یہاں، حافظ کا سا جوش اور وجد و کیف محسوس کیا ہے۔ وہ

اسی وجہ سے ہے۔ میرے نزدیک آتش کے یہاں حسن کی مصوری اور عشق کی کیفیات

کی نقاشی کی اہمیت سب سے زیادہ ہے۔ اسی وجہ سے ان کی شاعری

(Sensuous) ہے۔ یہ شعر ملاحظہ کیجیے:-

خوشادہ دل کہ ہو جسں دل میں آرزو تیری

خوشادماغ جسے تازہ رکھے بوتیری

کو چھو دلبر میں نہیں، بلبل چمن میں مست ہے
ہر کوئی یاں اپنے اپنے پیر میں مست ہے

کام ہے شیشے سے ہم کو اور نہ ساز سے غرض
مست ہوتے ہیں شرابِ روح پرور سے غرض

جہان دکا جہاں سے ہوں بے خبر میں مست
زمین کدھر ہے، کہاں آسماں نہیں معلوم

سبوتے غنچ ہے معمور، حجام گل لبریز
ٹپک رہتا ہے شرابِ ابرِ نو بہاری سے

کو چھو یار میں سائے کی طرح رہتا ہوں
دُر کے نزدیک کبھی ہوں کبھی دیوار کے پاس

پائے خمِ مستوں کے ہنرِ حق کا وہی عالم ہے
سرِ منبر و ہیوا عطا کا بیاں ہے کہ جو تھا

نہ پوچھ حالِ مرا، چوبِ خنک صحرا ہوں
لگا کے آگ مجھے کارواںِ روانہ ہوا

کیے ہیں شکر کے سجدے جفائے یار پر کیا کیا
رہا ہے دل مرا راضی رہنے یار پر کیا کیا

اللہ ادر صفت اب آد پر دست پڑے ادھر
آنکھوں کو بند جلوہ دیدار نے کیا
اس سلسلے میں ان کی وہ مسلسل نزل آتی ہے جس کا مطلق ہے :-

شب و نسل کھتی چاندنی کا سماں تھا
لعل میں نسیم بھکتا حسدا ہر بان تھا

ابھی عشیقہ شاعری کے متعلق یہ ایک بڑی بلیغ بات کہی گئی ہے کہ وہ صرف عشیقہ
نہیں کچھ اور بھی ہوتی ہے۔ مطلب یہ ہے کہ عشق زندگی کی علامت بن جاتا ہے
اور بادۂ ساعز کے پردے میں مشاہدہٴ حقا ہی نہیں مطالعہٴ کائنات اور بعض
حقائق پر اس انداز سے تبصرہ ہوتا ہے کہ شہزاد بنی حقیقت کا پرتو بن جاتا ہے اور
ہر دور میں اپنی تازگی قائم رکھتا ہے۔ یہاں سوالِ ردائی قدروں کا نہیں ان جذبات
کی کیفیات کا ہے جو عام ہیں اور بدلتے ہوئے بھی ایک مستقل حیثیت رکھتی ہیں اور
انسانی فطرت اور نفسیات کے متعلق ایک ایسی بصیرت عطا کرتی ہیں جو دیرپا مسرت
کا باعث ہوتی ہے۔ یہ خصوصیت ہر بڑے شاعر میں ہوتی ہے۔ اس کے اثر سے
ایسے اشعار وجود میں آتے ہیں جو زندگی کے مختلف لمحات میں رفاقت کرتے ہیں۔
جو ان کیفیات کی ترجمانی کرتے ہیں جو ہر ایک پر گزر سکتی ہیں۔ اسی لیے انھیں
بار بار دہرایا جاتا ہے۔ چند مثالوں سے یہ بات واضح ہو جائے گی۔

پسیا مبر نہ میسر ہوا تو خوب ہوا

زبانِ میسر سے کیا شرحِ آرزو کرتے

اے بھی لوگ بیٹھے بھی اُٹھ بھی کھڑے ہوئے
میں جا ہی ڈھونڈتا تری نفل میں رہ گیا

مشاقِ دردِ عشق مگر بھی ہے دل بھی ہے
کھاڑوں کدھر کی چوٹ بچاؤں کدھر کی چوٹ

زمین چمن گل کھلانے ہے کیا کیا
بدلتا ہے رنگ آسماں کیسے کیسے

سُن تو ہی جہاں یہاں تیرا سنا نہ کیا
کہتا ہے تجھ کو خلقِ خدا عتاباً نہ کیا

بڑا شور سننے تھے پہلو میں دل کا
جو چسپیرا تو اک قطرہ خون نہ نکلا

سفر ہے شرمناک مسافر اواز بہتیرے
ہزار ہا شجر سایہ دار راہ میں ہے

ناگفتنی ہے عشقِ بے تارا کا معاملہ
ہر حال میں ہے شکرِ خدا کچھ نہ پوچھیے

آتش کے یہاں عشق کے ساتھ ایک بانگین اور قلندرانہ شان بھی ہے۔ یہ قلندرانہ شان صرف تصوف کے اثرات کی رہین منت نہیں ہے اگرچہ اس کا سرچشمہ متصوفانہ خیالات میں ملتا ہے۔ یہ ایک تہذیبی قدر بھی ہے۔ دربار کے اس ماحول میں جہاں تعیش پسندی اور مدح گوئی کی فضا سب سے نمایاں ہے۔ آتش کی قلندرانہ شان انسان دوستی اور اخلاق کی ایک علامت بن جاتی ہے۔ اس انسان دوستی پر تہذیب کی چھاپا ہے اور اس اخلاق میں بھی تہذیب کی روح کام کر رہی ہے مگر اس کے ساتھ ساتھ ایک وسیع الجینالی، آزاد مشربی اور دنیا اور فراخ دلی ہے جو ہماری مشترک تہذیب کی دین ہے۔ ہماری شاعری میں نئے نئے مفیدہ کی اصطلاحیں صرف تصوف کی علامت نہیں ہیں، تہذیب کے رموز بھی ہیں۔ اس طرح دل و دیر کی وہ روایت جو غزل کے اشاروں میں بیان ہوئی ہے اور جسے نظیر نے اپنی نظموں میں بڑے دل آویز نقش و نگار عطا کیے ہیں۔ آتش کی غزل میں اور مستحکم نظر آتی ہے۔ اس میں وحدت الوجود کے تصور کا عکس ہے۔ یعنی اس کے پیچھے ایک ایسا فلسفہ ملتا ہے جس میں علم کا حسن طبیعت اور ہندی ذہن کی پرداز دونوں ملے جلے ہیں۔ مگر انسان کی بات یہ ہے کہ آتش کے یہاں یہ فکری میلان لکھنؤ اسکول سے تعلق کم رکھتا ہے، اردو شاعری کی روایت اور ہندوستانی تہذیب کے مزاج سے زیادہ۔ یعنی آتش اپنے دور کے نمائندے ہوتے ہوئے بھی انسان دوستی کی اس صانع روایت کے علم بردار ہیں جو دلی کے وقت سے ہماری غزل میں اپنی بہار دکھاتی ہے۔ اور جس کے لیے تصوف ایک سہارا اور رفیق ہے۔ اس طرح آتش دہلی کی صانع روایات کی اپنے طور پر توسیع کرتے ہیں۔ فن کے لیے آداب ناسخ سے لیتے ہیں مگر فکری میلانات میں وہ لکھنؤ کے انھیں عناصر کو قبول کرتے ہیں جو اردو

شاعری کے عام عناصر ہیں اس طرح آتشِ اُردو شاعری کی شاہراہ پر کھڑے ہیں ناسخ ایک
علاحدہ راستہ اختیار کرتے ہیں جو فن کی پرستش کی طرف جاتا ہے، ناسخ نے کہا ہے۔

سبز مینیں ہیں نئی، جیتیں ہیں اے یار نئی

روزیاں رینتے کی اٹھتی ہے دیوار نئی

رینتے کی نئی دیوار کے مہماروں میں آتش بھی ہیں مگر وہ نئے پن کے جوش میں
ناسخ کی طرح اپنے تجربے کے تودشکا رہیں ہو جاتے۔ وہ الفاظ کے قالب میں
جذبے کی روح اور توانائی باقی رکھتے ہیں۔ تصوت اور اخلاق کے مضامین کو
عاشقی کے آداب کے مطابق بیان کرتے ہیں۔ وہ مسنی آفرینی اور قافیہ پیمائی دونوں کا
ثبوت پیش کرتے ہیں۔ ان کی مسنی آفرینی باقی رہنے والی ہے مگر قافیہ پیمائی بھلا دی
جائے گی۔ گو اس قافیہ پیمائی سے بھی فنِ شعر کو فائدے ہوئے ہیں۔

ناسخ و آتش کے فنی شعور کے متعلق ہم کیا کہہ سکتے ہیں؟ پہلی بات تو یہ ہے
کہ اسے محض لفظی بازی گری کہہ کر نظر انداز نہیں کیا جاسکتا دوسری بات یہ ہے کہ اس
کے لیے چند تاریخی وجوہ بھی ہیں۔ لکھنؤ، اور علی گڑھ میں اُردو کا جزیرہ تھا۔ مگر
ایسا جزیرہ جو خود ایک انجمن اور ادارہ بن گیا تھا۔ اس ادارے کو دہلی سے زیادہ
فارغ البالی اور رونق ملی تھی۔ اُس کے آراستہ کرنے اور سنوارنے میں دہلی کے
استادوں کا ہاتھ تھا مگر جب دربار کی قدروں نے اس پر اثر کرنا شروع کیا اور لکھنؤ کو
اپنے آزاد اور مستقل وجود کا احساس ہوا تو اس کے لیے دوسروں سے مختلف فکر و فن
کے سانچوں کی ضرورت پڑی۔ فکر میں وسعت اور تازگی اسکا راہ سے آئی۔ فن میں
ہواری کا بھی یہی راز ہے۔ گو اس ہواری کی خاطر بہت سی لطافتوں کا خون اسی
وجہ سے بہ گیا کہ لکھنؤ کے پیچھے ایک علاقے کی بول چال کا وہ سہارا نہ تھا جو دہلی میں
تھا۔ یعنی فن کے جو قواعد ناسخ نے بنائے اور جن پر آتش نے عمل کیا گو وہ ایک

تاریخی ضرورت کو پورا کرتے تھے مگر ان قواعد کا لکھنؤ کے ماحول میں اُردو کے دامن کو وسیع کرنے کے بعد اسے محدود کرنا بھی قدرتی تھا۔ اگر ہم کسی دور کے مخصوص حالات کو سمجھ لیں تو اس کی خوبی اور حسامی دونوں کے متعلق زیادہ معروضی نقطہ نظر پیدا کر سکتے ہیں۔ ناسخ کے اثر سے اُردو شاعری میں قالموسبت کی جوئے آئی اس کا کچھ اثر آتش پر بھی پڑا۔ مگر وہ بڑی حد تک اس اثر سے آزاد رہے۔ ان کے اثر سے بول چال کی زبان اور محاورے کا نشانہ آئی جس نے شرق لکھنوی اور خلیق دانہ پتیس کے کلام میں اپنا اثر دکھایا۔ آوازوں نے آبِ حیات میں دو لطیفے لکھے ہیں۔ دونوں سے آتش کے چلن کی سمت کا اندازہ ہوتا ہے۔ ان کا ایک شعر ہے

دختر ز مری مونس ہے مری بہم ہے

میں جہاں نگیروں وہ نور جہاں بیگم ہے

اختر اص یہ کیا گیا کہ بیگم ترکی لفظ ہے اور اس کا تلفظ کاٹ کے پیش کے ساتھ ہے آتش نے جواب دیا کہ اُردو میں بیگم ہی مستعمل ہے۔ جب ہم ترکی میں لکھیں گے تو بیگم لکھیں گے۔

دوسرا لطیفہ دبیر کے ساتھ ہوا دبیر نے ایک مرثیہ پڑھا۔ جس میں ایک شاہی پہلوؤں کی آمد بڑی دھوم دھام سے بیان کی گئی۔ مجلس میں خوب راہ وا ہوئی مگر جب دبیر آتش سے دار لینے آئے تو آتش نے کہا کہ یہ مرثیہ تھا یا لندھو پین سدا ان کی داستان۔

ان در مثالوں سے یہ واضح ہوتا ہے کہ باوجود ناسخ کی اعمالوں سے متاثر ہونے کے آتش نے اُردو پین کو عزیز رکھا اور ہر صنعتِ سخن کے تقاضوں کو پرتا۔ ان کی غزلوں میں یوں تو اخلاقی مضامین ہیں۔ تصوف کی چاشنی ہے۔ زندگی کے عقائد پر تبصرے ہیں۔ مگر بارہ و ساغر اور دشتِ سنہ و صخر کا تلامذہ برابر برتا گیا ہے۔ آتش کی غزل مستحقِ دبیر

کی غزل کی توسیع ہے۔ یہ ان کی غزلوں سے مختلف ہوتے ہوئے بھی ان کے قبیلے سے علاحدہ نہیں ہے۔

آتش نے جب بہ جا اپنے کلام میں بندش کی صفائی، موافقی کی خوب صورتی، فکر کی لالہ کاری، زبان کی روانی کا ذکر کیا ہے۔ کسی غزل گو شاعر نے سخن، منکرہ بندش مضمون پر اس طرح مختلف پیرایوں میں روشنی نہیں ڈالی۔ ان کے یہاں مضمون آفرینی ہے۔ مگر وہ کہیں ناسخ کی طرح پرواز کے شوق میں آسمان کا تارا نہیں بنے۔ ان کے مثاں اسلوب سے ظاہر ہوتا ہے کہ خیال کی ترسیل اُٹھیں عزیز ہے اور ہر مضمون کو عام فہم تلازمے یا تشبیہ میں اس لیے بیان کرتے ہیں کہ اپنی بات سب کے دل میں اُتارنا چاہتے ہیں۔ ان کی فکر ملبند ہے مگر اس کی خلائی کچھ محدود قسم کی ہے۔ اس میں غالب کی سی رنگارنگی نہیں۔ اسی لیے انہوں نے تشبیہ سے زیادہ اور استعارے سے کم کام لیا ہے۔ پھر ان کی تشبیہات صرف مناسبات کو واضح کرنے کے لیے ہوتی ہیں ان میں وہ کناہتی انداز اور وہ ہتہ دار کیفیت نہیں ہے جو غالب کے یہاں نمایاں ہے۔ ان کے صرف چند شعر ایسے ہیں جن میں غالب کی سی ذہنی رینا آباد کرنے کی صلاحیت ہے اور جو ہر زور میں ایک نئی کیفیت کے حامل بن سکتے ہیں۔

نہ پوچھ حال مرا چوبِ خشک صحرا ہوں
لگا کے آگ مجھے کارواں روانہ ہوا

کوبہ و دیر میں وہ حسناہ برانڈ کہیاں
گردش کا سرود میں دار لیے پھرتی ہے

شاید آتش کی سرشاری نے انہیں اس درد و کرب سے آشنا نہیں کیا جس سے درد مندی کی فضا پیدا ہوتی ہے اور وہ گہری پیاس جو بہت سے زہنوں اور

بڑی حسرتوں کی عمارت ہوتی ہے۔ ان کے یہاں شوخی اندیشہ ہے مگر اندیشہ فردا اور اندیشہ دور دراز نہیں ہے۔ اگر اس تلامذے کی توسیع کی جائے تو یہ کہا جاسکتا ہے کہ آرائش خم کا کل کے لیے آتش اور اندیشہ دور دراز کے لیے اُردو شاعری غالب کی مرہون منت ہے اور یہ بھولنے کی بات نہیں کہ خم کا کل کے بغیر اندیشہ ہائے دور دراز کا سوال ہی نہیں پیدا ہوتا ہے۔

آتش کے بغیر انیس کا تصور ناممکن ہے۔ انیس نے جس عروسِ سخن کو سزاوار اُسے جوانی آتش نے عطا کی۔ اگر اس نکتے پر غور کیا جائے تو معلوم ہوگا کہ عنبرل ہی میں نہیں، مرثیے اور ثنوی دونوں میں آتش کی مرصع سازی کے طفیل کتنے جوہری پیدا ہوئے۔ شاعری کو جہاں دیو زادوں کی ضرورت ہے وہاں جوہریوں کی بھی دیو زادوں کی فہرست میں میسر، سودا، نظیر، اقبال آتے ہیں۔ جوہریوں اور مینا کاروں کی فہرست میں آتش، انیس، مومن وغیرہ۔ دیو زادوں کے رقص بے پروا سے زبان کو دست ملتی ہے۔ جوہریوں کی مینا کاری سے زبان میں دلبری، دل آویزی، دل بانٹا آتی ہے۔ وہ ایک ایسی متاعِ عزیز بن جاتی ہے جس کی حفاظت کی جاتی ہے اور جسے سینے سے لگا کر رکھا جاتا ہے۔

پست دلبند آتش کے یہاں بھی ملتے ہیں۔ اُن کے نسبت دلبند میں اور میسر کے نسبت دلبند میں فرق ہے۔ آتش کی ساری عمر کی کمالی غزلوں کے رد دیوان ہیں۔ وہ پُرگو نہیں تھے۔ ہاں مضمون آفرینی کے شوق میں جو انھوں نے لکھنے کے دربار کی فضا اور ناسخ کے اثر سے سیکھا تھا وہ کہیں کہیں گھٹل ہو جاتے ہیں۔ باوجود کوشش کے جذبے کی شادابی ان میں نہیں ملتی۔ دوسرے انھوں نے ہر قافیہ نظم کرنے کے شوق میں قدرتِ بیان کا ثبوت فروردیا ہے مگر حسنِ بیان کا نہیں۔ تیسرے دو غزلے کا یہ سلسلہ جہاں کے شاگردوں میں بہت مقبول ہوا غزل کی لطافت اور نزاکت کے لیے

بارگراں بن جاتا ہے۔ مگر آتش کے بلند شمار اپنے اندر اتنی لطافت اور کیفیت اتنی روانی اور سلاست رکھتے ہیں کہ وہ زندگی کے بہت سے مرحلوں پر ذہنی رفیق بن سکتے ہیں اور بنتے ہیں۔ آتش کا سنجیدہ مطالعہ لکھنؤ اسکول کے کارناموں کی قدر و قیمت واضح کرنے میں مدد دے سکتا ہے۔ آتش شاعری کے فن کے بہترین معلموں میں سے ہیں۔ اُن سے اُردو شاعری میں نشا طرزیت کی لے بڑھی اور مردانگی کا لہجہ اُبھرا۔ ہر ذرہ میں اُن کا اثر ملتا ہے اور انیس، چلبست اور یگانہ کے نام اس اثر کی ضمانت ہیں۔

خلیل الرحمن اعظمی کا یہ مقالہ کئی حیثیتوں سے قابلِ قدر ہے۔ آتش پر یوں تو سبھی نے اظہارِ خیال کیا ہے مگر ابھی تک ان کا سیرِ حاصل مطالعہ نہیں ملتا۔ دہلی اور لکھنؤ اسکول کی اصطلاح کی آمریت اور ناسخ و آتش کے موازنے کی کوشش نے کسی کو آتش کی شخصیت اور شاعری پر پوری توجہ نہیں دینے دی۔ یہ مقالہ حزنِ آخر کی حیثیت نہیں رکھتا۔ مگر آتش کے فکر و فن کی خصوصیات کو پرکھنے کی پہلی بڑی کوشش ہے۔

شروع میں تذکرہ کے عنوان سے آتش کے حالاتِ زندگی کا ایک جائزہ ہے جو مستند تذکروں، تاریخوں اور تنقیدوں کی مدد سے تیار کیا گیا ہے۔ اس کا مقصد صرف ان کی زندگی کے اہم نقوش کو اجاگر کرنا ہے۔ افسوس ہے کہ آتش کے متعلق ابھی تک اس سے زیادہ معلومات نہیں مل سکیں ورنہ شاید تصویر اور روشن ہوتی۔ بہر حال اس سلسلے میں تحقیق کی گنجائش باقی ہے۔ آتش کی جوانی کے واقعات کچھ اور مل سکیں تو ان کے عشق پر اور روشنی پڑے گی۔ ان کے بانگے ہونے سے خیال ہوتا ہے کہ یہ دردِ خاصا پُر شور اور تند و تیز رہا ہوگا۔

دوسرے باب میں ٹھچان بین، کے نام سے آتش کے متعلق تمام آسا کو

یک جا کر لیا گیا ہے۔ اس سے معلوم ہوتا ہے کہ مقالہ نگار نے اپنی رائے قائم کرنے میں عجلت نہیں کی ہے۔ اُس نے دوسروں کی رائے کو بھی ملحوظ رکھا ہے اور اُس پر غور کیا ہے۔ مگر آتش کے متعلق اُس کی اپنی رائے کلام کے براہ راست مطالعے اور اپنے ذوقِ سلیم کی مرہونِ منت ہے۔ اس میں مذاقِ عام کی پابندی نہیں ہے۔ ادائے خاص کی جلوہ گری ہے۔ امداد امام آثر، ڈاکٹر عبداللہ اور نراق کے مضامین کے طویل اقتباسات، اس بات کے شاہد ہیں کہ ان حضرات کی رائے سے مقالہ نگار کو خاصا اتفاق ہے۔ اس میں شک نہیں کہ آتش کے متعلق ان بزرگوں نے بڑے پتے کی باتیں کہی ہیں مگر مجموعی تاثر دکیل صفائی کا ہوتا ہے۔ آتش کے اعتذار کی ضرورت نہیں۔ وہ منکر و فن کی ایک ایسی چوٹی ہیں جس تک پہنچنا ضروری ہے اور جس پر پہنچنے کے بعد کیفیات و تجربات کا ایک خزانہ ہمارا منتظر ہے۔

تیسرے باب میں آتش کے فن کا جائزہ لیا گیا ہے۔ اعظمی نے یہاں فکر و فن کا فن کاری کے رموز اور آتش کے کارنامے کے متعلق ایسے خیالات پیش کیے ہیں جن سے مجموعی طور پر اتفاق کیا جاسکتا ہے۔ انہوں نے اول و دوم درجے کے شعرا کا فرق زندگی کے متعلق اشباتی نقطہ نظر، حواس کی تسکین اور فارسیت اور اردو پن کے خوش گوارا متراجح پر بلیغ اشارے کیے ہیں جن سے ان کے گہرے مطالعے، منفرد احساس اور شگفتہ اسلوب بیان کا قدم قدم پر ثبوت ملتا ہے۔

عشقیہ شاعری کا باب بھی اہمیت رکھتا ہے۔ آتش کے یہاں جو صحت مند جنسیت ہے اس کی طرف اعظمی نے مناسب انداز میں توجہ دلائی ہے۔ اردو شاعری میں محرومی و نا کامی کا بنا پر قنوطیت کی جو پرچھائش ہے اُس کو دیکھتے ہوئے آتش کی جان دار، رنگارنگ اور بھرپور عشقیہ شاعری بڑی قابلِ تدریس ہو جاتی ہے مگر یہ سوچنے کی بات ہے کہ رنگوں، خوشبوؤں اور کرنوں کی یہ جنت زندگی کا ایک

قابل قدر گوشتہ ہے۔ ساری زندگی نہیں ہے۔ اس لیے اس میں کیفیت ہے۔ مگر عظمت کے لیے ہمیں غالب کی طرف رجوع کرنا پڑتا ہے۔

خمریات، نقون اور مسائلِ سیات کے عنوان کے تحت مقالہ نگار نے آتش کے اچھے اچھے استعاریک جا کر دیے ہیں۔ ان موضوعات میں آتش کا زندگی کے متعلق نقطہ نظر بھی آگیا ہے۔ اور اس طرح آتش کی بیشتر خصوصیات کی نشان دہی ہو گئی ہے۔ مقالے کے آخر میں یہ سوال کیا گیا ہے کہ

”جس شاعر کے کلام میں زندگی کی اتنی وسعتیں سما گئی ہوں کیا اس کے

متعلق اب بھی یہ سوال پیدا ہوتا ہے کہ اس کا شاعرانہ مرتبہ کیا ہے؟“

اچھا ہوتا اگر اس سوال کا جواب بھی قدرے تفصیل سے دیا جاتا۔ ویسے مقالے میں ان تمام باتوں کی طرف اشارے آگئے ہیں۔ لیکن خاتمے میں مجموعی طور پر ایک قول فیصل کی ضرورت تھی۔ آج جب کہ ہمارے قدیم ادب کے متعلق سرسری مطالعے اور سطحی نظر کے بنا پر اظہارِ خیال عام ہے اس مقالے کی اہمیت اور بڑھ جاتی ہے۔ مقالہ نگار نے ہمارے ادبی سرمائے کا گہرا مطالعہ کیا ہے۔ انھوں نے دوسروں کی رائے کو سہارا نہیں بنایا بلکہ غور و فکر کے بعد اپنی رائے قائم کی ہے۔ ان کا خیال واضح ہے اور انھیں اسے خوش اسلوبی اور فصاحت کی ساتھ پیش کرنا آتا ہے۔ ان کی تحریر رواں اور دل کش ہوتی ہے۔ رزہ ہوائی باتیں نہیں کرتے۔ برابر مثالیں دیتے ہیں۔ انھوں نے آتش کے بیشتر تشبیہیں اپنے جائزے میں سمیٹ لیے ہیں۔ مجھے یقین ہے کہ ان کا یہ مطالعہ آتش کے متعلق خصوصاً اور ہمارے قدیم ادب کے متعلق عموماً سنجیدہ پُر خلوص اور مفصل جائزوں میں مدد دے گا۔ اور آتش پر گفتگو کرتے وقت اسے کسی طرح نظر انداز نہیں کیا جاسکے گا۔

غالب اور جدید ذہن

چند سال ہوئے میں نے علی گڑھ مسلم یونیورسٹی میں ایک تجربہ کیا تھا۔ یونیورسٹی کے تیس ایسے اشخاص سبوار دو کے ادیب یا شاعر یا استاد ہیں، یہ فرمائش کی گئی تھی کہ وہ غالب کے دس بہترین اشعار کی نشان دہی کریں اور اپنے انتخاب کے وجوہ بھی بیان کریں۔ اس تجربے کے خاصے دل چسپ نتائج برآمد ہوئے۔ دس میں سے چار ایسے اشعار تھے جو نسخہ حمید یہ میں ہیں اور مسترد دل دیوان غالب میں نہیں اور لقیہ اشعار میں بھی جذبے کی تصویروں کے بجائے فکری پہلو یا نغمیات پر زیادہ توجہ تھی۔

اس لیے میرے نزدیک نسخہ حمید یہ کے اشعار کا مطالعہ جتنا گہرا ہوگا، غالب کی عظمت اتنی ہی واضح ہوگی۔ غالب کے بہت سے بلند پایہ اشعار یا تو بہت جلد نسخہ حمید یہ میں موجود ہیں یا ان کے نقش اول کی بنیاد پر نقش ثانی تیار کیا گیا ہے۔ نسخہ حمید یہ اور بیاض عطاء میں غالب کی تین غزلیں ایک ہی زمین اور روایت قافیہ میں ہیں۔ ان غزلوں کے منتخب اشعار سے جو غزل بنتی ہے اس کی طرف میں آپ کو خاص طور پر متوجہ کرنا چاہتا ہوں۔

مکن نہیں کہ بھول کے بھی آرمیدہ ہوں

میں دشتِ غم میں آہوئے صیادِ دیدہ ہوں

ظاہر ہیں میری تسکُل سے آنسوؤں کے نشاں

جوں نشانہ پشتِ دستِ بدنداں گزیدہ ہوں

میں چشمِ داگشادہ و گلشنِ نظرِ فریب
 لیکن عیبِ کسبِ خورشیدِ دیدہ ہوں
 سر پرے دباں ہزار آرزو رہا
 یارب میں کس غریب کا بختِ رمیدہ ہوں
 ہوں گرمیِ نشاطِ تصور سے لہنہ سنج
 میں عندلیبِ گلشنِ ناآفریدہ ہوں
 جو چاہیے نہیں ہے مری قدر و منزلت
 میں یوسفِ بہ قیمتِ اولِ خریدہ ہوں
 ہرگز کسی کے دل میں نہیں ہے مری جگہ
 ہوں میں کلامِ خسرو لے ناشنیدہ ہوں
 اہلِ درع کے حلقے میں ہر چند ہوں ذلیل
 پر عاصیوں کے نرتے میں میں برگزیدہ ہوں
 پانی سے سگ گزیدہ ڈرے جس طرح اسد
 ڈرتا ہوں آئینے سے کہ مردم گزیدہ ہوں

آہوئے صیادِ دیدہ - پشتِ دستِ بدنداں گزیدہ - شبنمِ خورشیدِ دیدہ، غریب کا بختِ
 رمیدہ، عندلیبِ گلشنِ ناآفریدہ - یوسفِ بہ قیمتِ اولِ خریدہ، کلامِ خسرو لے ناشنیدہ
 عاصیوں کے نرتے میں برگزیدہ، مردم گزیدہ چھپی ترکیبوں اور فقروں میں معنی آفرینی،
 حسن آفرینی اور بلاغتِ تمیوں کا ثبوت ملتا ہے۔ یہاں عبارت، اشارت اور ادا غالب
 ہی کے الفاظ میں بلائے جاں ہے۔ زندگی کے گہرے مشاہدے کے ساتھ اس کا بھرپور
 تجربہ ہے۔ اس تجربے نے تخیل میں تازہ کاری اور لالہ کاری کا ایک اعجاز دکھایا ہے
 اور یہ تخیلِ خصوصی تجربے کو ایک آفاقی صداقت دیتا ہے۔ ایک فن پارہ اسی نسبت سے

آفاقی ہوتا ہے جس نسبت سے اس میں خصوصی تجربہ ہوتا ہے۔ مگر یہ تجربہ فیشن یا فارمولے یا گروہ کے خیالات کی پاسداری کی وجہ سے نہیں، اس کے اپنے ذہنی گداختہ سے نکھل کر نکلتا ہے۔ اس لیے بنیادی شرائط فن کار کے خلوص اور اس کی نظر اور اس نظر کے قطرے میں دجلے کے امکانات دیکھنے کی صلاحیت کی ہے۔ فن کار سے محض شدید جذبات یا مانگے ہوئے اُجالے سے چراغاں کرنے کی توقع غلط ہے۔ اس سے احتمالاتی پیام یا امید کی کرن مانگنا بھی بے سود ہوگا۔ یہاں محض الفاظ کی خوب صورتی کا بھی سوال نہیں ہے جو خیال کے ہمراہ ہوتی ہے اور اسے خوشگوار بناتی ہے۔ یہاں اصلی سوال فن کار کی بصیرت اور اس بصیرت کی گہرائی کا ہے اور اس کے حیات کے دائرے کا۔ اسی کو پاورنڈ فن (*interpretative power*) یعنی اس کی زندگی کی ترجمانی کی صلاحیت کہتا ہے۔ ہمیں شاعر سے یہ مطالبہ کرنے کا حق نہیں ہے کہ وہ ہمیں انسانی دے یا نجات۔ اور اگر شاعر تسلی یا نجات کی خاطر اپنے خصوصی تجربے کو توڑتا مردھرتا ہے تو اپنے اور فن دونوں کے ساتھ زیادتی کرتا ہے۔ لیکن ہم شاعر سے یہ مطالبہ ضرور کر سکتے ہیں کہ وہ اپنے سے مخلص ہو اور اپنی مخصوص نظر کا دفا دار۔ ہاں یہ ہم ضرور دیکھیں گے کہ اس کی یہ مخصوص اور پُر خلوص نظر ہمیں کس قسم کی، کتنی گہری، کتنی حکیمانہ، کتنی سچی اور کتنی دور رس بصیرت دیتی ہے جس میں اس کی اپنی باطن کی رنگا رنگ نغمہ آرائیاں بھی ہیں اور اس بساط پر وہ خاموش شمع بھی جو دلیل سحر ہے اور بہ قول اصفیٰ زہدہ فاکسٹر پروانہ بھی جس میں شمع شبستاں کے سب انداز جذب ہیں۔ بڑے شاعر کے لیے وقت اس کے عہد کے خانے میں اسیر نہیں ہوتا۔ اس میں ماضی بھی زندہ ہوتا ہے اور پیدا ہونے والے مستقبل کی آہٹ بھی ہوتی ہے۔ بہ قول ایک انگریزی شاعر:-

BOTH A NEW WORLD
AND THE OLD,

MADE EXPLICIT, UNDERSTOOD

IN THE COMPLETION OF ITS PARTIAL ECSTASY

THE RESOLUTION OF ITS PARTIAL HORROR

غالب کے مطالعے میں ہمیں سب سے پہلے اس بات پر غور کرنا ہے کہ غالب کے یہاں
اس قسم کے اشعار کی کثرت کیوں ہے۔

اسد اربابِ فطرتِ قدروانِ لفظ و معنی ہیں
سخن کا بندہ ہوں لیکن نہیں مشتاقِ محبتیں کا
بزمِ نظمِ سر میں بیضہ طائر اس حسلوتاں
فرشِ طرب بہ گلشنِ نازِ سریدہ کھینچ
تو پرتِ فطرت اور خیالِ با بلند
مے طفسِ خود مولا قدامتِ عصا بلند
نقشِ نریادی ہے کس کی شوخیِ تحریر کا
کاغذی ہے پیرہن ہر پیکرِ تصویر کا
ہے تصور میں ہنساں سرمایہٴ عمد گنگستاں
کاسے زانو ہے مجھ کو بیضہ طائر اس دس
ہے کس نوشت میں رسمِ ناشکستگی
ہوں جوں خطِ شکستہ بہر جہاں شکستہ دل
زلفِ خیالِ نازک و اظہارِ بے سترار
یارِ بیان شانہ کش گفتگو نہ ہو
نہ سناٹش کی لکتانہ صلے کی پروا
گر نہیں ہیں مرے اشعار میں معنی نہ بھی

آگہی دم شنیدن جس قدر چاہے بچائے
 مدعا عفا ہے اپنے عالم نقسیر کا
 ہجوم منکر سے دل مثل موج لرزے ہے
 کہ شیشہ نازک دھبائے آگینہ گداز
 ہاتھ دھو دل سے ہی گرمی گرانڈ پینے میں ہے
 آگینہ تنڈی صہبا سے پھکلا جہائے ہے
 عرض کجیے جو ہر اندیشہ کی گرمی کہاں
 کچھ خیال آیا تھا وحشت کا کہ صحر اہل گیا

ہردور کی عام بصیرت محدود ہوتی ہے۔ سماج کا بڑا حصہ اپنی حالت پر قائم رہنے
 کی کوشش کرتا ہے۔ ایک چھوٹا اور بیدار حصہ اسے بدلنے کی یا اس کے درد یوار کے رخنے
 دکھانے کی۔ یہ بیدار حصہ اپنی بستی میں اجنبی بن جاتا ہے۔ یہ تنہا محسوس کرتا ہے۔ اس
 کی بات لوگ سمجھنا نہیں چاہتے یا سمجھنے سے انکار کر دیتے ہیں۔ کیوں کہ یہ مانوس
 جلووں کے طلسم کو توڑتا ہے اور اپنی بصیرت کی وجہ سے دیوتاؤں کے مٹی کے پاؤں
 دکھاتا ہے۔ تاج و تخت کی بستی اور بوریہ کے فرش کی عظمت واضح کرتا ہے۔ ساغر جم
 سے جام سفال کو بہتر ثابت کرتا ہے۔ پھر اس کے اندر جو محشرستان تخیل ہے اس کے
 لیے اسے مردہ زبان ناکافی محسوس ہوتی ہے۔ اس کی صہبا میں اس بلا کی تنڈی
 ہوتی ہے کہ آگینہ کچھل جاتا ہے اور گویہ نئی میکدہ سازی ہے مگر کچھ رندوں کو
 اتنا انتظار کہاں۔ غالب نے لسنخ و جمید یہ کے بیشتر اشعار کو خارج کر دیا۔ مگر
 بہت سے اشعار پر نظر ثانی کر کے ایک مفاہمہ کیا۔ ہمارا خیال ہے کہ یہ مفہمہ
 غالب کو خاصا مہنگا پڑا۔ مگر غالب نے ناسخ اور ذوق کی راہ اختیار نہیں کی۔
 وہ کبھی نہیں سکتے تھے۔ غالب کی شاعری نہ رعایت لفظی کی شاعری تھی نہ محاور کی

نہ عمومی جذبات کے عمومی بیان کی۔ غالب کی شاعری ان کی انفرادیت کی پکار تھی۔ یہ انفرادیت جو
 تخیل کی آزادانہ پرواز اور تجربے میں نسر کی آئینہ دار تھی، ہر ذہن زبان میں سما نہیں سکتی تھی جو
 جذبے کی موج یا محاورے کی مستی ہی کو برداشت کر سکتی تھی۔ ہر شاعری شروع میں سادہ
 ہوتی ہے اور اپنے زمانے میں جیتی بھی۔ لیکن زندگی کا قانون یہ ہے کہ سادگی سے
 پیچیدگی کی طرف سفر ہے۔ سادہ شاعری کے معنی یہ ہیں کہ وہ جذبے کی یک رنگی یا
 اس کی اکبری کیفیت کی آئینہ دار ہو۔ جیسے جیسے زمانہ آگے بڑھتا جاتا ہے، زندگی کے ساتھ
 شاعری بھی پیچیدہ ہوتی جاتی ہے۔ ابتدائی شاعری سنائی جاتی ہے۔ ترقی یافتہ شاعری پڑھی
 بھی جاتی ہے۔ ابتدائی شاعری میں فوری اپیل سب کچھ ہے اور اس لیے وہ جذبے یا سادہ فکر
 کا ہی بار اٹھا سکتی ہے۔ ترقی یافتہ شاعری پڑھنے، سوچنے، تخیل کی بزم آراستہ کرنے،
 سخن سے ماورا جانے، معنی کی تہوں تک پہنچنے، قدما کے افکار کی گونج سے فائدہ اٹھانے
 مختلف کیفیات کو سمونے کا مطالبہ کرتی ہے۔ اردو میں مشاعرے کی اہمیت بہت اہم رہی
 ہے۔ مگر اس سے نقصان بھی ہوا ہے۔ مشاعرے میں طرفدار زیادہ ہوتے ہیں۔ سخن فہم
 کم۔ مشاعرے میں وہ شعر مقبول ہوتا ہے جس میں یا تو پہلے مصرع میں کہی ہوئی بات کو کسی
 چابک دستی سے دوسرے مصرعے میں ثابت کر دیا جائے یا کسی محاورے کے ذریعے
 سے خیال کو دل نشین بنا دیا جائے یا کوئی اچھا پیام دیا جائے یا کوئی سنہری یاد تازہ
 کی جائے۔ مشاعرہ نشہ اور نجات دونوں کا سامان فراہم کرتا ہے۔ اس میں شاعری جزو
 از پیمبری ہے یعنی *poetry* (prophecy) ہے۔ یہ بات اس وقت ٹھیک
 تھی جب شاعری سب کام کرتی تھی اور انسانی ذہن کا سب سے مقبول ذریعہ اظہار
 تھی۔ اس وجہ سے تاریخ اور علوم کے لیے بھی شاعری کا سہارا لینا پڑتا تھا اور مذہب
 کے لیے بھی شاعری سب سے زیادہ کارآمد تھی لیکن تہذیب کی ترقی کے ساتھ تشریح
 انسان کے بہت سے کاموں کے لیے خامی کا رآمد ہو گئی ہے۔ واقعات کے بیان

کے لیے، حالات کو بدلنے کے لیے، ملٹن کے الفاظ میں خدا کے طریقوں کو انسان کے لیے صحیح ثابت کرنے کے لیے یا اقبال کے الفاظ میں آدم کو آداب خداوندی سکھانے کے لیے اب نثر زیادہ موزوں ہے۔ زندگی پھیلنے اور اختصاص کی طرف جاتی ہے۔ شاعری بھی اس سے اپنا دامن نہیں بچا سکتی۔ شاعروں کو اب یہ بتانے کی ضرورت نہیں ہے کہ ہم کیا کریں اور نہ یہ سمجھانے کی ضرورت ہے کہ ہمیں کیا محسوس کرنا چاہیے۔ شاعری اب صرف یہ کہتی ہے کہ ہمیں یہ محسوس ہوتا ہے۔ ہم یہ دیکھتے ہیں۔ ہمیں یہ نظر آتا ہے اور جب شاعری اپنی اس نظر کی ترجمان ہوتی ہے تو اپنی بلندی میں وہ خود بہ خود ایسی کلی بصیرت پیدا کر لیتی ہے کہ قطرہ میں دجلہ اور جز میں کل نظر آنے لگتا ہے۔ فن کو حاکمی نے اخلاق کا نائب مناب اور قائم مقام بتایا تھا مگر یہاں حاکمی دراصل اپنے دور کی ضرورت کے مطابق ایک بات کو مبالغے کے ساتھ کہہ رہے تھے۔ فن اخلاق کا نائب مناب نہیں ہے۔ فن خود اخلاق ہے۔ فن خاص زمانے کا صحیفہ اخلاق نہیں ہوتا مگر وہ اپنی بلندی میں ہمیشہ اخلاقی ہوتا ہے۔ اسی طرح فن کو سماجی دستاویز ہونے کی ضرورت نہیں ہے۔ مگر فن میں ایک سماجی بصیرت ہوتی ہے جو علوم سے حاصل کی ہوئی فن کو انسانی تجربے سے مربوط کر کے ہمیں اپنے طور پر سماج کی روح سے آشنا کراتی ہے۔ اس بصیرت کی وجہ سے ادیب اور فن کار جو شعور دیتے ہیں، وہ علوم کے عطا کیے ہوئے شعور سے کم اہمیت نہیں رکھتا۔ یہ علوم کا بدل بھی نہیں ہے۔ ہاں اس کے لیے یہ ضروری ہے کہ وہ اپنے دور کے علمی سرمائے کی روح سے آشنا ہو۔ اپنے دور کے علمی سرمائے کا فاضل ہونا اس کے لیے ضروری نہیں۔ سی۔ پی۔ اسٹون نے دو تہذیبوں کا تذکرہ تھیرڈ میٹل کو لکھا ہے سلجھایا نہیں۔ مسئلہ ایک کے دوسرے کی جگہ لینے کا نہیں۔ دونوں کے اپنے اپنے فطری راستے پر چلنے کا اور ساتھ ساتھ چلنے اور ایک دوسرے کو متاثر

کرتے رہنے کا ہے۔ اسی لیے آج اہل نظر اس نکتے پر زور دیتے ہیں کہ انسانی سماج کی ترقی میں صرف علوم و فنون کے سرمائے کو عام کرنا کافی نہیں ہے۔ شعر و ادب کے ذریعے سے احساس کو زندہ و توانا اور ذہن کو حساس اور بیدار رکھنے اور تخیل کو صورت نگری کے لیے اُبھارنے کا بھی سوال ہے۔ شاعری ابتدا میں فطرت کی پرستار تھی اور دیو مالا کے ذریعے سے فطرت اور انسان میں ربط قائم کرتی تھی۔ پھر اُس نے مذہب کی انگلی پکڑی اور اس کے ذریعے سے انسانیت کے کارواں کئی منزلوں سے گزرے۔ ہماری قدیم شاعری زیادہ تر مذہبی ہے۔ جدید شاعری زیادہ تر سیکولر ہے۔ سیکولر شاعری کے لیے یہ ضروری نہیں کہ وہ مذہب کی اہمیت سے انکار کرے جس طرح اس کے لیے یہ ضروری نہیں کہ وہ دیو مالا سے علامت کا کام نہ لے۔ مگر مجھے اس پر اصرار ہے کہ شاعری کا ارتقا مذہبی فکر سے سیکولر فکر کی جانب ہوا ہے۔ اقبال کو کبھی خدا سے یہ کہنا پڑا کہ "کارِ جہاں دراز ہے اب مرا انتظار کر"۔ سیکولر شاعری میں بھی فکر کا سرچشمہ مذہبی ہو سکتا ہے اور ہوتا ہے لیکن سیکولر شاعری دنیوی زندگی کے زیادہ سے زیادہ پہلوؤں کا احاطہ کرنا چاہتی ہے اور آدمی کے درد و داغ اور سوز و ساز کی زیادہ سے زیادہ عکاسی کرتی ہے۔ وہ آدمی کی ملکوتیت بھی دکھاتی ہے اور اس کی شیطنت بھی۔ وہ جب دیکھتی ہے کہ مذہب کی روح کو پسند رواجوں کے خانے میں امیر کر لیا گیا ہے یا جب مذہب کے مسمیٰ آدمی کی محتاجی (Dependence) کے سمجھ لیے گئے ہیں یا جب مذہب کو بہانہ بنا کر آدمی کے اندر جو تشدد پسندی یا خون ریزی یا ہلاکت آفرینی چھپی ہوئی ہے، اُسے اُبھارا گیا ہے تو وہ کبھی کبھی ایمان اور کفر کو ایک نئے زاویے سے دیکھتی ہے۔ چنانچہ اردو کے جتنے بڑے شاعر ہیں مثلاً ولی، امیر، سودا، نظیر سب سیکولر شاعر ہیں اور غالب کے یہاں آکر یہ سیکولر شاعری ایک ایسی بلند ہی اختیار

کر لیتی ہے جو کسی نظریے یا فلسفے و زندگی یا آئیڈیالوجی کی پابند نہیں ہے۔ شعر و ادب کی اپنی آزادی کو چوں کہ اب تک تسلیم نہیں کیا گیا ہے اس لیے زیادہ تر لوگ اس کی قدر و قیمت اس کے نظریے یا فلسفے یا آئیڈیالوجی کی خوبی یا خامی کی وجہ سے متعین کرتے ہیں۔ شعر و ادب کو اس طرح کسی مخصوص نظریے یا آئیڈیالوجی میں اسیر کرنا غلط ہے اور نہ کسی نظریے سے متاثر ہونے کی وجہ سے کسی کی شاعری بڑی یا چھوٹی ہوتی ہے۔ شعر و ادب میں بنیادی مسئلہ شریعت و ادبیت کا ہے یا اس کے جمالیاتی پہلو کا اور جمالیات کے معنی خوب صورتی یا رنگینی کے نہیں، معنی خیز فارم کے احساس کے ہیں۔ ہر نظریے کی مشرئیں گنجائش ہے۔ یہاں واقعی لقلعے باہمی Co-Existence کا سوال ہے۔ صرف مطالبہ ادبیت اور شریعت کا ہے اور اس کے بھی ارتقاء

پزیر تصور کا۔ فطرت پرستی (Paganism) کی ادبیت اور ازمنہ و وسطیٰ کی ادبیت اور مشینی دور کی ادبیت میں بھی فرق ہے۔ مشہور جرمن شاعر ہایینے نے ایک بڑے پتے کی بات جرمن غنائیوں اور رومانوں کے متعلق کہی ہے کہ وہ اپنی سحر کاری کے باوجود اس دور کے جاگیردارانہ رجحان پر سہاگ کی آواز ہیں اس لیے جدید ذہن شاعر کے یہاں شاعری دکھتی ہے۔ اس کے نظریے، فلسفے، آئیڈیالوجی، اس کی دائیں بازو یا بائیں بازو میں شرکت کی بنا پر اس کا درجہ متعین نہیں کرتا۔ غالب کی عظمت کو منوانے کے لیے اٹھیں مفکر یا صوفی یا مہندستان کی جنگ آزادی کا مجاہد ثابت کرنا قطعاً ضروری نہیں۔ غالب نے اگر انگریزوں سے دوستی، یاد لی کی بربادی پر کوئی مرثیہ حالی یا داغ یا ظہیر دہلوی کی طرح نہیں لکھا تو اس سے غالب کی عظمت میں کوئی کمی نہیں آتی۔ شاعر شہری بھی ہوتا ہے۔ شہری کی حیثیت سے اس کے کچھ فرائض بھی ہوتے ہیں۔ شہری کو، جب گھر میں آگ لگے تو اسے بھجانا چاہیے یا آگ بجھانے کے لیے اپنی تحریر یا تقریر سے دوسرے شہریوں کو متوجہ کرنا چاہیے۔ یہ بھی ہو سکتا ہے کہ

شہر کی آگ دل کی آگ بن جائے اور اس صورت میں شہر بھی لو دینے لیکس مگر اب نہ ہو تو
 شاعر کو مطعون کرنے کی کوئی وجہ نہیں۔ غالب نے اپنے خطوں میں دلی کی بربادی کی
 جو تصویر کھینچی ہے وہ دلی کے تمام مرثیوں پر بھاری ہے۔ مگر غالب کی دور بین نظر صرف
 شمع کشتہ کے ماتم میں مصروف نہ رہ سکتی تھی وہ ایک نئی لہر کی تیاری کو بھی دیکھ سکتی اور
 دکھا سکتی تھی۔ شاعری خطابت یا صحافت نہیں ہے۔ خطابت اور صحافت کی اہمیت اپنی جگہ
 مسلم ہے۔ مگر شاعر کا کام انسان کی روح کو آئینہ دکھانا ہے۔ غالب جب کہتے ہیں:

بس کہ دشوار ہے ہر کام کا آساں ہونا

آدمی کو بھی میسٹر نہیں انسان ہونا

دیر و حرم آئینہ تکرار تمنا

واماندگی شوق تراشے ہے سپناہیں

متا شائے گلشن، تمنائے چیدن

بہار آفسرینا! گنہ گار ہیں ہم

با من میا و نیز، اے پدر! سر زند آذر را تنگ

ہر کس کہ شد صاحب نظر دین بزرگان خوش نکرد

طاعت میں تار ہے نہ بیٹے وانگبیں کی لاگ

دوزخ میں ڈال دے کوئی لے کر بہت کو

وفاداری بشرط استواری اصل ایماں ہے

مرے بت خانے میں تو کبھی میں گاڑو برہمن کو

لاف دانش عسلط و نفع عبادت معلوم

در و یک ساغر غفلت ہے چہ دنیا و چہ دین

ایماں مجھے روکے ہے جو کھینچے ہے مجھے کفر

کبہ مرے پیچھے ہے، کلیسا مرے آگے
 کیوں نہ فردوس میں دوزخ کو ملا لیں پارہ
 میر کے واسطے حقوڑی سی فضا اور سہی

یہ نظر جس میں تشکیک ہے زندگی کے متعلق سوالیہ نشان ہیں، شوخی ہے بہت
 تسکینی ہے، عام حقائق کو اولٹ پلٹ کر دیکھنے کی کوشش ہے، لفظ پرستوں کے ہجوم
 میں معنی کی طرف توجہ دلانے کا دلولہ ہے۔ اپنے دور میں مقبول نہیں ہو سکتی تھی۔ لیکن
 آج جب ہم حقائق پر گہری نظر ڈال سکتے ہیں تو ہم غالب کی عظمت کا راز سمجھ سکتے ہیں۔ غالب کی
 وفاداری اپنی نظر سے تھی۔ شاعر و ادیب کی وفاداری شعر و ادب سے ہونی چاہیے۔ کسی
 نظریے یا آئیڈیالوجی یا فلسفے کی پاسداری سے شاعر میں بڑائی نہیں آتی۔ شعر و
 ادب سماج سدھار کا آلہ نہیں بن سکتے۔ اس کے لیے تعلیم اور شہریت کے ادب
 سکھانے چاہیے۔ شعر و ادب آدمی کا عسرفان عطا کرتا ہے۔ وہ سماجی تبدیلیوں سے
 متاثر ہو سکتا ہے اور ہوتا ہے۔ اس میں ہر فلسفیانہ نظریے یا آئیڈیالوجی کے عکس
 کی گنجائش ہے خواہ وہ کوئی مذہبی نظریہ ہو یا سیاسی آئیڈیالوجی مگر شاعر اور ادیب
 کے یہاں خیالات کی سمت دیکھنی چاہیے۔ ان خیالات کے کسی خاص نسخے پر اصرار
 نہ کرنا چاہیے۔ ہرن پر گھاس لادنے کی جو بھی کوشش ہوگی، غلط ہوگی۔ شعر کا
 مقصد جمالیاتی ہوتا ہے۔ مگر اپنے عمل میں وہ حیاتی اور کائناتی ہوتا ہے۔ مقصد
 اور عمل میں فرق کو نظر انداز نہ کرنا چاہیے۔

اسی طرح فن کار کے بہ جائے فن پر توجہ ہونا چاہیے۔ یہ بات غلط ہے کہ ہر
 بڑا شاعر یا اچھا شاعر بڑا یا اچھا آدمی بھی ہوتا ہے۔ غالب کے یہاں آدمی زیادہ انسان
 کم۔ ان کی زندگی خاصی رنگ رلیوں میں گزری۔ انہوں نے اس بات کو کبھی چھپایا
 نہیں۔ وہ مذہبی آدمی نہ تھے۔ دنیا دار آدمی تھے مگر وہ مذہب کی روح سے آشنا تھے

اور اس نے انھیں ایک ردا داری اور وسیع المشربی اور انسان دوستی عطا کی تھی۔ وہ اچھے دوست تھے۔ اچھے دشمن نہیں تھے۔ وہ خاصے خرد غرض آدمی تھے۔ وہ اپنے سرپرستوں کی خاصی خوشامد بھی کر لیتے تھے۔ وہ جاگیر دارانہ دور کی بخشی ہوئی اقدار کے مطابق رُسیا نشان سے زندگی بسر کرنا چاہتے تھے۔ وہ دوستوں اور شاگردوں سے مدد مانگنے میں عار نہیں سمجھتے تھے۔ مگر اگھوں نے اپنے فن کو کبھی ذلیل نہیں کیا۔ قصائد میں بھی مدح سے زیادہ تشبیب کو اہمیت دی۔ فن کی وجہ سے فن کار عزیز اور محترم ہونا چاہیے۔ فن کار کی وجہ سے فن نہیں۔

غالب کی اردو شاعری اور غالب کے اردو خطوط، ایک بڑی اور بیدار شخصیت کے دو پہلو ہیں۔ شاعری میں غالب کی فکر کا وہ رقص نظر آتا ہے جو آنسوے افلاک، ترک جاسکتی ہے۔ غالب کے خطوط میں وہ آدمی نظر آتا ہے جو اس منکر کی وجہ سے تنہا محسوس کرتا ہے اور اس تنہائی کو دور کرنے کے لیے اپنے گرد ایک بجن بنا لیتا ہے۔ غالب کے مکتوب الیہ غالب کے خطوط کو بڑا عزیز رکھتے تھے۔ مگر یہ بات بھی نظر انداز نہ کرنا چاہیے کہ غالب یہ خط کیوں لکھتے تھے اور کس طرح خطوں میں باتیں کرنا ان کے لیے ضروری تھا۔ جوں جوں آنسوے افلاک کی سیر کا دلولہ ماند پڑتا گیا یہ خطوں کے ذریعے سے بجن سازی اہم ہوتی گئی۔ اور ذہن کی شوخی نے جہان معنی کے علاوہ خلوت کی آباد کاری کو بھی اپنا سٹنل بنا لیا۔

یہ دور بڑا پر آشوب دور ہے۔ ولیم جیمز نے کہا تھا کہ ہم انسان دوست ان مقام فلسفوں کو غلط سمجھتے ہیں جو واضح، عقلی، ابدی اور قطعی معلوم ہوتے ہیں۔ جدید ذہن عقلیت کو اہمیت دیتا ہے مگر وہ اس کی نارسائی سے بھی واقف ہے اور اس لیے وہ ایک روحانی داس کے لازمی معنی مدہی نہیں، تلاش کو بھی اہمیت دیتا ہے۔ یہ ذہن صرف مایوسی، تنہائی، خواہش مرگ میں اسیس نہیں ہے۔ گوسائٹس اور مشین نے جو مسائل پیدا کیے

اور اسٹیڈیا لوجی جس طرح کچھ ذہنوں کی اسیری کے لیے نئے ساز و سامان لائی ہے اور بڑے شہروں کی گھنابن آبادی میں خاندانی رشتوں کی شکست اور زندگی کی کشمکش نے جو مسائل پیدا کیے ہیں یا بقول کوئٹلر "مشین میں بھوت لانا کا جو علم ہوا ہے اس کی وجہ سے مایوسی، تہائی اور خواہش مرگ سمجھ میں آتی ہے۔ مگر یہ ذہن انسان کے تخیل کی پر راز اور اس کے دائرہ اثر میں امانے میں بھی معروف ہے۔ ظاہر ہے کہ ازمنہ وسطیٰ کا شکروتن کا تصور اس ذہن کو نہ پوری طرح گرفت میں لے سکتا ہے نہ اس کے ساتھ انصاف کر سکتا ہے۔ غالب ازمنہ وسطیٰ کے آدمی تھے مگر ان کی عظمت یہ ہے کہ وہ ازمنہ وسطیٰ سے آگے بھی دیکھتے تھے۔ ان کو صحنہ حیوانِ ظریف کہہ کر یا صحنہ ان کی تنوعیت یا درجائیت ان کے تصور یا ان کی عشقہ شاعری یا ان کے استعاروں اور ذہنی پیکروں کا تذکرہ کر کے ہم ان کی عظمت کا احاطہ نہیں کر سکتے۔ غالب کے بیشتر ہم عصر عام یا مانوس و عمل (stock responses) کے شاعر ہیں۔ غالب نئی اور منفرد حسیت کے شاعر ہیں جسے آراغش خم کا کل میں اندیشہ دور دورا سساتے ہیں جو عشق کو خلل دماغ بھی کہہ سکتا ہے اور درد کی دوا بھی۔ جس کے یہاں مجزومینا زہی نہیں۔ حسن کے دامن کو جو لگانا نہ کھینچنے کا عزم بھی ہے۔ جو ثوابِ طاعت و زہد کو جانتا ہے۔ مگر یہ کہنے میں پس و پیش نہیں کرتا کہ طلبیت ادھر نہیں آتی۔ جو ناصح پر بھی نہیں اپنے پر بھی طنز کر سکتا ہے جو حسن سے متاثر ہوتا ہے مگر یہ بھی دیکھ لیتا ہے کہ دستِ مرہون عینا اور حصارہ ذہن نگاہ ہے۔ جہاں زندگی کر بھی ایک انداز جنون سمجھتا ہے جو خضر کو اس بات پر طعنہ بھی دے سکتا ہے کہ وہ روشناس خلق نہیں جو ملتنا کے دوسرے قنوم کی جستجو کرتا ہے۔ جو جنون سے سودا کرنے میں نقصان نہیں سمجھتا۔ جو سبھ و زنا کے بھندے کی گیرائی کو نہیں مانتا اور اسے دن داری شیخ و برہمن کی ایک آزمائش سمجھتا ہے اور جو محبوب کی بے توجہی پر یہ کہہ سکتا ہے :-

نہیں نگار کو الفت نہ ہو نگار تو ہے
 روانی روشنی و مستی ادا کیے
 نہیں بہار کو فرحت نہ ہو بہار تو ہے
 طراوتِ چمن و خوبی ہو ا کیے

غرض غالب کی عظمت زندگی سے عشق اور اس کے عرفان میں ہے وہ زندگی
 پر کوئی لیبل نہیں لگاتے، فن کو وہ زندگی کا اداسنا س سمجھتے ہیں اور خوئے آدم
 رکھنے اور آدم زادہ ہونے پر فخر کرتے ہیں۔ وہ خوب دزشت کے عام تصورات کی
 سطحیت کو جانتے ہیں۔ انھیں یہ کبھی معلوم ہے کہ بہت سے پارساؤں کا کوئی نہ کوئی
 ماضی اور بہت سے گنہ گاروں کا کوئی نہ کوئی مستقبل ہوتا ہے۔

تمیزِ شستی و نیکی میں لاکھ باتیں ہیں
 بے عکس آئینہ یک فرد سادہ رکھتے ہیں
 اے وہم طسرازانِ حقیقی و مجازی
 عشاقِ فریبِ حق و باطل سے جدا ہیں
 کوئی آگاہ نہیں باطنِ مہم دیگر سے
 ہے ہر اک نسر و جہاں میں ورقِ ناخواندہ
 کھتی نگہِ میری نہاں خانہٴ دل کی نقاب
 بے خطر جلتے ہیں اربابِ ریا میرے بعد

غالب کے ہم عصروں کا اردو زبان کا خاصا محدود و لغتور تھا۔ وہ یا تو جذبے کے
 سہارے چلتے تھے یا آرائش و زیبائش کے سہارے۔ غالب نے اردو شاعری کو
 ایک ذہن دیا اور ایسی زبان جو فکر کی گرمی کا ساتھ دے سکے۔ غالب نہ ہوتے تو
 اقبال بھی نہ ہوتے اور نہ جدید شاعری کی پھیندگی اور خیالی کی تہوں تک پہنچنے

کی کوشش۔ غالب ہمارے لیے صرف ایک شخص نہیں ہیں۔ ایک ذہنی فضا ہیں۔ سیموئیل جانسن نے بہت دن پہلے کہا تھا کہ ہر مصنف ہتھیاری کے لیے نہیں لکھتا۔ لیکن جب کسی مصنف کے انکارت بل قدر ہوتے ہیں تو ان کے سمجھنے کی اور ان سے بصیرت حاصل کرنے کی کوشش بھی ہوتی ہے۔ غالب سب کے لیے نہیں لکھتے تھے مگر رفتہ رفتہ ان کی ذہنی فضا تک پہنچنا ہر صاحبِ ذوق کے لیے ضروری ہو گیا ہے۔ غالب کے متبادل دیوان پر اب لوگ تناعت نہیں کرتے۔ ان کے سارے کلام کا مطالعہ ضروری سمجھتے ہیں۔ یہ کام اب محض کوہ کنڈن دکاہ برآوردن نہیں رہا۔ بے ستون سے جوئے شیر نکالنے کے مترادف بن گیا ہے۔ لسنیو جمیڈیہ میں حسد و خاشاک بھی ہے مگر قانونِ باغبانی صحرا میں حسد و خاشاک سے گزرنا ہی پڑتا ہے۔ آخر عمر میں غالب سہل ممتنع پر بہت زور دینے لگے تھے اور خود اپنے کلام میں بھی سہل ممتنع پر بہت زور کرتے تھے۔ لیکن غالب کی عظمت ان کے سہل ممتنع میں نہیں ہے۔ حقیقی غالب کی جھلک لسنیو جمیڈیہ میں نظر آتی ہے۔ یہاں خیال کا نشہ ہے۔ آگے چل کر اس خیال کو بہتر لباس ضرور عطا کیا گیا ہے۔

گراہم گرین کا ایک کردار کہتا ہے۔

WE ARE THE FAITHLESS, WE ADMIRE THE
DEDICATED FOR THEIR COURAGE AND THEIR
INTEGRITY, FOR THEIR FIDELITY TO A
CAUSE, BUT THROUGH TIMIDITY OR THROUGH
LACK OF SUFFICIENT ZEST, WE FIND
OURSELVES THE ONLY ONES TRULY COMMIT-
TED-COMMITTED TO THE WHOLE WORLD

OF EVIL AND GOOD, TO THE WISEST, TO
 THE FOOLISH, TO THE INDIFFERENT AND
 THE MISTAKEN. WE HAVE CHOSEN NOTHING
 EXCEPT TO GO NO LIVING, 'ROLLED ROUND
 ON EARTH'S 'DIURNAL COURSE' WITH ROCKS,
 STONES AND TREES,

غالب نے اپنا مسلک اس طرح بیان کیا ہے ۔
 ہے رنگِ لالہ و گلِ نسریں جدا جدا
 ہر رنگ میں بہار کا اشبات چاہیے
 سر پائے خم پر چاہیے منہگام بے خودی
 رد سوئے قبلہ وقتِ مناجات چاہیے
 یعنی بہ حسب گردشِ پیماہِ صفات
 عارف ہمیشہ مستِ مع ذات چاہیے

غالب کی شاعری کی مصنویت

میں حالی کا بڑا احترام کرتا ہوں۔ حالی ہمارے ایک بزرگ شاعر اور پہلے نقاد ہیں۔ حالی کی متین ادبی اور باوقار لے نے بیسویں صدی کی کئی نسلوں کو متاثر کیا ہے۔ حالی نے جو راہیں نکالیں آج وہ شاہراہیں ہیں اور ان پر ایک ہجوم رواں دواں ہے۔ حالی نے ایک تاریخی ضرورت کو پورا کیا۔ انھوں نے شاعری کا تصور بدل دیا اور ادبی تنقید کو چند قابل قدر پیمانے دیے۔ مگر آج اس بات کی ضرورت ہے کہ تنقید میں طرف داری کی لے کو کم کیا جائے اور سخن فہمی کو بڑھایا جائے۔ حالی کے سامنے جو سوالات تھے ان کے بہت سے جوابات زندگی اور ادب نے دے دیے۔ آج ہمارے سامنے جو سوالات ہیں ان کے جوابات کے لیے ہمیں اپنے ادبی نظریات پر نظر ثانی کرنی پڑے گی۔ ہمیں حالی کے شعر و ادب کے تصور کی اہمیت کو تسلیم کرتے ہوئے شعر و ادب کے ایک زیادہ جامع، زیادہ ہمہ گیر، زیادہ گہرے اور زیادہ معنی خیز تصور کو اپنانا ہوگا اور اس کے لیے عصر کا حقائق سے مدد لینی ہوگی۔

حالی کی تنقید ان کی تخلیق کے جواز کے طور پر وجود میں آئی۔ اس تخلیق کی اہمیت مسلم، مگر اس سے ہمیں تخلیق کے ایک ہی رنگ کا اندازہ ہو سکتا ہے۔ یہ رنگ ایک ضرورت کو پورا کرتا ہے۔ مگر تخلیق کے گلشن میں اور رنگ بھی ہیں۔ حالی نے

اپنی نظم "شعر سے خطاب" میں اپنا شعری تصور بڑی خوبی سے پیش کیا ہے۔

اے شعور! فریب نہ ہو تو تو غم نہیں پر تجھ پر حیف ہے جو نہ ہو دل گداز تو

صنعت پہ ہو فریفتہ عالم اگر تمام ہاں سادگی سے آئیو اپنی نہ باز تو

وہ دن گئے کہ جھوٹ تھا ایمان شاعری قبلہ ہو اس طرف تو نہ کیجو مناساز تو

آپ حیران نہ ہوں اگر میں کہوں کہ دل فریبی، صنعت اور جھوٹ جن سے حالی

دور رہنے کی تلقین کرتے ہیں۔ شعر و ادب کی شریعت میں اتنے بڑے جرم نہیں

جتنے حالی سمجھتے تھے اور دل گدازی، سادگی اور سچائی مطلق اور مقررہ اصطلاحیں

نہیں ہیں بلکہ امنافی ہیں۔ حالی ادب کو اخلاق کا نائب مناب اور قائم مقام سمجھتے

تھے اور شاعری میں سادگی، اصلیت اور جوش کو سب کچھ جانتے تھے۔ میں اخلاق

کی اہمیت سے انکار نہیں کرتا۔ نہ سادگی، اصلیت اور جوش کے خلاف ہوں۔ لیکن

عصن یہ کرنا چاہتا ہوں کہ فن خود اخلاق ہوتا ہے۔ اخلاق کا نائب نہیں ہوتا۔

شریت سادگی میں بھی ہو سکتی ہے۔ اور پیچیدگی میں بھی بلکہ بچوں کہ زندگی کا

قانون یہ ہے کہ سادگی سے پیچیدگی کی طرف ارتقا ہوتا ہے۔ اس لیے شریعت کو

بھی سادگی کے علاوہ زندگی کی پیچیدگی کو جذب کرنا ہو گا۔ اس طرح اصلیت

یعنی حقیقت نگاری کو آسٹریلیا ماننے کے بہ جائے اسے ایک ادبی اسلوب

سمجھنا ہو گا اور اس کے علاوہ علامتی اسلوب کو جس طرح تجریدی آرٹ میں

ایک جائز اسلوب مان لیا گیا ہے اسی طرح شاعری میں بھی ماننا ہو گا اور جوش

کی اصطلاح کو سرے سے نظر انداز کر کے فن سے مکمل وفاداری پر اصرار کرنا ہو گا۔

بات یہ ہے کہ قدیم دور اور ازمنہ وسطی ادب کی اپنی مخصوص بصیرت، اپنے جمالیاتی

عنصر زندگی کے مواد سے ایک نئی تخلیق اور اس طرح زندگی کی معنویت کی ایک نئی

شکل کے ذریعے سے ذہن کی ایک نئی تربیت اور نئی تنظیم کا احساس نہ تھا۔ ادب

پہلے مذہب کا نقیب تھا۔ پھر اخلاق کا مبلغ بنا۔ پھر اسے سیاست کا لاؤڈ اسپیکر مان لیا گیا۔ جب سائنس اور ٹیکنالوجی کو عروج ہوا اور مشین کی حکومت عام ہوئی، تو ادب کی سائنسی اقدار سے مطابقت کی کوشش ہونے لگی۔ غرض ادب وہ رہا جو اگلی نسلوں پر کوئی نہ کوئی سواری کرتا رہا۔ ادب میں اخلاق، ادب میں مذہب، تصورات، ادب میں تصوف، ادب میں سماجی قدریں، ادب میں انسان دوستی کے ہر نظریے سے یہ ظاہر ہوتا ہے کہ ادب کا مقصد ان میں سے کسی لفظ و نظر کی ترجمانی یا اشاعت ہے مگر ادب تلقین نہیں تخلیق ہے۔ یہ *Making* نہیں *saying* ہے۔ ادب کا مقصد نہ علم میں اضافہ کرنا ہے۔ نہ معلومات عطا کرنا۔ نہ واقعات بیان کرنا۔ اس کا مقصد تخلیقی تجربے کی ترسیل ہے۔ ادب میں بنیادی اہمیت جمالیاتی خطا کی ہے۔ تخلیقی تجربہ ایک خطا عطا کرتا ہے۔ یہ خطا صرف ایک نشہ نہیں دیتا۔ نشے کے نتیجے کے طور پر عرفان بھی عطا کرتا ہے۔ رابرٹ فراسٹ نے جب کہا تھا کہ شاعری مسرت سے شروع ہوتی ہے اور بصیرت پر ختم ہوتی ہے *(poetry begins in delight and ends in wisdom)* تو اس کا مطلب تھا۔ میں یہ مانتا ہوں کہ اچھا ادب جس کا مقصد تجربے کی معنویت کو آشکار کرنا ہے۔ اپنے اثر میں اخلاقی بلندی یا سماجی شعور یا مذہبی کیفیت بھی عطا کر سکتا ہے۔ فن میں بڑائی فن کار کی اپنی نظر سے یا فن سے کلی ذمہ داری (*total commitment*) پر مبنی ہے اور اس کے پیچھے ایک مربوط۔ پختہ اور حقیقی تجربہ ہے۔ یعنی سوال کسی اخلاقی یا سماجی نظریے سے اتفاق کا نہیں ہے بلکہ تجربے کی کھنکھی اور گہرائی اور اس میں پوری طرح غرق ہونے کا ہے۔ یعنی بڑی شاعری۔ مذہبی، سماجی، متصوفانہ، اخلاقی فلسفیانہ سبھی کچھ ہو سکتی ہے مگر فن کار کے اپنے من میں ڈوبنے کی وجہ سے نہ کہ کسی بڑے فلسفے یا نظریے کی وجہ سے۔ میرے نزدیک فن کی بڑائی اول تو تجربے کی جہہ داری

میں ہے۔ یعنی اس تجربے کی کمی نہیں ہوں اور ان میں سے کسی تہہ سے لوگ متاثر ہو سکتے ہوں، یا ایک تہہ کے آج دریافت ہونے اور دوسری کے کل یا برسوں یا برسوں بعد۔ دوسرے یہ بڑائی تجربے کی پچیدگی میں ہے۔ اس سلسلے میں رچرڈس کا یہ اقتباس دل چسپی سے خالی نہ ہوگا۔

”حال کے انسان کی ساری فکر اور جذبہ اس تجربے کی شکل میں ہوتا ہے جو مثال کے طور پر ازمناہ وسطیٰ کے انسان کے تجربے کے مقابلے میں زیادہ مخصوص اور منفرد ہوگا۔ آج ہمارے درمیان ازمناہ وسطیٰ کے انسان کا اس بڑے پیمانے پر موجود ہونا ہمارے لیے غلط فہمی کا باعث نہیں ہونا چاہیے۔ وہ لوگ جو سب سے زیادہ اور سب سے متنوع دل چسپیاں رکھتے ہوں یعنی وہ لوگ جن کی زندگیاں ہمارے نظریہ قدر کے مطابق سب سے زیادہ قدر و قیمت رکھتی ہیں، وہ لوگ جن کے لیے شاعر لکھتا ہے اور جن کے لیے اپیلی سے ہم اسے پرکھتے ہیں۔ ناگزیر طور پر اپنے ذہنوں کی تشکیل میں پہلے سے بہت زیادہ عناصر سے کام لیتے ہیں اور شاعر جس حد تک ان مواقع سے کام لیتا ہے جو اسے پیش ہیں، یہی کرتا ہے یہ مشکل ہی نہیں ناممکن ہے کہ ہم اس بنا پر اسے اپنے قدرتی وسائل سے کام نہ لینے دیں کہ اس کے پڑھنے والے اسے سمجھ نہیں سکیں گے یہ اس کا تصور نہیں اس کے سماجی نظام کا تصور ہے۔“

ادبی تنقید کے اصول ص: ۱۹-۲۱۸

حالی نے جب یادگارِ غالب لکھی تو سرسید کی تحریک کے اثر سے ہمارے ادب میں مقصدیت کی لہ تیز ہو چکی تھی۔ شاعرِ حالی قوم کے اقبال کا ماتم زراہ تھا۔

نقاد حسّی سادگی، اصلیت اور جوش پر زور دے چکا تھا۔ اسے غالب کی جامعیت اور عظمت کا احساس تھا۔ مگر وہ غالب کے ابتدائی کلام کو بے راہ روی مانا کہنے پر مجبور تھا۔ اس لیے غالب کے ابتدائی کلام کو جب بہادر شاہ ظفر اور ذوق کی دہلی نے شکل کہہ کر نظر انداز کیا تو حاکی نے اس کی توجیہ کی ضرورت محسوس کی اور کہا کہ "جو محاورے روزمرہ کی بول چال اور بات چیت میں برتے جاتے تھے۔ انھیں کو جب اہل زبان وزن کے سانچے میں ڈھلا ہوا دیکھتے تھے تو ان کو زیادہ لذت آتی تھی اور زیادہ لطف حاصل ہوتا تھا، یعنی عام فہم زبان، مانوس خیالات، فوری ترسیل اور مقصدی نئے کے زیر اثر غالب کی ابتدائی شاعری کو حاکی نے بھی نظر انداز کیا یہاں یہ بات میرے نزدیک زیادہ اہم نہیں ہے کہ غالب نے خود اس شاعری کو مضامین حنبلی کا دفتر کہا اور انتخاب میں بیشتر ایسے اشعار قلم زد کر دیے۔ صرف نمونے کے طور پر چند ہنر مند ہیں۔ غالب اپنے دور سے آگے دیکھنے کے باوجود اس دور سے بالکل الگ نہیں ہو سکتے تھے۔ شاعرے کی شاعری نہ کرنے کے باوجود وہ مشاعروں میں شرکت کرنے پر مجبور تھے۔ انھیں تو پہلے اپنے اردو خطوط بھی اپنے شکوہ سخن کے منافی نظر آتے تھے اور یہاں ان کی رائے ان کے خطوں کی مقبولیت ہونے کے بعد بدلی۔ اس لیے غالب پر عمل جراحی کرنے اور اس کے پچیس سال تک کے کلام کو کاٹ کر پھینک دینے کی وجہ سے غالب کی عظمت اور اس کے کلام کی ممنوعیت کا بھرپور احساس نہ ہو سکا اور حسّی کے بہت بعد جب مغرب کے اثر سے ادب کی اپنی مخصوص بصیرت کا عرفان بڑھا، جب جمالیاتی قدر کے شعلے کو اخلاقی یا سماجی ممنوعیت کے فانوس میں پیش کرنے کے بہ جائے اس کی اپنی تبت و تاب کو تسلیم کیا جانے لگا۔ جب تخیل کی پرواز، ذہن کی براقی، بحر بے کی گہرائی، جذبے کے جادو، حسن کاری کے آداب کا احساس بڑھنے لگا۔ جب نفسیات کے علم نے یہ واضح کر دیا کہ ذہن پچیس سال

کی عمر تک پختہ ہو جاتا ہے، شخصیت اپنا مخصوص روپ بنا لیتی ہے، آدمی جو اسے بنا ہے بن چکتا ہے اور بعد میں وہ اس نقش کو نکھارتا سنوارتا رہتا ہے، اور اس کے کھر درے پن کو دور کرتا رہتا ہے تو غالب کے منتخب کلام کی معنویت کا سراغ اس کے ابتدائی کلام سے لگانے کی کوشش شروع ہوئی۔ جب عالی جیسے باخ نظر نقاد نے ابتدائی کلام کو کوہ گنڈن کا ہر آوردن کہہ دیا تو انگلی پکڑ کر چلنے والوں نے اس ابتدائی کلام سے سرسری گزر جانا کافی سمجھا۔ حالانکہ اس میں بہ قول میر ایک جہانِ دیگر پوشیدہ تھا۔ دوسرے سادگی کو ایک مطلق معیار ماننے کی وجہ سے اور غالب کی دید و دانش اور فکر و نظر کی شاعری جو قدرتی طور پر انوس زبان، محاورے کے سوئے ہوئے استعارے اور عام ذہن کی فوری اپیل اور سیدھے سادے جذبے کی شاعری سے مختلف تھی، ایک عام ترسیل کی عینک سے دیکھی گئی۔ یعنی شاعر کا یہ فرس ٹھہرا کہ وہ ایسی بات کہے جو فوراً سمجھ میں آجائے۔ قاری یا سامع سے کم سے کم مطالبہ کرے اور زیادہ سے زیادہ اسے پہلائے۔ پھر مشرق بہ قول کوئٹلر شخصیت اور انفرادیت کو شبہ کی نظر سے دیکھتا تھا۔ یہ مزہب کی دین ہے کہ اس نے شخصیت کی تربیت اور شخصیت کے ذریعے سے انفرادی صلاحیتوں کے پھلنے پھولنے پر زور دیا۔ شخص کو یہ حق ہے کہ وہ اپنی نظر کی تربیت کرے۔ اپنے شعلے کی حفاظت کرے۔ اپنے ذہن کی آزادی پر اصرار کرے کیوں کہ آزاد ہو کر ہی وہ کائنات کی سیر اور اس کے بھرپور نظارے کا حق ادا کر سکتا ہے۔ ذات جب مکمل ہو تھی وہ کائنات کو اپنے میں سمو سکتی ہے۔ قطرہ دریا بن سکتا ہے۔ لمحہ ابدیت کا حسن اپنے اندر جذب کر سکتا ہے۔ غالب کی عظمت یہ ہے کہ اس عمر میں جب لوگ جسم کے خطوط، توسوں اور دائروں میں کھوئے رہتے ہیں وہ خیال کی توسوں اور دائروں کے عاشق تھے۔ ان کی روحانیت بہ قول بوراکے تھنسیل کے مسلک

(Cult of imagination) سے وفاداری کا دوسرا نام تھی۔ وہ اپنی نظر، اپنے شوق، اپنی بصیرت کو مکمل کر رہے تھے۔ پروفیسر مجیب نے بڑی خوبی سے اپنے ایک مضمون میں اس کی طرف اشارہ کیا ہے۔

”شاعر کا یہ منصب ہوتا ہے کہ انسان کی نظر میں وہ قوت پیدا کرے جس سے وہ اپنے آپ کو اور اپنی دنیا کو ہر پہلو سے دیکھ سکے غالب نے اس منصب کا حق ادا کیا۔ شوق کو جو انسانیت کا جوہر ہے عالم وجود کی سیر کرنا سکھایا اور اسے ہمت دلائی کہ مسکرا کر یا خاہو کر زندگی کی ایسی تمام شرطوں کو نا منظور کر دے جن سے اس کی آزادی محدود ہوتی ہے یا اس کے رتبہ ان نیت میں کمی پیدا ہوتی ہے۔“

سارتر اپنی کتاب ”ادب کیا ہے“ میں لکھتا ہے۔

”ایک ادیب کا مقصد ذاتی تفریحوں کا ایک سلسلہ تخلیق کرنا ہے۔“

(To create a series of personal definitions)

یہ تعریفیں فن کار کی زندگی سے وفاداری کی صلاحیت سے پیدا ہوتی ہیں۔ زندگی جس کے اپنے عجوبے ہیں اور ایسے تضادات ہیں جو ابھی تک دور نہیں ہو سکے۔ اس بات کو آسکر وائلڈ نے اس طرح کہا ہے کہ فن میں سچائی وہ ہے جس کا الٹ بھی سچ ہے اس سے ملتی جلتی بات فلاسیر نے کہی ہے کہ فن میں مبالغے سے کبھی ڈرنا نہیں چاہیے ہاں یہ مبالغہ فن کے مقصد سے مطابقت رکھتا ہو۔ دراصل یہ سب باتیں ارسطو کے فوٹے کی تفسیر ہیں کہ فن میں ترین قیاس ناممکنات آسکتے ہیں۔ غیر ترین قیاس ممکنات نہیں۔ غالب کا اردو شاعری پر بڑا احسان یہ ہے کہ انھوں نے فن کے سچ پر زور دیا۔ اپنی نظر سے وفاداری کی عظمت واضح کی۔ فرد کی آزاد شخصیت پر اصرار کیا۔ تجربے کی پیچیدگی اور رنگارنگی سے کام لیا۔ صرف وجدان کے بجائے دانش اور دانش کے

وہ جان پر زور دیا۔ اسی کو وہ آئینے کا صیقل کرنا اور معنی کی رسی بٹنا کہتے ہیں۔ پھر اس تجربے کے لیے مانوس، ہموار اور عمومی تجربے والی، ناسخ اور ذوق و ظفر کی مجلسی زبان کے بجائے ایسی زبان بنائی جس میں استعارے کے ذریعے سے تازگی اور ہتہ داری پیدا کی گئی اور استعارے کے آرائشی استعمال کے بجائے تخلیقی استعمال سے زبان کو خیال کی پھل جھڑی بنایا گیا۔ عالی کا شعری تصور میں اوپر بیان کر چکا ہوں۔ غالب کا شعری تصور ان اشعار سے واضح ہو گا۔

زلفِ خیال نازک و اظہار بے قرار
 یارب بیان شانہ کش گفتگو نہ ہو
 شوخی اظہار غیر از وحشتِ محبتوں نہیں
 لیلیٰ معنی اسدِ محمل نشین راز ہے
 حسنِ نزدیک شمع سخن دور ہے اسد
 پہلے دل گدختہ پیدا کرے کوئی
 ہجومِ نسکے سے دل مثل موج لرزے ہے
 کہ شیشہ نازک و صہبائے آبگینہ گزار
 عرض کیجیے جو ہر اندیشہ کی گرمی کہاں
 کچھ خیال آیا تھا وحشت کا کہ صحر اہل گیا

ہاتھ دھو دل سے یہ گرمی گرا اندیشے میں ہے
 آبگینہ تنہائی صہبائے پگھلا جائے ہے
 اسدِ بابِ فطرت شردانِ لفظ و معنی میں
 سخن کا بندہ ہوں لیکن نہیں مشتاقِ تحسین کا

اور یہ شعر جو میرے نزدیک غالب کا ہی کلیدی شعر نہیں، بلکہ شاعری کے

بت کدے کی کلید ہے۔

گنجینہ معنی کا طلسم اس کو سمجھے

جو لفظ کہ غالب مرے اشار میں آدے

یعنی شاعری الفاظ کا تخلیقی استعمال ہے۔ یہاں لفظ لفظ نہیں ایک جہاں معنی ہے۔ لفظ دینا ہے لیکن اس دینا کا دروازہ، کھولنے کے لیے، معنی کے اس طلسم کو فتح کرنے کے لیے ایک روح کی مزدورت ہے۔ پھر یہ ایک طلسماتی دنیا ہے جو سائنسی یا معلوماتی صداقت کے بجائے جذباتی صداقت رکھتی ہے۔ مگر جو اپنی صداقت اور اسپیل میں معلوماتی، مادی اور منطقی دنیا سے کم نہیں ہے۔ بلکہ جو انسان کو عسلا متی جانور اور دیومالا کے ساز پر رقص کرنے والا جان کر، اپنی طلسماتی نعنا کے ذریعے سے اسے ایک نیا شعور دیتی ہے۔ اپنے خوابوں کے ذریعے سے حقائق کی توسیع کرتی ہے۔ اپنے کلیات (Absolute) کے ذریعے سے اسے جز میں کل دکھاتی ہے۔ اپنے خصوصی تجربے کے ذریعے سے اسے ایک آفاقیت بخشتی ہے۔

مغرب میں روشنی خیالی کے دور کے اخراجات، ہندوستان میں ذہنی تبدیلی کی مزدورت، ایک بدیسی سامراج کی بڑھتی ہوئی چہرہ دستی نے قدرتی طور پر انیسویں صدی کے وسط میں ہندوستان کو ایک نشاۃ الثانیہ دی۔ اس نے نظریات اور عقلیت کے دو مرکزوں پر ابد دونوں کو ایک دوسرے سے ملانے کے لیے ان بنیت پر زور دیا۔ اس کے سامنے ترقی کا تصور ایک خطِ مستقیم کا سا لکھا۔ اس کے نزدیک نیے اور پرانے میں ایک ملاپ کی مزدورت تھی۔ یہ حقیقت نگاری کی طرف اس لیے مائل ہوا کہ اس نے تخیل کی بے اعتدالی کے نمائندے دیکھ لیے تھے۔ اور آتش بازی کے مزے کے لیے گھر میں آگ لگانے کو تیار نہ تھا۔ اس لیے کچھ کرنے، کچھ بتانے، کچھ سکھانے، کچھ بدلنے کی

خاطر سے اپنے ماضی قریب کی بہت سی چیزوں کو رو کر ناپڑا۔ ہمارے کلاسیکی شعراء نے اپنی گرم پانی کی بوتل کو ہی سب کچھ سمجھ لیا تھا۔ ذہن کی کھڑکی بند کر لی تھی۔ ان لوگوں نے کھڑکی کھول دی اور باہر کی دنیا کے نظارے اور اس نظارے کی نقش بندی میں محو ہو گئے۔ یہاں تک کہ گرم پانی کی بوتل ٹھنڈی ہو گئی اور باہر کی دنیا کے نظاروں کی رنگینی نے اتنا سرشار کیا کہ کھڑکی سے لٹک گئے اور اپنے منصب کو فراموش کر گئے۔ دور اصلاح کی عقلیت اور اصلاح پسندی اور مقصدی لے نے یہ سمجھا یا کہ خارجی اشیاء کا بیان ہی سب کچھ ہے اور ان کی اہمیت پر زور دے کر ہم لوگوں کو سنجیدہ۔ نفع بخش اور مفید کاموں کی طرف مائل کر سکتے ہیں۔ اس رنگ کی بھی ضرورت تھی۔ مگر ادب میں یہی رنگ سب کچھ نہیں ہے۔ اس رنگ نے جہاں ہمارے ادب کی بہت سی کوتاہیوں کو دور کیا وہاں ایک نیا مرض بھی پیدا کیا۔ یعنی ادب سماجی دستاویز یا اخلاقی صحیفہ یا سیاسی منشور بن گیا۔ فن کار کی انفرادیت کی کوئی اہمیت نہیں رہی۔ کوئی اپنا نہ رہا۔ سب کا ہو گیا۔ ہمارا قدیم سرمایہ اس نئی عنایت کے مطابق ایک ویرانہ ٹھہرا۔ جس میں کہیں کہیں کسی میسر، نظیر، ایس۔ غالب کا ٹھکانہ نظر آتا ہے۔ ہماری شاعری تقلیدی، مصنوعی اور بدلیسی ٹھہری۔ جس میں نہ مقامی رنگ ملا نہ فطرت کی پرستش، نہ سماج کی اصلاح کا جوش، نہ نیکی، نہ نجات۔ صرف نشہ اور شاخ نبات۔ آزاد اور حاکمی نے ہمارے کلاسیکی سرمائے پر جو اعتراضات کیے تھے، ان کے اثر سے غزل کی شاعری نیم وحشیانہ صنف شاعری ٹھہری۔ نظریہ نظر سے زیادہ اہم ہو گیا۔ حاکمی کی عظمت یہ قرار پائی کہ انھوں نے قوم کا مرثیہ لکھا اور اقبال کی یہ کہ انھوں نے مسلمانوں کو خواب غفلت سے جگا یا۔ نظم اس لیے ضروری ٹھہری کہ اس میں آغاز، وسط اور تکمیل کا احساس ہوتا ہے۔ شعر کی زبان کے لیے بول چال کی زبان سے قریب ہونا ضروری ٹھہرا اور نظم کے لیے سیاسی اور سماجی حقائق اور اہم واقعات کی ترجمانی

اور تشریح۔ چنانچہ رام بابو سکسینہ، کلیم الدین احمد اور صادق نے اردو ادب کی تاریخ اس طرح لکھی کہ وہ بیشتر گناہوں اور چند نیک کاموں کا سلسلہ ہے اور اردو ادب چونکہ نہ انگریزی ادب کی سی بلندی رکھتا ہے نہ سبکدلی یا مہندی کی سی علاقائیت اس لیے یہ ایک جوئے کم آب ہے جو صرف شہر کے باغوں اور بے فکروں کی محفل میں دل بستگی کا سامان مہیا کر سکتا ہے۔ اسے نہ تقدیر اہم کار از معلوم ہے نہ حیات و کائنات کے امکانات کا علم۔ دنیا کے ترقی یافتہ ادب کے مقابلے میں یہ جہنم کم مایہ کس طرح ٹھہر سکتی ہے۔ لیکن اس نظریے میں ایک بڑی حقیقت کو فراموش کر دیا گیا۔ جس کی طرف ارباب نظر اشارہ کر رہے ہیں۔ ایڈمنڈ پلچ ایک مضمون میں لکھتا ہے: ہر سماج کی تہذیب اپنے پس منظر میں منی دیتی ہے۔ یہ نہ سچی ہوتی ہے نہ جھوٹی۔ نہ اچھی نہ بُری۔ نہ دانائے نادان انسان ہر جگہ یکساں ہے۔ تکنیکی علمیت کے معنی نہ احسن ترقی برتری کے ہیں نہ بہتر ذہن کے۔ اردو ادب ایک جدید ہندوستانی زبان کا ادب ہے جس کے متنا و رد و رخت کو ہندوستان کی سرزمین سے طاقت ملی ہے لیکن جس کے برگ و بار کی شادابی اور خوش نمائی میں علم کے حسنِ طبیعت نے بڑی حد تک اور عرب کے سوزِ دروں نے کھوڑا سا حصہ لیا ہے اور جس میں وسط ایشیا کی مصائبِ زلزلت کی سیرتِ فولاد اور بزمِ عشرت کے حریر و پرنسوں کا بانگِ سن اور کھلنڈراپن شامل ہے۔ جس نے بازار کے تہذیبی ادارے سے چلن کی طاقت لی۔ جسے صوفیوں نے جنسِ رسوم و قیود سے آزاد کیا اور ایک ذہنی رواداری اور وسیع المشرب سکھائی اور جسے دربار نے نفاست اور چابکدستی عطا کی۔ اس کی بساطِ ادب پر فارسی کا جو گہرا اثر ہے وہ کوئی دھبہ نہیں گل کاری ہے۔ کیوں کہ فارسی وہ آریائی زبان ہے جس کا سنسکرت سے قریبی رشتہ ہے۔ اور جو اتنے عرصے تک ہندوستان میں سرکاری زبان رہی ہے کہ جس طرح قدیم ہندوستان کی کبھی سنسکرت ہے۔ اسی طرح وسطی دور کے ہندوستان کی کبھی فارسی ہے۔

جسے ایرانی سبک ہندی کہتے ہیں تو اس کی ہندوستانییت واضح کر دیتے ہیں۔ اس کا شہری مزاج کوئی جرم نہیں کیوں کہ دیہات سے شہر کی طرف میلان و تانوں فطرت ہے۔ اس نے مذہبی اور متصوفانہ خیالات سے گہرا اثر قبول کرنے کے باوجود جس طرح دنیا کے کاروبار میں سرکھپایا ہے اور آدمی کے مختلف روپ دکھائے ہیں یعنی *secularization* کو اپنایا ہے وہ اس کا طرہ امتیاز ہے۔ اس لیے اگر اردو ادب ازمنہ و وسطیٰ کے ہندوستانی کے سارے آثار چڑھاؤ اور درد داغ اور سوز و ساز اور نشے اور نکتہ سنجی کو واضح کرتا ہے اور ہر اثر کو جذب کر کے اور ہر موج ہو گو اپنی شراب کی تاثیر دکھانے کا موقع دے کر ماضی کا گنجینہ۔ حال کا آئینہ اور مستقبل کا اشاریہ ہوتا ہے تو یہ اس کا ایک ایسا کارنامہ ہے جس پر ہمیں شرمانے کے بجائے فخر کرنا چاہیے۔ مگر ہاں اور ہندوستانی اور عالمی اور آفاقی ہونے کی کوشش میں برابر لگے رہنا چاہیے۔ اس نظر سے دیکھا جائے تو ہمارا دبی سہا یہ ہالیوڈ کے ہندوستان کی طرح نظر آتا ہے جس میں غالب ایورسٹ کی چوٹی کی طرح ہیں۔ مگر جس میں کچن چنگا۔ کے ٹو، ننکا پرست، منداد یوی، ترشول کی جگہ، میر، سودا، نظیر، انیس، اقبال کے مینار ہیں اور پھر سرسبز وادیاں ہیں۔ تندوریا ہیں۔ برف پوش پہاڑوں کے دامن میں نیلا آنجل پھیلائے جھیلیں ہیں۔ سننے کھلکھلاتے پھولوں کے تختے ہیں۔ کالی، بھیانک مگر ایک پرکشش جلال رکھنے والی چٹانیں ہیں۔ غرض ہزار شیوہ حسن ہے اور ہزار داستان عشق اور اگر اس کی شہری زبان میں فارسی تراکیب کی عبارت اشارت اور ادا سے کام لیا گیا ہے تو اس لیے کہ لفظ نشتر یا تلوار بن جائے یا ظلم پوش یا کا وہ ترنج جس کے پھٹنے سے ہر ٹکڑے سے ایک نیا ترنج پیدا ہوتا ہے۔ اس لیے اس کا اردو پن صرف حاکی کی مناجات بیوہ یا آرزو کی سر ملی بانسری کا اردو پن نہ ٹھہرے گا۔ بلکہ غالب کا اردو پن بھی مانا جائے گا جو اپنے اندر اردو کے سرمائے کی ساری عنائی و زیبائی، اس کے ماضی کی ساری صلابت، اس کی فکر کی ساری آفاقیت۔ اس کی تہذیب

کی ساری ارضیت و ماورائیت، تلاش حق کی ساری نیکی اور دھرتی کی مٹی کی ساری بوباس اور آدمی کی بلندی دستی کی ساری نیرنگی لئے ہوئے ہے اور اس لیے وہ ابتدائی دور میں اپنے فکر کے لیے دوسروں کی گھسیٹی زبان استعمال نہیں کرتا بلکہ اپنے خیال کی پری کو شیشے میں اُتارنے کے لیے سینکڑوں جتن کرتا ہے۔ قانونِ باغبانی صحرا لکھے پھیلے خش و خاشاک سے بھی گزرتا ہے۔ الفاظ کو قابو میں لانے کے لیے زبردستی بھی کرتا ہے۔ مگر بالآخر اس بے ستون سے جوئے شیر نکالنے میں کامیاب ہو جاتا ہے۔

غالب کے وہ اشعار جو سنو، حمید بہ میں ہیں لیکر، متداول دیوان میں نہیں ہیں۔ اس لیے اہمیت رکھتے ہیں کہ انھیں نے غالب کو غالب بنایا۔ سنو، حمید بہ کے جواہر پاروں پر اس لیے لوگوں کی نظر نہیں پڑی کہ انھوں نے حاکی کی رائے سے متاثر ہو کر اس پر گہری نظر نہیں ڈالی۔ درنہ یہ اشعار کس طرح نظر انداز کیے جاسکتے تھے۔

ہے کہاں تمنا کا دوسرا قدم یا رب
ہم نے دشتِ امکاں کو ایک نقشِ پاپا یا
خاک بازی امید، کا رحنہ طہنلی
یاس کو دو عالم سے لب بہ خندہ واپایا
ساغرِ حبلوہ سرشار ہے ہر ذرہ خاک
شوق دیدار بلا آئینہ ساماں نکلا
سراپا یک آئینہ دار شکستہ
سادہ ہوں یک عالم انسر دگان کا
بصورت تکلف۔ بہ معنی تا سفت
اسد میں تبسم ہوں پیر مردگان کا

فخرِ فرہت نگہ، سامانِ یک عالم چہراغاں ہے
 بہ تدرنگِ یاں گردش میں ہے پیما: محفل کا
 ہر رنگ میں جہلا اسدِ فتنہ انتظار
 پروازِ تجلی شمعِ ظہورِ حق
 فنا کو مشق ہے بے مقصد اں حیرت پرستاراں
 نہیں رفتا رُسیرِ تیز رو پابندِ مطلب ما
 اسدِ سودائے سرسبزی سے ہے تسلیم رنگیں تر
 کہ کشتِ خشک اس کا، ابر بے پروا خرام اس کا
 بہ ملت اکدہ حسرتِ ذوقِ دیدار
 دیدہ گوخوں ہو متا شائے حینِ مطلب تھا
 زنجشی فرہت یک شبنمستاں جلوہ خورنے
 تصور نے کیا سامان ہزارا پیٹہ بندی کا
 کس بات پہ منور ہے اے مجسمہ ممتا
 سامانِ دعا و حشر و تائیدِ دعا پیر
 جوابِ سنگِ دلی ہائے دشمنانِ بہت
 ز دستِ شیعہ و لہبائے دوستاں فریاد
 اے چہرہ خاک بر سرِ تسنیرِ کائنات
 لیکن بنائے ہمدردِ استوار تر
 فانوسِ شمع ہے کفنِ کشتگانِ شوق
 در پردہ ہے معاملہ سو ختن ہنوز
 فریبِ صنعتِ ایجاد کا متا شادیکھ

نگاہِ عکسِ فردوسِ و خیالِ آئینہ ساز
 تماشائے گلشنِ مکتائے چیدن
 بہارِ آنسریا، گنہگار ہیں ہم
 دیرِ حیرتِ آئینہ تکرارِ مکتا
 دامانِ گی شوقِ تراشے ہے پناہیں

تو پستِ فطرت اور خیالِ بسا بلند
 اے طغیانی خودِ معاملہ قدر سے عصا بلند
 تمیزِ زشتی و نیکی میں لاکھ باتیں ہیں
 برعکسِ آئینہ یک فردِ سادہ رکھتے ہیں
 مسان بے ہڈہ گوئی ہیں نا صحیحانِ عزیز
 دے بدلت نکارے ندادہ رکھتے ہیں
 آند شکوہ کھنر و دعا ناسپاسی

ہجومِ مکتائے ناچار ہیں ہم
 میں چشمِ واکشادہ دوزخس نظر فریب
 لیکن عبت کہ شبنم خورشید دیدہ ہوں
 پیدا نہیں ہے اصلِ تنگ و تازِ جستجو
 مانند موجِ آبِ زبانِ بریدہ ہوں
 کوئی آگاہ نہیں باطنِ ہم دیگر سے
 ہے ہر اک فردِ جہاں میں ورقِ ناخواندہ
 طاقتِ فسانہ بار، اندیشہ شعلہ اچھا
 اے غمِ ہنوز آتش، اے دلِ ہنوز خامی

ہے یاس میں اسد کو ساتی سے بھی نزاغت
 دریا سے خشک گزری مستوں کی تشنہ کامی
 بے چشم دل نہ کر ہو بس سیر لالہ زار
 یعنی یہ ہر ورقِ درقِ انتخاب ہے
 تا چند لپٹ نظر تہی طبعِ آرزو
 یارب ملے بلندی دست دعا مجھے
 یک بار امتحان ہو بس بھی ضرور ہے
 اے جوشِ عشقِ بادۂ صبر آرزو مجھے
 اسد بند قبائے یار ہے فردوس کا غنچہ
 اگر وہاں ہو تو دکھلا دوں کہ اک عالم گلستاں ہے
 اسد جمیتِ دل در کنارِ بے خودی خوشتر
 دو عالم آگہی سامانِ یک خواب پریشاں ہے
 جہاں ہر ذرہ ہے سرشارِ تمنا مجھ سے
 کس کا دل ہے کہ در عالم میں لگایا ہے مجھے
 ابر رو تا ہے کہ بزمِ طرب آمادہ کر و
 برق ہنستی ہے کہ فرصت کوئی دم ہے مجھ کو

نسخہء حمید یہ میں کم سے کم یقین سو شتر ایسے ہیں جھنیں غالب کے متداول دیوان میں
 جگہ ملنی چاہیے تھی اور متداول دیوان میں کم سے کم سو شتر ایسے نکلیں گے جو غالب کے
 شایانِ شان نہیں اور خارج کیے جانے چاہیے تھے۔ میں نے ابھی جو شعر پڑھے ہیں ان
 کا تفصیلی تجزیہ تو یہاں وقت کی کمی کی وجہ سے ممکن نہیں لیکن ان میں چند ایسی خصوصیات
 ہیں جن کی طرف توجہ دلائی ضروری ہے۔ پہلی چیز غالب کے تخیل کی پرواز ہے جو

دشتِ امکان کو ایک نقشِ پابگھتا ہے۔ یہاں تمنا کا دوسرا قدم اور دشتِ امکان کی ترکیب دونوں قابلِ غور ہیں۔ کوئی دوسرا شاعر بزمِ امکان کہتا۔ مگر دشتِ امکان میں غالب نے امکانات کی دست اور ویرانی کو جس طرح اسیر کر لیا ہے انھیں کا حصہ ہے یہی تخیل ہر ذرہ خاک کو ساغرِ جلو کا سرشار کہتا ہے اور شوق کی آئینہ سامانی کو بلا بتا کر اس کی شدت اور اس کی قیامت کی کشش کی طرف اشارہ کرتا ہے۔ یہ تخیل فریبِ صنعتِ ایجاد کا تماشہ دیکھنے کے لیے عکسِ فروش نگاہ اور آئینہ ساز خیال دونوں کی ضرورت محسوس کرتا ہے۔ دیرِ حصر کو آئینہ تکرارِ تمنا بتاتا ہے۔ تمیزِ شتی و نیکی کا فریب واضح کرتا ہے۔ ہر فرد کو ورقِ ناخواندہ بتاتا ہے۔ ہوس کا امتحان کرنا چاہتا ہے۔ طاقت کو سناڑہ باد اور شعلہ ایجاد کہتا ہے۔ بندِ قبائے یار کو ایک عالمِ گلستاں کہہ کر ذہن میں کیسے کیسے جادو جگاتا ہے اور دو عالم آگہی کو سامانِ صد خواب پریشاں کہہ کر ایک بے خودی کا سہارا ڈھونڈتا ہے۔ دوسری چیز غالب کی نظر کی گہرائی ہے جو زندگی کے تضادات کو دیکھ لیتی ہے اور ان میں ایک جدلیاتی عمل محسوس کر لیتی ہے۔ لطیف نے انھیں تضادات کی وجہ سے بلا سوچے سمجھے کہہ دیا کہ غالب نے ایک منتشر زاویہ نگاہ کے سائے میں ایک منتشر زندگی بسر کی اور ہمارے لیے ایسی شاعری چھوڑی جو روحانی ہم آہنگی سے معزاً ہے۔ "حالانکہ انھوں نے اس حقیقت کو نظر انداز کر دیا کہ شاعری کی زبان اس لیے بصیرت کے ابلاغ پر زیادہ قادر ہے کہ اس میں نثر کے مقابلے میں تضادات بھی ہو سکتے ہیں۔ گویا شاعری کی زبان ہر یک وقت زیادہ وجدانی اور اس لیے مبہم اور ایک مسمیٰ میں زیادہ قلعی ہوتی ہے۔ مشہور انگریزی شاعر ڈبلو۔ بی۔ بیٹس کے باپ نے اس سے کہا کہ ایک شاعر کو صبح کو خدا میں اپنے عقیدے کا اظہار کرنا چاہیے۔ اور شام کو اس میں شک کرنا چاہیے۔ کوئی یہ نہیں کہہ سکتا کہ شیکسپیر کے عقائد کیا تھے کیوں کہ اس کے بہت سے عقائد تھے جو ایک دوسرے سے متضاد تھے۔ نہ یہی

مقیدہ ہو یا سیاسی نظریہ یا اخلاقی تصور، شاعر کے لیے یہ ایسا ہی ہے جیسا کہ دیومالا یا پلاٹ پیٹنس *years* کے یہاں قدیم آئرش قصوں اور روحوں کا ذکر بہت ملتا ہے۔ جب یہ روحیں اس کے اعصاب پر سوار ہونے لگیں تو اس نے کہا کہ ٹوٹے پھوٹے بے ربط جملوں میں اور بدخط تحریر میں جو کچھ آجاتا تھا وہ اتنا ہیجان انگیز اور اتنا گھبر معلوم ہوتا تھا کہ میں زندگی کا بقیہ حصہ ان منتشر جملوں کو جوڑنے اور ان کی توجیہ کرنے کے لیے صرف کرنے پر آمادہ ہو گیا۔ تب ان روحوں نے جواب دیا۔ "ہمیں ہم تو تمہیں شاعری کے لیے استعارے دینے آئے ہیں۔ کہنے کا مطلب یہ ہے کہ غزل گو شاعر کی بے ربطی اور غالب کے یہاں تصویر کے دونوں رخ اور زندگی کے تضادات کا احسا ان کی کمزوری نہیں، طاقت ہے۔ غالب کے یہاں ایک مرتب نظریہ زندگی تلاش کرنا اس لیے بے سود ہے کہ غالب جانتے ہیں کہ زندگی ایسی عجیب، ایسی پیچیدہ اور تضادات سے ایسی مملو ہے کہ اسے کسی فارمولے میں مقید نہیں کیا جاسکتا نہ اسے کوئی ایک لیبل دیا جاسکتا ہے کیوں کہ ہر فارمولا اور لیبل زندگی کے ایک پہلو کی عکاسی کے گا کوئی دوسرا پہلو اس کی گرفت سے نکل جائے گا۔ غالب اور شیکسپیر ہمیں جس طرح زندگی کے عجائبات و تضادات، اس کی ممنونیت اور کبھی کبھی بے ممنونیت کا احساس دلاتے ہیں، یہ ان کی بڑائی کی دلیل ہے۔ یہ زندگی سے آنکھیں چار کرنا اور اس کے ہر نیرنگ اور ہر جلوے کی تاب لانے کی سعی کرنا کسی معمولی شخصیت کے بس کی بات نہیں ہے۔ تیسری چیز جو ان اشعار سے واضح ہوتی ہے وہ غالب کا فن، اس کی بلاغت اس کی پہلو داری، تہہ داری اور تراکیب کے ذریعے سے اس کی معنی آفرینی و حسن آفرینی اور اس کا اختصار ہے۔ دشتِ امکان کی بلاغت کی طرف میں اشارہ کر چکا ہوں۔ لیکن خاک بازی، امید، سودائے سرسبزی، تمنا کدہ حسرت، ذوق دیدار، فرصت یک شب، شبنمستان، شیشہ دلہائے دوستاں، مسکن کشتگان شوق، معاملہ سوختن

تنائے چیدن، آمیزہ، تکرار، تمنا، دلے بدست نگار سے دادہ، شبنم غور شید دیدہ، ورق
 ناخراذہ، نسانہ عباد، شعلہ ایجاد، بادہ صبر آزما، دو عالم آگہی، ایک خواب پریشان اپنی
 ہتہ داری اور پہلو داری کی وجہ سے زمین میں چراغاں کرتی ہیں۔ یہ بڑی ستم نظر یعنی ہے کہ
 سادگی کے دل دادہ جلووں اور رنگوں کی اس قوس قزح کو اردو سے خارج کرنا
 چاہتے ہیں۔ پھر غالب کی اس زبان کو مصنوعی کہنا اور اس کی حسنات و صلاحیت کو
 نظر انداز کرنا، انسانی ذہن کے اکتساب اور تہذیب کی ہنرمندی کے کماں کو نظر انداز
 کرنا ہے۔ میں نے بیس برس پہلے اپنے ایک مضمون میں کہا تھا کہ غالب نے اردو شاعری کو
 ایک دہن دیا۔ اس کا یہ مطلب نہ تھا کہ غالب سے پیشتر میر اور سودا اور نظیر جیسے شاعر ذہن
 نہیں رکھتے تھے۔ اس کا مطلب یہ تھا کہ غالب دو سروں کے عطا کیے ہوئے خیالات
 اور عام مسلمات کو آنکھ بند کر کے ماننے اور مانوس جلوے دیکھنے اور دکھانے پر قانع نہ تھے
 ان کی اپنی نظر تھی اور انہوں نے زندگی کا اتنا غایر مطالعہ کیا تھا کہ ان میں ایک آگہی
 یاد انش مندی (*Wise do we*) پیدا ہو گئی تھی جو سوال کرتی تھی اور سوال کے
 جواب کی طرف اشارہ کرتی تھی۔ جو نور کے ساتھ لپٹی ہوئی ظلمت، لطافت کے ساتھ کثافت
 بندگی میں خدائی دیکھ لیتی تھی اور ان کے معنی و مقصد دریافت کرنا چاہتی تھی۔ جو پرسکون
 سطح آب کی تہہ میں طوفان اور تمیز میں مضمحل تہذیب کے رمز کو سمجھتی تھی۔ جو بہ یک
 رقت برق کی عبادت اور حاصل کے افسوس کی عجوبہ کاری کی تہہ تک پہنچنا چاہتی
 تھی۔ جو تخیل کی مدد سے تجربے کی معنویت تک اور تجربے کی معنویت سے زندگی کی
 معنویت تک پہنچتی تھی اور اس طرح ہمیں مانوس چیزوں کا نیاپن اور نئی چیزوں کا
 نیاپن اور نئی چیزوں میں مانوس لے دکھا کر اپنا آشوب آگہی ہمارے اندر منتقل کرنے
 کی صلاحیت رکھتی تھی۔ غالب سے پہلے غزل یا تو جذبے کی ترنگ تھی۔ یا واردات قلبیہ کا
 مرقع یا حدیثِ دلبری شاعر کے شوق کی دنیا تھی یا حسن میں کھو جانے کی آرزو رکھتی تھی۔ یا زندگی

کی عام سچائیوں اور فطرتِ انسانی کے جانے پہچانے نقوش کو ابھارنے میں مصروف تھی غالب کی غزل اس شوقِ کارِ جز ہے جو کل کا ثنات کو اپنے آغوش میں لینے کی صلاحیت رکھتا ہے۔ اس دید کا ترانہ ہے جو دیواروں میں روزن اور رسوائی کا انداز استوائی حسن، اور اس دانش کا لہجہ جو کسی شوق سے آزر دگی میں ایک اندازِ جنوں اور دامِ ہر موبح میں حلقہء صد کام نہنگ کا عرفان رکھتی ہے۔ نظیر بچوں کی طرح زندگی کے ہر نئے تماشے میں کھو جاتے ہیں۔ دنیا کی بے ثباتی کا احساس انہیں بار بار ایک رنگین لمحے کی عشرت کی طرف لے جاتا ہے۔ سو دا اس لیے تہمت لگاتے ہیں کہ لوگ ان کے آنسو نہ دیکھ سکیں۔ اقبال آدم کو آدابِ خداوندی سکھانے میں اس قدر منہمک ہیں کہ خوئے آدم بعض اوقات ان کی نگاہوں سے ردپوش ہو جاتی ہے۔ صرف غالب ایک ایسا جان دار اور براق ذہن رکھتے ہیں کہ انہیں آدمی کے انسان بننے کی دشواری کا علم ہے۔ جو واقعات کی سمجھتی کے باوجود جانِ عزیز کو نہیں بھولتے۔ جو ہر غم کے رگ دپے میں اترنے کے منتظر ہیں۔ انہیں اس دنیا کی سیہ مستی، ابر باراں، خزان و بہار، نظر مازی و ذوقِ دیدار اور روزنِ دیوار عزیز ہیں۔ جن کے یہاں جسم کی آ پنا ہے مگر زورِ دماغ پر ہے۔ جن کی تشلیک ایک نئے ایمان کی تلاش، جن کی عقلیت گوشت میں ہڈی دریافت کرنے کی کوشش اور جن کی شوخی اندیشہ کا ثنات کے معنی و مقصد اور حیات کے مفہوم تک پہنچنے کی داستان ہے۔ غالب نے ایک شعر میں خضر کو لکارا ہے۔

وہ زندہ ہم ہیں کہ ہیں روشناسِ خلق اے خضر

نہ تم کہ چور بنے عسیرِ جاوداں کے لیے

اور روشناسِ خلق ہونے کا زخم یہ گل کھلاتا ہے۔

پانی سے سگ گزیدہ ڈرے جس طرح اسد

ڈرتا ہوں آٹنے سے کہ مردم گزیدہ ہوں

اس طرح اپنی نا اُمیدی و ناکامی کے ہاتھوں اس درجہ پر پہنچ گئے کہ میں سے

مخضر مرنے پر ہو جس کی اُمید

نا اُمیدی اُس کی دیکھا چاہیے

مگر یہ بھی کہنے کا حوصلہ رکھتے ہیں۔

غم نہیں ہوتا ہے آزادوں کو بیش ازیک نفس

برق سے کرتے ہیں ردشن رُشخ ماتم خسانہ ہم

رگ و پے میں جب اترے زہر غم بت دیکھیے کیا ہو

ابھی تو تلخی کام و دہن کی آزمائش ہے

ایک طرف کہتے ہیں۔

ہو چسکیں فاکب بلا میں سب تام

ایک مرگِ ناگہانی اور ہے

اور یہ بھی ارشاد ہے۔

خوں ہو کے جگر آنکھ سے ٹپکا نہیں مرگ

رہنے دے مجھے یاں کہ ابھی کام بہت ہے

یہ سائل دہلوی کے شیخ کا نقش قدم نہیں جو یوں بھی ہے اور یوں بھی۔ بلکہ

دوستقل سچائیوں، دو اطل حقیقتوں، درالگ پہلوؤں کا احساس ہے جن سے زندگی

عسارت ہے اور جن کے ایک دوسرے پر عمل اور رد عمل سے زندگی کی پیچیدگی

اور عظمت، اس کا آشوب اور قیامت، اس کا جلال اور جمال، اس کی دلبری اور

قاہری کاراز سمجھ میں آتا ہے۔ اپنے ہم عصروں میں غالب اس لحاظ سے ممتاز ہیں کہ

وہ ذوقِ جمال کی اس مروضیت تک پہنچ جاتے ہیں جہاں حسن سے تمتع کا سوال نہیں پیدا ہوتا

کیوں کہ حسن بہر حال حسن ہے اور اس لیے خیر ہے اور اس لیے صداقت :

نہیں نگار کو الفت نہ ہو نگار تو ہے
روانیِ ردش دستی ادا کیے
نہیں بہار کو فرصت نہ ہو بہار تو ہے
طرادتِ چمن و خوبی ہو ا کیے

لیکن غالب کی نظر حسن کے کسی ایک روپ میں گرفتار نہیں ہے۔ وہ اسے
ہر رنگ میں پہچانتی ہے اور بہ بانگِ دہل کہہ سکتی ہے۔

ہے رنگِ لالہ و گل و نسریں جدا جدا
ہر رنگ میں بہار کا اثبات چاہیے
سراٹے خم پر چپا ہے سنگام بے خودی
دوسرے قبلہ وقتِ مناجات چاہیے
یعنی بہ حسبِ گردشِ پیمازہ صفات
عارف ہمیشہ مستِ معنی ذات چاہیے

کثرت میں وحدت کا یہ احساس صوفی یا عاشق کے لیے ہی بصیرت نہیں کھتا سیکور
ہندوستان کے لیے بھی ایک دعوت اور ایک چیلنج ہے۔ کیوں کہ ہندوستانی تہذیب
کی رنگارنگی اور اس میں ایک وحدت کو لوگوں نے زبان سے تو مان لیا ہے مگر دل
سے قبول نہیں کیا اور ایمان کے لیے اقرار باللسان کے علاوہ تصدیق بالقلب بھی
ضروری ہے۔

ہر دور کی عام بصیرت محدود ہوتی ہے۔ ساج کا بڑا حصہ اپنی حالت پر قائم
رہنے کی کوشش کرتا ہے۔ ایک چھوٹا اور بیدار حصہ اسے بدلنے کی یا اس کے تصور اپنانے
کے رخنے دکھانے کی۔ یہ بیدار حصہ اپنی بستی میں اجنبی بن جاتا ہے۔ یہ اپنے آپ کو تہنا
محسوس کرتا ہے۔ اس کی بات لوگ یا تو سمجھنا نہیں چاہتے یا سمجھنے سے انکار کر دیتے

میں ۱۔ کیوں کہ یہ مانوس جلووں کے طلسم کو توڑتا ہے، دیوتاؤں کے مٹی کے پاؤں دکھاتا ہے۔ تاجِ دھت کی پستی اور بوریاٹے زرخ کی عظمت واضح کرتا ہے۔ ساغرِ جم سے جامِ سفال کو بہتر ثابت کرتا ہے۔ خیر و شر کے پیمانے بدل کر نئے سہے سے خیر و شر کے معیار متعین کرتا ہے۔ کبھی فردوس میں دوزخ کو ملانا چاہتا ہے اور کبھی طاعت کے تصور سے سرشار ہو کر بہشت کو دوزخ میں ڈال دینا چاہتا ہے۔ بگہ و زنا کی حد بندیوں میں وفاداری کی آزمائش دیکھتا ہے۔ یہ بہلاتا نہیں، چونکاتا ہے اور سکون کے برعکس غلش و اضطراب پیدا کرتا ہے۔ قدرتی طور پر اس کی بات لوگوں کو مشکل معلوم ہوتی ہے۔ وہ ایک شاہراہ پر چل رہے ہیں۔ یہ انھیں دشتِ صحرا سے گزرنے کی دعوت دیتا ہے۔ بڑے شاعر اس جھوٹے طبقے سے تعلق رکھتے ہیں اور اس لیے ان کے دور میں ان کی آواز اجنبی معلوم ہوتی ہے۔ دیکھیے غالب کے یہ اشعار ہم سے کیا کہتے ہیں:

ہوں گرمیِ نشاطِ تصور سے نغمہ سنج

میں عندلیبِ گلشنِ ناآسزیدہ ہوں

نفسِ قیس کہ ہے چشمِ حیرانِ صحر

گر نہیں شمعِ سپہِ غازیہ لیلیٰ نہ بھی

ہرگز کسی کے دل میں نہیں ہے مری جہگ

ہوں میں کلامِ فنسرد لے نا شنیدہ ہوں

جو چاہیے نہیں وہ مری قدر و منزلت

میں یوسفِ بہ قیمتِ اولِ خسریدہ ہوں

نگاہِ عبرتِ انہوں، گاہِ برقِ دگاہِ مشعل ہے

ہوا ہر حیلوت و جلوت سے حاصلِ ذوقِ تہنائی

غالب کے دور میں ازمنہ وسطیٰ کے عام ذہن کے مطابق فطرت ایک مستقل معجزہ تھی۔

جسے ایک مادرائی طاقت کی لمحہ بہ لمحہ مدد و ہدایت نے چلا رکھا تھا۔ عالمِ طبیعی اور فطرتِ انسانی مستقل اور مقرر قوانین کے پابند سمجھے جاتے تھے۔ اب یہ بات روز بہ روز واضح ہوتی جا رہی ہے کہ نہ تو عالمِ طبیعی کے قوانین کو اٹل اور قطعی کہا جاسکتا ہے اور نہ فطرتِ انسانی کے اسرار و رموز اور پیچ و خم کا ہمیں پورا علم ہے۔ اس لیے حقیقت کے بہت سے روپ ہو سکتے ہیں۔ اور شعر و ادب میں حقیقت کو پیش کرتا ہے وہ اتنی اہم ہے کہ اس کو نظر انداز کر کے ہم ذہنی افلاس، تخیلی کم مائیگی اور بالآخر شخصیت کی کچی تک سے دوچار ہو سکتے ہیں۔ شعر و ادب اُس وقت عظیم ہوتا ہے جب وہ افکار و عقیدے، سوال اور جواب، آسمان اور زمین، ماورائیت اور ارضیت، ملکوتیت اور شیطنت سب سے آشنا ہو۔ جب وہ خیال کے نشے کو لفظ کی مستی اور لفظ کی مستی کو آشوب آگہی بنا سکے۔ غالب نے سوال کیے۔ اپنے سے، دوسروں سے، حسن سے، خدا سے ان کے کلام میں کیوں، کیا اور کیسے کی بھرمار ہے۔ سوال کرنا بہ ذاتِ خود ایک جواب کا اشاریہ ہے۔ اس لیے میرے نزدیک غالب کی تشکیک، ان کی ذہنی جستجو اور اس جستجو کی توانائی کو ظاہر کرتی ہے۔ کیا ان سوالوں میں آپ کو ایک جواب نہیں ملتا۔

جب کہ تجھ بن نہیں کوئی موجود
 پھر یہ منہ گامہ اے خدا کیا ہے
 شکن زلفِ عنبریں کیوں ہے
 نیک چشمِ سرمہ سا کیا ہے
 سبزہ و گل کہاں سے آئے ہیں
 ابر کیا چیز ہے، ہوا کیا ہے

ہو س کو ہے نشاطِ کار کیا کیا
 نہ ہو مرنا تو جیسے کا مزا کیا
 میں اور بزمِ مے سے یوں تشنہ کام آؤں
 گر میں نے کی کھتی تو بے ساتی کو کیا ہوا تھا
 کس بات پہ معذور ہے اے مجز تمنا
 سامانِ دہا و دھشت و تاغیر و عایح
 کیوں نہ فردوس کو دروزخ میں ملا لیں یا رب
 سیر کے واسطے کھوڑی سی فضا اور سہی

غالب کی شاعری اس لیے بہاری نظر میں بڑی معنویت رکھتی ہے کہ اس
 میں غن کار کی اپنے فن سے پوری وفاداری ملتی ہے۔ فن کی تازہ کاری،
 اور لالہ کاری کا جلوہ صدرنگ ملتا ہے جو استعارے اور علامت کے
 ذریعے سے ذہن کو نئے نئے افق عطا کرتا ہے۔ پھر زندگی کو برابر دیکھنے
 اور پوری طرح دیکھنے کا عزم نظر آتا ہے۔ وہ آدمیت ملتی ہے جو آدمی کے
 ہر رنگ سے آشنا ہے۔ وہ دانش مندی ملتی ہے جو اپنے کو پہچاننے اور دوسروں
 کو پرکھنے میں مدد دیتی ہے۔ وہ شوخی ملتی ہے جو اکھین کے الفاظ میں رنج و
 راحت اور سختی و سستی کو بہوار کر سکے اور جو ہر چاند میں دھبے اور ہر ذرے
 میں سورج دکھا سکے۔ وہ شوقِ بے پردا ملتا ہے جو بستیاں لباتا ہے اور صحرا میں
 پھول کھلاتا ہے۔ وہ شخصیت ملتی ہے جس نے دنیا دیکھی بھی ہے اور برتی بھی اور
 جس نے انسان کو ہر رنگ میں چاہا ہے۔ غالب سے سرسید نے، حالی نے، اقبال
 نے، فانی نے، ثاقب، عزیز، صفحی، یگانہ نے ترقی پسند ادب اور نئی شاعری
 سبھی نے اثر قبول کیا ہے۔ اور ابھی اس گنجینہ معانی میں کوئی کمی نہیں آئی۔

فن کی یہ بصیرت اس دور میں جب کہ سائنس اور سیاست دونوں نے روح و ذہن کو بہت سے زخم لگائے ہیں۔ آج کے انسان کو اپنی ذات کے عرفان اور کائنات سے ایک نیا اور صحت مندرشتہ قائم کرنے میں بڑی معاون ہو سکتی ہے۔ اس لئے شاعر کے اس دعوے کو تسلیم کرنے میں ہمیں پس و پیش نہیں ہونا چاہیے :-

یک بخت اوج نذر سبکباری اسد
سرپر وبالِ سایہ وام ہمانہ مانگ

غالب کی عظمت

میں ادارہ کلپنا کا ممنون ہوں کہ اس نے غالب پر ایک سمینار کے افتتاح کے لیے مجھے یاد کیا۔ کلپنا ہندی کا ادارہ ہے اور اردو کے ایک عظیم شاعر کی صد سالہ برسی کے موقع پر ایک ایسے اجتماع کو ضروری سمجھتا ہے جس میں مختلف زبانوں کے نمائندے اس عظیم شاعر کو خراج عقیدت پیش کریں اور اس طرح یہ واضح کر دیں کہ ہر زبان کا ادبی سرمایہ صرف اس زبان کے بولنے والوں کی ملکیت نہیں ہوتا۔ وہ دوسری زبانوں کے بولنے والوں کو بھی عزیز ہوتا ہے۔ یہ بڑا مبارک قدم ہے اور اسے کبھی کو سراہنا چاہیے۔ ساہتیہ اکادمی کے قیام کے وقت ڈاکٹر ادرادھا کرشنن نے کہا تھا: "ہندوستان اب اگرچہ بہت سی زبانوں میں لکھا جاتا ہے مگر اس میں ایک وحدت ہے، ہمیں اپنے ملک کی تہذیب کی رنگارنگی اور اس رنگارنگی میں وحدت دونوں کو تسلیم کرنا چاہیے اور اس پر فخر کرنا چاہیے۔ ہمیں یہ ماننا چاہیے کہ کعبہ کو راستہ ترکستان سے بھی جاتا ہے۔ ہم اپنے ادب کو دوسروں کے ادب کی مدد سے بھی سمجھ سکتے ہیں۔ حسن، صداقت، خیر ہر ادب میں ملتے ہیں اور جہاں سے یہ ملیں انہیں لے لینا چاہیے۔ کیوں کہ سارے جہان کا علم مومن کی میراث ہے۔ کالی داس، تلکسی داس، غالب، ٹیگور،

بھارتی اور دوسری ہندوستانی زبانوں کے بڑے شاعر صرف ہماری ہی نہیں ایک عالم کی ملکیت ہیں۔ شعر و ادب جس طرح خوابوں کے ذریعے سے حقائق کی توسیع کرتا ہے۔ جس طرح جمالیاتی احساس بیدار کر کے ذہن کو بالیدہ کرتا ہے اور زندگی کی مصنویت سے آشنا کرتا ہے اس کی اہمیت آج کے پُراشوب دور میں جب کہ ہم سائنس اور ٹیکنالوجی کو چھوڑ بھی نہیں سکتے اور اسے پیرتہ پا بھی نہیں بنانا چاہتے۔ آج پہلے سے زیادہ ہوتی جا رہی ہے۔ اس لیے ضروری ہے کہ ہم اپنے مشاہیر کے کارناموں کا آج کے میاروں کی روشنی میں جائزہ لیں تاکہ ادب کے تسلسل کے ساتھ ذہن اور زندگی میں تسلسل قائم رہے، نئے، تلسی، غالب ٹیگور اور بھارتی پیدا ہو سکیں۔ اور ہماری قومی زبانیں، طاقت کے ادب اور آگہی کے ادب دونوں کو سمو کر جدید دور کے ہیجان میں اپنا راستہ نکال سکیں۔

یہی تھوڑی سی ہے اور یہی چھوٹا سا پیمانہ

اسی سے رند راز گنبد مینا سمجھتے ہیں

چند روز ہوئے عربی کے ایک ممتاز عالم سے جو یورپ کے سدیانہ میں، غالب صدی کی تقریبات کے متعلق تبادلہ خیال ہو رہا تھا۔ میں نے اس بات پر مسرت کا اظہار کیا کہ سارے ہندوستان میں نہایت جوش و خروش اور عقیدت و محبت سے غالب کی یاد منائی جا رہی ہے۔ بلکہ یہ بھی کہا جاسکتا ہے کہ جس طرح سے غالب کو ہر طرف سے خراج عقیدت پیش کیا گیا ہے، اُس طرح اردو کے کسی شاعر کا تو کیا ذکر ہے، ہندوستان کے کم شاعروں کو نصیب ہوا ہے۔ میں نے مشہور ہندی عالم اور کالی داس کے ماہر خصوصی بھگوتی شرن اپادھیائے کے اس قول کا بھی حوالہ دیا کہ تلسی داس کے بعد اور ٹیگور سے پہلے ہندوستان میں غالب کے پائے کا کوئی شاعر نہیں ہوا ہے۔ میرے محترم نے اس پر کہا کہ ہٹائیے بھی آپ نے

گس شرابی کو اتنی اہمیت دے رکھی ہے۔ میں نے بار بار ان کو قائل کرنے کی کوشش کی کہ حضرت ہم غالب کا احترام اس وجہ سے نہیں کرتے کہ وہ بڑے زاہد و پرہیزگار تھے۔ ہم ان کی شاعری اور نثر کی عظمت کی وجہ سے انھیں بہت بڑا فن کار مانتے ہیں۔ شیفتہ کا حوالہ بھی دیا کہ جب غالب جوڑے کے الزام میں قید ہو گئے تھے تو اگرچہ ان کے بہت سے دوستوں اور عزیزوں نے ان کی طرف سے آنکھیں پھیر لی تھیں مگر شیفتہ برابر ان سے جیل میں ملنے جاتے رہے اور جب کسی نے اس پر تعجب کا اظہار کیا تو انھوں نے کہا کہ میرے دل میں غالب کی عزت ان کے فضل و کمال کی وجہ سے ہے، دوسری باتوں سے مجھے سروکار نہیں۔ مگر یہ بزرگ نہ ماننا تھا نہ مانے۔ اس پر مجھے پروفیسر ہائیوں کبیر کی ایک تقریر یاد آئی جس میں انھوں نے آکسفورڈ کے ایک پروفیسر کا ذکر کیا تھا۔ ہائیوں کبیر کو اپنی طالب علمی کے زمانے میں برٹرنیڈ رسل کی تصانیف سے گہری دل چسپی ہو گئی۔ جب ایک پروفیسر کو اس کا علم ہوا کہ ہائیوں کبیر رسل کے فلسفے کے بہت قائل ہیں تو اس نے پینتانی پر بل ڈال کر کہا کہ رسل ایک اہم فلسفی کیسے ہو سکتا ہے۔ اس کا اخلاق کا تصور ہی غلط ہے۔

یہ سلسلہ بہت دور تک جاتا ہے۔ صوفی منش لوگ ان شعراء کو پسند کرتے ہیں جو تصوف کے اسرار و رموز نظم کریں۔ ایک خاص مذہب کے ماننے والے عام طور پر ان شعراء کے دل دادہ ہوتے ہیں جو اس مذہب کے عقائد کی تلقین کریں یا اس کی عظمت کے راگ گائیں۔ کسی دوسرے مذہب سے گہری عقیدت ان کے نزدیک اتنی قابل قدر چیز نہیں۔ اسی طرح ایک گروہ وہی شعر پسند کرتا ہے جن میں انقلاب یا سٹریخ سویرے کا ذکر ہو۔ دوسرا ایسے شعراء کو شاعر ماننے ہی پر آمادہ نہیں۔ ایک

بزرگ تو یہاں تک کہتے ہیں کہ جب تک کوئی معقول انسان نہ ہو اس کی شاعری معقول نہیں ہو سکتی۔

یہ اور ایسے ہی بہت سے خیالات اس لیے ظاہر کیے جاتے ہیں کہ ہم شعرا و ادیب کی اپنی مخصوص بصیرت اور اس کے اپنے رول کو اب تک تسلیم نہیں کر سکے ہیں۔ ہم اس میں کسی نہ کسی مذہبی تصور، فلسفے، سیاسی نظریے یا اخلاقی نظام سے مطابقت ڈھونڈتے ہیں۔ اس لیے اس بات کی ضرورت ہے کہ فن کی عظمت کو ان رشتوں سے بلند ہو کر دیکھا جائے اور اپنے شعری و ادبی سرمائے کو کسی مذہبی، اخلاقی، سیاسی یا سماجی نقطہ نظر سے پرکھنے کے بجائے جمالیاتی اور فنی نقطہ نظر سے اس کی تدریجاً متین کی جائے۔ فن کا مقصد مذہب یا اخلاق یا سیاست یا سماج کے کسی نظریے کی تلقین نہیں بلکہ فن کو تلقین سے سیر ہے۔ ہاں فن کے نتیجے کے طور پر ہمیں جو بصیرت حاصل ہوتی ہے اس میں کوئی اخلاقی میلان، کوئی سماجی شعور یا کوئی مذہبی یا متصوفانہ نظریہ سبھی مل سکتے ہیں۔ مقصد کو نتیجے سے مخلوط نہیں کرنا چاہیے۔ کہا جاتا ہے کہ حضرت موسیٰؑ آگ لینے گئے تھے اور انھیں پیمبری مل گئی۔ ادب میں بھی ایک آگ کی جستجو ہوتی ہے۔ ہاں یہ جستجو حقیقی ہے اور اس میں آدمی فن من دھن کی بازی لگائے تو آگ ڈھونڈنے والے کو پیمبری بھی مل جاتی ہے۔

اس لیے آج ہمارے لیے ضروری ہے کہ اپنی پوری ادبی تاریخ پر اور ساری ادبی سرمائے پر پھر سے نظر ڈالیں۔ ہمیں اس کام کے لیے اپنی ساری ادبی روایت پر نظر رکھنا ہوگی۔ جبلت سے عقلیت کی طرف اور جادو سے سائنس کی طرف اور سادگی سے پیچیدگی کی طرف۔ فطری حالت سے متمدن زندگی کی طرف اور روایت سے ارضیت کی طرف میلان کو ذہن میں رکھنا پڑے گا۔ حساسی ہمارے پہلے بڑے نقاد اور نہایت اہم شاعر ہیں۔ لیکن اس کے یہ معنی نہیں کہ انھوں نے ہمارے ادبی سرمائے کے متعلق جو فیصلے

صادر کیے تھے انھیں ہم بے چون و چرا تسلیم کر لیں۔ اسی طرح غزل کے متعلق ان کی رائے
 اور اس کی اصلاح کے متعلق ان کے مشورے بھی غور طلب ہیں۔ اتنا ہی کہ نذیبیت
 اور سیاست کی وجہ سے ان کی شاعری کی عظمت کے راگ گائے گئے۔ ان کی شاعرانہ
 عظمت کا کما حقہ احساس نہیں ہوا۔ دوسرے مذاہب والوں نے اسی وجہ سے ان کی
 شاعری کو بھلا دیا۔ ترقی پسند تنقید نے اردو ادب کو بہت کچھ دیا۔ مگر اس نے ادب کو
 سیاست کے مقاصد کے تابع کر کے اور سیاست کو بھی ایک خاص نظریے سے وابستہ
 کر کے ادب کو محدود کر دیا۔ اس نے ادبیت اور فن کے جمالیاتی پہلو کو سیاسی تبلیغ کی خاطر
 اکثر نظر انداز کیا۔ اسی لئے آج ہمارا سب سے اہم فریضہ یہ ہے کہ قدیم شاعری کو ایک
 تخلیقی تجربے کے طور پر سمجھیں۔ شاعر کا تخیل جتنا بلند ہوگا اتنا ہی وہ
 اس کے ذریعے سے تخلیق کا اور تخلیق کے ذریعے سے ایک نئی تنظیم کا کام انجام دے سکے گا۔
 تخیل کو غذا تجربے سے ملے گی۔ اس لیے انفرادی تجربے تخلیق میں جان پیدا کرے گا۔ فن کا
 جتنا اپنے تجربے سے وفادار ہوگا۔ اتنا ہی اس کی تخلیق میں آب و رنگ آئے گا۔ یہاں
 پر ایک مشکل منزل آئے گی۔ اسے قدم قدم پر یہ احساس ہوگا کہ مجھے یہ کہنا
 چاہئے۔ اور یہ نہ کہنا چاہئے۔ لوگ یہ چاہتے ہیں اور یہ نہیں چاہتے۔ میرا احساس مجھے یہ بتاتا ہے اور دنیا
 وہ پسند کرتی ہے اگر وہ اس معاملے میں اپنی نظر سے وفادار رہا اور اس نے اپنے جذبے، اپنے تجربے، اپنی آگہی اپنے
 احساس کی بھرپور ترجمانی کر دی تو سمجھے وہ قابلِ قدر فنکار ہو گیا۔ پھر یہ تخیلی مزاج اسکے لئے
 زندگی میں مشکلات پیدا کرے گا۔ جتنا وہ اپنے تجربے سے وفادار ہوگا اتنا ہی وہ دنیا
 کے معاملے اور رد عمل کے لیے نا اہل ہو جائے گا۔ دنیا اس کی شخصیت میں ایک کچی
 پائے گی۔ حالانکہ یہی عالم زندگی کے معاملات کی کچی اس کے فن کی طاقت ہے۔ برنارڈشا
 نے "بشر اور فوق البشر" میں فن کار کے متعلق کہا ہے کہ سچا فن کار دنیا کے نزدیک بہت
 سے برے کاموں کا ترکیب ہو سکتا ہے۔ وہ بیوی سے بے اعلانیٰ بروت سکتا ہے۔

بچوں کو نظر انداز کر سکتا ہے۔ وہ سماج کے قوانین توڑ سکتا ہے۔ مگر یہ سب اس لیے کہ اسے فن کے ساتھ وفادار رہنا ہے۔ ایک طرح یہ وہی شریعت اور طریقت والی بات ہے۔ اس *Abnormality* کا بوجھ اسے ڈھونڈنا ہے۔ مگر دراصل یہ *Abnormality* ایک نئی نارملٹی کی طرف قدم ہے۔ یہ استعاروں اور علامتوں کے ذریعے سے ایسے گہرے متعلق اور ایسے نئے پہلوؤں کا احساس دلاتی ہے جن کی طرف سے عام زندگی اور اس کی مصروفیتوں نے ہمیں غافل کر دیا ہے۔ یہ فرج کے نئے فصل کے ذریعے سے جسم کے تازہ دم ہونے کا کام ہے۔ میں یہاں شاعر یا فن کار کی ذاتی کمزوریوں کا جواز نہیں پیش کر رہا ہوں۔ میں صرف یہ عرض کرنا چاہتا ہوں کہ ہمیں اس کے فن سے غرض رکھنی چاہیے۔ اُس کی شخصی یا ذاتی خصوصیات کو علاحدہ کر دینا چاہیے۔ فن کار ان کمزوریوں کی وجہ سے فن کار نہیں ہوتا، ان کے باوجود ہوتا ہے۔ ورنہ یہ کمزوریاں تو زندگی میں خاصی عام ہیں۔ مگر فن کار عام نہیں ہیں۔ اس لیے فن کار کے نظامِ اخلاق اور فن کے نظامِ اخلاق میں فرق کرنا ضروری ہے۔ میں اپنے طالب علموں کو ہر سال شروع میں دو نقادوں کا قصہ سناتا ہوں۔ ایک نے کہا۔ یہ کتاب اچھی ہے۔ مجھے پسند ہے۔ دوسرے نے کہا۔ مجھے پسند نہیں مگر کتاب اچھی ہے۔ دوسرا بہتر نقاد تھا۔

جس طرح فن کار کی شخصی اور ذاتی کمزوریوں کو فن کی خوبی کے اعتراف میں خارج نہ ہونے دینا چاہیے، اسی طرح اپنے عقیدے یا مسلک کو بھی۔ شاعر نہ منکر ہوتا ہے نہ فلسفی۔ وہ حقیقی معنی میں دانش مند ہوتا ہے۔ یعنی اسے خیالات سے محبت ہوتی ہے۔ ایلینٹ کہتا ہے کہ دانش مندی *wisdom* اور شاعری بلند ترین شاعروں کے یہاں توام ہوتی ہیں۔ کالی داس، تلسی داس، ٹیگور، اقبال کی شاعری میں جو دانش مندی ہے اس سے لطف اٹھانے کے لیے ان کے عقائد سے

اتفاق کرنا ضروری نہیں۔ دانتے اور ملٹن کے عقائد کو ماننا ضروری نہیں۔ صرف یہ احساس کافی ہے کہ ان شاعروں نے اپنے ذاتی تجربے اور شخصی نظریے کو اس خوبی سے پیش کیا ہے کہ اس میں ایک آفاقیت آجاتی ہے جو اپنی جگہ احترام اور توجہ کی مستحق ہے۔ یعنی ہم شاعر کے ذہنی سفر میں اس کا ساتھ دے سکتے ہیں۔ بڑے شاعر وہ نہیں جو زیادہ سے زیادہ فلسفہ بگھارتے ہیں یا مذہب کی تلقین کرتے ہیں یا راست کے اصول واضح کرتے ہیں۔ بڑے شاعر وہ ہیں جو اپنے خصوصی تجربات کے متعلق بہت کچھ کہتے ہیں۔ اور ان خصوصی تجربات میں ایک کلی نظر کی وجہ سے ایک خاص گہرائی یا عظمت یا آفاقیت خود بہ خود آجاتی ہے۔ الین۔ آر۔ لیوس نے غلط نہیں کہا ہے کہ

آفاقیت *universality* خصوصیت *particularity* کی نسبت سمجھتی ہے۔ یوں تو زبان خود بہت مکمل طریقہ انہماک نہیں ہے۔ مگر شاعری کی زبان اس لیے بصیرت کے ابلاغ پر زیادہ قادر ہے کہ نثر کے مقابلے میں اس میں تضادات بھی ہو سکتے ہیں۔ گویا شاعری کی زبان بہ یک وقت زیادہ وجدانی (اور اس لیے مبہم) اور زیادہ قطعی ہوتی ہے۔ مشہور انگریزی شاعر ڈبلیو۔ بی۔ یٹس کے باپ نے اس سے کہا کہ ایک شاعر کو صبح کو خدا میں اپنے عقیدے کا انہماک کرنا چاہیے اور شام کو اس میں شک کرنا چاہیے۔ کوئی یہ نہیں کہہ سکتا کہ شیکسپیر کے عقائد کیا تھے کیونکہ اس کے بہت سے عقیدے تھے (جو ایک دوسرے سے متضاد تھے۔ مذہبی عقیدہ ہو یا سیاسی نظریہ یا اخلاقی تصور، شاعر کے لیے یہ ایسا ہے جیسا کہ دیو مالایا پلاٹ۔ یٹس (Yeats) کے یہاں آئرش قصوں اور رجوں کا ذکر بہت ملتا ہے۔ جب یہ رجیں اس کے اعصاب پر سوار ہونے لگیں تو اس نے کہا ٹوٹے پھوٹے بے ربط جملوں میں بدخط تحریر میں جو کچھ آجاتا تھا وہ اتنا ہیجان انگیز، اتنا گہمراہ معلوم ہوتا تھا کہ میں زندگی کا بقیہ حصہ ان منتشر جملوں کو جوڑنے اور ان کی توجیہ کرنے کے لیے صرف

کرنے پر آمادہ ہو گیا۔ تب ان روحوں نے تنبیہ کیا کہ ہمیں ہم تو نہیں شاعری کے
لئے استعارے دینے آئے ہیں، مشہور امریکن نقاد کینتھ برک *Kenneth*

Burke اپنی کتاب زبان اور ابلاغ - *Language and Communication*

میں کہتا ہے کہ آدمی علامت کو برتنے والا (علامت بنانے والا) یا علامت کا

استعمال کرنے والا (جانور ہے۔ وہ نفی کا موجد ہے۔ وہ اپنے فطری ماحول سے
اپنے ہی بنائے ہوئے اوزاروں کی وجہ سے علاحدہ ہو گیا ہے۔ اسے تنظیم کا خیال

متاثر کرتا ہے اور تکمیل کی آرزو اس کے لیے ایک عذاب ہے۔ *Rotten*

with perfection اگر ہم ان خیالات پر غور کریں تو ہمیں معلوم ہو گا کہ ان کی

خاصی اہمیت ہے۔ علامتوں میں سوچنا اور علامتوں میں جینا۔ علامتوں میں مرنا

انسان کا مقدر ہے۔ وہ نفی سے ہر بات شروع کرتا ہے۔ اثبات تک بھی وہ نفی

کے رزے سے جاتا ہے۔ میٹر کی پہچان وہ یہ بتاتا ہے کہ یہ کرسی نہیں ہے۔ دن

کی یہ کہ وہ رات نہیں ہے۔ اس نے تہذیب، سائنس، علوم، صنعت و معرفت

کے بہت سے اوزاروں پر قدرت حاصل کی ہے۔ مگر ان اوزاروں نے اس پر

حکومت کرنا شروع کر دی ہے اور اس کی روح بے چین ہے۔ تنظیم اس کی فطرت

ہے اور ہر تنظیم ایک نئی تخریب اور ایک نئے تقسیم کا سلسلہ ہوتی ہے۔ وہ تکمیل

کی خواہش میں مرتا ہے اور ایک ازم سے دوسرے ازم تک جاتا ہے۔ بڑے

شاعروں کے یہاں آدمی کی یہ ساری خصوصیات اپنے طور پر جلوہ گر ہوتی ہیں

کوئی کم کوئی زیادہ۔ میرے سلامتی اظہار اور اپنے فطری ماحول سے علاحدگی کے

کرب کو زیادہ ظاہر کرتے ہیں۔ ورنہ بھی اس خصوصیت میں ان کے شریک ہیں۔ اقبال

کو تکمیل اور تنظیم کا خیال زیادہ سنا تا ہے، تمام اردو شعرا میں غالب کے یہاں یہ

سب پہلو جلوہ گر ہیں۔ وہ پورے آدمی ہیں۔ ایک طرف وہ یہ کہتے ہیں۔

خوئے آدم دارم آدم زادہ ام
 آشکار آدم ز عصیان می ز نم
 اہل درع کے حلقے میں ہر چند ہوں ذلیل
 پر عاصیوں کے زمرے میں میں برگزیدہ ہوں

دوسری طرف یہ بھی فرماتے ہیں :

دیدہ نادل ہے یک آئینہ چہ راغاں کس نے
 خلوتِ ناز بہ پیرایہ محفل بانڈھا
 بے خبر مت کہہ ہمیں بے درد خود بینی سے پوچھ
 قلزمِ ذوقِ نظر میں آئینہ پایاب تھا

غالب کے یہاں علامتی پہلو دیکھیے۔ میں نسخہء حمیدیہ کے اشعار سے اس لیے متاثر
 دے رہا ہوں کہ متداول دیوان بھی کی نظر میں ہے۔ لیکن نسخہء حمیدیہ کے جواہر پاروں
 کو عام طور پر خرف ریزے سمجھ کر نظر انداز کیا جاتا رہا ہے۔ حالانکہ اس نے غالب کو
 عناب بنایا اس لیے اس دور کی شاعری کو بے راہ روی نہیں سمجھنا چاہیے بلکہ اسے غائب
 باغبانی صحرا کے تحت رکھنا چاہیے جس میں کانٹوں کی میاں کھجائی جاتی ہے اور ویرانوں
 میں پھول کھلائے جاتے ہیں۔

ہر کفِ خاک جگر تشنہء صد رنگِ ظہور
 غنچے کے نئے کدے میں مستِ تامل ہے بہار
 ہے کہاں تمت کا دوسرا قدم یارب
 ہم نے دشتِ امکان کو ایک نقشِ پاپا یا
 ساغرِ جلوہ سسشار ہے ہرزہء خاک
 شوقِ دیدار بلا آئینہ سا ماں نکلا

شہرِ فرہت نگہ، سامانِ یک عالم چراغاں ہے
 بقدرِ رنگِ یاں گردش میں ہے پیمانہ محفل کا
 دیرِ حیرت آئینہء تکرارِ تمنا
 مامانگی شوق تراشے ہے پناہیں
 میں چشمِ واکشادہ و نرگس نظرِ نسریب
 لیکن عبت کہ شبِ نیم خورِ شید دیدہ ہوں
 کوئی آگاہ نہیں باطن ہم دیگر سے
 ہے ہر اک فردِ جہاں میں ورقِ ناخواندہ

اب نفی کا پہلو دیکھئے۔

موجِ خمیازہٴ یک نشہ چہ اسلام چہ کفر
 کجی یک خطِ مسطر چہ توہم چہ لغتیں
 خاکِ بازیِ امید کارِ حسانہ و طفلی
 یاس کو دو عالم سے لب بہ خندہ واپایا
 کس بات پہ معنور ہے اے عجزِ تمنا
 سامانِ دُعا و حنت و تاثیرِ دُعا یسج
 نے سچ سے عسلاقہ نہ ساغر سے واسطہ
 میں معرضِ مثال میں دستِ بریدہ ہوں
 فنا کو عشق ہے بے مقصد اں حیرت پرستاراں
 نہیں رفتارِ عمرِ تیز رو پابندِ مطلب ہا

اپنے فطری ماحول سے علاحدگی کا احساس جسے جدید دور کی اصطلاح میں

(ALIENATION) کہہ سکتے ہیں۔ اس طرح ظاہر ہوتا ہے۔

پانی سے سگ گزیدہ ڈرے جس طرح اسد
 ڈرتا ہوں آئینے سے کہ مردم گزیدہ ہوں
 اسد خاکِ درِے خانہ اب سر پر اڑاتا ہوں
 گئے وہ دن کہ پانی جام سے لے زانو زانو تھا
 ہے سر نوشت میں ریشم و سنگستگی
 ہوں جوں خطِ شکستہ بہر جا شکستہ دل
 تمیز زشتی و نیکی میں لاکھ باتیں ہیں
 بہ عکسِ آئینہ یک فردِ سادہ رکھتے ہیں
 نہ حیرت چشمِ ساتی کی نہ صحبت دورِ ساعز کی
 مری محفل میں ساتی گردشِ افلاک باقی ہے
 تنظیم کی خواہش اس طرح جلوہ گر ہوتی ہے۔

یک قدم و حشت سے درسِ دفترِ امکان کھلا
 جادہ اجزائے دو عالمِ درشت کا تیسرا زہ تھا
 شوق ہے صلباں طرازِ نازشِ اربابِ عجز
 ذرہ صحرِ دست گاہِ قطرہ دریا آشنا
 اسد سوائے سرسبزی سے ہے تسلیم رنگین تر
 کہ کشتِ خشک اس کا ایرِ بے پردہ احسرام اس کا
 فتادگی میں قدم استوار رکھتے ہیں
 برنگِ جادہ سر کوئے یار رکھتے ہیں
 نقشِ عبرت در نظر با نقدِ عشرت در لبا ط
 دو جہاں وسعت بہ قدر یک فصائے خندہ ہے

تکمیل کی خواہش اور اس کی سزا اس عنوان سے ملتی ہے۔

ہر رنگ میں جلا اسدِ نستہ انتظار
 پروانہ تجلی شمع ظہور بھٹا
 تماشائے گلشن تمنائے چیدن
 بہار آفرینا گنہگار میں ہم
 نے کوچہ رسوائی وز نجیر پریشاں
 اے نالہ میں کس پرے میں آہنگ نکالو
 سر پرے و بال ہزار آرزو رہا
 یارب میں کس غریب کا بختِ رمیدہ ہوں
 طاقتِ فانیہ باد، اندیشہ سغلہ ایجاد
 اے غم مہروز آتش اے دل مہروز خامی
 رہ شہ سرشارِ کمتنا ہوں کہ جس کو
 ہرزہ بہ کیفیتِ ساغر نظر آوے

اب یہ بات واضح ہو گئی ہوگی کہ غالب کیوں اپنے دور میں اتنے مقبول نہیں ہوئے جتنے آج ہیں۔ غالب کے دور میں ازمنہ وسطیٰ کے عام ذہن کے مطابق نظریات ایک مستقل معجزہ ہے جسے ایک غیبی طاقت کی لمحہ بہ لمحہ مدد یا ہدایت نے چلا رکھا ہے۔ عالمِ طبیعی اور نظریات انسانی مستقل اور مقررہ قوانین کے پاسند ہیں۔ شروع شروع میں سائنس نے ارتقا

اور ترقی (Progress) کے ایک خطِ مستقیم کا سہارا لیا۔ مگر اب یہ بات واضح ہو گئی ہے کہ ارتقا اور بازگشت اترتی اور ترقی متکوس ساتھ ساتھ چلتے ہیں نہ عالمِ طبیعی کے قوانین مستقل اور مقررہ ہیں اور نہ نظریات انسانی کے اسرار و رموز اور بیچ و خم کا ہمیں پورا علم ہے۔ اس لیے حقیقت کے بہت سے روپ ہو سکتے ہیں اور

شہزادہ جس حقیقت کو پیش کرتا ہے وہ اتنی اہم ہے کہ اس کو نظر انداز کر کے ہم ذہنی افلاس اور کھنٹی کی کم مائیگی اور بالآخر شخصیت کی کچی تک جا سکتے ہیں۔ شہزادہ اُس وقت عظیم ہوتا ہے جب وہ انکار اور عہدے، سوال اور جواب، آسمان اور زمین، ماورائیت اور ارضیت، ملکوتیت اور شیطنیت سمجھی سے کام لے جب وہ خیال کے نشے کو لفظ کی مستی اور لفظ کی مستی کو آشوبِ آگہی بنا سکے۔ غالب نے سوال کے خدا سے، دوسروں سے اور اپنے سے۔ ان کے کلام میں کیوں کیا اور کیسے بہت ملتے ہیں۔ ایک بالغ نظر نقاد نے کہا ہے کہ سوال کرنا خود ایک جواب کی طرف اشارہ کرتا ہے۔ اس لیے میرے نزدیک غالب کی تشلیک ان کی ذہنی جستجو، اور اس جستجو کی توانائی کو ظاہر کرتی ہے۔ کیا ان سوالوں میں آپ کو ایک جواب نہیں ملتا۔

جب کہ تجھ بن نہیں کوئی موجِ در
 پھر یہ منہگامہ اے خدا کیا ہے
 شکن زلفِ منبریں کیوں ہے
 ننگِ چشمِ سرد سا کیا ہے
 سبزہءِ دو گل کہاں سے آئے ہیں
 ابر کیا چیز ہے ہوا کیا ہے
 ہے کہاں تمنا کا دوسرا قدم یارب
 ہم نے دشتِ امکاں کو ایک نقشِ پاپا
 ہو س کو ہے نشاطِ کار کیا کیا
 نہ ہو مرنا تو جیسے کا مزا کیا
 گرمی نے کی تھی توبہ ساقی کو کیا ہوا تھا

کس بات پر مفسر ہے اے عجز تمنا
 سامانِ دعا و حشت و تاثیرِ دعا ایچ
 ہیں آج کیوں ذلیل کہ کل تک نہ تھی پسند
 گستاخیِ فرشتہ ہماری جناب میں
 کیوں نہ فرسوس میں دوزخ کو ملا لیں یارب
 سیر کے واسطے تھوڑی سی فضا اور سہی

تشکیک، انکار، اختلاف کا مقصد جاہد عقیدے کو متزلزل کرنا اور نئی بصیرت اور نئی آگہی بخشنا ہے۔ یہ آگہی صرف عقل سے عبارت نہیں مگر عقل اور وجدان دونوں کو تخلیقی تخیل *Creative Imagination* کے لیے استعمال کرتی ہے۔ اس تخلیقی تخیل میں جذبے کی مستی یا صرف عقلی تجزیے سے کام نہیں لیا جاتا بلکہ جذبے کی تھر تھراہٹ اور عقل کی عطا کی ہوئی بصیرت کو اس نظریے کے لیے استعمال کیا جاتا ہے جو دانشوری کا حق ادا کرتی ہے۔ غالب صحیح معنی میں شاعری کو دانشوری (*poetry of intellect*) بنا رہتے ہیں۔ انھیں منوں میں میں نے عرصہ ہوا کہا تھا کہ غالب نے اردو شاعری کو ذہن دیا۔ اس ذہن کی بدولت تخیل حیات و کائنات کی سیر کرنے کے بعد جب دنیا کو دیکھتا ہے تو اسے وہ اتنی حسین نظر آتی ہے کہ اس پر بہت سی جنتیں قربان کی جاسکیں۔ اس کو میں ارضیت کی روایت کہتا ہوں۔ ارضیت کا احساس تو اردو کے ہر بڑے شاعر کے یہاں ملتا ہے۔ اور میر نے انسان کی عظمت اور نظیر نے اس کے ہزار شیوہ انداز کا ذکر بھی کیا ہے اور آسماں تو روحِ ارضی کے اُرم کے استقبال کا ترانہ بھی جھیڑتے ہیں سگران سب کے یہاں ان اس اخلاقی مشن کی وجہ سے اہمیت رکھتا ہے جو خدا کی کائنات کو سمجھنے اور برتنے کے لیے ہے۔ مگر غالب کے یہاں یہ ارضیت صرف اس دنیا اور اس کے بسنے والوں کی عام خوشیوں اور

اور محرومیوں، عام کشنگی و سرشاری، روزمرہ کی چھوٹی چھوٹی باتوں کی جذباتی اور ذہنی
 قوت اور شوق ہمتا، آرزو اور جستجو کی دنیا کے لامحدود امکانات اور ان گنت عجائبات
 کی وجہ سے اہم ہے ورنہ وہ خضر سے کیوں کہتے۔

وہ زندہ ہم ہیں کہ ہیں روشناس خلق کے خضر
 نہ تم کہ چور بنے عسیر جاوداں کے لیے
 یا ہزاروں حوروں پر ایک حورِ ارضی کو کیوں ترجیح دیتے۔

سیہ مستی ابرِ باراں کجا
 خزاں چوں بناشد بہاراں کجا
 چہ منت ہند ناشناسا نگار
 چہ لذت دہد وصل بے انتظار
 نظر بازی و ذوق دیدار کو
 بہ فردوس روزن بہ دیوار کو

اب یہ بات آسانی سے سمجھ میں آجائے گی کہ غالب کے یہاں اگرچہ عشق کے سبھی
 رنگ ملتے ہیں مگر کیوں روح کی مستی کی خاطر جسم کی پکار پر بھی کان دھرتے ہیں اور
 کیوں ان کے یہاں جسم کی ایک تپہ سیر ہے جو بالآخر اعصابی توانائی اور ذہنی صحت کے
 لیے کام آتی ہے۔ ان کے اعصاب پر عورت سوار نہیں ہے وہ جانتے ہیں کہ لطافت
 بے کمشافت جلوہ پیدا کر نہیں سکتی۔ ان کے یہاں یہ استعارہ صحنی خنیر ہے۔

فینداں کی ہے دماغ اسکا ہے راتیں اُس کی ہیں
 تیرنی لہفیں جس کے بازو پر پریشاں ہو گئیں
 اسد بند قبائے یار ہے فردوس کا غنچہ
 اگر وا ہو تو دکھلا دوں کہ اک عالم گلستاں ہے

اسد اٹھنا قیامت قامتوں کا وقت آرائش
 لباسِ نظم میں بالبدنِ مضمونِ عالی ہے
 نہ کہہ کہ طاقتِ رسوائی وصال نہیں
 اگر یہی عسرقِ فتنہ ہے مگر رکھنے
 لڑائے گروہِ بزمِ کشتی میں تہر و شفقت کو
 بھرے پیانہ صد زندگانی ایک جام اس کا

غالب کی شاعری ایک بارخِ ذہن کی شاعری ہے جو تخیل کی مدد سے زندگی کے
 ان گوشوں کو دیکھ لیتا ہے جو عام نظروں سے پوشیدہ تھے۔ یہی تخلیقی تخیل انھیں
 ہر سطحی روایت اور کستے نشے کی تہی مائیگی سے آشنا کر دیتا ہے۔

پوچھ مت رسوائی اندازِ استغنائے حسن
 دستِ مرہونِ حنا رخسارِ رہنِ عازہ کھا
 کوہ کن گرسنہ مزور طسرب گاہِ رقیب
 بے کستوں آئینہ خوابِ گرانِ شیریں

یہ فلسفوں اور نظریوں کی رعونت، عنفوانِ شباب کے سنہرے دھندلکے اور
 جذباتی ہیجان اور ماورا ایت کے طلسمی غبار سے ہمیں نکال کر ایک پختگی
 (Maturity) اور دیدہ در سنجیدگی تک پہنچا دیتا ہے جس کی بدولت
 زندگی نہ صرف عجائبات و تصارات کا ایک لائق ہی سلسلہ ہے بلکہ یہ عجائبات
 اس قابل ہیں کہ ان کے تماشے سے نظر کو شگفتگی اور شوخی عطا کی جائے۔ نظر کی یہ
 شوخی پھر سو درزیاں نہیں دیکھتی۔ لومڑی کی طرح انگور کے خوشوں تک نہ پہنچ
 سکنے کی وجہ سے انھیں کھٹا نہیں کہتی بلکہ دل جمعی کے ساتھ یہ اعلان کر سکتی ہے۔
 نہیں نگار کو الفت نہ ہونگا ر تو ہے

روانیِ روشنی و مستی ادا کیجیے
 نہیں بہار کو فرصت نہ ہو بہار تو ہے
 طسارتِ چمن و خوبی ہو ا کیجیے

یعنی حسن بہر حال حسن ہے خواہ ہر بان ہو یا نہ ہو۔ دریا کی روانی بہر حال
 دلکش ہے۔ خواہ آپ اس سے کبھی پیدا کر سکیں یا نہیں۔ آدمی بہر حال آدمی ہے
 اس لیے لائق احترام ہے اور لائق اعتراض۔ رنگوں کے اختلاف پر نہیں جانا
 چاہیے۔ ان میں بہار کی کار فرمائی دیکھنی چاہیے۔ نہ جلاؤ سے لڑنا چاہیے نہ داعظ
 سے بھگڑنا۔ زندگی کی کسی خاص منزل پر زور دینے سے زیادہ زندگی کے
 سفر کا حق ادا کرنا ضروری ہے۔ فرد کو اپنی شخصیت کی تربیت کے لیے روشناس
 خلق بھی ہونا پڑے گا اور تنہا بھی رہنا پڑے گا۔ آدمی قنوطی بھی ہو سکتا ہے۔
 رجائی بھی۔ مومن بھی اور کافر بھی اور قنوطیت اور رجائیت، ایمان اور کفر
 دونوں میں ایک اندرونی تعلق ہے۔ فن نہ نشہ ہے نہ نجات۔ یہ لفظ کے ذریعے سے
 معنی کی تلاش اور معنی کی توسیع کے ذریعے سے ذہن کی سیرابی کا ایک ذریعہ ہے۔ یہ
 وہ کا زما جرائی ہے جو یونانی دیوتا کی طرح زخم بھی دیتی ہے اور کمان بھی اور
 زخم اور کمان میں تعلق کو بھی ظاہر کر دیتی ہے۔ یہ سرد برگ اور اک معنی کے علاوہ
 تاشائے نیرنگ صورت کو بھی ایک قدر مانا جاتا ہے اور نفس قلیں کو چشم و چراغ
 سمرا سمجھتی ہے۔ کیا ہوا اگر وہ شمع سیہ خانہ لیلیٰ نہیں۔ غالب اور شیکسپیر کی بڑائی
 اسی میں ہے کہ ان پر کوئی لیبیل نہیں لگایا جا سکتا سوائے نظر کے اور صاحب
 نظر اپنے پیش روؤں سے مختلف ہوتا ہے۔ وہ روایت پرست نہیں ہوتا۔ روایت
 سے اس طرح کام لیتا ہے کہ پرانے بادل نئی کبلی پیدا کر دیتے ہیں۔ اسی لیے
 تو کہتا ہے۔

باہن میا دیزاے پدرسز زند آدم را نگر
ہر کس کہ شد صاحب نظر دین بزرگان خوش نگر

جس طرح غالب کی شاعری ذہن کی شوخی کو ظاہر کرتی ہے، اسی طرح غالب کی نثر شخصیت کی شوخی کو۔ جب ذہن کی شوخی کو عمرا و محاسنات نے ماند کر دیا تو شخصیت کی شوخی نے خطوں کا زکا و حسانہ سجایا۔ ایک عرصہ تک آدمی محشر خیال رہا اور خلوت انجمن بنی رہی۔ مگر پھر تنہائی کے عذاب نے خطوں کے ذریعے سے ایک نئی انجمن کی طرح ڈالی۔ ان کی نثر پر اظہار خیال کرنے کا یہ موقع نہیں ہے۔ مجھے صرف یہی عرض کرنا ہے کہ دونوں میں ایک گہرا معنوی رابطہ ہے۔ فضا کی سیر ضروری تھی مگر پھر تخیل کی دولت نے اپنے درد بام اور اپنے لگی کوچوں سے ایک لگن پیدا کی۔ جو حنڈا باز چاند کے گرد چکر لگا رہے تھے وہ بھی اس بلندی سے زمین کو دیکھ کر اس پر نئے سرے سے عاشق ہو گئے۔

پروفیسر مجیب نے غالب کے اردو کلام کے انتخاب کے دیباچے میں درست کہا ہے: "شاعر کا منصب یہ ہوتا ہے کہ انسان کی نظر میں وہ قوت پیدا کرے جس سے وہ اپنے آپ کو اور اپنی دنیا کو ہر پہلو سے دیکھ سکے۔ غالب نے اس منصب کا حق ادا کیا۔ شوق کو جو انسانیت کا جوہر ہے، عالم وجود کی سیر کرنا سکھا یا اور اسے ہمت دلائی کہ مسکرا کر یا خفا ہو کر زندگی کی ایسی تمام شرطوں کو نامنظور کرے جن سے اس کی آزادی محدود ہوتی ہے یا اس کے رتبہ انسانی میں کمی پیدا ہوتی ہے۔ اسی کو میں شوخی اندیشہ کہتا ہوں۔ یہ سدا بہار ہے اور سبکے لیے ہے۔ یہ غالب کی اور اردو کی ہندستان کو دینا ہے۔ اس شوخی اندیشہ کی تربیت جدید ہندوستان کا ایک مقدس فریضہ ہے جس سے ہم سب کو خواہ وہ اردو بولنے والے ہوں یا کسی اور ہندوستانی زبان کے بولنے والے، کسی حال میں غافل نہیں رہنا چاہیے۔"

پوکے غالب

(THE WHOLE OF GHALIB)

ہمارے تنقید اب تک ادب کے کسی نہ کسی پابند تصور سے آزاد نہیں ہو سکی ہے گو حال میں اس تصور سے بلندی اور ادب کی اپنی خصوصیت کو واضح کرنے کی کوششیں ملنے لگی ہیں۔ ادب میں اخلاق، ادب میں مذہبی تصورات، ادب میں تصوف ادب میں سماجی قدریں۔ ادب میں انسان دوستی کے ہر نظریے سے یہ ظاہر ہوتا ہے کہ ادب کا مقصد ان میں سے کسی نقطہ نظر کی ترجمانی یا اشاعت ہے۔ مگر ادب تلقین نہیں تخلیق ہے۔ یہ *saying* نہیں ہے *making* ہے۔ ادب کی قدر و قیمت اس بات سے متعین نہیں ہوتی کہ وہ صحیفہ اخلاق یا سماجی دستاویز ہے۔ ادب خود اخلاق ہے اور وہ اپنے طور پر سماجی بعیرت بھی دیتا ہے۔ ادب کا کوئی تعلق نہ پروپیگنڈے سے ہے نہ لوگوں کی ہدایت کرنے سے، نہ راہِ نجات سے، نہ فوری عمل کے لیے اُکسانے سے، اس کا مقصد نہ علم میں اضافہ کرنا ہے، نہ معلومات دینا ہے، نہ واقعات بیان کرنا ہے، اس کا مقصد تخلیقی تجربے کی ترسیل ہے لیکن ترسیل کے لیے ذمہ داری صرف فن کار کی

نہیں اُس کے حلقے کی بھی ہے۔ اگر آپ کارڈ یوسیٹ ناقص ہے یا صرف ایک ہی
 لہر کو گرفتار کر سکتا ہے تو اس میں لہریں پھینکنے والے آلے کا کیا تصور۔ تخنیتی تجربہ
 جمالیاتی قدر رکھتا ہے۔ یہ خوش گو اور دل کش ہوتا ہے اور بہ ظاہر ناخوش گو اور
 اور بد صورت چیزوں سے بھی خوش گواری اخذ کر سکتا ہے۔ جس طرح دیوتا زہر
 سے اورت نکالتے تھے۔ یہ سنسنی خیزی سے دور رہتا ہے۔ مگر جذبے اور حواس کو
 اپیل کرتا ہے۔ یہ جذبے کو مفرد معنی بناتا ہے۔ اس میں مواد فارم میں جذب ہو جاتا
 ہے جو دنیا کھتی زبان بن جاتی ہے اور زبان میں جذبات، خیالات اور نقطہ نظر گھل
 مل کر ایک مجموعی بصیرت عطا کرتے ہیں۔ ادب کا تعلق اس سچائی سے نہیں ہے جو
 سائنس کی ہے۔ اس کا تعلق اس صداقت سے ہے جو مانی جاسکتی ہے۔ اس
 کا منطق سے نہیں جذبے اور اس کے جادو سے تعلق ہے۔ اسی لیے ارسطو نے
 ناممکن باتوں کے بیان کو جائز قرار دیا تھا۔ مگر ناقابل قیاس باتوں کو نہیں۔ فن کی
 سچائی، اس کی اندرونی ضرورت اور اس کی صحت میں ہے۔ اس کی بڑائی ہمارے جذبات
 کو بیدار کرنے میں ہے۔ اس کی معلومات کی صحت یا اس کے بیان کی علمی قیمت میں نہیں۔
 فن کی سچائی تو واضح ہو گئی مگر فن کی بڑائی کس چیز میں ہے۔ ایلپیٹ نے کہا
 تھا کہ فن کو پرکھا تو فنی معیاروں سے جائے گا مگر اس کی بڑائی دوسرے معیاروں
 سے متعین ہوگی۔ بہ ظاہر اس سے خیال ہوتا ہے کہ ایلپیٹ کی مراد زندگی میں بڑائی
 کے معیاروں سے ہے۔ اور غالباً یہ معیار احسناتی یا سماجی ہوں گے۔ ظاہر ہے کہ ان
 معیاروں کی اہمیت سے انکار نہیں کیا جاسکتا۔ ایلپیٹ یہاں زندگی کی بصیرت کی
 بات کرتا ہے۔ اس کے نزدیک فن میں بڑائی اس نظریہ زندگی سے آتی ہے جو
 قاری کو مربوط، پختہ اور حقیقی تجربے پر مبنی معلوم ہو۔ یعنی سوال کسی اخلاقی یا سماجی
 نظریے سے اتفاق کا نہیں ہے بلکہ اس کی پختگی اور گہرائی اور اس میں پوری طرح

غرق ہونے کا ہے۔ یعنی بڑی شاعری، مذہبی، سماجی، مستور ناز، اخلاقی، فلسفیانہ سبھی کچھ ہو سکتی ہے مگر اپنے من میں ڈوبنے کی وجہ سے، نہ کہ کسی بڑے فلسفے یا نظریے کی وجہ سے۔ سیر نزدیک فن کی یہ بڑائی ادل تو تجربہ کی ہتہ داری میں ہے۔ یعنی اس تجربے کی کٹی ہتیں ہوں اور ان میں سے کسی ہتہ سے لوگ متاثر ہو سکتے ہوں یا ایک ہتہ کے آنچ روشن ہونے اور دوسری کے کل۔ دوسرے یہ بڑائی تجربے کی پچیدگی میں ہے۔ اس سلسلے میں چرچس کا یہ اقتباس دل چسپی سے غالی نہ ہوگا:-

”حال کے انسان کی ساری فنکارانہ جذبہ اس تجربے کی شکل میں ہوتا ہے جو مثال کے طور پر ازمنہ وسطیٰ کے انسان کے تجربے کے مقابلے میں زیادہ مخصوص اور منفرد ہوگا۔ آج ہمارے درمیان ازمنہ وسطیٰ کے انسان کا اس بڑے پیمانے پر موجود ہونا ہمارے لیے غلط فہمی کا باعث نہیں ہونا چاہیے وہ لوگ جن کے لیے شاعر لکھتا ہے اور جن کے لیے اپیل سے ہم اسے پرکھتے ہیں۔ ناگزیر طور پر اپنے ذہنوں کی تشکیل میں پہلے سے بہت زیادہ چٹا سے کام لیتے ہیں اور شاعر جسبما حد تک ان مواقع سے کام لیتا ہے جو اسے میسر ہیں۔ یہی کرتا ہے۔ ہر مشکل ہی نہیں نامکن ہے کہ ہم اس بنا پر اسے اپنے قدرتی وسائل سے کام نہ لینے دیں کہ اس کے پڑھنے والے اسے سمجھ نہ سکیں گے۔ یہ اس کا قصور نہیں۔ یہ اس کے سماجی نظام کا قصور ہے۔“

(ادبی تنقید کے اصول ص ۱۹-۲۱۸)

یعنی غالب کے کلام کو ان کے دور میں بہت سے لوگ خوب مشکل کہہ کر نظر انداز کر دیتے تھے۔ تو اس میں قصور غالب کا کم تھا۔ ان کے دور کا زیادہ تھا۔ بات یہ ہے کہ شاعر سے کی شاعری مجموعی طور پر فوری اسپیل کی شاعری ہے۔ دوسری بات یہ اہم ہے کہ ازمنہ وسطیٰ کا ذہن فرد اور اس کی انفرادیت کے ساتھ انصاف نہیں کر پاتا۔

تیسری بات یہ بھی ہے کہ غالب نے پچیس سال کی عمر سے پچاس سال کی عمر تک زیادہ تر فارسی میں شاعری کی اور اردو میں بہت کم کہا۔ وہ اپنے آپ کو فارسی کا شاعر سمجھتے رہے اور لوگوں کو بھی یہی باور کرا دیا۔ اسی وجہ سے گارساں دی تاسی ۱۸۴۷ء میں ذوق اور ناسخ کا ذکر کرتا ہے۔ غالب کا نہیں کرتا۔ اور غالب کی موت کے کافی عرصے بعد ۱۸۸۳ء میں جب سرسید کے سامنے علی گڑھ میں شعراء کے نام سے دو کہے بڑانے کی تحریک ہوتی ہے تو اردو کے شاعر ذوق اور فارسی کے شاعر غالب کا نام لیا جاتا ہے۔ ان پر اپنی اردو شاعری کی اہمیت بعد میں کھلی۔ جس طرح اردو خطوط کی اہمیت کا راز بعد میں سمجھ میں آیا۔ ادب میں ایسی مثالیں اور بھی ہیں۔ یہ حالی کا فیضان ہے کہ ان کی اہمیت و معنویت اردو دنیا پر واضح ہونی شروع اور یہ اہمیت و معنویت برابر بڑھتی جا رہی ہے۔

یہ ایک دل چسپ بات ہے کہ سرسید کی تحریک سے ادب میں مقصدیت کی نئی بہت تیز ہو گئی تھی۔ مگر مغرب کے اچھے اثرات میں سے ایک اثر یہ بھی ہوا کہ ادب کی اپنی خصوصیت کو رفتہ رفتہ مناسب اہمیت ملنے لگی اور تخیل کی پر داز، تجربے کی گہرائی، جذبے کے جادو، حسن کاری کے آداب کا احساس بڑھنے لگا۔ یہی وجہ ہے کہ غالب کے ابتدائی کلام پر بھی نظر میں پڑنے لگیں اور بجنوری نے غالب کو ایک آفاقی پس منظر میں پیش کر کے اور ان کی شاعری کی گہری منزلت کی طرف اشارہ کر کے اس رعبان کو تقویت دی۔ حالی کے اثر سے تبدیل کے رنگ کو "غالب کی بے راہ روی" سمجھا گیا۔ گو اس کی غیر معمولی بلند پروازی کو بھی تسلیم کیا گیا۔ مگر عام سمیاری رہا کہ شعرو ہی ہے جو ادھر ادھر تامل کے منہ سے نکلے اُدھر سامع کے دل میں اُتر جائے۔ بہ قول حالی "جو محاورے روزمرہ کی بول چال اور بات چیت میں برتے جاتے تھے انھیں کو جب اہل زبان وزن کے سانچے میں ڈھلا ہوا دیکھتے تھے تو ان کو زیادہ لذت

ملتی تھی اور زیادہ لطف حاصل ہوتا تھا۔ چنانچہ عام فہم زبان، مانوس خیالات، فوری ترسیل اور متعدد ہی لے کے زیر اثر غالب کی ابتدائی شاعری پر وہ توجہ نہ ہوئی جو ہونی چاہیے تھی۔ اس میں شاعرین کا بھی تصور ہے جنہوں نے غالب کے اشعار کے صرف معنی بیان کرنے پر قناعت کی اور نہ صوتی آہنگ کو واضح کیا، نہ الفاظ کے مناسب انتخاب اور لفظ کی نبض شناسی پر توجہ چراغانِ خیال پر، نہ اس کی رنگارنگ بزم آرائی پر اور نہ ان اقدار پر جو غالب کے ان اشعار میں جلوہ گر ہیں۔ حدیہ ہے کہ غالب کو تشبیہات اور استعارات کا بادشاہ کہتے ہوئے ان کے استعارے کے تخلیقی استعمال پر اور استعارے کے ذریعے سے معنی کے کئی پہلوؤں کی طرف ذہن کو مائل کرنے کی صلاحیت پر بھی پوری توجہ نہیں ہوئی۔ مگر غالب کا عرفان بڑھتا گیا۔ اقبال کے اشارے نے بیدار اور غالب کے رشتے پر تھے سرے سے غور کرنے کی طرف مائل کیا۔ جب عام استعمال کی زبان اور ادبی زبان کا فرق سمجھ میں آنے لگا تو محض سادگی اور فوری ترسیل قدر مطلق نہ رہیں۔ جب ادب پر نظریے کی گرفت ڈھیلی ہوئی اور نظر کی گہرائی اور بلندی کو بھی قابلِ اعتنا سمجھا جانے لگا تو غالب کی ہمہ گیر متنوع، زندگی کے عجائبات، تناقضات اور تضاد کی آئینہ دار شاعری کی منوشت بھی کھلی جب محض خیال یا محض زبان کی میکانیکی تقسیم کی لکیر کے فقیر کم ہونے لگے اور شاعری میں خیال کے انوکھے پن، اس کی معنویت، اس کی پہلوداری، اس کی پیچیدگی جذبات کے تناؤ اور اس تناؤ کو ایک نظر یا ایک تاثر کے ذریعے سے جذب کرنے کی صلاحیت کا اعتراف ہونے لگا تو غالب کے پورے قد کا عرفان بھی بڑھا۔ چنانچہ ادل تو آج ہم غالب کے دو یا تین ٹکڑے نہیں کر سکتے بلکہ ہمیں غالب کی ساری شاعری کو نظر میں رکھنا ہوگا۔ دوسرے ہم اس کی ابتدائی شاعری کے عرفان کو غالب کے عرفان کے لیے ضروری سمجھتے ہیں۔ تیسرے ہم اس میں زیادہ تر خزن ریزے اور چند جواہرات نہیں دیکھتے بلکہ صرف چند خزن ریزے اور زیادہ تر جواہرات دیکھتے ہیں اور حاکمی

جہاں لطف کی کمی پاتے تھے وہاں گنجینہ معانی کا ایک طلسم دریافت کر سکتے ہیں جو مسح ہو جاتا ہے تو روح کو ایک بالیدگی اور ذہن کو ایک شادابی بخشتا ہے۔

سخنہ حمیدیہ میں غالب کے اہم اور قابل قدر اشعار تین سو سے زیادہ ہیں۔ اور حسب ذیل مطلقوں یا پہلے شعر والی غزلیں خاص توجہ چاہتی ہیں۔

تنگی رنیتِ رہ تھی عدم یا وجود کھتا
 سیر اسفل طبالع چشم حصور کھتا
 ہے کہاں ممتنا کا دوسرا قدم یا رب
 ہم نے دشتِ امکاں کو ایک نقش پا پایا
 کارخانے سے جنوں کے بھی میں عسریاں نکلا
 میری سمت کا نہ اک آدھ گریباں نکلا
 نہ بھولا انتظار دم شماری انتظار اپنا
 کہ آخر شیشہء ساعت کے کام آیا غبار اپنا
 شگفتن کہیں گاہ تشریب جوئی
 تصور ہوں بے موجب آزر دگال کا
 صنف جنوں کو وقت تپشوں در بھی دور کھتا
 اب گھر میں مختصر سا بیباں ضرور کھتا
 نود پرستی سے رہے باہمہ گونا آشنا
 بیکیسی میری شریک، آئینہ تیرا آشنا
 بت پرستی ہے بہار نقش بندی ہائے دہر
 ہر صریح خامہ میں اک نالہء ناتوس کھتا
 یاد روزے کہ نفس سلسلہء یارب کھتا

نالہ دل بگر دا منِ قطع شب کھتا
 رات دل گرم خیال جلوہ جانا نہ کھتا
 رنگ روئے شمع برقی خرمن پر دانہ کھتا
 دو عالم کی ہستی پر خط و نشان کھینچ
 دل دوست ار باب بہت سلامت
 بیدل نہ ناز و حشمت جیب دریدہ کھینچ
 جوں بوئے غنچہ اک نفسِ آرمیدہ کھینچ
 قطع سفر ہستی و آرام فنا یسج
 رفتار نہیں بیشتر از لغزش پا یسج
 بکام دل کریں کس طرح گم ہاں فریاد
 ہوئی ہے لغزش پا لکنتِ زباں فریاد
 کھی نیک میری نہاں خانہ دل کی نقاب
 بے خطر جیتے ہیں ار باب ریا میرے بد
 تو لپٹ فطرت اور خیال با بلند
 اے طفلِ خود معاملہ قد سے عصا بلند
 بینش بسعی ضبط جنوں نوبہا رتر
 دل درگداز نالہ بگاہ آبیارتر
 فریبِ صنعتِ ایجاد کا تماشا دیکھ
 نگاہ عکسِ فردوس و خیال آئینہ ساز
 ہر عضو غم سے ہے شکن آسا شکستہ دل
 جوں زلفِ یار ہوں میں سراپا شکستہ دل

از آں جا کہ حسرت کش یار ہیں ہم
 رقیبِ متنائے دیدار ہیں ہم
 جائے کہ پائے سیلِ بلا در میاں نہیں
 دیوانگیاں کو واں ہو کسِ خانماں نہیں
 جوں مردِ یک چشم سے ہوں جمع نکا ہیں
 خواہیدہ بہ حسرت کدہ داغ ہیں آہیں
 تن بہ بند ہو کس در ہنادرہ رکھتے ہیں
 دل ز کارِ جہاں اوفتادہ رکھتے ہیں
 سودائے عشق سے دم سرِ کشیدہ ہوں
 شامِ خیالِ زلف سے صبحِ دمیدہ ہوں
 فتادگی میں قدم استوار رکھتے ہیں
 بہ رنگِ جاہدہ سرِ کوئے یار رکھتے ہیں
 شکوہ و شکر کو ثمرِ بسیم و امید کا بھجھ
 خانہ آگہی خراب اداں نہ سمجھ بنا سمجھ
 خبر ننگہ کو ننگہ چشم کو عس و جانے
 وہ جلوہ کر کہ نہ میں جبانوں اور تو جانے
 تا چند نازِ مسجد و بت خانہ کھینچے
 جوں شمعِ دل بہ فلوتِ جانانہ کھینچے
 شکلِ طاسِ ڈس گرفتار بنا یا ہے مجھے
 ہوں وہ گلدام کہ سبزے میں چھپا یا ہے مجھے
 گدائے طاقتِ تقریر ہے زباں تجھ سے

کہ خامشی کو ہے پیرا پیراں بچھ سے

سنوہ حمید کے اشعار پر غور کرنے سے ایک اور بات واضح ہوتی ہے، یہاں غالب کے بہت سے بند کے اشعار اور تراکیب کا نقشہ ازل نظر آتا ہے۔ یعنی غالب کا تخیل سنوہ حمید کی تکمیل تک صورت گرا اور خلاق ہو گیا تھا۔ گویا خیال کی پری ابھی آرائشِ حبال سے فارغ نہیں ہوئی تھی۔ چند شعر ملاحظہ کیجیے:-

ہر کفنِ خاکِ جگر نشہ و صد رنگِ ظہور
 غنچے کے نئے کدے میں مستِ تامل ہے بہار
 سوجِ خمیازہ یک نشہ چہ اسلام چہ کھنر
 کچی بیک خطِ مسطر چہ تو ہم چہ یقیں
 نہ مکتانہ تماشا، نہ تھیتر نہ نگاہ
 گردِ جوہر میں ہے آئینہء دل پر وہ نشیں
 شورِ رسوائی دل دیکھ کہ اک نالہ و شوق
 لاکھ پردے میں چھپا پرو ہی عریاں نکلا
 نلک کو دیکھ کے کرتا ہے بچھ کو یاد اسد
 اگرچہ گم شدہ ہے کاروبار دنیا کا
 ہے اسد بے گانہ اسردگی اے بے کسی
 دل زاندا از ستیا کِ اہل دینا جل گیا
 نہ بخشی ز صفتِ یک شہنشاہِ جلوہ خورنے
 تصور نے کیا سماں ہزار آئینہ بندی کا
 اسد اربابِ فطرت قدر دانِ لفظ و معنی ہیں
 سخن کا بندہ ہوں لیکن نہیں مشتاقِ تحسین کا

اے عدوئے مصلحت چندے بہ ضبط اسرہ رہ

کردنی ہے جمع تابِ شوخی دیدارِ دوست

جنبشِ دل سے ہوئے ہیں عقدہ ہائے کاروا

کمترینِ مزدور سنگیںِ دست ہے فرما دیاں

تکلف برطرف فرما دادر اتنی سسک دستی

خیال آساں تھا لیکن خوابِ خسرو نے گرانی کی

ہو سکے کیا خاکِ دست و بازو دئے فرما دے

بے ستوں خوابِ گرانِ خسرو پر دیر ہے

شورِ تمثال ہے کس رشکِ چین کا یا رب

آئینہ بیضہ بلبیل نظر آتا ہے مجھے

چنانچہ غالب کے فکر و فن دونوں کی روح تک پہنچنے کے لیے نسخہء حمید یہ

کا مطالعہ بہت اہم ہے۔ غالب کی اس دور کی شاعری میں یہ بات خاص طور سے

توجہ کے لائق ہے کہ اس عمر میں جب غالب خود اپنے بیان کے مطابق فرزندِ منگ

سے بیگانہ، اور نامِ رنگ کے دشمن، تھے۔ ان کے یہاں آرائشِ خم کا کل سے

زیادہ اندیشہ ہائے دور از اور جسم کی پکار سے زیادہ روح کی پیاس، حسن کی

سحر انگیزی سے زیادہ عشق کی دیدہ دری ملتی ہے۔ یعنی مسیر، نظیر، جرأت، مومن

کا سا عشق نہیں ہے اور نہ لکھنؤ اسکول کی وہ نام نہاد خارجیت جسے کنکھی چوٹی

کی شاعری کہا گیا ہے۔ اس کی ایک وجہ تو یہ معلوم ہوتی ہے کہ غالب کے یہاں

فن کار کا ذوق تھا شاہے۔ عاشق کا ذوق شہادت نہیں۔ دوسری وجہ یہ معلوم

ہوتی ہے کہ عنفوانِ شباب میں ہی غالب کا ذہن انھیں تخیل کے عشرتستان کی طرف

لے گیا۔ وہ دنیا کی رنگینیوں سے گزرے نگرانِ رنگینیوں میں غرق نہ ہو سکے۔ مسیری

وجہ یہ ہو سکتی ہے کہ غالب کی شخصیت اپنا ایک مزاج بنانے میں جلد کامیاب ہو گئی۔ ان کے بچپن اور ہفتواں شباب پر ابھی بہت سے پردے پڑے ہوئے ہیں مگر ایسا معلوم ہوتا ہے کہ اس سرشاری کے دور میں چند محدود میاں بھی تھیں اور یہ محدود میاں خیالی دنیا میں اپنی تانی ڈھونڈتی تھیں۔ کچھ رسوائیاں بھی ہیں جن کی طرف ایک مشہور غزل اور بعض خطوط میں اشارے ہیں مگر مجموعی طور پر غالب میر کے سے عاشق نہیں۔ نہ جرات کی طرح لذتیت کے شکار ہیں نہ نظیر کے چٹخارے کے نہ مومن کے عشق بتوں کے بلکہ عشق بھی ان کے یہاں وہ تیز رو ہے جس کے ساتھ وہ کھوڑی دیر تک چلتے ہیں تا آنکہ وہ اپنے راہر کو پہچان لیتے ہیں جو زندگی کا عنوان عطا کرتا ہے، جو تجربے سے تجربے اور تجزیے سے تنظیم شعر کی طرف جاتا ہے۔ فن بہر حال زندگی کی ایک معنی خیز اور نئی تنظیم ہے جو زندگی سے عشق بھی عطا کرتی ہے اور اس کا عرفان بھی۔ یہاں تشکیک ایک نئے ایمان کی تلاش، عقلیت گوشت میں ہڈی دریافت کرنے کی کوشش اور نفسیاتی ثروف بینی، مختلف حقائق کو اسٹاک پلٹ کر ان کی تہہ تک پہنچنے کی کوشش کا درس نام بن جاتی ہے۔ رومانیت ایک بت ہزار شیوہ ہے۔ غالب کی رومانیت ان کی تخنیل پرستی میں ہے۔ آگے چل کر تخنیل کی یہ پرداز تجربے کے دوش بدوش چلتی ہے۔ صرنا ذوق پرداز کے سہارے نہیں۔ میرے نزدیک غالب کے تخنیل ہی میں ان کی شوخی کا راز مضمر ہے۔ اس تخنیل نے شروع میں ایک خیالی دنیا بنائی جس میں زندگی کی بے ربطی، منتشر جلوے، مختلف رنگ، ہونی ان ہونی، سب ایک سنہرا ہالہ لیے اور ایک نئی رنگین اور طلسمی نضا کی حامل نظر آتی تھیں۔ اس دنیا میں شاعر آزاد تھا۔ اپنی سرمنی کا مالک تھا۔ نریشید و ماہ، حیات و کائنات، سستی و عدم سب پر حکمران تھا۔ یہاں آرزوئیں تقدیر تھیں۔ امیدیں حقیقت۔ یہ تخنیل دنیا شاعر کو اس لیے عزیز تھی کہ وہ اس کے سہارے اپنی محدود دنیا کی تانی بھی کر لیتا تھا اور اپنی شخصیت کی حفاظت بھی۔ مگر غالب کے یہاں زندگی

کے تجربے بھی تھے۔ رگوں میں خون بھی دوڑتا تھا۔ عیشِ امروز کی روایت بھی بزرگوں سے ملی تھی۔ اگرچہ بزرگوں کا نیزہ قلم بن گیا تھا۔ مگر حالات سے جنگ اور ایک وضع کی پاس داری بھی مزاج کا جزو تھی۔ اس لیے خیال کی دنیا میں رفتہ رفتہ تجربات کے رنگ گہرے ہوتے گئے۔ ہر قطرے میں دجلہ اور ہر ذرے میں صحرا دکھائی دینے لگا۔ مخصوص تجربے میں گہرائی آنے لگی اور وہ ایک آفاقیت کا حامل ہونے لگا۔ رومانیت اور طنز میں ایک رشتہ تکمیل کا ہے۔ اگرچہ دونوں کے دائرے جدا جدا ہیں۔ ایک میں قطرہ دکھائی دیتا ہے دوسرے میں دریا قطرہ۔ ایک دور بین ہے دوسرا خوردبین غالب کی منکر جب بچپن ہوئی تو ان کی مہنی آفرینی شوخی بن گئی۔ یہ شوخی ذہن کی براتی اور نکتہ سنجی کی ہے۔ محض تفریحی نہیں۔ اس کے پیچھے وہی غائر نظر ہے جو پہلے مہنی کی رسی بٹنوں میں مہرت ہوئی تھی اور اب ہر چاند کا دھبہ اور ہر دھبے کا چاند دیکھ سکتی ہے اور جو رفتہ رفتہ ایک لطیف مزاج بن کر اپنے اوپر بھی سہنس سکتی ہے۔ غالب کبھی جذباتی نہیں ہوئے۔ جذبے سے اٹھوں نے آپخ لے لی مگر اسی آپخ سے آرزوؤں کے غم کدے میں مزاج کا اُجالا بھی کیا۔ ان کے یہاں وہ ذہن ہے جو واقعات و حادثات سے نتائج اخذ کرنے کی صلاحیت رکھتا ہے۔ پھر ان کے یہاں مختلف قسم کے تجربات بھی ہیں۔ پھر ایک خاص دُھن بھی۔ خواہ نپٹن کی سہمی جو انہیں کلکتہ تک لے جاتی ہے۔ ان کا سابقہ بھی ہر قسم کے لوگوں سے پڑتا ہے۔ رئیس زادوں سے، عالموں سے، رندوں سے، سپاہیوں سے، صوفیوں سے، ہندوؤں، مسلمانوں، علیساٹیوں سے، فیر ملک سے آنے والے امیروں سے۔ ان سے پہلے کے کسی شاعر کا حلقہ اتنا وسیع نہیں ہے۔ اتنے لوگوں سے گہرے ردِ اہل میں چپا بچہ جیسا کہ ریکے نے کہا ہے، وہ باہر دیکھتے ہیں اور ان کے اندر درخت نشوونما پاتا ہے، یعنی معاملہ صرف خارجی حقائق کا نہیں خارجی کے ایک شخصیت سے باطنی رابطے کا ہے۔

مزلے کے شعر میں کہی ہے۔
 Ghalib WITH OBJECTIVE REALITY غالب نے یہی بات ایک

بے چشم دل نہ کو ہو سیر لالہ زار
 یعنی یہ ہر ورقِ ورقِ انتخاب ہے

غالب کی عظمت اس بات میں ہے کہ ان کے پاس دل کی آنکھ کھلی ہے اور سیر
 لالہ زار بھی۔ بلکہ دل کی آنکھ نے لالہ زار کو ایک خاص رنگ عطا کیا ہے۔ غالب سے پہلے
 کسی شاعر کے یہاں ایسی بھرپور شخصیت نہیں ملتی۔ اس بھرپور شخصیت کا لازمی حصہ تنہائی
 ہے اور غالب کی یہ تنہائی مردم بیزاری کی وجہ سے نہیں۔ آدمیوں میں رہتے ہوئے اپنے
 انگ وجود اور الگ دنیا پر اصرار کی وجہ سے ہے۔ اس تنہائی نے ان کو ہر موج کے
 ساتھ بہنے نہ دیا نہ ہجوم میں کھونے دیا۔ اس نے ان کے نفس کی حفاظت کی۔ ان کے
 ذہن کو تروتازہ رکھا۔ حادثوں کے بوجھ میں دبے نہ دیا۔ سرخوشی میں بدست نہ بیٹھے
 دیا۔ اس نے انہیں پابندی DEPENDENCE کے بجائے آزادی
 INDEPENDENCE سکھائی۔ اس نے ان کی انفرادیت کو چمکایا اور اس
 انفرادیت کو افاقیت کی ایک گونج بنا دیا۔ اس نے انہیں ایک جد لیاتی نظر عطا کی۔
 اور اندازِ استغنائے حسن کی رسوائی اور طرب گاہِ رقیب کی گم سنہ مزدوری۔ لافِ دانش
 نفعِ عبادت، سجدہ و زنا کے پھندے کی گھیرائی، ترکِ رسوم میں اجزائے ایمان اور ہر
 شخص کا ورقِ ناخواندہ ہونا، عیاں کیا۔ اس نے زندگی کو بدلنے کے بجائے اسے
 دیکھنے سے سمجھنے اور اس کے بھرے ہوئے اشاروں سے اپنی داستانِ طلسم ہوش ربا
 تیار کرنے کی طرف مائل کیا۔ اس نے انہیں شاعری کو پیغمبری کا جورد سمجھنے کے بجائے
 اس کی اپنی پیغمبری پر اصرار کرنا سکھایا۔

غالب و جد ان کے نہیں ذہن کے شاعر ہیں۔ INSPIRATION

کے نہیں *Intellect* کے۔ مگر ان کا ذہن وجدان کی پس ہوئی بھلیوں سے بنا ہے
 غالب دور کے نہیں دوران کے شاعر ہیں ان کا وقت کا تصور ان کے زمانے کے عام معیار میں
 مقیہ نہیں۔ اس میں نامنی کار چاہا ہوا شور اور حال کے پیچ و خم کا احساس اور آنے والے
 دور کی کرنیں بھی ہیں۔ غلوت دل نے اس کی شخصیت کی تربیت و تہذیب کی۔ زندگی کے
 تجربات نے اس شخصیت کو استواری عطا کی۔ انھوں نے آدمیت کو کافی سمجھا اور یہ اشارہ
 کر دیا کہ آدمی کو بھی انسان ہونا میسر نہیں۔ یہ انسانیت کے تصور سے انکار نہیں ہے
 مگر آدمی کی لمبی کہانی کا احساس اور اس کے وجود کا کھلے دل سے اعتراف کرنا ہے
 جو ہے اسے تسلیم کرنا ہے جو ہونا چاہیے اسے دوسروں کے لیے چھوڑ دینا ہے۔ غالب
 کی اس آدمیت سے ان کی انسان دوستی، ان کی انسانیت، ان کی رواداری، ان
 کی وسیع المشرقی، سبھی کا سراغ ملتا ہے۔

غرض جب تک ہم پورے غالب کا مطالعہ نہ کریں، ہم غالب کی عظمت کو نہیں
 سمجھ سکتے۔ ہمیں ان کے فکر و فن کے علاحدہ علاحدہ خانے بھی نہیں بنانے چاہئیں
 ورنہ ہم اسی غلطی کا شکار ہو جائیں گے جو پارے بہت سے ناقدین سے غالب کے
 خیالی اور ذوق کی زبان کی تعریف میں سرزد ہوئی۔ غالب کی شخصیت اور ذوق
 کی شخصیت میں فرق تھا۔ ذوق کا ذہن تقلیدی تھا۔ غالب کا باعینانہ اور کافرانہ۔ جب کچھ
 سنجیدہ حقائق چھوڑے بن جاتے ہیں تو پیچ جنون کا روپ اختیار کر لیتا ہے۔ اسی کو رسل
 نے کذب کی ہوش مندی کہا ہے *To be sane with lies* اور

اس کے مقابلے میں پچ کی دیوانگی پر زور دیا ہے۔

کھنی نظر میری ہنساں خانہ دل کی نقاب

بے خطر جیتے ہیں ارباب ریا میرے بند

غالب کوئی بہت اچھے آدمی نہیں تھے مگر وہ بڑے بڑے مزے کے آدمی تھے۔ بڑے

کڑھے ہوئے آدمی تھے۔ وہ اپنے کانڈھے پر بہت سے ارمانوں کی لاشیں لیے ہے
 مگر اس عالم میں بھی ان کا تبسم زیر لب نہ گیا۔ ان کی لسنجہ حمید یہ کی شاعری نے ہماری
 شاعری کو فکری اظہار پر قادر بنا دیا۔ اس کے یہ معنی نہیں کہ فکری اظہار کے لیے عجیبے ضروری
 ہے۔ اس کے یہ معنی ہیں کہ اُردو زبان ہندوستان کے ذہن اعراب کے سوزِ درد
 عجم کے حسنِ طبیعت، سب سے بہ تدر ضرورت اور حسبِ توفیق کام لے سکتی ہے۔ اب یہ خیال
 ذہن سے نکال دینا چاہیے کہ غالب کے یہاں اردو پن نہیں ہے۔ غالب کے اردو پن
 اور آرزو کے اردو پن میں فرق ہے۔ آرزو کا اردو پن جذبے کا ساتھ دے سکتا ہے۔
 غالب کا اردو پن انفس و آفاق کے آیات تک پہنچ سکتا ہے۔ اس لیے خواہ وہ ابوالکلام
 آزاد کی جزالت ہو یا اقبال کی حکمت۔ راشد کی فن کاری ہو یا عبدالکریم خاں کی لفظ
 تراشی۔ یہ سب اردو پن کے ہی مختلف روپ ہیں۔ بڑی شاعری ایک طور پر متصوفانہ
 بصیرت *Nyströvision* تک پہنچ جاتی ہے۔ کیوں کہ ہر شاعر ایک
Absolute کی ضرورت محسوس کرتا ہے۔ غالب کے یہاں بھی
Concretes, Absolute کی کثرت کے مشاہدے سے ہی سمجھ میں آتا
 ہے۔ اس بات کو میں۔ آرمیوس نے اس طرح کہا ہے کہ آنا قبت، مخصوصیت
 کے لیے سب سے زیادہ زعمین کے ہنگاموں کو سہل کرنے کا بیڑا اقبال نے اٹھایا
 مگر عجب نے ہر دوسروں نے لیا۔ انہیں سیر کے بیچے برادر فنکار اور کارر ہی اور وہ
 اس کے رکائے ہیں مگر ہے یہی ان کی عظمت کا راز ہے۔

کیوں نہ فرود مس میں جو لوگ کو ملائیں یارب

سیر کے واسطے تھوڑی سی فضا اور کسبھی

اقبال نے بال جبریل کے ایک شعر میں کہا ہے۔

وہ ہے ذایک و غوری کے سر کے باقی

ہمیشہ تازہ دستیریں ہے نغمہ خسرو

یہ خیال غالب سے لیا گیا ہے۔ اور میں اسے غالب کا کارنامہ سمجھتا ہوں کہ انھوں
نے انفرادیت کی تکمیل اور فن کے ریاض کو ایک تدریعی کی حیثیت سے پیش کیا۔

یک بخت ادج نذر سبک باری اسد

سر پر وبالِ سائبِ بالِ بہا نہ مانگ

حسرت کی عظمت

فیضِ محبت سے ہے قیدِ سخن
میرے لیے ایک بلائے حسن
جب سے کہا عشق نے حسرت مجھے
کوئی بھی کہتا نہیں فضلِ حسن

حسرت ہمارے شعراء میں ایک بڑی دراز قد شخصیت رکھتے ہیں۔ وہ ایک عجیب و
زیب مزاج کے مالک تھے۔ چند متفنا و صفات اُن میں انوکھے انداز سے جھج ہو گئی تھیں۔
معصوم سادگی اور جنونِ سرشار، نسیمِ سحری کی سی لطافت، پاکیزگی اور نرمی اور کوہستانِ
پشموں کا سا جاہ و حبلالِ حسرت کی شخصیت میں قوسِ قزح کی رنگینی پیدا کر دیتے ہیں۔ اس
عاشق، شاعر، صوفی، محقق، حریت پسند اور اشتراکی کے یہاں تضاد کے باوجود عظمت ہے اور
سادگی کے باوجود حسن۔ حسرت ہمارے بڑے شاعروں میں سے ہیں۔ انھوں نے اردو غزل
میں ایک خاموش انقلاب پیدا کر دیا اور ان کا کمال یہ ہے کہ اس انقلاب کے لیے ساز و
سامان انھوں نے ہمارے کلاسیکل سرمائے سے لیا۔ انھوں نے تحقیق کا بڑا اچھا
معیار قائم کیا اور اردو ادب کی تاریخ کے مستند تاریک گوشوں کو روشن کیا۔ انھوں نے
شہریتیں عطا کیں اور تاج اُتارے۔ انھوں نے بہت گری اور بہت فکری دونوں کا کام انجام
دیا۔ ان کے انتخابِ سخن سے ہمارے بہت سے اچھے اور قابل قدر شاعر تاریکی

سے روشنی میں آگے۔ انھوں نے اول اور دوم درجے کے کتنے ہی شعراء کے مستند حالات لکھ کر ان کی شخصیت اور کارناموں کو اجاگر کیا۔ انھوں نے فن کے اشعار و رموز کی تشریح کی اور الفاظ کی غلطی اور صحت کے معیار بتائے۔ انھوں نے ادب اور زندگی میں کورانہ تقلید کے بجائے حریتِ فکر کی ترویج کی۔ اس دیوانہٴ محبت نے زندانِ دسلاسل کو موئے آتش دیدہ سے زیادہ وقت نہ دی اور نہ کبھی اس کی پروا کی کہ اس کی آواز پر آواز دینے والے کتنے ہیں۔ ہرمانِ کسست عناصر نے کبھی اسے دل گرفتہ نہیں کیا۔ وہ برابر آزادی کا ترانہ چھیڑتا رہا۔ وہ بہ یک وقت صوفی بھی تھا اور اشتراکی بھی۔ وہ گہری مذہبیت کے باوجود لائبرٹی کا بھی ایک مذہب کی طرح احترام کرتا تھا۔ وہ شاہ عبدالرزاق کا فدائی اور سری کرشن کا دلدادہ ہوتے ہوئے مارکس اور لینن کا بھی ماننے والا تھا۔ واقعی اس کی طبیعت ایک طرفہ تھا، کتنی۔ اس کے یہاں مختلف عناصر گھل مل کر ایک بنا مرکب تیار نہیں کرتے۔ وہ سب اپنی اپنی بہار رکھتے ہیں۔ اور اس جلوۂ سد رنگ کا نام حسرت ہے۔

ابھی کہا گیا ہے کہ حسرت کے یہاں مختلف عناصر گھل مل کر ایک بنا مرکب نہیں تیار کرتے وہ سب اپنی اپنی بہار رکھتے ہیں۔ یہ بات تشریحِ طلب ہے۔ حسرت کے گھر بیوی ماحول میں گہری مذہبیت اور ایک ادبی ذوق تھا۔ حسرت طالبِ علمی ہی کے زمانے میں اچھی غزلیں کہنے لگے تھے۔ علی گڑھ کالج کے مشاعروں میں ان کا کلام اپنی محبتگی، مروانی اور شریعت کی وجہ سے ممتاز ہوتا تھا۔ حسرت کی مذہبیت خشک اور خسرونت پسند نہ تھی۔ تصوف کے ذوق نے اس میں نرمی اور شیرینی پیدا کر دی تھی۔ حسرت کی غزلوں میں جبرائلیت اور واقفیت، حسن کی مصوری اور وارداتِ عشق کی جو داستان ہے۔ اس سے ظاہر ہے کہ ان کے یہاں فردوس کے ان دیکھے جلوے نہیں۔ اس جنتِ ارضی کی حوروں کے نظارے ہیں۔ ان کی کسک

اور تڑپ وہ ذوق و شوق اور سرشاری اور محرومی رکھتی ہے جو روح کے گداز اور
جسم کی آپنج دونوں کی لذت آشنا ہے۔ مگر انھوں نے اپنے دل اور دماغ کی دنیا
کو علاحدہ علاحدہ رکھا۔ ان کی حقیقت میں نگاہیں مہندہ دستاں کے حالات اور
رینک کے واقعات پر پڑتی ہیں۔ وہ چوں کہ ذہنی کاہلی یا جبرأت کی کمی کے شکار نہیں
ہیں اس لیے غلامی کی لذت، بدیسی سامراج کی چیرہ دستی اور سرمائے کے بہت ہزار شیوہ
کے فریب سے بہت جلد آگاہ ہو جاتے ہیں اور ان کی ساری عملی جدوجہد آزادی کا مل
اور سماج کی منصفانہ تنظیم کے لیے وقف ہو جاتی ہے۔ وہ اشتراکی بھی ہیں اور مومن
بھی۔ وہ سودیشی کے علم بردار بھی ہیں اور گاندھی جی کے عدم تشدد کے فلسفے کے مخالف
بھی۔ وہ جب تک کانگریس میں رہتے ہیں اس وقت تک صرف اس کا گرم دل ان
کی قلبی آنکھ کو تسکین پہنچا سکتا ہے اور جب کانگریس سے مایوس ہو جاتے
ہیں تو بیک وقت اپنے آپ کو کمیونسٹ اور کونسلٹ کہتے ہیں۔ ان کی شاعری
میں ان کے سیاسی مسلک کے متعلق کافی اشارے ملتے ہیں۔ مگر قلبی ناراضیاں
اور حرجی حالات میں انھوں نے توازن قائم کرنے کی کوئی کوشش نہیں کی۔ یہ کوشش
آسان بھی نہیں ہے۔ اگر ان کے ایسے اشعار کو نظر انداز کر دیا جائے جو ملک کے حالات
پر تبصرے ہیں تو ایک نئے احساس کے سوا، ان میں بیسیوں صدی کا ذہن کچھ
اس طرح جلوہ گر ہے جیسے کسی بڑی سی مفل میں ایک ہلکی لرزتی سی شیخ۔ پھر بھی
ان کے یہاں جو کچھ ہے وہ اس قدر پُر خلوص اور گہرے اثر اور فطری جوش سے
بھر پور ہے کہ اس کی طرف نگاہیں اٹھ ہی جاتی ہیں۔ حضرت کے یہاں جو دورنگی
ہے اس پر اعتراض آسان ہے۔ اس کا سمجھنا اور سمجھانا مشکل ہے لیکن یہ اسی
وجہ سے ضروری ہے کہ ان کے یہاں جو کچھ ہے اس میں بڑی عظمت و رفعت، کیفیت
لذت ہے اور بہاری شاعری میں اس کی وجہ سے ایک نزم سچائی اور ایک

رتبع تازگی آگئی ہے۔

حسرت کے سیاسی مسلک کے متعلق زیادہ کہنے کی ضرورت نہیں کہ حسرت نے اسے دو اور دو چار کی طرح بیان کیا ہے۔ اسے ہم نظر انداز تو نہیں کر سکتے۔ لیکن اس پر زیادہ دیر تک گفتگو بھی ضروری نہیں۔ یہ کہنا ضروری ہے کہ حسرت ان الم پسندوں میں سے نہیں ہیں جن کے لیے ہر بہار بوئے کفن رکھتی ہے۔ وہ پستی اور غلامی کا ماتم کرنے کے بہ جائے اسے دور کرنے کی سوچتے ہیں۔ وہ کوئی شہرا شوب نہیں لکھتے نہ ان کے یہاں حالی واکبر کی طرح قومی مرثیہ ملتا ہے۔ وہ تو یہ کہہ کر آگے بڑھ جاتے ہیں۔

تدبیر نغمہ سنج ترقی ہے عسافلو
تقدیر نوحہ خوان تنزل کہاں تلک

ان کا مذہب اور سیاست دونوں انھیں فرقہ وارانہ سیاست سے علاحدہ رہنا اور ایک قومی تحریک میں شریک ہونا سکھاتے ہیں۔ جو فیضِ عشق یہی ہے تو کیا عجب حسرت کہ امتیاز نہ کچھ شیخِ دبرہن میں رہے

وہ شروع سے کانگریس کے حامی اور آزادیِ کامل کے علم بردار رہے مگر وہ ہماہنگانہ ندھی کے فلسفہٴ عدم تشدد یا اسپنسا پر کبھی ایمان نہ لاسکے۔ ان کے خیال میں یہ ہمیشہ ایک ناقابلِ عمل فلسفہ رہا۔ ان کے ایک شعر کو اقبال کے ایک شعر کے ساتھ پڑھیے تو دونوں کا فرق اور دونوں کی قربت بہ یک وقت ظاہر ہو جاتی ہے۔

جسے کہتے ہیں اسپنسا دک اصولِ خودکشی تھا

عمل اس پہ کوئی کہتا نہ کبھی عوام کرتے (حسرت)

رشتی کے فاقے سے لوطا نہ برہمن کا طلسم

عصا نہ ہو تو کلیمی ہے کارِ بے بنیاد

وہ چوں کہ اصلاحات کے فریب سے واقف تھے اور مغربی سامراج کی چالوں کو سمجھتے تھے اس لیے کبھی ان مراعات سے کوئی امید وابستہ نہیں رکھی۔ جو بعض اوقات ملک کے بڑے بڑے رہ نماؤں کے دل کو نرم کر دیتی تھی۔ انھیں سطحی نظر رکھنے والوں نے انتہا پسند کہا۔ مگر آج ان کے یہ خیالات جو ۱۹۱۹ء کی اصلاحات کے متعلق ہیں کس قدر سچے نظر آتے ہیں۔

| | |
|-------------------------------|-------------------------------|
| تجویزِ رفرنس مانٹیکو | کس درجہ فریب سے ہے مملو |
| دستور کے حسب ذیل پہلو | مشہور زمانہ ہیں مسلم |
| عمتال پہ زور مازر پہ قابو | تانون پہ اختیار کامل |
| گل ہائے رفرنس میں کہیں بو | ان میں سے نہ ہو جب ایک کی بھی |
| جن میں نہیں نام کو بھی خوش بو | کاغذ کے سمجھے پھول ان کو |

اور حسرت یہ سب باتیں کیوں نہ سمجھتے جب انکی نظر میں مستقبل کی واضح اور روشن تصویر تھی۔ حسرت کے یہاں کسی شبہے، کسی دوسرے کی گنجائش نہ تھی۔ ان کا ایک پختہ عقیدہ تھا۔ ایک اٹل اور اٹوٹ رائے تھی۔ دیکھیے یہ اشعار کیا کسی تشریح کے محتاج ہیں۔

| | |
|---------------------------------|--------------------------------|
| نہ سرمایہ داروں کی نخوت رہے گی | نہ حکام کا جوڑ بے جا رہے گا |
| زمانہ وہ جلد آنے والا ہے جس میں | کسی کا نہ محنت پہ دعویٰ رہے گا |

حسرت کے سیاسی مسلک کا ان کی شاعری پر گہرا اثر نہیں ہے اور نہ ان کے مذہبی عقیدے کا۔ ہاں ان کے عشق کے دو پہلو ہیں۔ ایک تصوف، دوسرے جنسی جذبہ۔ ان دونوں دائروں کے گرد ان کی عشقیہ شاعری گھومتی ہے۔ عقیدے کا شاعری پر کیا اثر پڑتا ہے۔ کیا شاعر کے عقیدے سے پڑھنے والے کو بہم بردی ہونی ضروری ہے۔ کیا بڑی اور آفاقی شاعری کے لیے بڑا اور آفاقی عقیدہ ضروری ہے؟ ان باتوں پر نقادوں نے خاصی بحث کی ہے اور

ان کا سیدھا سادا جواب ممکن نہیں ہے۔ حسرت کے یہاں اگر کوئی کشمکش ہوئی، ان کے جذبات میں کوئی کشمکش، کوئی تکلم، کوئی رساکشی نظر آتی تو شاعری میں اس کے بڑے دل چسپ نتائج برآمد ہو سکتے تھے۔ لیکن ایسا نہیں ہے کیوں کہ حسرت کے سیاسی اور مذہبی معتقدات کا اثر انکی شاعری پر یوں نہیں سا ہے۔ انھوں نے سیاسی اشارے کیے ہیں اور لغت و منقبت بھی ان کے کلام میں جا بہ جا مل جاتی ہے، مگر ان چیزوں کی وجہ سے حسرت بڑے شاعر نہیں ہوئے۔ ان کی مشہرت و عظمت کا دار و مدار ان کی عشقیہ شاعری پر ہے جس میں تصوف کی چاشنی اور مادی عشق کا رنگ دونوں مل جل گئے ہیں۔

یوں بھی عقیدے کی عام انسانی اہمیت کو تسلیم کرتے ہوئے یہ کہنا ضروری ہے کہ کسی شاعر کی عظمت اس کے عقیدے کی سچائی یا اس کی زندگی پر منحصر نہیں ہے۔ انیس کے مرثیوں میں شہدائے کربلا کی شخصیتیں ہی تاریخی ہیں۔ مگر انیس نے تاریخ کی بنیاد پر آرٹ کا جو تصور نکلیں تیار کیا ہے اس کی عظمت میں اس سے حرف نہیں آتا۔ ورد سورتھ نے فطرت پرستی یا کیٹس نے حسن و صداقت کے رشتے پر جو کیفیت میں ڈوبی ہوئی نظیں لہی ہیں، انھیں سائنٹفک نظر سے دیکھنا ضروری نہیں ہے۔ بقول رچرڈس کے ان شاعروں کے خیالات، ایسے بیانات ہیں جن کی اصلیت کچھ اور ہے۔ ان کے پیچھے جو جذبہ، جو جوش و خروش، جو ذہنی گردیدگی، جو لگاؤ ہے وہی اسکا انعام ہے۔ چنانچہ حسرت نے سیاسی یا مذہبی عقائد کو جس طرح شعر میں پیش کیا ہے اس سے لوگ اتفاق نہ بھی کریں لیکن اگر وہ شعریت میں ڈوبے ہوئے ہیں تو ان کا احترام کرنا قدرتی بات ہے۔ عاشق سے اتفاق بھی نہ کیا جائے مگر اس کا احترام تو بہت زیادہ انسانییت کا تقاضا ہوتا ہی ہے۔

حسرت کے یہاں تصوف کی زیادہ اہمیت ہے۔ مگر ہمارے لیے حسرت کی شاعری کی اہمیت زیادہ ہے جس میں اس دنیا کی محبت کی پرچھائیاں ملتی ہیں۔ حسرت نے

شاعری کی جو تقسیم کی تھی۔ اُس میں اُردو کے تحت میں غارِ فناء، عاشقانہ اور فاسقا نہ
 شاعری کو رکھا۔ تھا۔ یہ تقسیم خاصی میکانیکی ہے اور اسی سے یہ ظاہر ہوتا ہے کہ
 حسرت باوجود واضح اور سلیکھے ہوئے خیالات رکھنے کے گہرائی، ذہنی بصیرت اور
 منظرانہ سمجیدگی نہ رکھتے تھے۔ یہیں سے شاعر اور شاعری کو الگ کر سکتے ہیں۔ حسرت
 کی محبوب غزل کے چند اشعار یہ ہیں۔

کچھ صبحی حاصل نہ ہوا زہد سے نخوت کے سوا
 مشغول بے کار میں سب اُس کی محبت کے سوا
 حشر میں تابِ جہنم سے مفرا در کہساں
 اہل عصیاں کو ترے سایہ رحمت کے سوا
 سب سے منھ موڑ کے راضی ہیں تری یاد سے ہم
 اس میں اک شانِ فراغت بھی ہے راحت کے سوا
 میرے نزدیک ان کی بہترین غزلوں کی نمائندگی یہ مطلقے کرتے ہیں۔

حسنِ بے پردہ کو خود بین و خود آرا کر دیا
 کیا کیا میں نے کہ اظہارِ تمنا کر دیا
 نگاہِ یار جسے آشنا سے راز کرے
 وہ اپنی خوبی قسمت پہ کیوں نہ ناز کرے
 تاثیرِ برقِ حسنِ جہان کے سخن میں تھی
 اک نرزشِ سخنِ مرے سا کہ بدن میں تھی
 وصل کی مینا ہیں ان باتوں سے تدبیریں کہیں
 آرزوؤں سے پھر کرتی ہیں تقدیریں کہیں

بچھ کو پاس و فاذرا نہ ہوا ہم سے پھر بھی ترا گلا نہ ہوا

غرض یہ بالکل واضح ہو جاتا ہے کہ اگرچہ شاعر اپنے کلام کا اچھا نفاذ ہو سکتا ہے مگر ایسا ہونا لازمی نہیں ہے۔ دوسرے کبھی کبھار فن، فن کار سے الگ اپنی ایک جگہ قائم کر لیتا ہے۔ تیسرے حسرت کی عظمت کا اعتراف کرتے ہوئے ان کے سارے کلام اور ان کے سارے عقائد کی عظمت کا اعتراف ضروری نہیں ہے۔ حسرت کا وہی کلام زیادہ قابل قدر، زیادہ جان دار اور جان بخش، زیادہ زندہ اور تابندہ ہے جس میں خلوص، ریاضت اور گہری سپردگی کے ساتھ انسانی فطرت کے زیادہ حیرت ناک جلوے نظر آتے ہیں جو ہماری مسرت اور ہماری بصیرت دونوں میں اضافہ کرتے ہیں۔ اچھی شاعری مسرت کے احساس سے شروع ہوتی ہے اور بصیرت کے احساس پر ختم ہوتی ہے۔

حسرت کے لقصوف کے متعلق چند باتیں کہنی ضروری ہیں حسرت کے یہاں لقصوف کی کیفیت ہے، اس کا فلسفہ نہ ہونے کے برابر ہے۔ یوں بھی حسرت کے یہاں فلسفیانہ گہرائی یا تحلیلی نظر کم ہے۔ ایک طرف تو حسرت بارہ لقصوف کے لذت شناس ہونے کی وجہ سے لقصوف کو عشق کا حسین لباس پہنا دیتے ہیں اور دوسری طرف یہ بھی صحیح ہے کہ ان کے یہاں اس ذیل کے تجربات میں تنوع اور رنگارنگی نہیں ہے انھوں نے چند غزلوں میں لقصوف کی خصوصیات بیان کی ہیں۔ ان کی صرف تاریخی اہمیت ہے۔ لیکن جہاں وہ مرشد کو محبوب قرار دیتے ہیں یا شوق کی منزلوں کا بیان کرتے ہیں جو سالک پر گزرتی ہیں، وہاں غزل کی روایت کو پوری طرح سے برتنے کی وجہ سے ان کے یہاں سرمستی، کیفیت، فضا اور رنگینی سب چیزیں مل جاتی ہیں۔ یہ شعر دیکھیے۔

اک خلش ہوتی ہے محسوسِ رگِ بہن کے قریب
آن پہنچے ہیں مگر منزلِ جاناں کے قریب
دلوں کو فکِ دو عالم سے کر دیا آزاد

ترے جنوں کا خدا سلسلہ دراز کرے

قوی دل، شادمان دل، پارسا دل

ترے عاشق نے بھی پایا ہے کیا دل

ہندوستان میں جو لغتوں کی روایت عام ہے، اُس کا اردو شاعری پر گہرا اثر ہوا۔ اس نے اردو شاعری میں دیر و حیرت کے خانوں سے بلندی، مرواداری، انسان دوستی، وسیع المشرقی اور رسم و رواج سے بے زاری پیدا کی ہے۔ اس کے فلسفے کے اثرات عینیت اور وحدت الوجود کے مرہونِ منت ہیں۔ فنا، ترک، استغناء، ذکر، زندگی کا مہیوم ہونا، ماسوا کے طلسم سے آزاد ہونا، قطرے کا دریا میں مل جانا، ان سب موضوعات کو بڑی مقبولیت حاصل رہی ہے اور ان کے اثر سے بڑی پر کیفیت اور پُر اثر شاعری وجود میں آئی ہے۔ مگر آج یہ کہا جا سکتا ہے کہ لغتوں نے ہندوستان میں عجمی روایات کو ہی برقرار رکھا۔ اس نے گرمی، سوز و گداز، خلش، اضطراب، جستجو، کے بہت محدود معنی لیے۔ یہ ایک ایسا ستارہ بن گیا جس نے غم و عالم سے آزاد کرنے میں بڑی مدد دی۔ اقبال نے اس لغتوں پر جو اعتراضات کیے ہیں، ان میں خاصی صداقت ہے۔ یہ مزاجِ خانقاہی، جو ذکر و فکرِ صبح گاہی میں مگن ہے وہ اقبال ہی کے الفاظ میں طبعِ مشرق کے لیے ایک انیون کا کام دیتا ہے۔ اکرام نے موج کو شہر میں یہ خیال ظاہر کیا ہے کہ ہندوستان میں نقشِ بندی سلسلہ کم پھیلا جس میں عشق کی گرمی اور سوز و گداز کی آپخِ زیارہ ہے۔ میرا خیال یہ ہے کہ ہندوستان میں جو منفی اثرات صدیوں سے پرورش پا رہے تھے ان میں اور عام لغتوں کے میلانات میں ہم آہنگی کھتی اور اسی کی وجہ سے پوری شاعری میں زندگی کے حسن اور فطرت کا لہا رولا کا تندرست احساس کم ہے۔ یہ چوری کی مٹھائی کا چٹخا ہے یا کھٹے انگوروں کا لالچ۔ یادوں کے دفنِ بے مہنی کو غرقِ مہنی ناب کرنے کا نہریت خوردہ

عزم۔ اسکی لیے میرے خیال میں حسرت کے یہاں تصوف کے فلسفے کی کمی اچھی ہی ہے۔ اور ان کے تصوف کی کیفیات کا تذکرہ اسی حد تک پُر لطف ہے جس حد تک ہمارے ادبی سرمائے کے حسن سے آراستہ ہے۔ اور ہمارے اسالیب دروایات میں ڈو با ہوا ہے اور چوں کہ وہ ان کے یہاں قال کی نہیں حال کی صداقت رکھتا ہے۔ اس لیے اس کی تاثیر اور کیفیت میں کلام نہیں۔

لیکن اردو شاعری میں حسرت کی بلندی ان کی عشیقہ شاعری کی وجہ سے ہے جو اس دنیا کا عشق ہے اور جس کی بے جانی پہچانی ہوتے ہوئے بھی اتنی منفرد اور انوکھی ہے کہ اسے کوئی دوسرا چھو بھی نہیں سسکا۔ اردو شاعری میں میر، مہکئی، جبرأت، مومن اور داغ کے یہاں عشق و محبت کے شعلہ و شبنم، اس کے پھول اور انگارے، اس کی تشنگی و شادابی، اس کی محرومی و مہموری کی جو مثالیں ملتی ہیں وہ دوسروں کے یہاں نہیں ملتیں۔ حسرت اسی دلستاں کے ایک نرد اور اسی دریا کی ایک موج ہیں۔ ان کے یہاں عشق و محبت کی ایک ایسا دنیا ملتی ہے جس کی نیرنگی و رنگینی کا جواب مشکل سے مل سکتا ہے۔ یہاں عشیقہ شاعری کی کچھ وضاحت ضروری ہے۔

اسٹینڈل نے محبت کی چار اہم قسمیں بتائی ہیں۔ ایک پر جوش جذبے کی شاعری جسے *passionate* کہتا ہے۔ دوسری اکتسابی یا مصنوعی جسے وہ *Sophisticated* کا نام دیتا ہے تیسری جہانی یعنی *Physical*

اور چوتھی حسابی یا *Calculated* ظاہر ہے کہ ان چار رنگوں میں ایسے ہلکے اور گہرے رنگ بھی ہیں جو اس تقسیم کی حدود کو دھندلا کر دیتے ہیں اور ایک رنگ میں تبدیلی دوسرے رنگ میں ظاہر ہو سکتی ہے۔ لیکن سہولت کے لیے یہ تقسیم بڑی نہیں ہے اور اس کی بدولت ہم سچا اور روایتی عشیقہ شاعری کو الگ کر سکتے ہیں۔ صرن ہم کی دیکھ تو علاحدہ کم ملتی ہے۔ یہ شاعری کے لیے بہ راہ راست مواد بہم نہیں پہنچا سکتی۔

جب تک اُس کے گرد گہرے رومانی جذبات کا ہالہ نہ ہو۔ حسابی یا سوچا سمجھا ہوئی محبت اگرچہ بہت عام ہے مگر طنز یہ شاعری کے لیے زیادہ غذا فراہم کرتی ہے۔ محبت پسردگی چاہتی ہے۔ وہ بنیے کی کتاب نہیں ہے جس میں احساسِ سودر زبیاں پر جذبات کی تعمیر کی جائے۔ اکتسابی محبت مہذب سماج میں خاصی عام ہے۔ یہ ایک فارغ البالہ زندگی کی اُکتا دینے والی یکسانیت کا بہت اچھا علاج ہے۔ اس میں وہ نفاست و لطافت بھی ہو سکتی ہے جو پُر جوش جنسی شاعری میں دبا جاتی ہے۔ لیکن یہ زیادہ دیر پا نہیں ہوتی ہاں اگر اس سے کسی انا کی تسکین ہوتی ہے تو اُس کی غذا بن جاتی ہے اور شاعری میں ایک خاص رنگ پیدا کرتی ہے۔ مگر اہمیت یہ ہے کہ صرف پُر جوش جنسی جذبے نے اعلیٰ درجے کی شاعری کی تخلیق کی ہے۔ اور یہ بھی تاریخ کے خاص خاص دوروں میں ہوا ہے۔ پھر یہ بھی صحیح ہے کہ اگرچہ ہر دور میں اس کا ظہور ہو سکتا ہے مگر آج کی پُر بیچ زندگی اور اس کے سماجی اور اقتصادی بحران میں یہ الجھن کم تاب ہی رہ جاتی ہے۔ نگارِ آتشیں نہیں بن پاتی۔ گہرے اور پُر جوش جنسی جذبے کی عکاسی مہندوستان کی قدیم شاعری میں ملتی ہے۔ سنسکرت کے بعض مشہور ڈراموں میں اس کی آچ محسوس ہوتی ہے مگر عام طور پر تقریباً سپردہ سو برس سے مہندوستان میں گہرے اور پُر جوش جنسی جذبے کو یہ نظر استحسان نہیں دیکھا گیا۔ مغربی یورپ میں یہ زیادہ کھلی کھولی اور ہر برٹ ریڈ تو اسے دہیں کی پیداوار کہنے کو تیار ہے۔ یونان اور روم میں جنسی جذبے کے بیجاں کو ایک بیجاں ہی سمجھا گیا اس سے زیادہ اسے اہمیت نہیں دی گئی مگر بارہویں صدی سے جب کہ مسلح سردار اپنی محبوبہ کی یاد میں حق و باطل کی کشمکش میں حصہ لیتے تھے اور اس کے ایک تبسم یا دیدار کے لیے اپنی جانِ پیش میں نذر کرنے کو تیار رہتے تھے، اس جہنوں کو خرد سمجھا جانے لگا اور اس میں ایک مسلک کی عظمت آ گئی۔

ایک و عزیت، ایک و قیغ فارم اور ایک خطیبانہ اور پرجوش بیان نے اسے ایک ممتاز درجہ دے دیا۔ محبت میں ناکامی حسن بن گئی اور یہ حسن خیر کا حامل ٹھہرا۔

اُردو میں وہ عشقیہ شاعری جو دلی اور اُس کے پیروؤں کے ہاتھوں وجود میں آئی عام انسانی جذبات، جنسی اور روحانی پہلوؤں کی آمیزش اور تصوف کی دھیمی اور پُر کیفیت تار کھتی ہے۔ اس لیے یہ سادہ، پُر اثر اور فطری ہے۔ مگر دربار کے اثر سے اس میں آرائش اور تکلف آنے لگتا ہے۔ درباری شعراء اپنے محبوب سے زیادہ اپنی محبت سے لگاؤ رکھتے ہیں۔ ان کے یہاں انداز بیان میں ایک نفاست، کچھ ہلکا سا نفسیاتی تجزیہ، عشق کی خلش، سپردگی، اظہارِ وفا، محبوب کے ظلم و ستم کا تذکرہ، یہ سب بل جل گئے ہیں۔ یہاں حسن کی مصوری اور عشق کی آئینہ داری دونوں کا امتزاج ہوتا ہے۔ دہلی اسکول پر دربار کا اثر لکھنؤ کے مقابلے میں کم ہے۔ اس کی ایک وجہ تو یہ ہے کہ وہاں کا شاعر ایک وسیع خطے کی عوامی زبان میں اپنی جڑیں رکھتا ہے۔ دوسرے اس پر تصوف کا اثر زیادہ ہے۔ تیسرے دربار سے بنانے بگاڑنے کی اس لیے زیادہ صلاحیت نہیں رکھتا کہ وہ اس کی سرپرستی کا رول بھی کما حقہ ادا نہیں کر سکتا۔ لکھنؤ کا شاعر دربار کی قدروں کو زیادہ قبول کرتا ہے۔ اسے حسن و عشق سے زیادہ ان کا تذکرہ اور فنسکرو جذبے سے زیادہ کمالِ فن عزیز ہے۔ وہ اس لیے شبنم افشاں ہے کہ بزمِ گل میں اُس کا تذکرہ ہے۔ افساں کے الفاظ میں وہ اس لائے کے پھول کی طرح ہے جس کا شعلہ روشن ہے مگر سوزِ دروں نہیں رکھتا۔ اس عام رنگ میں تمیر کی پُرسوز، نشتر کی سی کھٹک کے بہ جائے یا تو آرائشِ جمال کا رنگ مقبول ہوا یا تغیش کے جذبات کا یا پھر ایسے اظہارِ خیال کا جو دلکش تشبیہات کی مدد سے ہر چیز کو کچھ اور سمجھنے میں مدد دے۔ اُردو کی عشقیہ شاعری میں پُر خلوص آوازیں میر، ورد، نظیر، مصحفی، مومن کی ہیں۔ غالب کی عشقیہ شاعری بھی اہم ہے

مگر غالب صرف عشقیہ شاعر نہیں ہیں۔ وہ اور بھی بہت کچھ ہیں وہ زندگی کی اس رنگارنگی اور بوقلمونی کے عاشق ہیں جس میں حسن کی نیرنگی بھی ملی ہوئی ہے۔ اسیویں صدی میں امیر و داغ، جلال دریا من، نسیم و تسلیم نے جو شاعری کی اس میں قابل قدر چیزیں ملتی ہیں مگر دراصل یہ لوگ روایات میں زیادہ اسیر ہیں۔ داغ کی شاعری کی جھک و مک، ان کے چو نچلے اور شوخی و شرارت پر نہ جانا چاہیے۔ یہ چیزیں ایک مزہ، ایک حسن رکھتی مگر ان کو گہرے سوز و گداز اور درد و کسک کی ہوا بھی نہیں لگی۔ داغ بڑی دھلی منجھی زبان استعمال کرتے ہیں۔ اور امیر ایک استاد فن ہیں۔ مگر عشقیہ شاعری میں جس خونِ جگر سے آب و تاب آتی ہے وہ ان دونوں کے یہاں بہت کم ہے۔

یہی وجہ ہے کہ حسرت کی عشقیہ شاعری پر ہماری نگاہیں ٹھہرتی ہیں۔ حسرت بڑی حساس طبیعت اور بڑا درد مند دل رکھتے ہیں۔ انھوں نے حسن کو چلتے پھرتے، سوتے جاگتے روٹھتے منتے، شعلہ بن کر بھڑکتے اور پھول بن کر رنگ و خوشبو لٹاتے دیکھا ہے ان کے یہاں جو صداقت، واقیت، اصلیت، زندگی، حقیقت، فضا ملتی ہے اس کے عناصر اجنبی نہیں ہیں۔ ہم نے شاید ان پر غور نہ کیا ہو، یا ان کے رنگ بے گانہ گزر گئے ہوں۔ مگر حسرت جب ان کا ذکر کرتے ہیں تو ہمارے لیے بھی وہی فضا سامنے آ موجود ہوتی ہے۔ حسرت اول تو جو تصویر پیش کرتے ہیں وہ زندگی کے رنگوں سے بنائی گئی ہے۔ دوسرے انھیں اہم، معنی خیز، قیمتی و دور رس اور بھرپور اشاروں سے کام لینا آتا ہے۔ رنگ فطری ہیں اور یہ ایک حیرت انگیز چابک دستی اور کفایت سے بنائے گئے ہیں۔ نتیجہ یہ ہے کہ تصویر کو ہم صرف حیرت سے دیکھنے ہی نہیں لگتے۔ تصویر میں کھو بھی جاتے ہیں۔ یہ بات بنیئر پُربوش جذبے کے ناممکن تھی۔ اس جو ش میں رومان بھی ہے۔ اور حقیقت بھی۔ جنس بھی ہے اور روح بھی۔ ذروں میں سورج کی روشنی ہے۔ پھولوں میں بہشت کا حسن ہے۔ بہاروں میں زندگی کی مویں ہیں۔

یہاں خارجیت داخلیت سے چمک گئی ہے اور نظارے کو حسنِ نظر نے لازوال بنا دیا ہے۔
 پھر شاعر یہاں ادھر ادھر کھٹکتا نہیں۔ وہ ہر چیز کو کچھ اور نہیں بنا دیتا۔ وہ عام
 تجربات کو مخصوص آب و رنگ عطا کرتا ہے۔ اس کی مستی میں ہوشیاری اور
 جنوں میں دانائی ہے۔ پرواز میں بھی وہ زمین پر نظر میں جمائے رکھتا ہے۔ حسرت کے
 بہت سے اشعار میں سے چند صرف اس لیے پیش کیے جاتے ہیں کہ ان میں جو مصوری
 ہے وہ بڑی زندہ اور روشن ہے۔ پہلے وہ اشعار دیکھیے جن میں حسن کی مصوری ہے۔

بسی ہوئی ہے جن آنکھوں میں شوخیوں کی بہار
 ادائے شرم انھیں کیوں سکھائی جاتی ہے
 بکھرے رخِ روشن پہ جو ہیں گیسوئے شبِ رنگ
 نکلتا ہے ترے صنِ خود آرا کا غضبِ رنگ

اک مرتب ہے حسنِ شوخ ترا کشمکش ہائے نوجوانی کا
 ہو کے قادم وہ بیٹھے ہیں خاموش صلح میں شان ہے لڑائی کی

آئینے میں وہ دیکھ رہے تھے بہارِ حسن
 آیا مرا خیال تو شرما کے رہ گئے
 کچھ یونہی اپنے حسن پہ منظور تھا وہ شوخ
 کچھ لے اڑی ہے اور بھی اسکو ہوائے ناز
 اہل نظر کی حبان ہے جس چیز پر نثار
 اک بات اُن میں اور بھی کچھ ہے ورائے نا

رنگ تیری شفقِ جمالی کا اک نمونہ ہے بے مثالی کا
 حسیا کا بھی وہی مقصود تھا جو اب ہے شوخی کا
 وہ رنگِ دلِ ربائی تھا یہ شانِ دلِ ستالی ہے

کھول کر بال جو وہ سوتے ہیں شب کو حسرت
 گھیر لیتی ہے اُٹھیں زلفِ مہنر کیا خوب
 اپنے آپے میں نہیں شوق کے مارے گیسو
 پھیلے جاتے ہیں رنجِ یار پر سارے گیسو
 بزمِ اغیار میں ہر چند وہ بے گانہ رہے
 ہاتھ آہستہ مرا پھر بھی دبا کر چھوڑا
 مجھ سے وہ کھلیں کیا کہ نظر اٹھ نہیں سکتی
 محبوب میں پیالیشِ دامان میں لگے ایس
 نزدیک ہے کہ شوق سے وعدہ وصال
 لب ہائے نازیبا رہیں لہزاں مرے لیے
 گیسوٹے دوست کی خوشبو ہے دو عالم کی مراد
 آہ وہ نکھیند برباد کہ برباد نہیں

زلفِ یار اندر ہولٹے حسنِ یار تاریخ نیکوئے یار آنے لگی
 اب ان آنکھوں میں ہے بزمِ شبِ وصل نہ شوخی کی نہ گنجائشِ حیا کی

رنگِ سونے میں چمکتا ہے طرحِ داری کا
 طرفہ عالم ہے ترے حسن کی بیداری کا
 اللہ جسے بزمِ یار کی خوبی کہ سر بہ سر
 رنگینوں میں ڈوب گیا پیرہنِ تام

ان میں نئی بات کوئی نہیں، مگر حسرت نے اکھین اس طرح دیکھا ہے کہ
 یہ جلوے سنئے، لازوال اور حسین معلوم ہوتے ہیں۔ کہنے والا یہاں خواہ مخواہ
 اپنا رعب نہیں جمانا چاہتا۔ وہ صرف خاموشی سے تصویر کی نقاب کشائی کر دیتا ہے

اس کا طرز اپنی رعنائی کی وجہ سے اپنی طرف متوجہ نہیں کرتا۔ وہ ان جلووں میں حائل نہیں ہوتا۔ وہ خاموش اثر رکھتا ہے اور روح میں ایک ابہاج اور اہترار پیدا کر دیتا ہے۔ کہیں کہیں جزئیات کی مصوری بعض غزلوں میں لکھنویت کے قریب آجاتی ہے۔ مثلاً،

بام پر آنے لگے وہ سامنا ہونے لگا

یا وہ ترا کوٹھے پہ ننگے پاؤں آنا یاد ہے

یا ہاتھ آہستہ مرا پھر بھی دبا کر چھوڑا

مگر یہ جزئیات بھی ایک حقیقی عنصر کی وجہ سے پورے نقش کو گہرا کرتی ہے اور درواز

کار تشبیہات سے جو ذہن کو بھول بھلیاں بنا دیتی ہیں، ہزار درجے بہتر ہیں۔ حسرت

کی اس سادہ پُر کاری کا سازان کے سچے اور گہرے احساس، ان کی اصلیت اور

کلاسیکل انداز میں ہے۔ کلاسیکل انداز سے میری مراد یہ ہے کہ حسرت نے میرا قائم،

مصحفی، جرأت، مومن، نسیم، تسلیم سب کے رنگ کو سمو کر ایک ایسی زبان استعمال کی ہے

جس میں میر کا جادو اور مومن کی ترکیبوں کی شکستگی، بے مثال اسلوب سے جمع ہو گئی

ہے۔ حسرت کی یہ ترکیبیں فنا پیدا کرنے میں بڑی کامیاب ہیں۔ ان کا ذکر بعد میں

کروں گا۔

اب حسرت کے وہ اشعار دیکھیے جن میں کیفیات عشق کی مصوری ہے۔ یہاں

میر و مصحفی کی گونج بار بار سنائی دیتی ہے۔ مگر اس میں حسرت نے کچھ نئے لے بھی پیدا

کر دی ہے جس کی وجہ سے وہ منفرد ہو گئی ہے۔ اس کا مجموعی اثر نہ تو اس تکلیف دہ آہنج

کا ہے جو میر کی خصوصیت ہے۔ نہ اس پر تکلف آن بان کا سا جو مومن نے اپنے لیے

مخصوص کر لی تھی اور نہ اس اصحح لال رنگین کا جو فانی نے اپنایا ہے بلکہ اس میں

ایک شادابی و تازگی اور ایک احساس شادمانی ہے۔ جو کچھ تو لفظوں سے آیا

ہے اور کچھ کامیاب محبت کے احساس سے جو پاکیزگی رکھتا ہے اور جو بازاری عورت

کے ریشمی وجود کے بجائے گھریلو زندگی کے نرم اپنیل کا مرہونِ منت ہے۔
 اُردو شاعری میں محبت کی سرخوشی، مستی و سرشاری کم ہے۔ اس میں دردِ محرومی
 زیادہ ہے۔ کہیں نشاط ہے تو اس کی لئے اتنی تیز اور گرم ہے کہ لطافتِ طبع پر گراں
 گزرنے لگتی ہے۔ میر کی محرومی اور ٹیس کے بعد ہی ظفر کی لذت یا آجرات کی
 معاملہ بندی اور ہوس پرستی سامنے آجاتی ہے۔ مصحفی کے یہاں توازن اور اعتدال
 ہے مگر جوش و سرستی کم ہے۔ ایسا معلوم ہوتا ہے کہ تجربات کی پونجی زیادہ نہیں
 ہے۔ مومن علمیت کی وجہ سے اپنا بھرم قائم کر لیتے ہیں۔ صاف اشعار خصوصاً
 مثنویات میں رسوا ہو جاتے ہیں۔ احساسِ گناہ یا اخلاق کی تلوار ان روشن لمحات
 کو جلوہ پہیم نہیں بننے دیتی۔ حسرت کا عشق اس اعتبار سے ایک نئی اور جدید کیفیت رکھتا
 ہے کہ اس میں احساسِ پشیمانی، دردِ محرومی، خوفِ گناہ کم ہے۔ ان کی محبت
 چاندنی کی سی لطافت، نسیمِ سحری کی سی شگفتگی، کاری اور پھولوں کی سی تازگی رکھتی
 ہے۔ وہ شبنمِ شاداب کے شاعر ہیں۔ ان کے عشق میں دل آسائی اور شگفتگی ہے۔ ان
 کی محبت بھی ایک عبادت معلوم ہوتی ہے۔

نہ مجھ کو اس کی خبر ہے نہ خود اٹھیں ہے خیال
 کچھ اس طرح سے محبت بڑھائی جاتی ہے
 شرب میں ہے نہ لبِ یار میں بھتا
 جو مز اُن کے انتظار میں بھتا
 کیوں کر کوئی سنائے اٹھیں شوق کی وہ بات
 جو پڑ گئی ہو کششِ کششِ انتظار میں
 دل پر شوق میں آئی کرم یار کی یاد
 کہ ہمیں میں قدمِ بادِ پہاڑی آیا

اب دل ہے اور سزاغِ محبت کی راحتیں
 تشویشِ زندگانی و منکرِ اجل گئی
 آہ اس نگاہِ شوق کی مستی جو بے خطر
 خوبی پر روئے یار کے پہلے پہل گئی
 بے خودِ شوق تھے سب دور میں تیرے کوئی
 نماہش نے کا گنہ گار نہ ہونے پایا
 ہے محبت بھی رسالہ نہ ہے خوبیِ خیال
 بیٹھے ہیں انجمن میں تری انجمن سے دور
 عشاق کے دل نازک اس شوخ کی خون نازک
 نازک اسی نسبت سے ہے کارِ محبت بھی
 ہوئیں ناکامیاں بدنامیاں رسوائیاں کیا کیا
 نہ چھوٹی ہم سے لیکن کوئے جانوں کی ہواداری
 بھلاتا لاکھ ہوں لیکن برابر یاد آتے ہیں
 اپنی ترکِ الفت پر وہ کیوں کر یاد آتے ہیں

پوشیدہ سکونِ یاس میں ہے اک محشرِ اصنطراپِ خاموش

دل تم سے جو کہتا ہے محبت کا برا ہو
 ایسے میں مری یاد بھی آجائے تو کیا ہو
 تری محفل سے ہم آئے مگر باحالِ زار آئے
 تماشا کا میاب آیا ممتا بے قرار آئی
 ہم سے روٹھو بھی تو لازم ہے کلاک ناز کے ساتھ
 تہر بھی ہم پر کرو تم تو دل آویز کرو

کیا کیا نہ اُن کی باد سے ہوں شرمسار ہم
 فرصت کبھی جو کش مکش انتظار دے
 ہزاروں بار نکلے اشک لیکن پھر بھی کم نکلے
 الٹی اور کیسے آرزوئے چشم نم نکلے
 ملتے ہیں اس ادا سے کہ گویا صفا نہیں
 کیا آپ کی نگاہ سے میں آشنا نہیں
 گلشن میں نہ دل طبلِ ناکام لگائے
 پہاں یہیں صیاد بھی ہے دام لگائے
 اک سمت کہیں بزمِ طرب میں کوئی مسرور (ق)
 ہو ٹوں سے ہے جامِ مئے گلِ فام لگائے
 اور ایک طرف بسترِ غم پر کوئی مہجور
 چھاتی سے پڑا ہے دلِ ناکام لگائے

تم جو اپنے شریکِ حال ہے گردشِ آسماں سے کچھ نہ ہوا
 حسرت نے جا بجا حسن کی رنگینی، جامہ زری، عالمِ خواب میں بیداری، پسینے کی
 خوشبو، زلفوں کے عطر کا ذکر کیا ہے۔ یہاں مصحفی کا اثر صاف نمایاں ہے۔ حسرت کے
 حواسِ خمسہ بیدار ہیں اور واقعہ یہ ہے کہ ان کی شاعری میں پرہسی یا حواسی
Sensuous پہلو بہت اہم ہے۔ تخیل کی تازہ کاری یا مشاہدے کی
 واقعیت تو ایسی نایاب نہیں مگر حواسِ خمسہ کو سرشار کرنے والی شاعری جذبات
 سے بھر پور کیفیات سے مملو زبان جو ایک عبا کی طرح ذہن پر چھا جائے حسرت کا
 طرہ امتیاز ہے۔ حسرت نے حسن کو ہر رنگ میں دکھا ہے اور ان کے بیان میں ایسا
 نشہ، کیف و انبساط ہے کہ ایک نرم، خشک اور لطیف ہوا کے جھونکے کا لمس

معلوم ہوتا ہے۔ اسلحی پہلو کے علاوہ ان کے یہاں نفسیاتی مطالعہ بھی ہے۔ وہ
 حسن کے اداسناس ہیں اور فنِ نفل، ستم، توجہ اور کرم کے رموز جانتے ہیں۔ پھر
 حسن و عشق کے پردے میں جو کیفیات ہیں وہ انسانی فطرت کے طلسمات کی خنثاوری
 کو ظاہر کرتی ہیں۔ حسرت بھی غالب کی طرح انسانی فطرت کے تضاد اور نیرنگیوں
 سے واقف ہیں۔ کبھی محبوب کی یاد برسوں نہیں آتی۔ کبھی برابر آتی ہے۔ کبھی یاد
 کو بھی بھلایا جاتا ہے۔ انسان کبھی کرم کو ستم سمجھنے لگتا ہے۔ کبھی وہ پتھروں کی
 مار برداشت کر لیتا ہے کبھی بھولوں کی حوت نہیں سرسکتا۔ کبھی فوراً غصہ ہوتا ہے
 اور ہر چیز کو اپنے منہ پر قربان کر دیتا ہے۔ کبھی دوسروں کی خاطر اپنی ہر مشاعر
 گراں بہا لٹانے کے لیے تیار ہوتا ہے۔ اس طرح حسرت کی عشقیہ شاعری
 عشق کی زبان میں ان کی فطرت کی ترجمان بن جاتی ہے۔ ان چیزوں کو بچوں کہ
 عام طور پر تسلیم کیا گیا ہے اس لیے ان کا وضاحت کی ضرورت نہیں ہے۔
 قابلِ توجہ بات یہ ہے کہ حسرت کی عشقیہ شاعری ایک قدرتِ شاعر رکھتی ہے۔
 ان کے لیے یادِ یار راحت اور فسرا عنت رکھتی ہے۔ محبت انھیں سرفرازی عطا
 کرتی ہے۔ ان کے دل کو گداز اور درد مند کی دولت سے آشنا کرتی ہے۔ یہ ان
 کے لیے راہِ فرار نہیں، نعمت ہے اور اسی کی وجہ سے وہ زندگی کی دوسری ذمہ داریوں
 سے عہدہ برآ ہونے کے قابل ہوتے ہیں۔ ان کے مزاج کی آئینہ داری ان اشعار
 سے ہوتی ہے :-

محو حسرت ہوں وقفِ محنت ہوں میں کہ دل دادہ محبت ہوں

حکیم راں دیار استغنا صاحبِ دولتِ فراغت ہوں

حسرت کی عشقیہ شاعری کی عظمت اس وقت تک ابھی طرح واضح

نہیں ہو سکتی جب تک ہم ان کی حسن کاری کے راز کو نہ سمجھ لیں۔ انھوں نے

خود اعتراف کیا ہے کہ۔

طبع حسرت نے اٹھایا ہے ہر استاد سے فیض

لیکن جن شعراء کا رنگ اُن کے یہاں زیادہ ہے وہ میر، مصحفی، جبرأت اور مومن
ہیں۔ میر کے سوز و گداز، مصحفی کی داخلیت لیے ہوئے خارجیت اور لمبا رد یوں کی
خوب صورتی، جبرأت کی معاملہ بندی، مومن کی رنگینی اور شنگرف کاری، سب
حسرت کے یہاں جلوہ گر ہیں۔ مگر ایک جدید، باقاعدہ نوک پلک سے درست،
رواں دواں، مترنم، شگفتہ اور احساس سے بھرپور، مقرر تھراتی زبان میں۔ انھوں
نے لکھنؤ کی زبان کی سہواری اور شستگی لے لی۔ اس کی لفظ پرستی سے احتراز کیا
انھوں نے دہلوی رنگ کی وہ عصبیت چھوڑ دی جو مسترد کات کے معاملے میں
ہٹ دھری سے کام لیتی تھی۔ خود کہتے ہیں سے

رکھتے ہیں عاشقانِ حسن سخن لکھنوی سے نہ دہلوی سے غرض

انھوں نے جاہ جاسعدی، نظری اور غسانی کے تہج کا ذکر کیا ہے اور ایمان کی بات
یہ ہے کہ نظری کے تغزل کی لطافتیں اردو میں حسرت کے یہاں عجیب شان سے ملتی ہیں۔
ان کی عام زندگی کے باوجود، ان کی تراکیب کی چستی و برستگی لائق توجہ ہے۔
مومن رشیفہ کی ترکیبیں بھی شگفتہ ہوتی ہیں۔ مگر حسرت کے یہاں مسمیٰ آنرینی، حسن آنرینی
اور اختصار تینوں کا حق جس طرح ادا کیا گیا ہے وہ کچھ اور ہی ہے۔ فارسی کی وہ تراکیب
اُردو میں جس طرح بنزیت، فضا اور پس منظر تیار کر دیتی ہیں، اس کو حسرت نے سمجھا بھی
ہے اور برتا بھی ہے۔ یہی وجہ ہے کہ کوئی بڑا شاعر، آسان اور عام فہم اردو کا کتنا ہی
دل دادہ ہو، ان تراکیب کو بالکل چھوڑ نہیں سکتا۔ میر نے انھیں برت کر کیا بات پیدا کی
اور سوز نے انھیں نظر انداز کر کے اپنا کتنا نقصان کیا۔ اسے اگر پرانی بات سمجھ کر
بھلا بھی دیں تو آج بھی حسرت اور آرزو لکھنوی کا فرق اس بات کی اہمیت کو منوانے کے لیے

کافی ہے۔ حسرت نے یہ ثابت کر دیا ہے کہ ہماری کلاسیکل شاعری اب بھی اتنی سرمایہ دار ہے کہ اس کی تہہ سے موتی نکالے جاسکتے ہیں۔ اس میں جیکمانہ مذاق کی کمی تھی اور اس کی کو جس طرح غالب اور اقبال نے پورا کیا وہ اردو شاعری کی خوش قسمتی ہے۔ تہذیب برہم عاشقی، نشان توجہ، سادگی، اٹے، مٹنا، سحرکاری، رنگ جیہا پروردہ، گیسوئے دوست، داغ نامتامی، اٹنائے بے شور۔ محشر، اصطر اب، خاموش، خانہ بدوش، آرزو، حسن نگہاں، حسن شرابی، گستاخ، دستی، شوق، کوئے جاناں کی ہواداری، آلبشار، آرزو، التماس، آرزو، خرمی، بے خلل جیسی ترکیبیں جو حسرت کے یہاں سینکڑوں کی تعداد میں ہیں صرف بلاغت اور اختصار کی کانچی نہیں ہیں۔ ان میں حسن کاری بہ درجہ اتم موجود ہے۔ مومن کے سلسلے کے اس رنگ کو نہ صرف حسرت نے قائم رکھا ہے بلکہ اس میں بڑے لطیف امتنانے کیے ہیں۔

اب ایک سوال یہ رہ جاتا ہے کہ حسرت کے کلام میں زندہ رہنے کی کتنی صلاحیت ہے اور وہ آئندہ دور میں کس قدر مقبول رہے گا۔ ظاہر ہے کہ پیشین گوئی ادب کے طالب علم کا کام نہیں مگر موجودہ رجحانات کو سمجھ کر آئندہ کے متعلق کچھ رائے ضرور قائم کی جاسکتی ہے۔ حسرت کا سب سے اچھا کلام ۱۹۰۲ء سے ۱۹۱۶ء تک کا ہوا ہے۔ بعد اُس میں وہ جوش و جذبہ، وہ بے حدی و ہشیاری، وہ مستی و کیف کم ہو جاتا ہے جو غزل کی جان ہے۔ عشقہ شاعری میں یہ قدرتی بات ہے۔ حسرت بہت جلد کہتے تھے اور اُن کے یہاں محنت و تلاش و کوشش کو کم دخل ہے۔ اُن کی شاعری اُن کے فطری جوش و طبیعت کا اُجالا ہے۔ لیکن ۱۹۱۶ء کے بعد اُس میں کسی شے کی کمی ہو گئی۔ اور اُن کے آخری دس بارہ سال کا کلام تو تیرک کی حیثیت رکھتا ہے۔ ان کی قبریں کی پری اور اٹلی کی ٹروپا پر چھائیاں سی ہیں جن کی ان کے آغازِ محبت کے حسن شوق کے مقابلے میں کوئی اہمیت نہیں۔ دوسرے ان کے تجربات، عشق

بھی مرث نظرہ و مشاہدہ کی دنیا تک محدود ہو گئے تھے اور ان کی پرہیزگاری
انہیں حد سے بڑھ جانے سے روکتی تھی۔ ان کا ایک شعر ہے۔

مجازی عشق بھی اک شے ہے حسرت

ہم اس نعمت کے منکر ہیں نہ عادی

اس مجازی عشق کی آ پنا سلسلہ کے بعد کم ہو گئی ہے اور لفظوں کی کئی
بڑھ گئی ہے اور اسکی وجہ سے ہمارے لیے اور اردو شاعری کے لیے پختہ کار
حسرت کے مقابلے میں جو ان اور زندہ دل حسرت کی اہمیت زیادہ ہے، ایک اور بات
جو اس سلسلے میں ملحوظ رکھنا چاہیے یہ ہے کہ حسرت کے عشق کی فراغت اس دور
میں خواب و خیال ہو گئی ہے اور اس کے ساتھ جو زو مانی جذبات اور ہمالیا تھی
احساسات وابستہ ہیں وہ اس دور کی اعتقادی مشکلات اور ذہنی الجھنوں نے بہت
حد تک مجروح کر دیے ہیں۔ حسرت نے ایک شعر میں عذر کیا ہے۔

اپنا ساشون اوروں میں لائیں کہاں ہم

گھبرا گئے ہیں بے دلی ہر باں سے ہم

یہ بے دلی جو اس دور کی لعنت ہے عشقیہ شاعری کی لطافتوں کے لیے قاتل
ہے اور یہ بھی صحیح ہے کہ وقت کے بدل جانے کے ساتھ یہ بہ جہنہ باقی بھی نہیں
رہ سکتی تھی۔ اس لیے حسرت کا کلام ایک کلاسک حیثیت سے لائق احترام رہے گا
مگر شاید یہ آئندہ نسلوں کو اس طرح نہ گرامے جس طرح اب تک گراما تا رہا ہے۔
ایک وجہ یہ ہے کہ شاعری سے اب مطالبہ بہت سخت ہو گیا ہے۔ اس سے جذب و کیفیت
اور رنگ و نور کے علاوہ فکر و نظر اور ذہن و علم کی بھی طلب کی جاتی ہے۔ عشق اقبال
کے الفاظ میں عقل خداداد کی پیروی بھی کر سکتا ہے اور اس دور میں ایسا بھی ہوا
ہے مگر یہ عقل نہیں بن سکتا۔ اس لیے گو غالب و اقبال کا درجہ حسرت سے بڑا ہے

مگر پھر بھی حسرت اپنی دادی کے امام ہیں۔ وہ ہمارے بڑے شعراء میں سے ہیں اور جب تک
 اردو غزل زندہ ہے، تہذیبِ رسمِ عاشقی کا یہ عالم کرنے والا، عشقِ تازہ کا رازِ حسنِ ہزار شیوہ کا
 یہ ادا شناس، مشقِ سخن کے ذریعے سے چکی کی مشقت کو یہ آسان کرنے والا، تہذیبِ رند اور
 عاشقِ صادق بھی زندہ رہے گا۔ حسرت دراصل غزل کا مجدد ہے، اس نے صلاحِ روایات
 کو تازہ کر کے دکھا دیا اور اس دُنیا کے حسن و عشق کی لطافتوں میں وہ عظمت پیدا کی جس کے
 سامنے فردوس کی بہاریں یا کوچہ و بام کی رعنائیاں دونوں ماند پڑ جاتی ہیں۔ حسرت نے
 ثابت کر دیا کہ رعنائی خیال ہر دور میں اپنی جگہ پیدا کر سکتی ہے۔ بشرطیکہ اس کی بنیاد
 سچائیوں پر ہو۔ رنگین اور قیمتی تجربات کا یہ اصول خزانہ ہمیں زندگی اور اُس کے حسن
 سے محبت سکھاتا ہے اور محبت کو ایک آزار قرار دینے کے بجائے اُس کی مسجائی
 اُس کی تخلیقی قوت اور اُس کے حیات بخش اور حیات آفریں امکانات سے آشنا کراتا
 ہے۔ اردو شاعری کی بہارِ روایات کے بجائے یہ اُس کی صلاحِ روایات کا گنجینہ ہے
 اور اس کی برکت سے ہم اپنے کلاسیکل ادب سے اور قریب آجاتے ہیں۔ حسرت کی
 وجہ سے میسر، مصحفی، قائم، جرأت و مومن بھی ٹٹماتے ہوئے ستارے نہیں ماہِ تمام
 معلوم ہوتے ہیں۔ ہم حسرت کے چراغ میں ان کی روشنی بھی دیکھ سکتے ہیں۔ ان کا کلام
 درستیِ مذاق کا سب سے اچھا ذریعہ ہے۔ وہ سچ کہتے ہیں۔
 شعر سے تیرے ہوئی مصحفی و میسر کے بعد
 تازہ حسرت اثرِ حسنِ بیاں کی رونق

اقبال اور مغرب

بیسویں صدی کی اردو شاعری میں سب سے ممتاز شخصیت اقبال کی ہے۔ اقبال ایک نئی مشرقیت کے علم بردار ہیں۔ وہ حالی اور اکبر کے جانشین کہے جاسکتے ہیں مگر ان کا ادبی مرتبہ ان دونوں سے زیادہ بلند ہے۔ انھوں نے شاعری میں ایک مقدس سنجیدگی پیدا کی ہے۔ اُس سے غاراشنگانی کا کام لیا ہے۔ شکوہ خسروی کا درس دیا ہے۔ بہتر رنگ کی جھلک دکھائی ہے، متنی کردار کا رولہ پیدا کیا ہے اور خاکوں کو افلاکیوں کے انداز اور آدم کو آرابِ نداوندی سکھائے ہیں۔ مغرب کی ذہنی غلامی مشرق میں عام ہو چکی تھی، اقبال نے مشرق کی عظمت کا غلغلہ بلند کیا ہے، مغرب کو اُس کے امراض سے آگاہ کیا ہے اور انسانیت کو اس کے زرائع یا دولاٹے ہیں۔ اقبال پر جو تنقیدیں لکھی جاتی ہیں اُن میں اُن کی اسی مشرقیت کو اسی قدر سراہا جاتا ہے، مغرب کے خلاف اُن کے اعلان جنگ پر اس قدر زور دیا جاتا ہے، مغرب کی جو خامیاں اقبال نے گنائی ہیں اُن پر اس قدر مزے لے لے کر تنقید ہوتی ہے کہ اقبال کی خاطر اس رجحان کی اصلاح ضروری ہے۔ اقبال کی مشرقیت ایک نئی مشرقیت ہے۔ وہ مغرب سے بھی بہت متاثر ہوئے ہیں۔ مغرب کے اثر سے وہ بہت کچھ بدلے بھی ہیں۔ مغرب کے اس اثر کو تسلیم کیے بغیر اُن کی نئی مشرقیت کا پورا پورا احساس نہیں ہو سکتا۔ وہ مشرقی بھی ہیں اور مغربی بھی۔ انھوں نے دو دفعہ یورپ کا سفر کیا، ایک دفعہ جوانی میں، دوسری

دفعہ بڑھاپے میں۔ جوانی میں انھیں مغرب کے بعض مفکروں سے فیض اٹھانے، وہاں کے افکار و ذہنی کا جائزہ لینے، وہاں کی تہذیب کو غور سے دیکھنے اور وہاں کے ماضی و حال کا مطالعہ کرنے کا موقع ملا۔ دوبارہ گول میز کا نفرنس میں شرکت کے وقت انھوں نے فرانس، اٹلی، اسپین، انگلستان کی سیر کی۔ دونوں سفروں میں فرق تھا۔ پہلے وہ ایک طالب علم کی حیثیت سے یورپ آئے تھے۔ یورپ نے انھیں اپنا علم بھی دیا اور مشرق کا بھی۔ دوسری دفعہ وہ ایک پختہ اور مرتب ذہن لے کر آئے تھے۔ وہ سیکھنے نہیں آئے تھے۔ بلکہ اپنے نظریوں کے ثبوت میں مثالیں ڈھونڈنے آئے تھے۔ یورپ نے یہ مثالیں بھی فراہم کر دیں۔ تھان کرسٹاف روہین رولاں کا شاہکار کہا جاتا ہے۔ اس میں کرسٹاف ایک جگہ فرانس کے ظاہر کو دیکھ کر اُس کی عریانی، عسکاری و بد اخلاقی، اُس کی مدقوق تہذیب، اُس کی بے مقصد زندگی پر طنز کرتا ہے۔ جواب میں اُس کا دوست آلیور بتاتا ہے کہ یہ فرانس حقیقی فرانس نہیں ہے۔ بلکہ حقیقی فرانس پیرس کے نشاط خانوں میں نہیں پیرس کی گلیوں میں اور فرانس کے دیہات میں ملتا ہے۔ اور اُس کی محرمیت نوازی میں اُس کی ہر تازہ کرن کے لیے اپنا سینہ چیرنے میں، اُس کے ہر خیال کو پھیلنے پھولنے کا موقع دینے میں، ہر مدت کے بعد نئی زندگی کے لیے تازہ دم ہونے میں جھلکتا ہے۔ اس طرح اقبال نے دوبارہ حقیقی یورپ کو نہیں دیکھا۔ اُس یورپ کو پایا ہے جسے وہ تلاش کر رہے تھے۔ لیکن اقبال کی عظمت کا ثبوت یہ ہے کہ باوجود نہ دیکھنے کے وہ اس نئے اور بدلتے ہوئے یورپ سے بھی متاثر ہوئے اور ایک نیا رجحان، نیا آہنگ نئی نئے ضرورے کر آئے۔ اسی لیے یہ ایک نہایت دل چسپ سوال ہے کہ اقبال کی مشرقیت، اکبر اور مولانا عبدالمسجد کی مشرقیت سے کتنی مختلف ہے۔ اس مشرقیت میں مذہبیت کی بہار کس قدر ہے۔ مغرب کا احسان اقبال پر کتنا ہے۔

اور اقبال نے اس کا کس حد تک اعتراف کیا ہے۔ اقبال کو محض مشرقی کہنا صحیح بھی ہے یا نہیں۔ وہ کس حد تک مغربی ہیں اور کہاں جا کر رُک جاتے ہیں۔ مغرب سے اُن کی بے زاری کیوں ہے اور کس حد تک صحیح ہے؟

موج کوثر میں اکرام لکھتے ہیں:-

"اقبال کی ذہنی نشور و نما کے متعلق مختلف نظریے قائم کیے گئے ہیں۔ لیکن اس حقیقت سے انکار کرنا بے الصافی ہے کہ اگر وہ مغربی علوم سے بے بہرہ ہوتا تو اُس کی اپنی ذہنی ترقی ایک حد تک آگے نہ بڑھتی۔"

حالی کا ایک شعر ہے

رہا ہوں زندگی اے شیخ پارسا بھی میں

مری نگاہ میں ہیں رند پارسا ایک ایک

یہ بات اقبال پر بھی صادق آتی ہے۔ اقبال نہ صرف رند پارسا رہے ہیں بلکہ اور بھی بہت کچھ، وہ فلسفی بھی تھے، شاعر بھی اور مذہبی انسان بھی۔ فلسفی شاعر اور مذہبی آدمی ایک جگہ مشکل سے جمع ہو سکتے ہیں۔ چہ جائے کہ ایک ہی شخص میں۔ مگر اقبال کے یہاں یہ تینوں ملتے ہیں اور اگر کوئی پراندیلو کی تقلید میں ان کی شخصیت کے ان پہلوؤں کی کش مکش پر ایک ڈرامہ لکھے تو نہایت دل چسپ ہوگا۔ نکلسن نے کسی جگہ لکھا ہے کہ معلوم ہوتا ہے کہ مذہبی جدوجہد کرنے والے نے فلسفی کو پسپا کر دیا، لیکن کبھی کبھی ایسا بھی ہوا ہے کہ شاعر نے فلسفی کو پسپا کر دیا یا فلسفی نے شاعر کو۔ اقبال کے یہاں تینوں کی اچھی خاصی کش مکش ملتی ہے اور اس کش مکش کی وجہ سے اُن کی شاعری میں بڑی جان آگیا ہے۔ مگر اسی نے اُن کے یہاں بعض متضاد باتیں بھی پیدا کر دی ہیں اور کبھی کبھی جتنی اقبال یعنی شاعر اقبال

نظر نہیں آتے ہیں اسی وجہ سے یہ محسوس ہوتا ہے کہ اقبال بھی اقبال سے آگاہ نہیں۔ اس لیے ان کے کسی ایک ورد پر نظر رکھنے کے بجائے سارے اقبال اور کلام کے علاوہ خطبات، مضامین، خطوط اور گفتگو کو بھی ملحوظ رکھنا چاہیے۔ پروفیسر مجیب نے اقبال سے ملاقات کا تذکرہ کرتے ہوئے جو ہر اقبال میں لکھا ہے کہ اقبال کی شخصیت پر کئی پردے پڑے ہوئے تھے۔ جب تک ایک ایک کر کے یہ سب پردے نہ اٹھائے جائیں، حقیقی حسن نظر نہ آئے گا۔

اقبال کا پہلا سفر یورپ ایک تاریخی حیثیت رکھتا ہے۔ وہ اگر ۱۹۰۵ء میں یورپ چلے گئے ہوتے تو وہ کیا ہوتے۔ وہ شکوہ جواب شکوہ تو شاید پھر بھی لکھتے، لیکن اسرارِ خودی اور رموزِ بے خودی نہ لکھ پاتے۔ یہ بات ممکن ہے کچھ لوگوں کو کچھ عجیب سی معلوم ہو لیکن باوجود اپنی شدید اسلامیت کے، اسرارِ رموز پر مغرب کی چھاپ صاف ملتی ہے۔ ڈبلیو۔ سی۔ اسمتھ نے اقبال کے فلسفے کو نیٹس اور برگساں کے فلسفے کا اسلامی ایڈیشن کہا ہے اور اس میں کوئی شک نہیں کہ اقبال پر ان دونوں فلسفیوں کا بہت گہرا اثر پڑا ہے۔ اس کا یہ مطلب نہیں کہ اسرارِ رموز میں جو فلسفہء زندگی بیان کیا گیا ہے وہ نیٹس اور برگساں سے ماخوذ ہے۔ اقبال نے خود اس کی تردید کی ہے۔ اقبال کے نسخہ کی بنیاد اسلامی ہے۔ ان کا ذہن ان ذہنوں میں سے نہیں تھا جو باہر کی ہر چیز کو قبول کر لیتے ہیں۔ وہ صرف بعض خاص خاص چیزوں کو قبول کر سکتے تھے جو ان کی فطرت سے مناسبت رکھتی تھیں۔ مگر یہ بات قابل ذکر ہے کہ اقبال نے جس فلسفہء زندگی پر زور دیا ہے اس کی وضاحت نیٹس اور برگساں کی مدد سے کرنی پڑی۔ اقبال کی مشرقیت بھی مغرب کے اثر سے ابھری۔ وہ یورپ جانے سے پہلے ہندوستان کے شاعر تھے۔ یورپ سے واپسی پر انھوں نے وطنیت، شمع، شاعر، والدہ مرحوم کی یاد میں

خضر راہ، اور طلوع اسلام جیسی نظمیں لکھیں۔ جن میں اسلامی لتیم کے ساتھ ساتھ عام سماجی، انسانی اور بین الاقوامی مسائل کا احساس بھی ہے۔ محدود وطنیت کے بے زاری اور عالمگیر انسانیت کا قیام اسلام کا خواب ہے۔ مگر جنگ عظیم کے دوران میں سینکڑوں زمینوں کی فریادیں اور سینکڑوں دم توڑنے والوں کی آخری ہچکیوں میں یہ تمنا بھی شامل تھی۔ اردو شاعری میں اس کا احساس سب سے پہلے اور سب سے شدید طور پر اقبال کو ہوا۔ اقبال کے پہلے دور کی شاعری کی جذباتیت، اقبال کو ایک اچھا مصوّر بنا دیتی، ان کا اضمحلال رنگیں اور ہر حسین خیال کو گلے لگانے کی آرزو، ان کو ایک اچھا غنائی شاعر ثابت کر دیتی مگر یورپ کے قیام نے انہیں ایک ذہن دیا۔ ایک محور اور مرکز، ایک لضب العین کی تلاش اور ایک منزل آرزو ان میں وہیں پیدا ہوئی۔ شاعر ہنکڑو ہیں بنا۔ لیکن اقبال نے کبھی یورپ کو ایک رفد بھی اپنے اوپر پوری طرح طاری نہیں ہونے دیا۔ اپنی شاندار روایات کا پڑجوش احساس، حال میں بھی ماضی کی یاد نئے خیالات کے جذب کرنے میں خلل انداز فرور ہوتی۔ ان کے جمالیاتی احساس کو رہاں بہت غذائی۔ وہ فطرت سے اور قریب ہوئے اور دریا کے حزام اور آسمان کی پراسرار خاموشی، دونوں کو سمجھنے لگے، عاشق ہر جاٹی جیسی نظم بھی وہ وہیں لکھ سکے۔ گدان کی مذہبیت، القوت اور عجمی فلسفے کے مطالعے نے اور مادرائی انداز فکر نے انہیں یورپ کی روح تک نہ پہنچنے دیا۔ وہ بے دھڑک آتش تھرو میں نہ کود سکے۔ اگر وہ کود جاتے تو لہتیں کھٹا کہ یہی آگ ان کے لیے گلزار بن جاتی یہاں حقیقی اقبال کو یعنی اُن کی اقبال کو مشرقی اقبال نے روک لیا اور مذہبی انسان نے فلسفی کو۔ اقبال مشرقی علوم اور مشرقی فلسفے سے واقف تھے۔ شروع شروع میں وہ مغربی فلسفے کے مطالعے میں معروف رہے۔ مگر شاعر نے فلسفی کو زیادہ مروج

نہ دیا۔ اقبال انہیں فلسفیوں سے متاثر ہو سکے جو ادبی یا شاعرانہ حسیت بھی رکھتے تھے۔ دوسرے مذہبی انسان، مشرق اور مغرب کی معاشرت کے فرقہ سے آنا حیران ہوا، اور سیاست دانوں، لیڈروں اور اس قسم کے بار بار سامنے آنے والے لوگوں کی منافقت سے اس درجہ متنفر، کہ وہ مغربی تہذیب ہی سے بے زار ہو گیا۔ حقیقی اقبال اُس جذباتی اقبال کو برابر سمجھاتا رہا کہ "یورپین تہذیب ذہنی اہلبار سے اسلامی تہذیب کے بعض نہایت اہم پہلوؤں کی مزید نشوونما سے عبارت ہے۔" لیکن اقبال اُس وقت نوجوان تھا، جذبات کی رد میں بہہ گیا اور یوں مغربی تہذیب کے خلاف بغاوت شروع ہوئی۔ حالانکہ اس کی بعض خوبیوں کا احساس پھر بھی رہا۔

اقبال جب یورپ پہنچے ہیں تو یورپ کی ذہنی کیفیت کیا تھی؟ انیسویں صدی نے یورپ کو بہت کچھ دیا تھا۔ صنعتی انقلاب، میکانکی ترقی، ارتقاء کے تصور، طاقت کے احساس نے یورپ کے انکار ذہنی پر گہرا اثر ڈالا۔ سرمایہ داری نے سامراج بنائے۔ طاقت کے احساس نے طاقت کی پرستش کا جذبہ پیدا کیا۔ رد عمل کے طور پر ایک نیا سماجی شعور وجود میں آیا جو اس سرمایہ دارانہ تہذیب کے خلاف تھا۔ نظریات کی تسخیر کا ایک نیا دلولہ اٹھا۔ سیاست اور اقتصادیات میں روایت پرستی کی جگہ ایک باغیانہ تصور پیدا ہوا جس کے اثر سے مذہب، سماج، اخلاق کوئی نہ بچ سکا۔ یہ بغاوت دو عجیب شکلوں میں ظاہر ہوئی۔ ایک جذباتی دوسری عقلی۔ جذباتی بغاوت بائرن، شوپن ہاؤر اور نیٹشے سے ہوتی ہوئی جنگ عظیم کے جرمن تصور تک پہنچی ہے۔ عقلی بغاوت فرانس اور انگریز اتحاد نوازوں سے ہوتی ہوئی مارکس اور سوویت انقلاب میں نمودار ہوتی ہے۔

یہ معمولی بات نہیں کہ اقبال شروع میں نیٹشے اور برگساں سے متاثر ہوئے اور آخر میں مارکس سے۔ یعنی اُن پر جذباتی اور عقلی دونوں تحریکوں کا اثر

پڑا۔ مگر ایک وقت میں نہیں۔ عمر کے دو حصوں میں۔ برٹرنیڈ رسل نے اپنی کتاب
 'منز: فلسفے کی تاریخ میں لکھا ہے کہ نیٹشے اگرچہ ایک پروفیسر تھا۔ مگر وہ بہ جائے
 ایک..... یا خاص فلسفی ہونے کے ادبی فلسفی تھا۔ آگے چل کر وہ لکھتا ہے کہ
 'نیٹشے کا بڑا اثر اصلی فلسفیوں پر نہیں، بلکہ اُن لوگوں پر سچا جو نبی اور ادباً ذوق
 رکھتے تھے۔' یعنی اقبال اور نیٹشے کے سلسلے میں یہ بات یاد رکھنے کے قابل ہے کہ
 ایک فلسفی دوسرے فلسفی سے اتنا متاثر نہیں جتنا ایک شاعر دوسرے شاعر سے
 نیٹشے اور اقبال دونوں طاقت کے پجاری ہیں اور طاقت کو حسن سمجھتے ہیں۔ دونوں
 فرد پرست ہیں، مگر اقبال کا اسلامی تصور حیات انھیں فرد پرستی کی انتہا سے اور
 طاقت کی برہمیت سے بچا لیتا ہے۔ اقبال کے یہاں طاقت سے مراد محض حیوانی طاقت
 نہیں ہے۔ بلکہ وہ طاقت جو اخلاقی قدروں کے ماتحت ہو۔ اس طرح یہ واضح ہو
 جاتا ہے کہ اقبال نیٹشے کے متقلد نہیں ہیں۔ ہاں اس سے متاثر ضرور ہیں۔ اُن
 کے انسان کامل کے تصور میں بعض لوگوں کو نیٹشے کے فوق البشر کا عکس نظر آیا تھا۔
 یہ صحیح نہیں۔ اقبال کا انسان کامل بندۂ مولا صفات ہے۔ وہ حق و باطل کی جنگ
 میں فولاد ہے مگر حلقہ یاراں میں ریشم کی طرح نرم۔ وہ پاک دل اور پاک ذات
 ہے مگر اس میں کوئی شک نہیں کہ وہ اسرارِ خودی میں جس سوارِ استہبابِ دوراں
 اور فراغِ دیدہ امکاں کو دعوت دیتے ہیں اس میں نیٹشے کی جھلک ملتی ہے۔
 خودی کے تصور میں مرحلہ 'اُشتری'، حکایت الماس..... اور عورتوں کے متعلق
 رائے میں بھی نیٹشے کا خیال جلوہ گر ہے۔ اقبال نیٹشے کو مجذوبِ فرنگی کہتے
 ہیں اور اس کے قلب کو مومن اور دماغ کو کافر بتاتے ہیں۔ نیٹشے چوں کہ سخت
 کوشی کا قائل ہے۔ طاقت کی پرستش کرتا ہے۔ حرکت اور عمل کو پسند کرتا ہے
 عقل سے چنداں خوش نہیں۔ یہودیوں کا مخالف ہے..... نظامِ اخلاق پر

والیٹر سے کاری ضرب لگانا ہے اور کمزوری کو طاقت نہیں کمزوری سمجھتا ہے، اس لیے اقبال اس کے مداح ہیں، لیکن جو شاعر اقبال یہ نظر انداز کرتا ہے کہ نیٹشے کا مذہب ہے وہ انسانوں کو آف ڈن اور غلاموں میں تقسیم کرتا ہے، وہ عورتوں کو انسانیت سے گرا ہوا سمجھتا ہے۔ وہ فوق البشر کی پیدائش کو انسانیت کا سب سے بڑا مقصد سمجھتا ہے۔ وہ ارتقا کا بھی قائل ہے۔ مگر اس ارتقاء کا جو فوق البشر پیدا کرے۔ وہ محبت سے زیادہ نفرت پر زور دیتا ہے اُسے جمہوریت سے چڑ ہے اور عوام سے نفرت، وہ انقلابِ فرانس کا صرغیہ جواز سمجھتا ہے کہ اُس نے نپولین کو پیدا کیا۔ اقبال میں کہیں کہیں جمہوریت کے فلاں جو جذبہ ملتا ہے وہ نیٹشے کے اثر سے ہے ورنہ دراصل حقیقی اقبال اور نیٹشے میں بہت کم چیزیں مشترک ہیں۔ میں نے ایک دفعہ اقبال سے دریافت کیا تھا کہ بال سپرل میں جہاں تیمور کی روح سے خطاب کیا گیا ہے، اس سے تیموریت کی مدح کی جاتی ہے جو صحیح نہیں۔ اقبال نے جواب دیا تھا مقصود تیموریت کو زندہ کرنا نہیں، اور روح تیمور اور تیموریت میں فرق ہے۔ اس کے بعد انھوں نے لکھا تھا کہ یہ شخص ایک اسلوبِ بیان ہے اور ایسے اسالیب کی مثالیں ادب میں بہ کثرت ملتی ہیں۔ اس کی طرح اقبال کے یہاں نیٹشے کی تعریف میں غلو اس وجہ سے ہے کہ وہ قوتِ دہیات کا علم بردار ہے۔ نیٹشے کا یہ اثر بہر حال اس بات کو اور واضح کرتا ہے۔ کہ اقبال پہلے شاعر ہیں اور بعد کو فلسفی۔ انہوں نے صرف رومانی نیٹشے کو دیکھا، اُس نیٹشے کی طرف سے آنکھیں بند کر لیں جو انسانیت کا دشمن اور جرمنی کی نازی تحریک کا پیشِ رد کہا جاسکتا ہے۔

برگساں سے بھی اقبال بہت متاثر ہوئے ہیں۔ اقبال کو زمان و

مکان سے بہت گہری دل چسپی تھی۔ وہ وقت کو حقیقی سمجھتے تھے۔ اُن کے

خطوط میں خصوصاً ان میں جو سید سلیمان ندوی کے نام ہیں، بکثرت سوالات
 ملتے ہیں جن میں مسلمان صوفیوں اور مفکروں کے زمان و مکان کے متعلق
 خیالات دریافت کیے گئے ہیں۔ خلیفہ عبدالحکیم کا خیال یہ ہے کہ اقبال نے
 سرار خودی میں وقت کے متعلق جن خیالات کا اظہار کیا ہے ان میں برگساں
 کے بیشتر تصورات آگے ہیں۔ اگرچہ وہ آئے دوسرے ناموں سے ہیں۔ برگساں
 وقت کو دوران اور دوران کو حقیقت جانتا ہے۔ وہ زمانے کو ایک ایسی لکیر
 سمجھتا ہے جو ابھی لکھی جا رہی ہے۔ اور جس کے آئندہ رخ کا خود اس لکیر
 کو بھی پورا پورا علم نہیں ہے۔ اقبال کو اس تصور میں اپنے اختیار کے فلسفے کی
 مزید شہادت ملی۔ اقبال برگساں کے تخلیقی ارتقا کے تصور سے بھی متاثر ہوئے
 برگساں جبلت اور ذہن کی دو عملی پر زور دیتا ہے اور جبلت کو ایک نیکے ٹکے
 اور ذہن کو ایک شریر لٹکے سے تشبیہ دیتا ہے۔ برگساں ارتقا کا قائل ہے مگر
 اس میں شعور اور مقصد کو نہیں مانتا۔ وہ ذہن کے خلاف ہے اور ذہن سے یہ
 بغاوت ہی اقبال کے لیے برگساں کی کشش کا باعث ہوئی ہے۔ اقبال کے
 خیال میں ذہن چراغِ رگزار کی طرح ہے اور چراغِ رگزار ان ہنگاموں
 کی کیا خبر رکھ سکتا ہے جو درونِ خانہ واقع ہوں۔ برگساں کے متعلق
 برٹریڈ رسل کا خیالی یہ ہے کہ وہ ایسا فلسفی ہے جو تصور پر عمل کو ترجیح
 دیتا ہے اور عقل کی لغزشوں کی وجہ سے عقل سے بدگمان ہو جاتا ہے۔
 برٹریڈ رسل کے نزدیک برگساں کی جو خامی ہے وہی اقبال کے
 نزدیک اس کی خوبی ہے۔ اقبال بھی خرد سے بے زار ہیں۔ کیوں کہ وہ
 ظالم اکثر اپنی حد سے بڑھ جایا کرتی ہے۔

کہا جاتا ہے کہ فرانسس کی شکست کے بعد جب *Vincenzo* کی حکومت

تاکم ہوئی تو اس کے ماننے والوں میں بہت سے برگساں کے پیرو تھے۔ یہ بات صحیح ہو یا نہیں۔ مگر یہ ضرور کہا جا سکتا ہے کہ جو فلسفہ عقلیت سے اس قدر بے زار ہو وہ فلسفہ نہیں ایک قسم کا تصوف ہے۔ برگساں ایک صوفی فلسفی اور نئیٹے ایک شاعر فلسفی ہیں۔ ان میں سے کوئی خاص فلسفی نہیں کہا جا سکتا۔

فلسفی نے شروع شروع میں شاعر کو گرد و پیش کا زیادہ علم نہ ہونے دیا۔ شاعر میں جو اورائیت اور آسمانوں کی محبت آئی ہے وہ اسی وجہ سے ہے۔ وہ زمین سے رزق حاصل کرنا بھی شروع میں برا سمجھتا ہے مگر رفتہ رفتہ یہ نقطہ نظر بدلتا ہے اقبال جنگ عظیم کے زمانے میں اگرچہ یورپ میں نہیں تھے مگر خضر راہ کے مطالع سے معلوم ہوتا ہے کہ انھوں نے آفتاب تازہ کے حُسن کو دکھ لیا تھا اور ڈوبے ہوئے تاروں کے ماتم کو چھوڑ چکے تھے۔ خضر راہ اردو کی پہلی انقلابی نظم ہے جس میں انقلاب روس اور مزدور کی حکومت کا غلغلہ ہندوستان تک پہنچا ہے۔ اقبال کا اشتراکیت کے متعلق جو تصور رہا ہے اور مارکس کے متعلق انھوں نے جو خیالات ظاہر کیے ہیں، ان سے ہمیں اس حقیقی اقبال کا کچھ اور قوی احساس ہوتا ہے۔ خضر راہ ۱۹۲۲ء میں لکھی گئی، اس وقت سے ۱۹۲۵ء تک بال جبریل شایع ہوئی۔ اقبال پیام مشرق میں، زبور عجم میں اور جاوید نامے میں کسی جگہ مارکس اور اشتراکیت پر اظہار خیال کرتے ہیں۔ وہ مارکس کو پیمبر بے جبریل بھی کہہ دیتے ہیں اور اس کے قلب کو مومن بھی پھراتے ہیں وہ اس بات کا ماتم بھی کرتے ہیں کہ

”آدم از سرمایہ داری قاتل آدم شد است“

مگر ابھی تک ملوکیت اور اشتراکیت کے متعلق ان کی رائے یہی ہے۔

ہرد دراجاں ناصبور و نا شکیب
ہردو یزدان ناشناس آدم فریب

زندگی میں راحزمام آن راحسراج

درمیان میں دوستگ آدم زجان

زبور عجب میں وہ یہ ضرور کہتے ہیں۔

خواجہ ازخون دل مزدور سازد لصل ناب

ازجفائے وہ خدایا کشت و ہقائل خراب

انقلاب اے انقلاب

مگر اس کے باوجود یہ تسلیم کرنا ضروری ہے کہ اقبال نظام معیشت کے متعلق کوئی واضح فیصلہ نہیں کر سکے۔ اُن کی ہمدردی مزدور کے ساتھ ضرور ہے لیکن مزدور کی حکومت کی امریت سے گھبرا کر اور اشتراکیوں کی لامذہبیت کو دیکھتے ہوئے، اس کے خلاف فیصلہ بھی صادر کر دیتے ہیں پھر بھی یورپ کے دوسرے سفر کے بعد باوجود مسوینی کی تقرین کے، اُن کے یہاں ایک نیار حجان، سمت یا میلان ملتا ہے۔ بال جبریل، مزب کلیم، ارمغان حجاز میں ایک دو نظموں نہیں، بہ کثرت اشعار اس کے ثبوت میں پیش کیے جاسکتے ہیں۔ مینن فرمان خدا فرشتوں کے نام، اشتراکیت، کارل مارکس کی آواز، ابلیس کی مجلس شوریٰ، اقبال کی بہترین نظموں میں شمار ہوتی ہیں۔ اب وہ سرمایہ پرستی کے سفینے کے ڈنڈے کی التجا کرتے ہیں۔ وہ سلطانِ جمہور کی خاطر ہر نقش کہن کو مٹانے کے لیے بھی تیار ہیں۔ اُس کھیت کو جلانے کے لیے بھی تیار ہو جاتے ہیں جس سے دہقان کو روزی میسر نہ ہو۔ انھیں روس کی گری رفتار اب بے سود نہیں معلوم ہوتی اور ابلیس کی مجلس شوریٰ میں اشتراکیت ایک بہت خطرہ ہو جاتی ہے۔ یہاں اقبال اور اشتراکیت پر بحث ضروری نہیں ہے۔ میں صرف یہ دکھانا چاہتا ہوں کہ آخر عمر میں وہ ٹیٹنٹے سے دور اور مارکس سے قریب آتے گئے۔ خواجہ غلام الحسین کے نام ایک مخطا میں انہوں نے

اسلام کو ایک قسم کا سوشلزم قرار دے دیا ہے۔ یعنی اقبال کی نظر پر جو پردے نیٹھے وغیرہ کی حمایت کی وجہ سے پڑے ہوئے تھے۔ حالات گرد و پیش کے احساس نے دور کر دیے اور اس طرح عقلی طور پر وہ مغرب سے اور زیادہ قریب ہو گئے۔

مغرب کے بعض شعراء کا اثر بھی اقبال پر ہوا ہے۔ لیکن میرا مطلب یہاں یہ نہیں ہے کہ اقبال نے جس مغربی شاعر یا حکیم کا کہیں ذکر کیا ہے وہ سب اقبال کو متاثر کر چکے ہیں۔ ان میں صرف گوٹے ایسا ہے جس کے فاؤنڈیشن کا اثر اقبال کے کلام میں جا بجا جھلکتا ہے۔ اقبال کے ابلیس میں جو رنگینی ہے وہ گوٹے کے میفسٹو سے آئی ہے۔ انکار، ابلیس، مکالمہ جبریل و ابلیس اور خواجہ اہل فراق کے نعرے ہیں۔ گوٹے کا عکس صاف ملتا ہے، بلکہ اقبال کا یہ شعر قریب قریب گوٹے سے ماخوذ ہے۔

اے خدا اک زندہ مرد حق پر سیت
لذتے شاید کہ پائیم در شکست

ایک طرف اقبال کے یہاں مغرب سے یہ خوشہ چینی ہے، دوسری طرف مغربی تہذیب سے اس قدر بے زاری۔ اس کی کیا وجہ ہے؟ پہلی بات تو یہ ہے کہ مغربی تہذیب میں بعض ایسی خرابیاں آگئی ہیں جن پر اقبال کی نظریں اُن کے مشرقی ہونے کی وجہ سے گہری پڑتی ہیں۔ دوسرے اس بے زاری میں بھی بعض مغرب کے فلسفی (مثلاً نیٹھے) بول رہے ہیں۔ میں یہ کہہ چکا ہوں کہ انہوں نے مغرب کو خالی الذہن ہو کر کبھی نہیں دیکھا۔ ایک خاص مینک سے دیکھا۔

مارچ ۱۹۰۷ء کے اشعار ہیں،

تمہاری تہذیب اپنے خنجر سے آپ ہی خود کشی کرے گی

جوشاخِ نازک پہ آشیانہ بنے گانا پانڈار ہوگا
 پیارِ منرب کے رہنے والو خدا کی لبتی دکان نہیں ہے
 گھرا جے تم کچھ ہے ہودہ اب درِ کم عیار ہوگا
 اور بال جبریل کے آخر میں ایک چھوٹی سی نظم ہے جو نیشے سے ماخوذ ہے۔
 تاک میں مدت سے بیٹھے ہیں یہودی سود خوار
 جن کی خون خوں کے آگے بیچ ہے زور پلنگ
 خود بہ خود گرنے کو ہے پتے ہوئے پھل کی طرح
 دیکھیے گرنا ہے آخر کس کی بھولی میں فرنگ

دونوں میں جو تعلق ہے ظاہر ہے۔ اقبال منرب تہذیب پر طنز میں بھی منربوں
 سے متاثر ہیں۔ دراصل وہ منرب کے مداع ہیں۔ منرب علم و عمل کو اسلامی علم و
 عمل کا ایک قدرتی سلسلہ سمجھتے ہیں۔ اس وجہ سے وہ منرب کی بعض باتوں کی
 تعریف کرتے ہیں، مگر ان کی جذبائیت اور مشرقیت، منرب کی خامیوں کو ناپا
 کرنے کی طرف زیادہ مائل رہتی ہے۔ اگر منرب اور منربیت کے متعلق اقبال کے
 اشعار جمع کیے جائیں تو اس میں منرب کی ساحری اور شیشہ گری کا تذکرہ زیادہ
 ہوگا۔ مگر وہ اس کے علم و فن کی طرف سے آنکھیں پھر بھی بند نہیں کر پاتے۔ مجھے
 اس پر زور دینا ہے کہ ہمیں صرف ان اشعار کی کثرت کو نہیں دیکھنا چاہیے۔ یہ
 دیکھنا چاہیے کہ یہ اشعار ہمیں کہاں لے جاتے ہیں۔ اگر منرب کے خلاف ان کے
 اعلانِ جنگ کو مان لیا جائے تو اقبال، اکبر کے درجے پر آجاتے ہیں، جن سے
 وہ یقیناً بلند ہیں۔ اب ان کے دونوں قسم کے اشعار دیکھ کر فیصلہ کیجیے۔

عجب آں نیست کہ اعجازِ مسجدا داری

عجب ہیں است کہ سمبار تو بیمار ترا است

ایں خلاباتِ فرنگ است وز تاثیرِ میث
آنچه مذموم شمارند مناساید محمود

فرنگی شیشہ گر کے فن سے پتھر ہو گئے پانی
دری اکسیر نے شیشے کو بخشی سختی حصار
گر یہ ہے دلکش بہت حسنِ فرنگ کی بہار
طاثر کِ بلبلد بال دانہ ز دام سے گزر
وہ آنکھ کہ ہے سرمدہٴ فرنگ سے روشن
پُرکار و سخن ساز ہے غم ناک نہیں ہے
مجھے تہذیبِ حاضر نے عطا کی ہے وہ آزادی
کہ ظاہر میں تو آزادی ہے باطن میں گرفتاری
برائے مانِ نورا آزما کے دیکھ اسے
فرنگِ دل کی خسرابی خورد کی مہموری
ڈھونڈ رہا ہے فرنگِ عیشِ جہاں کا دوام
وائے تمنائے حنّام، وائے تمنائے حنّام
مجھے وہ درسِ فرنگِ آج یاد آتے ہیں
کہاں حضور کی لذت کہاں حجابِ دلیل
پیرِ مے خانہ یہ کہتا ہے کہ ایوانِ فرنگ
سُست بنیاد بھی ہے آئینہ دیوار بھی ہے
یہی زماہِ حاضر کی کائنات ہے کیا
دماغِ روشن و دل تیرہ و نظر بے باک

ہوانہ زور سے اس کے کوئی گریباں چاک
 اگرچہ مغربیوں کا جنوں بھی تھا چالاک
 اک شور ہے مغرب میں اجالا نہیں ممکن
 انرنگ مشینوں کے دھوتیوں سے ہوسیبہ پوس
 دورِ حصارِ مست چنگ زبے سرور

بے ثبات زبے یعتین و بے حضور
 فرنگ میں کوئی دن اور بھی ٹھہر جاؤں
 میرے جنوں کو بھالے اگر یہ ویرا سنہ
 نسا و قلب و نظر ہے فرنگ کی تہذیب
 کہ روح اس مدنیت کی رہ سکی نہ عقیف

رہے نہ روح میں پاکیزگی تو ہے ناپید
 نمبر پاک و خیال بلند و ذوق لطیف
 مرزہ لاطینی افکار سے انرنگ میں عشق
 عقل بے ربطی افکار سے مشرق میں غلام
 نسا و کا ہے فرنگی معاشرت میں ظہور
 کہ مردِ سادہ ہے بے چارہ زن شناس نہیں
 اس جنوں کے کچھے تسلیم نے بے گانہ کیا
 بویہ کہتا تھا نرد سے کہ بہانے نہ تراش
 کیا یہی ہے معاشرت کا کساں
 مرد بے کار و زن تہی آغوش

جہانِ مزب کے بت کدوں میں، کلیسیاؤں میں، میکدوں میں
 ہوس کی خوں ریزیاں چھپاتی ہے، عقلِ عیار کی منائش
 ہوئی ہے ترکِ کلیسا سے حاکی آزاد

فریجوں کی سیاست ہے دیوبندے زنجیر
 تو نے کیا دکھا نہیں مغرب کا جمہوری نظام
 چہرہ روشن اندروں چنگین سے تاریک تر
 یہ عیش فراواں یہ حکومت یہ عبادت
 دل سینہ بے نور میں محسوس تجلی
 تاریک ہے از رنگ مشینوں کے دھوئیں سے
 یہ وادیِ امین نہیں شایانِ تجلی
 ہے نزع کی حالت میں یہ تہذیب جواں مرگ
 شاید ہوں کلیسا کے یہودی مہتوی

مشفق نہیں مغربی افق پر یہ جوئے نول ہے یہ جو نول ہے
 طلوع فردا کا منتظر رہ کہ روش و امر وز ہے فسانہ
 نہ فکر گستاخ جس نے عریاں کیا ہے فطرت کی طاقتوں کو
 اٹھیں کی بے تاب بھلیوں سے خطر میں ہے اس کا اشیانہ

اس سلسلے میں اقبال کی دو نظموں پر میں ذرا تفصیل سے نظر ڈالنا چاہتا ہوں۔
 کیوں کہ ان میں میرے خیال میں اقبال کا تجزیہ ایک حد تک صحیح ہے۔ مگر تمام تر
 صحیح نہیں۔ اس سے اقبال کی تفسیر مغرب پر بڑی روشنی پڑتی ہے۔

زمانہ حاضر کا انسان

عشق نا پید و خرد می گردش صورتِ مار
 عقل کو تابع و سرمانِ نظر کر نہ سکا
 دھونڈنے والا ستاروں کی گزرگاہوں کا
 اپنے افکار کی دنیا میں سفر کر نہ سکا

اپنی حکمت کے خم و پیچ میں الجھا آیا
 آج تک فیصلہ لفع و منسرد کر نہ سکا
 جس نے سورج کی شعاعوں کو گرفتار کیا
 زندگی کی شب تاریک سحر کر نہ سکا

نظم بہت اچھی ہے شاعرانہ حیثیت سے اس کی قدر و قیمت مسلم ہے
 مگر عوز سے دیکھیے تو اس کا استدلال صحیح نہیں۔ واقعہ یہ ہے کہ اس دور کے انسان کی
 ایک بڑی مشکل ہے جس پر اقبال کی نظر نہیں گئی۔ فطرت کی تسخیر نے اسے لاتعداد
 وسائل دیے ہیں۔ علم کی ترقی نے اسے طاقت، اقتدار اور ایک حد تک عرفان دیا۔
 دوسری نظم لینن ہے جس میں فرنگی مدنیت پر ان الفاظ میں روشنی ڈالی گئی ہے۔

یورپ میں بہت روشنی علم و مہنر ہے

حق یہ ہے کہ چمپے چشمہ حیواں ہے یہ ظلمات

رعنائی تمبیر میں رونق میں صفا میں

گر جوں سے کہیں بڑھ کے ہیں منکوں کے عمارت

ظاہر میں تجارت ہے حقیقت میں جوا ہے

سود ایک کالا کھوں کے لیے مرگِ مفاجات

یہ علم یہ حکمت، یہ تدبیر، یہ حکومت

پیتے ہیں لہو فہیتے ہیں تسلیم مساوات

ہے دل کے لیے موت مشینوں کی حکومت

احساسِ مرگ کو کچل دیتے ہیں آلات

اس تصویر کی صداقت میں کلام نہیں۔ مگر یہ تصویر فرنگی مدنیت کی نہیں سرمایہ

داراؤں تمدن کی بھی ہے اور سرمایہ دارانہ تمدن اور منزلی تمدن بالکل ایک نہیں ہیں۔

مغربی تہذیب میں اس کے خلاف بغاوت بھی ملتی ہے۔ خود روس کی اشتراکی تہذیب اس کی ایک اچھی مثال ہے، لیکن اقبال کے یہاں بقول اسمتھ کے اقتصاد کی حالات کا بہت گہرا احساس نہیں ہے۔ فلسفیانہ احساس ہے۔ انھوں نے یہ نظر انداز کر دیا ہے کہ یورپ میں فلسفے کی جگہ سائنس نے لے لی ہے۔ انھوں نے یورپ کی علم کی سپاس، حقیقت کی جستجو اور ترقی، یورپ کی عقلیت، اس کے جمہوری تقورات، اس کے خدمتِ خلق کے جذبے کو بھلا دیا۔ انھوں نے اس کے خدمتِ خلق کے جذبے، اس کی انسان دوستی *Humanism* کو نہیں دیکھا۔ انھوں نے اس کے دردِ قومی، اس کے زندگی سے سب کچھ حاصل کرنے اور انسانیت کو بہت کچھ دینے کے جذبے کو بھلا دیا۔ انھوں نے اس کے اندرون کو چنگین سے تاریک تر کہہ دیا۔ یورپ کی نمائندگی مسولینی اور مہلر بھی کرتے ہیں مگر صرف ایک یورپ کی۔ اس کی نمائندگی میں روین رولاں، برنارڈشا، اریح جی ویلز، لینن، ٹامس مان بھی شریک ہیں۔ یورپ پر حکمرانی بے شک وہاں کے آمر اور سیاست داں کرتے ہیں۔ مگر اس کی نمائندگی وہاں کے مفکر، شاعر، ادیب، سائنٹسٹ اور فن کار بہتر کرتے ہیں۔ فرانس سے گزرتے ہوئے اقبال کو محض عیشِ دوام کی کوشش نظر آئی۔ انھوں نے مرد بے کار اور زن تہی آغوش کو دیکھا۔ انھیں فرانس کی جمہور پسندی، رواداری، حریتِ فکر، فرانس کا ہر ہوا کے لیے دریچے کھلے رکھنا اور ہر کون کو راہ دینا، نظر نہ آیا۔ اقبال دراصل وہی دیکھتے تھے جو وہ دیکھنا چاہتے تھے۔ — فرانکو کے سپاہیوں میں عرب دستوں کو شریک دیکھ کر انھیں اسپین میں اسلامی اثرات کا اجبار نظر آیا۔ مسولینی کی ندرتِ فکر و عمل سے وہ بہت متاثر ہوئے۔ حالانکہ اس کی بنیاد امریت پر رکھی گئی تھی، مگر شاعر اقبال، اس فلسفی اقبال یا جذباتی اقبال سے رب کر نہیں

رہ سکا۔ اُس نے جاہ جا اپنے آپ کو نمودار کیا ہے۔ اقبال نے مغربی تہذیب کی عام طور پر مذمت کی ہے۔ مگر انصاف کا تقاضا یہ ہے کہ ہم اُن کے خراجِ تحسین کا بھی ذکر کریں۔ اقبال چوں کہ محض مشرقی نہیں تھے، بلکہ مغربی افکار سے متاثر ہوئے تھے اور ایک نئی مشرقیت کے علم بردار تھے، یعنی وہ اپنی مشرقیت کے باوجود ایک مغربی ذہن بھی رکھتے تھے۔ اس لیے انہوں نے مغرب کے کمالات کا بھی جاہ جا ذکر کیا ہے۔ چسند اشار ملاحظہ ہوں۔

قوتِ مغرب نہ از چنگ و رباب
نے ز رقصِ خسترانِ بے حجاب

کھلے ہیں سب کیلئے مغربوں کے مے خانے
علومِ تازہ کی سر مستیاں گناہ نہیں
سرورِ سوز میں ناپائندار ہے در نہ
مے فرنگ کا تہہ جبر عہ بھی نہیں نا صاف

یہی نہیں مغرب سے متاثر ہو کر اقبال کبھی کبھی ایک نئی دنیا، ایک نئے
نظام، ایک نئے فکر کی ضرورت بھی محسوس کرتے ہیں:-

کریں گے اہل نظر تازہ بستیاں آباد
ری نگاہ نہیں سوئے کوفہ و بغداد
پُرانے ہیں یہ ستائے فلک بھی فرسودہ
جہاں وہ چاہتے مجھ کو جو ہے ابھی نو خیز
یہ کائنات ابھی نامستام ہے شاید
کہ آرہی ہے دمام صدائے گرنِ فیکون

نمکیں نہ ہو کہ بہت دور ہیں ابھی باقی
 نئے ستاروں سے خالی نہیں سپہر کبوتر
 نئی دنیا، نئی تخلیق، نئی انسانیت کی اس تمنا میں جا رہا موجودہ
 طبیعیاتی اور ریاضیاتی انکشافات کی جھلک ملتی ہے۔

خیال من بہ تماشائے آسماں بود دست
 کہ ہر ستارہ جہان است یا جہاں بود است
 مدت سے ہے آوارہ انسانک مرا شکر
 کروے اے تو چاند کے غاروں میں نظر بند

یعنی اقبال کی مشرقیت، مغربیت سے بے زار ہوتے ہوئے بھی اُس سے
 متاثر ہے اور کہیں کہیں اُس کی تشریف ہی نہیں کرتی، اُس کے اثر سے ایک نئی
 دنیا کا خواب دیکھتی ہے۔ جس میں نئے جنوں کے لیے نیا ویرانہ تلاش کیا گیا
 ہے، نئے انسانوں کے لیے تازہ بستیاں بنانے کا جذبہ ملتا ہے۔ اپنی مشرقیت
 کے باوجود مغرب کے پیدا کیے ہوئے مسائل سے بھی متاثر ہیں۔ وہ قدیم بھی
 ہیں اور جدید بھی ہیں۔ شاید اسی لئے تو اسمتھ نے انھیں بیک وقت ترقی پسند اور
 رجعت پسند کہا ہے۔ اُن کے نزدیک اقوام کی زندگی میں جدید بھی ویسا ہی
 ضروری ہے جیسا قدیم۔ گو کہ اُن کا ذاتی میلان قدیم کی طرف ہے مگر اس کے
 باوجود وہ دیکھ سکتے ہیں کہ اسلامی ممالک میں یورپی کلچر کے تسلط کا اندیشہ
 ہے۔ ایک خط میں انھوں نے اپنے جسم میں مغربی جراثیم کا ذکر کیا ہے۔ ایک
 جگہ لکھتے ہیں کہ یورپ نے انھیں بدعت کا چیکا ڈال دیا ہے۔ تبسم کے نام خط میں
 تو انھوں نے صاف صاف لکھا ہے کہ "میری عمر زیادہ تر مغربی فلسفے کے
 مطالعہ میں گزری۔ اور یہ نقطہ خیال طبیعتِ ثانیہ بن گیا ہے۔ راستہ یا نادرانستہ۔"

میں اس نقطہ نگاہ سے حقائقِ اسلام کا مطالعہ کرتا ہوں، انھیں بار بار اس کا اعادہ کرنا پڑتا ہے کہ زمانہ حال کے جو رس پر وڈنسیں کی روشنی اسلامی دستور العمل کا مطالعہ کیا جائے۔ سید سلیمان ندوی کے نام خطوط میں وہ بار بار اس کا ذکر کرتے ہیں کہ میراث میں جو حصے مقرر کیے گئے ہیں وہ ازلی ہیں یا نہیں۔ یعنی مرد و عورت کے حصوں کا جو تناسب مقرر کر دیا گیا ہے اس میں ترمیم ممکن ہے یا نہیں۔ اجماعِ نصِ قرآنی کو منسوخ کر سکتا ہے یا نہیں۔ یعنی اگر قوم کے اہل الرائے حضرات کی ایک رائے صاف و صریح حکم کو بدل دے تو آیا صحیح ہوگا یا نہیں۔ اجتہاد کس حد تک جائز ہے اور معاملات میں کیا تبدیلیاں گوارا کی جاسکتی ہیں۔ امامِ سرور کی حد کو ترک کر سکتا ہے یا نہیں، ان مثالوں سے یہ واضح ہو گیا ہوگا کہ اقبال اس دور کے مسائل سے منجھ موڑ کر نہیں بیٹھتے جو مغرب کے پیدا کیے ہوئے ہیں۔ وہ ان کی روشنی میں ایک نئے امتزاج کو ضروری سمجھتے ہیں جس میں پرانی بنیادیں ہوں اور نئے مسائل کے حل کی بھی گنجائش نکل آئے۔ ظاہر ہے کہ یہ کام آسان نہیں ہے۔ مگر اقبال کے یہاں یہ کوشش ان کی نئی مشرقت یا مغزیت کو ظاہر کرتی ہے جو پوری مغزیت نہیں ہے اور نہ پوری مشرقت ہے بلکہ جس میں رومی اور حکیم آئین اسٹائین دونوں کا دخل ہے۔ اس لیے میرا خیال یہ ہے کہ اقبال صرف مشرقی یا صرف مغربی نہیں ہیں۔ اُن کے پاس آفاقیت کی طرف ایک کوشش اور اُس کی ایک جستجو ملتی ہے۔ یہ ایک علاحدہ سوال ہے کہ یہ کوشش کس حد تک کامیاب ہے۔ اپنے اشارے میں وہ بار بار کہتے ہیں:-

دلوں میں ولولے آفاق گیری کے نہیں اٹھتے

نگاہوں میں اگر پیدا نہ ہو اندازِ آفاقی

فروشِ خدامت نہ شرقی ہے نہ غربی
گھر میرا نہ دلی نہ صفایاں نہ سمرقند
کہتا ہوں وہی بات سمجھتا ہوں جسے حق
میں ابلہ مسجد ہوں نہ تہذیب کا نرزند
اپنے بھی خفا مجھ سے ہیں بیگانہ بھی ناخوش
میں زہرِ ہلاہل کو کبھی کہہ نہ سکا قند

خاک ہے مگر اس کے انداز ہیں انسا کی
روٹی ہے زشامی ہے کاشی نہ سمرقندی
سکھلائی زشتوں کو آدم کی تڑپ اس نے
آدم کو سکھاتا ہے آدابِ خداوندی
مشرق سے ہو بے زار نہ مغرب سے حذر کو
فطرت کا اشارہ ہے کہ ہر شب کو سحر کر

اقبال کے جذبات انہیں مشرقت اور قدامت کی طرف لے جاتے تھے۔ مگر ان کا
ذہن بین الاقوامیت اور آفاقیت کی طرف مائل ہے وہ بادشاہوں کی تعریف تو نہ چھوڑ
سکے مگر عوام کے گیت زیادہ گانے لگے۔ ان کی جدیدیت عمر کے ساتھ بڑھتی گئی۔
میسے نزدیک ایک بڑے شاعر کی پہچان یہ ہے کہ وہ کس حد تک آفاقی ذہن
یا Universal Mind رکھتا ہے اقبال مشرقت اور قدامت کے
باوجود آفاقی ذہن رکھتے ہیں۔ حالی کو اس آفاقی ذہن کا حصہ اقبال
سے زیادہ ملاحظہ۔ مگر حالی کے یہاں نہ وہ دانشور ہے نہ وہ وسیع معلومات۔ اقبال
کا دانشور نے اقبال کو بڑا شاعر بنا دیا ہے۔ مگر انکی فکر نیشے اور برکساں کی طرح شاعرانہ ہے۔

اس میں مابعد الطبیعیاتی، مادرائی اور افلاکی انداز زیادہ ہے۔ اقبال کے یہاں سپر نیگیوں کی کشش زمین سے ہر وقت بڑھی ہوئی ہے۔ وہ جب زمین پر اترتا ہے تو زمین کے اقتصادی حالات پر غور سے نظر نہیں کرتا۔ اسے یہ احساس نہیں ہوتا کہ یورپ کو فلسفے کے ذریعے سے نہیں سائنس اور اقتصادیات کے ذریعے سے سمجھنا چاہیے۔ وہ یہ نظر انداز کر دیتا ہے کہ عقل کو اس درجہ مطعون کرنے کا اثر مشرق کی جذباتی نسلوں پر کیا پڑے گا۔ اس لیے کہ فکر اپنی انتہا تک جانا چاہتی ہے، مگر ایک طرف شاعر، دوسری طرف مذہبی انسان اسے روکتے ہیں۔ اس لیے میرے خیال میں حقیقی اقبال یعنی وہ اقبال جس پر خود اقبال کی نظر کم ہی پڑتی ہے، مغرب کے خلاف اعلانِ جنگ میں ظاہر نہیں ہوئے۔ اس نظم میں زیادہ ظاہر ہوگا :-

وہ علم اپنے بتوں کا ہے آپ ابراہیم
کیا ہے جس کو خدا نے دل و نظر کا ندیم
جہن میں تربیت غنچہ ہو نہیں سکتی
نہیں ہر قطرہ شبنم اگر شریک نسیم
وہ علم کم بصری جس میں ہمکنار نہیں
تجلیاتِ کلیم و مشاہداتِ کلیم

اقبال کے جو سپر و اقبال کی قدامت اور مشرقیت پر اس قدر زور دیتے ہیں اور یورپ پر اسلام کی برتری ثابت کر کے خوش ہوتے ہیں، وہ اقبال کی روح کو نہیں سمجھ سکے۔ جو لوگ بکسلے، ایشروڈ اور بعض دوسرے نئے روحانیت پرستوں کے ارشادات سے یہ سمجھ لیتے ہیں کہ مشرق کی ذہنی عظمت کو یورپ نے تسلیم کر لیا اور مغربی تہذیب کی نارسائی واضح ہو گئی۔ وہ خوش فہمی سے

کام لیتے ہیں۔ مغرب اور مغربیت میں کئی رنگ شامل ہیں۔ ایک مغرب سائنس کے کمالات ٹکنالوجی کے امکانات سے اکتا چکا ہے۔ اس کی بے اطمینانی سے یہ نتیجہ نکالنا کہ سائنس ناکام ہو گئی، غلط ہے۔ مغربی طاقتوں نے ایٹم بم تیار کیا۔ مغرب کے سائنس دانوں نے اس کے استعمال کے خلاف احتجاج کیا۔ پوچل نے انگلستان کو موت کے منہ سے نکالا۔ انگلستان کے عوام نے پوچل کو دودھ کی مکھی کی طرح نکال پھینکا تاکہ وہ نئے سماج کے بننے میں حارج نہ ہو۔ اقبال جو یورپ کے علم و حکمت کی قدر کرتے ہیں، جنھیں یہ اندیشہ ہے کہ یورپ کی ظاہری چمک دمک ہمیں اُس کی حقیقی روح تک نہ پہنچنے دے گی، ان کی مغربیت سے یہ بے زاری مشرقیت کے اجبار کیلئے نہیں، ایک نئی انسانیت کی خاطر ہے۔ حقیقی اقبال جدید و قدیم کے پھیر میں نہیں پڑنا چاہتا اور اقبال کے سپرد بھی اسے اس رنگ میں دیکھیں تو بہتر ہوگا۔

زمانہ ایک حیات ایک کائنات بھی ایک
دلیل کم نظری قصہء جدید و قدیم

جگر مراد آبادی

جگر ایک رومانی شاعر ہیں۔ رومان کسی نہ کسی حقیقت کو ہی خوابوں میں پیش کرتا ہے۔ جگر کے یہاں بھی خواب اور حقیقت کی دھوپ چھاؤں نظر آتی ہے۔ جگر نے ساری عمر حسن اور عشق کے لغمے گائے ہیں۔ حسن و عشق کا تصور ان کے یہاں باوجود اپنی لطافت، اپنے دھندلکے، اپنے جلووں اور اس کے پردوں کے، ایک زندہ اور حقیقی تصور ہے۔ اُن کا عشق رومانی ہے۔ وہ حسن کو ایک قدرِ مطلق مانتے ہیں۔ مگر اُن کے یہاں حسن ایک ماورائی پر چھائی نہیں۔ ایک زندہ اور تازہ بندہ حقیقت ہے۔ جگر کا حسن کا تصور امنز کے تصور سے مختلف ہے۔ اگرچہ دونوں میں کچھ مناسبت پائی جاتی ہے۔ صوفی حسن کے ایک مجرّد تصور سے عشق کرتا ہے۔ اُسے ساری کائنات میں ایک ہی حسن کے مظاہر نظر آتے ہیں۔ جگر بھی اس تصور سے کھیلتے ہیں مگر اُن کے یہاں حسن کے ارغنی و محبازی پہلو اتنے نمایاں ہیں کہ یہ روشن پر چھائی میں ایک شدہ بن جاتی ہے۔ جگر کے یہاں حسن کا تصور امنز سے زیادہ حسرت کی یاد دلاتا ہے۔ حسرت نے حقیقت میں رومان تلاش کیا۔ جگر نے حقیقت کو رومان بنا دیا۔ دونوں قدیم بھی ہیں اور جدید بھی۔ حسرت اور جگر باغی نہیں ہیں۔ وہ بے زار بھی نہیں ہیں۔ انھوں نے زندگی اور حسن کو جیسا پایا ہے، بے نقاب کیا ہے۔ حسرت کے یہاں زیادہ گہرائی اس لیے نظر آتی ہے کہ اس میں نفسیاتی حقائق زیادہ ہیں۔

جگہ آج سے دس سال پہلے اس گہرائی تک نہ پہنچ سکے تھے۔ مگر ایک عرصے کی طوفانی اور جذباتی زندگی کے بعد ان کے یہاں ایک ٹھہراؤ آیا۔ انھوں نے سجدگی کے ساتھ اپنے سرمائے کا جائزہ لیا۔ وہ اصغر کے اور قریب جانا چاہتے تھے۔ مگر ان کی افتادہ طبع نے انھیں حسرت کے قریب کر دیا۔ چنانچہ اس نئے مجموعے میں جو ایک طرح سے جگہ کے عالم ہوش کا کلام ہے۔ جگہ کی عشیقہ شاعری میں گہرائی اور حقیقت نظر آتی ہے۔ اس کی وجہ سے ان کی روایت رقیع ہو گئی ہے۔ اور ان کا ادبی مرتبہ مستحکم۔ اس اجمال کی تفصیل ضروری ہے۔

جگہ کی زندگی خاصی رنگین، دل چسپ اور پر کیفیت رہی ہے۔ ان کی دیوانگی اس لیے صحت مند کہی جاسکتی ہے کہ اس میں سود و زیاں کا وہ پیمانہ نہ تھا جو عام لوگوں کو دنیاوی کامیابی اور خوش حالی اور متوسط طبقے کے مشینی جگہ کی طرف لے جاتا ہے۔ ان میں اپنے جذبات و میلانات کے لیے بہ ظاہری قربانیاں کرنے کی جرأت تھی۔ تھی۔ ان کی جوانی دیوانی تھی۔ ان کے یہاں ساتی دھبہ دونوں سے گہری وابستگی ملتی ہے۔ ان کی رندی ان کی ادبی زندگی کا ایک لازمی جزو ہے اس سے ان کی شخصیت میں ایک صداقت پیدا ہو گئی ہے۔ جو بعض بزرگوں کی رعوت اور مرہین پابندیوں کے مقابلے میں زیادہ فطری اور دلکش ہے۔ رندی اور منافقت میں ازلی بیز ہے۔ جگہ منافق نہیں ہیں۔ وہ اپنے ماضی پر شرمندہ بھی نہیں ہیں۔ مرنے والے ماضی کو پیچھے چھوڑ چکے ہیں۔ انھوں نے عشق کیا ہے اور اس عشق کی آغوش میں چلنے اور کھلنے سے ان کی آواز میں لے اور ان کی شخصیت میں گداز پیدا ہو گیا ہے۔ ان کے عشق نے انھیں اس دنیا کے حسن اور حسینوں سے عشق کو ناسکھا یا ہے۔ یہ دوسری بات ہے کہ اس مجازی حسن میں گہرے ابتدائی نقوش کی وجہ سے انھیں ایک حقیقت کی جھلک نظر آتی ہے جگہ

جس طبقے سے تعلق رکھتے ہیں وہ ہندوستان کے مسلمان شرفاء کا وہ متوسط طبقہ ہے جو اب روز بروز بکھرتا جا رہا ہے اور موجودہ دور کی ہوش ربا تلخیوں کی تاب نہیں لاسکتا۔ اس طبقے کو ماضی سے محبت، تہذیب و شرافت کی پرستش، ایک مذہبی شعور، پسند اخلاقی قدریں، ایک مبہم سی انسان دوستی، ورثے میں ملی تھیں۔ جگر اٹھیں قدروں پر پلے، بڑھے، جوان ہوئے تو شباب کے تقاضے اور فطرت کے مقابلے اٹھیں بہا لے گئے۔ چنانچہ اس دور میں ان کی زندگی کے دور رخ تھے۔ جذباتی طور پر وہ شاعری اور زندگی کے پجاری تھے۔ ذہنی طور پر وہ اپنی پسند قدروں کے دلدادہ ہیں جنہیں سہولت کے لئے مشرقیت کہہ لیجیے۔ یہی وجہ ہے کہ عالم ہوش میں بظاہر وہ اپنی زندگی کے بڑے بھرپور اور جاندار حصے سے بجاوت کرتے اور اپنی ذہنی قدروں کی طرف لوٹے نظر آتے ہیں۔ سطحی نظر سے دیکھا جائے تو جگر کی رندانہ شاعری کے مقابلے میں ان کی موجودہ شاعری ایک حد تک بھگی نظر آتی ہے۔ لیکن انصاف کا تقاضا یہ ہے کہ ان کی زندگی و ہوش دونوں کی بنیادی خصوصیات کو تلاش کیا جائے اور ان میں جو وحدت ہے اُسے نمایاں کیا جائے۔ جگر کے یہاں یہ وحدت موجود ہے۔ اس کے احساس کے بعد ان کی موجودہ شاعری کا صحیح مقام نظر آ جاتا ہے اور ان کے عالم مستی اور عالم ہوش دونوں ایک ارتقائی سلسلے سے منسلک ہو جاتے ہیں۔

جگر کے نزدیک زندگی کی سب سے بڑی حقیقت جمال ہے۔ ان کے کلام میں اس جمال کے مختلف نام ہیں۔ زندگی میں جمال کی مصوری اور فلسفہ جمال کی پرستش میں فرق ہے۔ جمال کا احساس اچھی چیز ہے۔ جمال کی ایک قدر مطلق کی حیثیت سے پرستش زیادہ سے زیادہ ایک خواب کی پرستش ہے جس کا شرمندہ تعبیر ہونا بہت مشکل ہے۔ جگر کے مزاج میں وہ فلسفیانہ گہرائی اور وحدت ذہنی اور سنجیدہ فکر نہیں ہے۔ جو مثلاً غالب اور اقبال کے کلام میں ہے۔ اس لیے جگر کو غالب یا اقبال کے معیار پر

پر کھٹنا غلط ہوگا۔ وہ میسر و موتمن، داغ و حسرت کے دبستان کے شاعر ہیں۔ ان سب شعراء کے یہاں ایک ایسی شدید جذباتیت ملتی ہے کہ وہ ان کی زندگی بن جاتی ہے مگر اس جذباتیت کو فلسفہ نہ سمجھنا چاہیے، مزاج قرار دینا چاہیے۔ یعنی جگر مزاج کے اعتبار سے جہاں پرست ہیں۔ وہ حسن کے پجاری ہیں اور حسن کے اداسناس۔ ان کے عشق نے انہیں زندگی کے ہر قسم کے کامیاب اور ناکامیاب تجربے دیے ہیں۔ ان کی ناکامیوں نے انہیں فانی کی قنوطیت کی طرف مائل نہیں کیا۔ ان کی کامرانیوں نے انہیں داغ کی شوخی و شرارت کے ڈھلان پر بھی جانے سے روکا۔ وہ صرف عاشق نہیں ہیں۔ عاشق شاعر ہیں۔ لطیف اشعار کی پرچھائیوں میں زندگی کی بعض کشائفتیں، مقدس اور لورانی پیکر اختیار کر لیتی ہیں۔ ان لطافتوں کی آب و تاب، انہیں کشائفتوں سے ہے مگر یہاں ایک کو اچھا اور دوسرے کو بُرا کہنے کی بجائے دونوں کے رشتے کو تسلیم کرنا ضروری ہے۔ جگر کے عشق میں ایک عام آدمی کی صحت مند جنسی کشش ہے مگر یہ مرصع عشق نہیں ہے۔ ان کی رومانیت ایک جذباتی، تخمیل پرست اور سریع الحس انسان کی رومانیت ہے۔ حسن ان کے نزدیک محض جلوہ یا محض پردہ، محض سینیہ شفاف، یا محض لالہ و گل اور برق و بار نہیں ہے۔ یہ سب کچھ ہے اور اس سے کچھ زیادہ۔ جگر ایک پیکرِ جمیل کو محض قابل ہی نہیں سمجھتے۔ پیکرِ لطیف بھی مانتے ہیں۔ وہ بانیِ بیدار کے رنگِ رُخ میں مظلوم کی فریاد کا عالم دیکھ سکتے ہیں۔ وہ حسن کو اُس وقت کامل جانتے ہیں جب اُس میں عشق کی گستاخ نگاہی شامل ہو جائے۔ اُن کا محبوب قدیم اُردو شعراء کا بے رحم، سنگ دل، ترکِ ستم پیشہ نہیں ہے۔ وہ سینے میں دل اور پہلو میں جذبات رکھتا ہے۔ وہ ظلم بھی کرتا ہے اور رحم بھی، جھلیاں بھی گراتا ہے اور پھول بھی برساتا ہے۔ وہ شوخ بھی ہے اور شرمیلیا بھی، آفتاب بھی ہے اور ماہتاب بھی۔ اسی وجہ سے

جگر کے یہاں محبت بھی ایک دکھ کی داستان، ایک طویل سلسلہ ہجراں، ایک
 لائق ہی غم نہیں ہے۔ اُس میں چاہنے اور چاہے جانے کی لذت ہے یہ ستار
 بھی ہے اور تلوار بھی۔ یہ ان کی خوشی پر اپنے غم کو نثار کرنے کا نام ہے۔
 اس کا اسی دنیا کا عالم ہے مگر اس سے کچھ زیادہ بھی۔ کبھی اس میں ایک ایسا وقت
 آتا ہے جب آنسو خشک ہو جاتے ہیں۔ مگر طغیانی نہیں جاتی۔ کبھی صبح و شام، صبح و
 شام ہی نہیں معلوم ہوتے، کبھی کائنات ایک ساغر سرشار نظر آتی ہے اور زندگی
 ایک نشہ پیہم، جگر کا یہ تصور رومانی ہوتے ہوئے بھی صحت مند واقع اور لطیف
 ہے۔ یہ ہمارے تہذیبی تصور کا ایک جُز ہے، اس کے مطالعے سے زندگی اور
 کائنات کی دستتیں کم نہیں ہوتیں۔ نہ زندگی بسر کرنے کا حوصلہ کم ہوتا ہے۔ زندگی
 اس کی وجہ سے ایک قابل قدر چیز ہو جاتی ہے۔ جگر کے حسن و عشق میں روایت کا
 احترام موجود ہے۔ مگر یہ تصور محض روایت نہیں ہے۔ ان کی زندگی ہے۔ یہ شوخ
 ہوتے ہوئے بازاری نہیں ہے۔ یہ اعلیٰ قدروں کو سمیٹ لیتا ہے۔ مگر چہند
 پند اور منتخب الحکایات کی خشکی سے بچتا ہے۔ یہ لطیف بھی ہے اور جان دار بھی۔
 اس میں مفکرانہ سنجیدگی کم ہے۔ مگر جذبات کی گہرائی نے اسے وہ تیز نشہ عطا
 کیا ہے کہ اس کا اثر دیر تک زائل نہیں ہوتا۔

مفکرانہ سنجیدگی اور جذبہ باقی سیلاب دونوں سے غزل میں کام لیا گیا ہے۔
 لیکن یہاں یہ کہنا ضروری ہے کہ غزل کا آرٹ دوسری چیز کے لیے زیادہ موزوں
 ہے۔ غالب سے پہلے غزل میں تنزل، حدیثِ دلبری یا ساغر سرشار کا ذکر زیادہ
 تھا۔ غالب نے اُردو شاعری کو ایک ذہن دیا اور غزل کی رمزیت کو کائنات کے
 رموز و اسرار سے آشنا کیا۔ غالب سے غزل کو فائدہ بھی ہوا۔ مگر غزل کی پوری
 تاریخ پر نظر ڈالنے سے واضح ہوتا ہے کہ غزل کی اصلی روایت میر کی روایت ہے۔

یہاں یہ مسئلہ اہم نہیں ہے کہ خود غزل موجودہ دور کے مزاج کی عکاسی اور اس کی ذہنی تیاری کے لیے کس قدر موزوں ہے۔ یہاں یہ سوال پیدا ہوتا ہے کہ غزل کی تاریخ اس کی روایات، اس کے مختلف موڑ اس کے رنگ و آہنگ کیا ظاہر کرتے ہیں۔ اس سلسلے میں مختصر طور پر کہا جا سکتا ہے کہ غزل ہماری صدیوں کی تہذیب کی سب سے اچھی نمائندگی کرتی ہے۔ غزل کے اشارے غزل میں کھو جانے اور کچھ پانے کے انداز، غزل کی لطیف اور دھندلی نضائیں، اس کی نفاست اور بہتے ہوئے پانی کی روانی، ایک کلچر اور تہذیب کی پختگی کی علامت ہیں۔ غزل کو نیم وحشیانہ صنفِ شعر کہتے والے تہذیبوں کے سائنٹفک تصور سے ناواقف ہیں۔ مجھے یہاں یہ کہنا نہیں ہے کہ ہماری گزشتہ تہذیب موجودہ تہذیب و تمدن سے بہتر یا بدتر ہے۔ مجھے تو صرف یہ یاد دلانا ہے کہ غزل ہمارے جاتے ہوئے کلچر کا عطر اور روح ہے اور اس کلچر کی سب سے اچھی نمائندگی کرتی ہے۔ یہ تہذیب جن قدروں کی علم بردار ہے غزل میں سب کی سب آگئی ہیں۔ اس کلچر کا فروغ اس خوش حال طبقے کی یاد دلاتا ہے جو زندگی کے مسائل کو اشاروں اشاروں میں بیان کرتا ہے اور جس کے سامنے زندگی کے سخت سے سخت مسائل لطیف اور نازک ہو کر آتے ہیں۔ حسن و عشق یہاں محض ایک علامت نہیں ہیں۔ زندگی ہیں۔ اگرچہ زندگی کے ایک چھوٹے سے گوشے سے متعلق ہیں۔ یہاں شعر و شاعری کا مقصد نہیں ہے اور اگر ہے تو ذہن کو آسودگی اور تازگی دینا۔ یہاں زندگی کا احتساب کا تذکرہ شعر و شاعری کی دنیا میں اپنے لیے وہ آزادی تلاش کرنا ہے جو زندگی میں بعض مذہبی بندشوں کی وجہ سے نہیں ملتی۔ یہ تہذیب مذہب کی بعض قدروں کا احترام کرتی ہے مگر مذہب نہیں ہے۔ اس نے اسلام کے ساتھ کچھ کم کھلنے پر اپنی نہیں کیا ہے اور دیر و کلیسا کو محض یونہی نہیں برتا ہے۔ اگر

بے لاگ اور سائنٹفک نظر سے دیکھا جائے تو غزل میں ہماری ہندوستانی تہذیب تمدن کی صدیوں کی داستان ملتی ہے۔ یہ تہذیب ایران و توران سے بعض نام اور علامات لیتی ہے، اور کیوں نہ لیتی جب وہاں کے لالہ زاروں کے پھولوں سے بھی یہ اپنے نکار غنائوں کو سجاتی رہی تھی مگر یہ ہے ہندوستانی اور ہندوستان کی آب و ہوا، اس کے مزاج، اس کی قومی خصوصیات کی علم بردار، اس غزل اور اس کی نمائندہ تہذیب کے لئے موجود مغربی اور سائنٹفک تہذیب یقیناً ایک خطرہ ہے۔ لیکن اس وجہ سے ہمیں موجودہ غزل گو شعراء کی روایات اور ان کے مخصوص طرز فکر کو نظر انداز نہیں کرنا چاہیے۔ جسگر کی شاعری کے مطالعے کے وقت پہلے یہ سوالات ذہن میں رکھیے کہ غزل انتشار خیالی اور پراگندگی کو ترقی دیتی ہے۔ یا غزل واضح اور روشن خیالات سے دور رہتی ہے۔ پھر یہ سوچنا چاہیے کہ جسگر کے یہاں کوئی منفرد کارنامہ کوئی انوکھی آواز، کوئی اہم نقش ایسا بھی ہے جو ان سے پہلے یا تو نہ ہو، یا ان کی وجہ سے روشن ہو گیا ہو۔ اس کے بعد اس نقش کی رنگینی اور حسن اور شاعری میں اس کی اہمیت کا سوال آئے گا۔ جسگر کا تنزل جانا پہچانا تنزل ہے۔ حالی یا اقبال کے تجربات جسگر کی شاعری میں ڈھونڈنے کی زیادہ گنجائش نہیں۔ جسگر جس ماحول اور طبقے سے تعلق رکھتے ہیں۔ وہ داغ، امیر اللہ تسلیم اور رسا کا ماحول ہے۔ یہ اپنی روایات کا احترام کرتا ہے۔ مگر اپنے زمانے کی زندگی اور اس کے حسن کا ادراک بھی ہے۔ یہ نہ صوفیوں کی طرح دنیا کو بچ دینا چاہتا ہے اور نہ حکیموں اور فلسفیوں کی طرح پہیلیاں بھواتا ہے۔ یہ حسن اور جمال کا اس وجہ سے اور بھی دل دادہ ہے کہ اس میں ذہنی تشکین کا سارا سامان موجود ہے۔ جسگر کی شاعری کا مطالعہ میر، مومن، حسرت، داغ کی روشنی میں کرنا چاہیے۔ لیکن انصاف کا تقاضا یہ ہے کہ جسگر کی آواز اس برادری میں صرف ایک بلکے

سے آواز بازگشت نہیں ہے۔ اپنی رائے اور اپنا زیر و بم بھی رکھتی ہے۔

جگر کی مقبولیت اور شہرت کو عام طور سے نقادوں نے تسلیم کیا ہے۔ ان کے تغزل، ان کی رندی و سر مستی، ان کے لطیف اشارات اور دلکش کنایات، ان کی حسن پرستی اور حسن کاری سے کسی کو انکار نہیں، لیکن نگار کے نقاد نے ان کے یہاں "دعوتِ فکر کم اور دعوتِ کام و دہن زیادہ" پائی ہے۔ محبوز نے انھیں شاعرے کا شاعر بتایا ہے اور ان کی شاعری کو ہلکی کھلکی جذباتی شاعری قرار دیا ہے۔ یہاں یہ کہنا ضروری ہے کہ ان اشخاص نے غزل کے فن اور مزاج، اس کی تاریخ اور اس کی روایات کو نظر انداز کیا ہے۔ کوئی بھی ادبی صنف تجربات کے لیے اپنا دامن وسیع رکھنے کے باوجود اپنی روایات اور تاریخ سے بے نیاز نہیں ہو سکتی۔ غزل میں فکر کے لیے گنجائش ہے مگر اسے جذبہ بن کر آنا چاہیے اور میسر خیال یہ ہے کہ اچھی اور سچی شاعری میں بھی محض فکر سے کام نہیں چلتا۔ اسے جذباتی گرمی چاہیے۔ غزل میں غالب نے سب سے پہلے فکر کو جگہ دی مگر غزل میں اس مفکرانہ سنجیدگی کی گنجائش نہیں ہے جو نظم کے لیے موزوں ہے۔ غالب، حالی اور اقبال کے چند تجربات کے باوجود اچھی غزل میں لطیف اشارے ضروری ہیں۔ غزل پر چھائیوں سے روشن ہے، اسے دن کی دھوپ پسند نہیں۔ ہماری شاعری کی صحت مند روش اس سے ظاہر ہوتی ہے کہ آزاد اور حالی کے بعد سے ہمارے یہاں نظم کے ذریعے سے سنجیدہ مقصدی شاعری کی گئی ہے۔ نظم کی تعمیر اس کا ربط و تسلسل اس کی آزاد فضا، بڑے سے بڑے اور گہرے سے گہرے خیال کو تفصیل سے بیان کرنے کی صلاحیت رکھتے ہیں۔ غزل کے اشارات، اس کی چلتی پھرتی تصویریں، ہماری معلومات میں اضافہ نہیں کر سکتیں، ہمارے جذبات میں گرمی و لطافت پیدا کر سکتی ہیں۔ نگار کے نقاد کا خیال ہے کہ مستقبل کی زندگی غزل کی آواز پر

آواز دے گی۔ میں اتنا خوش فہم نہیں ہوں۔ میرا خیال ہے کہ غزل کے آرٹ کو آپ
 بھڑاسا بدل سکتے ہیں مگر اسے نظم نہیں بنا سکتے نہ بنانا چاہیے۔ ہاں غزل کے
 اثر سے نظموں میں تمسیر اور تسلسل کا خون کر سکتے ہیں۔ اقبال کی ہیبت سی مشہور
 نظموں میں یہ اثر موجود ہے۔ "سبح و شاعر" جو بانگِ درا کی مشہور نظموں میں ہے۔
 اس اثر کو اچھی طرح ظاہر کرتا ہے۔ خضر راہ سے اقبال نے صحیح معنی میں نظم کہنی سیکھی۔
 جوش کی نظموں میں اب بھی غزل کے اثرات ملتے ہیں۔ وہ سریا اور مسلسل خیالات پیش
 نہیں کرتے۔ مختلف تصویروں کی کثرت سے ذہن پر ایک مجموعی اثر چھوڑ جاتے ہیں۔ انکی کئی اچھی
 نظموں میں ایک ہی خیال کو مختلف پہلوؤں یا مختلف تشبیہوں یا استعاروں سے ادا کیا گیا ہے۔ خیال
 میں ترقی یا جامعیت نہیں ہے۔ اقبال یا جوش کی مثال اس لئے دی گئی کہ غزل اور
 نظم دونوں میں ایک ہی فن تلاش نہیں کرنا چاہیے۔ غزل کا آرٹ ایک مخصوص تہذیب
 میں نچتے ہوا ہے۔ اس آرٹ کے لیے ایک روشن مستقبل کی پیشین گوئی کرنا، اس
 مستقبل کے روشن ہونے کی اچھی دلیل نہیں ہے اور نہ پیشین گوئی کی عادت اچھی
 چیز ہے۔ فانی اور جگر حب غزل اور نظم میں فرق کرتے ہیں اور غزل کہنے والے کو
 شاعر اور نظم کے پرستار کو ناظم کہتے ہیں تو دونوں کے بنیادی فرق کو واضح کرنے میں غلطی
 نہیں کرتے۔ غلطی وہ غزل کے شاعر کو ترجیح دینے میں کرتے ہیں۔ نظم کہنے والا غزل گو
 شاعر کسی طرح کم درجے کا شاعر نہیں ہے۔ بلکہ اگر غزل سے دیکھا جائے تو وہ اپنے
 جدید ذہن اور نئے ادبی شعور کی وجہ سے غزل سے بہتر، جامع اور ترقی یافتہ صورت
 کا علم بردار ہے۔ غزل کے ذریعے سے ہم موجودہ نسلوں کی ذہنی عکاسی تو کر سکتے ہیں
 مگر اس کی قیادت نہیں کر سکتے۔ نظم اس ذہنی قیادت کے لیے زیادہ موزوں ہے۔
 ادب کو ہم زندگی کا آئینہ ہی نہیں کہتے، زندگی کو سدھارنے اور سنوارنے کا
 ذریعہ سمجھتے ہیں۔ ہم شاعری کو پیمبری مانتے ہیں۔ غزل میں یہ پیمبری ممکن نہیں۔

اس کے لیے نظم کی وسعتیں اور گہرائیاں زیادہ موزوں ہیں۔ غزل کے شاعر پر یہ بوجھ رکھا جائے تو یہ اسے نہیں اٹھا سکے گا۔ وہ بعض مخصوص لمحات میں بعض اشارات کے ذریعے سے اس پیسری تک پہنچ سکتا ہے مگر اس کا آرٹ اسے زیادہ دیر تک اس بلندی پر نہیں رہنے دے گا۔ غزل کا کمال یہ ہے کہ وہ ایک اچھا آئینہ ہے۔

اس لیے جگر کی شاعری میں اگر دعوتِ فکر کم ہے تو اس وجہ سے کہ وہ غزل کے شاعر ہیں۔ وہ اپنی غزلوں کی وجہ سے زندہ رہیں گے اپنی نظموں کی وجہ سے نہیں۔ ان کے مزاج میں اور نظم کے فن میں مناسبت نہیں ہے۔ اسی وجہ سے ان کی نظموں میں غزل کی خوبیاں اور خامیاں ملتی ہیں۔ نظم کی خوبیاں اور خامیاں نہیں ملتیں۔ دعوتِ فکر نے فانی کی یاسیت کو قنوطیت بنا دیا۔ میر نے اس فکر سے اپنا دامن بچایا۔ اسی وجہ سے میر فانی کا سا مہذب شعور نہ رکھتے ہوئے بھی فانی سے بڑے شاعر ہیں اور جگر کی غزل، فانی کی گہرائی، ان کی انفرادیت، ان کی نشتریت کو نہ پہنچتے ہوئے بھی ہمارے لیے زیادہ صحت مند، رنگین، مدلل کش اور جان دار ہے۔ فانی کی طرح جگر نے کبھی موت کو امین نہیں سمجھا، انھوں نے کبھی شبِ غم کی پرستاری نہیں کی۔ انھیں زہرِ غم سے محبت کبھی نہیں ہوئی، عرفانِ غم سے ہوئی۔ اصغر کی لطافت، ان کی نشاط و روح ان کا انبساطِ ذہنی جو ہمیں اس دنیا اور اس کی لطیف مادیت سے الگ کرتا ہے جگر کے بس کی بات نہیں۔ جگر جب اصغر کی تقلید کرتے ہیں تو وہ اپنی عظمت کو نہیں سمجھتے۔ اصغر کی لطافتوں تک پہنچنا ہر ایک کے بس کی بات نہیں ہے۔ اس کے لیے ایک بچے ہوئے مہذب شعور کے علاوہ تھوڑے سے ماورائی اندازِ نظر کی بھی ضرورت ہے۔ جگر کی شاعری بڑھے لکھے عوام کی سمجھ میں آسکتی ہے۔ ان کے جذبات کی دھڑکن اس میں موجود ہے۔ ان کی داستانِ حیات کے نقوش اس میں بکھرے پڑے ہیں۔ ان کی محرر میوں اور

کارانیوں، ان کے عیش و غم سے اس میں زندگی آئی ہے۔ جگر کے یہاں جو لذت ہے وہ داغ سے زیادہ مہذب ہے اور مومن سے کم نقاب پوش۔ اس میں لذت پرستی کی تکلیف نہیں ملتی۔ زندگی اور اس کے حسن کی چاشنی ہے۔ مجنوں نے جس کو ہلکی پھلکی جذباتی شاعری کہا ہے اس میں وزن کم سہی، مگر لطافت کی کمی نہیں۔ غزل دراصل فن لطیف ہی ہے۔ جگر کے یہاں جو رنگِ مشاعرہ یا رنگِ محفل ہے اُسے بھی میں بڑی چیز نہیں سمجھتا، ترقی پسندوں کے ایک بہت بڑے مشاعرے میں جو دسمبر ۱۹۲۷ء میں لکھنؤ میں ہوا تھا۔ جگر کی ایک غزل کے سامنے دوسرے شعراء کی نظمیں اور غزلیں بلاوجہ ماند نہیں پڑ گئی تھیں۔ اس غزل کا مطلع یہ ہے

فکرِ جمیل خواب پریشاں ہے آج کل
شاعر نہیں ہے وہ جو غزل خواہے آج کل

اس غزل میں جسے نظم سمجھا گیا ہے جگر نے ایک زندہ احساس کا ثبوت دیا ہے۔ عمر کی سختگی اور جذباتی طوفان کے ٹھہراؤ نے جگر کو فرار نہیں سکھایا، اسے زندگی کے دکھ درد سے قریب کر دیا۔ اُن کے غم میں غم زمانہ آ گیا۔ یہ معمولی بات نہیں ہے۔

جگر جدید نہیں ہیں وہ ایک معنی میں ابدی (Ageless) ہیں۔ اس کا یہ مطلب نہیں کہ جگر کی قدریں ابدی ہیں یا میں ابدی قدروں کا قائل نہیں ہوں۔ اس کا مطلب یہ ہے کہ جگر جن جذبات کو متاثر کرتے ہیں۔ جن تاروں کو چھیڑتے ہیں، جو نغمہ الپتے ہیں اس کی تمنگی بڑی دیر پا اور پائدار چیز ہے۔ میں اس بات کو ایک مثال سے واضح کر دوں۔ فراق کی غزل جدید ہے۔ اس میں جدید ذہن کی کارفرمائی ملتی ہے۔ اس سے غزل میں ایک خوش گوار اضافہ ہوا ہے۔ جو موجودہ دور، اس کی اُلجھنوں اور اُس کی منزل کو جانتے اور سمجھتے ہیں وہ غزل کو ایک

نیا احساس بھی دیتے ہیں مگر اُن کے یہاں اتار چڑھاؤ بہت ہے رپت و لہذا اُن کے یہاں زیادہ ہیں۔ ہمواری کم ہے۔ مگر غزل کے لحاظ سے جگر اُن سے بہتر ہیں۔ فراق نے غزل کو جدید ذہن دیا۔ جدید ذہن کو خوش گوار اور ہم آہنگ رچاؤ نہیں دیا۔ جگر کے یہاں ایک ہم آہنگی اور رچی ہوئی کیفیت ملتی ہے جو جدید ذہن سے ہی ماہڈ سب، حساس اور بیدار ہے۔ فراق کی زبان میں وہ روانی نہیں ہے۔ وہ نکھری اور سٹھری کیفیت نہیں ہے۔ وہ والہانہ پن نہیں ہے، جو جگر میں ہے۔ اُن کے یہاں وہ ہمدردی بھی نہیں ہے جو مثلاً جذباتی، مجاز اور فیض کی غزلوں میں ملتی ہے۔ جدید اور قدیم کی خوش گوار آمیزش غزل میں معمولی کام نہیں ہے۔ اس میں خونِ جگر پینا پڑتا ہے۔ غزل میں فراق کی اہمیت مسلم ہے مگر وہ دُصلی دُصلانی چاندنی جو جگر کے اشعار میں ہے فراق کے یہاں نہیں۔

جگر کے یہاں تغزل اور سرستی کی طرف میں اشارہ کر چکا ہوں، لیکن تغزل اور سرستی تو دوسروں کے یہاں بھی ہے۔ آخر جگر کی انفرادیت کیا ہے؟ جگر کی اپنی آواز کون سی ہے؟ وہ تھر تھراہٹ، وہ نئے کیا ہے جسے ہم ہزاروں آہٹوں، اور کڑوٹوں میں پہچان لیں؟ جگر نے عشق کی انانیت اور خودداری پر بار بار زور دیا ہے۔ جگر کے یہاں کبھی کبھار عاشق خود محبوب بن گیا ہے۔ یہ دراصل ذہن کا وہ حباد ہے۔ تخیل کا وہ طلسم ہے جس میں کبھی کبھار عاشق اور شاعر اسیر ہو جاتا ہے۔ اس قسم کے اشعار کافی ہیں، مگر یہ جگر کا کارنامہ نہیں ہے۔ جگر کے یہاں نفسیات بھی ملتی ہے، تو جہ بے نہایت اور نظر کم، تشکین ہے اور تشکین نہیں، آرام ہے اور آرام نہیں، وہ آنسو جو نظر نہیں آتے، جگر کی داستان کو عام انسانی تجربے کے ساتھ روح انسانی کی مخصوص کیفیات سے بھی آشنا ثابت کرتے ہیں۔ پھر بھی جگر کے اصلی رنگ کو سمجھنے کے لئے اُن کے یہ چند اشعار دیکھیے۔

حُسن کے ہر مجال میں پنہاں
 ممیری رعنائی خیال بھی ہے
 نازک سی توجہ میں اشارات کے دفتر
 ہلکے سے تبسم میں کنایات کا عالم
 تو محبت کو لازوال بنا زندگی کو اگر نہیں ہے ثبات
 اے کمالِ سخن کے دیوانے ماورائے سخن بھی ہے اک بات

اُٹھتی نہیں ہے آنکھ مگر اُس کے رُوبرو

ناویدہ اک نگاہ کیے جا رہا ہوں میں

حسین و سادہ ہے کس درجہ نظریاتِ شاعر

سننے تو غنچہ دگل، رو پڑے تو شبنم ہے

اللہ رے بے بسی کہ غم روزگار بھی

بیٹھا ہوں تیرے غم کے برابر لیے ہوئے

ہیشا رانے نگاہِ ستم آشنائے دوست

دل بھی ہے اک لطیف سا نشتر لیے ہوئے

وہ یوں دل سے گزرتے ہیں کہ آہٹ تک نہیں ہوتی

وہ یوں آواز دیتے ہیں کہ پہچانی نہیں جاتی

اللہ اللہ ہستی شاعر قلبِ عنچے کا، آنکھِ شبنم کی

جگر کی شاعری یہی ہے۔ جگر نے اُردو و غزل کی ساری صابج روایات کو

جلد بک کر کے اٹھیں ایک لطیف تبسم اور دل کش رمز بنا دیا ہے، اس کی ممنوبیت، رمزیت

اور تافیر میسر، مومن، داغ، حسرت سے آشنا ہوئے لبنیر و اصح نہیں ہوتی، مگر ان

لہجہ کی لطافت اور ان کے باوجود ایک نئی صحت مند، شگفتہ اور پُر کیف اشاریت

رکھتی ہے جو اس کی اپنی ہے۔ حسرت و جگر سے غزل کو وہ سرمستی واپس مل گئی جو زندگی کی تلخیوں میں کھو گئی تھی۔ وہ کیف و انبساط پھر ہاتھ آ گیا جو زندگی کی روح ہے اور جس کی وجہ سے زندگی روشن اور گوارا ہے، جگر داغ و حسرت دونوں سے زیادہ اور لطیف تغزل رکھتے ہیں۔ حسرت کی شاعری میں زندگی ہے اور جگر کی زندگی میں شاعری۔ جگر کے یہاں محبت کا تصور ایک پاکیزہ اور لطیف تصور ہے مگر وہ تصور زندگی سے دور نہیں لے جاتا۔ زندگی کرنے کا حوصلہ عطا کرتا ہے۔ جگر کا جنون، حوصلہ اور جدوجہد سکھاتا ہے۔ جگر کے شبستان میں محبوب کے لطف و کرم سے روشنی ہے۔ جگر نے خود بھی محبت کی ہے اور ان سے محبت بھی کی گئی ہے۔ جگر کے لطیف نشروں سے لطف اٹھانے کے لیے اردو شاعری کی رفیت اور اشاریت کا علم مزوری ہے۔ جگر کے رومانی تصور سے حقیقت رنگین ہو جاتی ہے۔ وہ زندگی کو ہاں کہتے ہیں، نہیں نہیں کہتے۔ ان کے تصور اور مشرقیت کو نظر انداز نہیں کیا جاسکتا۔ مگر سب سے زیادہ اہم ان کی مہذب رندی ہے۔

اس رندی کا وجہ سے دیر و حرم کے بہ جائے وہ بے کدے میں پناہ لیتے ہیں۔ اسی کی وجہ سے وہ اپنے دور کے اہم واقعات سے متاثر ہوتے ہیں، اور ننگال، چھپرا، تقسیم ہند کے بعد ملک کے تضادات اور ہندوستان میں موجودہ حکومت کے قول و فعل میں تضاد سے کڑھتے ہیں۔ یہ سہولیات نہیں ہے کہ غزل کا شاعر ملک کے ان حالات سے متاثر ہو! ہے۔ اُن کا یہ شعر بول نہیں نہیں ہے۔ ترقی کے وعدوں اور رفعت کی زندگی پر بڑی اچھی طنز ہے۔

زمانہ گرم زمانہ ترقی ہوتا جاتا ہے

مگر اک چشم شاعر ہے کہ پُر نغم ہوتی جاتی ہے

وہ جب دیکھتے ہیں کہ دلوں کی جراثیموں کے چمن کھیلے ہوئے ہیں تو فریاد

کے بنی نہیں رہ سکتے۔ وہ ملک میں تنگ نظری، منافقت، تعصب، جہالت سے بے زار
ہیں۔ یہ شہنشاہی آنکھ شعلے نہیں پیدا کر سکتی۔ اُسے نفرت عزیز نہیں۔ یہ گلشن پرست ہے۔
ادراکاتوں سے بھی بپاہ کرنا جانتا ہے۔ یہ یاروں کی یار ہے اور اس کا مسلک محبت
ہے۔ یہ اپنی بہاروں سے مایوس نہیں ہے۔ اسی وجہ سے اُس کا اشارہ یہ ہے کہ

چمن کے مالی اگر بنا لیں موافق اپنا شہاراب بھی
چمن میں آسکتی ہے پلٹ کر چمن سے روٹھی بہاراب بھی
اسی رندی و محبت نے اُن سے کہلوایا ہے

یہی زمیں تو اسکن یہا ترا سد فن
اسی زمین سے تو مہر و ماہ سپدا کر
میں ہ صاف ہی کہندوں جو ہے فرق مجھ میں تجھ میں
ترا درد درد تہنا، مرا ستم علم زمانہ
جنوں کی بے سرو سامانیوں پہ رنج نہ کر
اگر جنوں ہے سلامت ہزار ہا دامن
گھملا قید زنداں تو کیا اس سے حاصل
کہ خود زندگی بن گئی قید خانہ

جگر گزشتہ دس سال میں اپنے قبہ نور میں بند نہیں رہے، انھوں نے اس
زندگی کے نور و نار کو بھی دیکھا ہے، اس کی گرمی اور روشنی، اس کی تلخی اور بے مہری کو
محسوس کیا۔ جگر کا دل صبح گلہ پر ہے، اگر ان کو اپنے مخصوص دائرے کے علاوہ دوسرے
اربابِ فکر و نظر سے ملنے کا موقع ملتا، اگر وہ گوند پٹا کے سرد بے رنگ ماحول کے بجائے کسی
بڑے شہر کے رواں دواں، علمی و ادبی ماحول میں ہوتے، اگر موجودہ تحریکات کے اثر کو
شاعر کی طرح قبول کرنے کے بجائے ایک انسان کی حیثیت سے قبول کرتے تو

ان کے ذہن کو اور حبل ہوتی۔ لیکن ان سب باتوں کے باوجود یہ واقعہ ہے کہ جگر کے لطیف اشاروں اور حسدِ پیشِ دلبری میں ہماری موجودہ زندگی کے نقشِ نگار ملتے ہیں۔ ان کی محبتِ شاخِ گل بھی ہے اور تلوار بھی۔

میں نے جگر کے اشعار کا زیادہ انتخاب کرنے سے قصداً احتراز کیا ہے اس مقصدے کا مقصد جگر کی شاعری کے مقام اور اہمیت کا تعین ہے لیکن آخر میں ان نثریوں کی طرف اشارہ کرنا ضروری ہے جو اردو غزل کے ہر سجت اور کسی مختصر انتخاب میں بھی جگہ پا سکتے ہیں۔

گدازِ عشق نہیں کم جو میں جواں نہ رہا
 ذہب ہے آگ، مگر آگ میں دھواں نہ رہا
 لہو آتا نہیں کھنچ کر مڑہ تک نہ آئے گی بہار اب کی برس کیا
 جب کوئی محسوس ہوتا ہے سرگرم نوازش
 اس وقت وہ کچھ اور بھی گتے ہیں سوسا یاد
 کیا لطف کہ میں اپنا پتہ آپ بتاؤں
 کیجئے کوئی بھولی ہوئی خاص اپنی ادایا
 بیٹھے ہیں نیرم دوست میں گشتگانِ حسنِ دوست
 عشق ہے اور طلب نہیں۔ نغمہ ہے اور صدا نہیں
 اٹھتی نہیں نگاہ مگر ان کے رُو برُو
 نادیدہ اک نگاہ کیے جا رہا ہوں میں
 بے کیفالی ہے اور جیسے جا رہا ہوں میں
 خالی ہے شیشہ اور پیے جا رہا ہوں میں
 وہ دل کہاں ہے اب کہ جسے پیار کیجیے

مجبوریاں ہیں ساتھ دیے جا رہا ہوں میں
 یہ حسن ہے کیا، یہ عشق ہے کیا کس کو، ہو خیر اس کی لیکن
 بے جاں ظہورِ بادہ نہیں، بے بادہ فرغِ حجام نہیں
 صد عشرتِ نگاہ سلسلِ خوشِ نقیب
 لیکن لطافتِ نگہِ مختصر کہاں
 جو ہیں خاصِ چشم و چراغِ محبت
 وہ آنسو نہیں ہیں نظر آنے والے
 محبت میں اک ایسا وقت بھی دل پر گزرتا ہے
 کہ آنسو خشک ہو جاتا ہیں طغیانی نہیں جاتی
 لاکھ آفتاب پاس سے ہو کر گزر گئے
 بیٹھے ہم انتظارِ سحر دیکھتے رہے
 تیرے بغیر رونقِ دیوار و در کہاں
 شام و سحر کا نام ہے شام و سحر کہاں
 عرصہ ہوا کہ رسمِ محبت بدل گئی
 دامن سے اب معادلہ چشم تر کہاں
 وہ ہزار دشمن جاں سہی، مجھے پھر بھی غیر عزیز ہے
 جسے خاک پاتری چھو گئی وہ بُرا بھی ہو تو بُرا نہیں

رشید صاحب کا قول ہے کہ کوئی نامعقول انسان، معقول شاعر نہیں ہو سکتا۔
 بات صحیح ہے لیکن سارا پھیر معقولیت اور نامعقولیت کے تعلق کا ہے۔ رشید صاحب
 معقول اور نامعقول کا ذرا شخصی اور محدود اور بندھان کا تصور رکھتے ہیں۔ اس سے
 انسانی سمجھتا ہوں۔ ممکن ہے کوئی شخص بڑا معقول ہو۔ مگر نامعقول باتیں کہتا ہو یا وہ

خود نامنقول ہو لیکن اس کی شاعری میں معقولیت ہو۔ بہر حال جگر صاحب ایک پاکیزہ
 شخصیت، ایک حساس دل، ایک درد مند نگاہ رکھتے ہیں۔ اُن کی شاعری میں خلوص
 ہے۔ اُن کی شاعری کے مطالعے کے بعد زندگی کا نقشہ کچھ بڑھ جاتا ہے۔ یہ کائنات
 کچھ اور حسین ہو جاتی ہے۔ یہ حسن ان کی شخصیت اور صداقت کی ایک نگاہ سے آیا ہے۔
 جگر کے یہاں جو کچھ ہے وہ خون جگر سے لکھا گیا ہے۔ یہاں خلوص بھی ہے۔ والہانہ
 پن یا سپردگی بھی اور ایک آب و تاب بھی۔ جگر کا یہ والہانہ پن معمولی چیز نہیں۔ ہم
 اس میں ڈوب کر کوفین کی بعض قابل قدر نعمتوں سے آشنا ہوتے ہیں۔ جگر کا عشق کا
 تصور اگرچہ اقبال کے تصور کی گہرائی نہیں رکھتا مگر لطافت میں اقبال سے کم نہیں
 جگر نے غزل کی لطافت کو قائم رکھا ہے اور اس لطافت سے اردو شاعری کے کیف و
 انبساط کو بڑھایا ہے۔ جگر کے یہاں زندگی محض روح نشا نہیں ہے۔ خود نشا
 ہے۔ ہماری جدید شاعری زندگی کے اس نشا کو بعض حقائق کی وجہ سے کھوٹی جا رہی
 ہے۔ اور اسی وجہ سے جگر کے یہاں زندگی اور اس کے حسن کے ساتھ والہانہ شفقت
 ایک صحت مند علامت ہے۔ اردو شاعری کو اس کی آج بھی ضرورت ہے اور یہ
 ضرورت ہمیشہ رہے گی۔

مجاز — رومانیت کا شہید

اپنے ہم عصروں میں جو مقبولیت مجاز کو حاصل ہوئی وہ کم لوگوں کے حصے میں آئی ہے۔ مجاز نے تقریباً پچیس سال شاعری کی۔ اس طویل عرصے کو دیکھتے ہوئے ان کا مجموعہء کلام بہت مختصر ہے۔ ان کی بہترین نظمیں بیشتر ۱۹۲۵ء اور ۱۹۳۵ء کے درمیان کی ہیں۔ ادھر چار پانچ سال میں انہوں نے مشکل سے کچھ کہا ہوگا۔ خود کہتے تھے کہ شعر کی دیوی مجھ سے روٹھ گئی ہے۔ اتنا کم سرمایہ لے کر بہت کم لوگ بقائے دوام کے دربار میں داخل ہوئے ہوں گے۔

مجاز کو علم و فضل میں نہ تو کوئی کماں حاصل رہا نہ انہوں نے کسی بڑی تحریک سے مٹی دل چسپی لی۔ فہمی طور پر وہ ترقی پسند تحریک سے وابستہ رہے۔ مگر اس تبدیلی انہوں نے خاصی آزادی روا رکھی۔ مجاز نہ خیر مہولی طالب علم تھے نہ دنیوی اعتبار سے کامیاب ثابت ہوئے۔ آنے والی نسلوں کو شاید اس بات پر حیرت ہو کہ مجاز اپنے زمانے میں کیوں اس قدر محبوب تھے۔ شراب نے مجاز کو کہیں کانہ رکھا۔ ریاضت نے تو رسمی طور پر خرابات کا یہ شعر کہا تھا

اجھی پی لی شراب پی لی

جیسی پائی شراب پی لی

مگر مجاز نے اس پر برابر عمل کیا۔ اسی وجہ سے ان کی صحت خراب ہوئی۔ اسی نے ان کو دیوانگی کی حد تک پہنچا دیا۔ اسی نے بالآخر ان کی

جان لی۔ مرنے کے پانچ مہینے پہلے مجاز میرے ساتھ کشمیر میں تھے۔ کشمیر کے دل کش مناظر کو دیکھ کر وہ شخص بھی جو ہمہ لیاقتی ذوق سے بالکل عاری ہو۔ کچھ دیر کے لیے شاعر بن جاتا ہے۔ مجاز ان سے بھی یونہی گزر گئے۔ کبھی کبھار ان کی فطری زندہ دل عود کراتی تھی اور بس۔ مگر مجاز کی محبوبیت اور مقبولیت ان سب باتوں کے باوجود کسی وقت ماند نہیں ہوئی۔ مجاز کی حالت پر افسوس ہوتا تھا۔ دل کڑھتا تھا۔ کبھی کبھی بھنجلہٹ بھی ہوتی تھی، مگر ان پر غصہ کبھی نہیں آیا۔ ابھی نہیں سکتا تھا۔

مجاز مرنے کے وقت پینتالیس چھیالیس سال کے تھے۔ میں انہیں ۱۹۲۹ء سے جانتا تھا۔ جب وہ اور جذباتی جو اس وقت لال تخلص کرتے تھے فرسٹ ایئر سائنس میں سینٹ جانسن کالج آگرہ میں داخل ہوئے۔ میں ان سے ایک سال آگے تھا۔ کالج کے مشاعروں میں دونوں شریک ہوتے تھے۔ غالباً ۱۹۳۱ء میں مجاز کو ایک انصافی مقابلے میں پہلا انعام بھی ملا تھا۔ مجاز کو اس زمانے میں ٹینس سے خاص دل چسپی تھی اور سکونڈ ٹینٹ کے ممبر ہو گئے تھے۔ فانی اور میکیش اکبر آبادی سے اسی زمانے میں ان کا رلباط و صنبا بڑھا۔ فانی نے ان کی چند غزلوں پر اصلاح بھی دی تھی۔ اس کے بعد انھوں نے اپنے ذوق ہی کو رہنما بنا لیا۔ میں جب ۱۹۳۲ء میں ایم۔ اے کرنے علی گڑھ آیا تو مجاز یہاں سے پہلے ہی موجود تھے۔ سائنس ان سے نہ چلی اس لیے انھوں نے آرٹس میں داخلہ لیا اور ۱۹۳۵ء میں بی اے کر لیا۔ انگریزی اور فلسفہ کے علاوہ ایک مضمون اور لیا تھا جو اس وقت ذہن میں نہیں۔ اس زمانے میں ان کا زیادہ وقت درستیوں کے کمروں پر گزرتا تھا۔ ان میں جاں نثار اختر اختر امام اور حامد جو ٹینس کے اچھے کھلاڑی تھے۔ یاد آتے ہیں۔ دسمبر ۱۹۳۲ء میں انجمن حدیقۃ الشعر کا سالانہ مشاعرہ ہوا تھا جس کی سعادت مرا سے مسعود دانش چائسلر نے کی تھی۔ اور جس میں نولانا حسرت، اسماعیل گوٹروی اور حفیظ جالبہ بھری بھی شریک

ہوئے تھے۔ طلباء کے لیے اس میں نظم کا ایک عنوان "صبح بہار" رکھا گیا تھا۔ مجاز کی نظم پر شروع میں حسب معمول ہونٹنگ ہوئی۔ مگر بعد میں اس کی رنگینی اور دل کشی اور پڑھنے والے کے پُر سوز ترنم نے داد بھی حاصل کی تھی۔ یہ مجاز کا علی گڑھ سے پہلا تعارف تھا۔

جاں نثار اختر سے سب سے پہلے مجھے مجاز نے ہی ملایا تھا۔ علی گڑھ میگزین کی ادارت کے لیے اسی کے نگران خواجہ منظور حسین صاحب سے انھوں نے ہی ملنے پر زور دیا تھا۔ میری ادارت کے زمانے میں مجاز کی نظم "نمائش" ایک غزل اور انقلاب اسی میگزین میں چھپیں۔ اس زمانے میں بھی مجاز ایک مخلص دوست اور ایک زندہ دل رفیق کی حیثیت سے ممتاز تھے۔ فرعون طلبہ کا محبوب مشعل اسٹیشن کی سیر یا نمائش کے زمانے میں نمائش کے چکر تھے۔ خریداری سے کوئی مطلب نہ تھا۔ ذوقِ نظر کی تسکین کافی تھی۔ نمائش اُس زمانے کے تند و تیز اور والہانہ جذبات کی یادگار ہے۔

اسی زمانے میں علی گڑھ میں نیے خیالات کی رُوشد شروع ہوئی۔ ڈاکٹر اشرف پورپ سے واپس آ گئے تھے۔ اختر رائے پوری بی۔ اے کرنے کے لیے آفتاب ہوسٹل میں مقیم تھے۔ وہیں سبطِ حسن بھی تھے۔ اختر رائے پوری نے اپنا مضمون "ادب اور زندگی" اسی زمانے میں لکھا تھا۔ جب وہ رشید صاحب کے یہاں مقیم تھے۔ سبطِ حسن کے بعض ترجمے اور حیات اللہ انصاری کی کہانیاں بھی میں نے علی گڑھ میگزین میں شائع کی تھیں۔ سجاد ظہیر آکسفورڈ میں ایک طویل عرصے تک قیام کرنے کے بعد علی گڑھ بھی آئے تھے۔ انکارے، شائع ہوتے ہی ضبط ہو چکی تھی۔ میں نے میگزین میں اس پر سخت تنقید کی۔ خواجہ منظور حسین صاحب نگران تھے۔ وہ انکارے کو بعض ادبی تجربات کی وجہ سے پسند کرتے تھے۔ میرا مضمون انھیں پسند نہ آیا مگر انھوں نے اس پر اعتساب نہ کیا۔ یہ باتیں اس لیے لکھ رہا ہوں کہ نیے خیالات کی اس رو کا اثر مجاز پر بھی ہوا اور نمائش اور صبح بہار کا لکھنے والا انقلاب کا لقب بن گیا۔

جب ۱۹۳۵ء میں آل انڈیا ریڈیو کا قیام موجود میں آیا تو ایک انگریز فیلڈن کا تقرر بہ حیثیت ڈائریکٹر ہوا۔ یہ بڑا غیر معمولی آدمی تھا۔ سرکاری اور دفتری نظام سے سخت سبیر اور اہل علم کا بڑا قدر دان۔ ایک دفعہ لاہور میں کھٹا۔ صوبے کے گورنر سے مل چکا تھا اور اقبال سے ملنے جا رہا تھا۔ اپنے ایک ملاقاتی سے کہنے لگا کہ میں لاہور کے سب سے چھوٹے آدمی سے مل کر آ رہا ہوں اور سب سے بڑے آدمی سے ملنے جا رہا ہوں۔ اس نے ریڈیو میں تقریرات کرنے کے لیے رشید احمد صدیقی صاحب کو علی گڑھ سے اور پروفیسر بخاری کو لاہور سے بلا یا۔ ابتدائی تقریرات میں زید۔ اے، بخاری آغا اشرف اور مجاز لیے گئے۔ مجاز کے سپرد ریڈیو کے رسالے آواز کی ادارت ہوئی۔ پروفیسر بخاری کچھ عرصے بعد فیلڈن کے نائب کی حیثیت سے دہلی آ گئے۔ ان میں اور دہلی والوں میں چٹنگ شروع ہوئی۔ آغا اشرف نے مجاز کو ملا لیا۔ آغا اشرف کا تو کچھ نہ بگڑا۔ بخاری نے ان کا تنزل کر دیا۔ مجاز کو علاحدہ کر دیا گیا۔ رشید صاحب نے بخاری کو سمجھایا۔ گراہوں نے ایک نہ سنی۔ اسی زمانے میں مجاز ادبی حلقوں میں خاصے مقبول ہو چکے تھے وہ طبعاً سازشی آدمی نہ تھے مگر انھیں یہ غلط فہمی ہو چکی تھی کہ ادبی اسمہیت کی بنا پر ملازمت پر کوئی اثر نہ پڑے گا۔ اشرف صاحب نکل گئے عربیہ مجاز اپنی سادہ لوحی کا شکار ہو گیا۔

۱۹۳۶ء میں علی گڑھ میں ایک اردو کانفرنس ہوئی۔ مولوی عبدالحق صاحب انجمن کا دفتر دہلی منتقل کرنا چاہتے تھے اور انجمن کے کام کو پھیلانا اور بڑھانا چاہتے تھے۔ یہ بڑا شاندار اجتماع تھا۔ مجھے اچھی طرح یاد ہے کہ مجاز آئے تو دہلی کی ملازمت ختم ہو چکی تھی۔ استفسار حال پر انھوں نے اقبال کا یہ شعر پڑھا

اگر لٹ گیا اک نشیمن تو کبیا غم
مقامات آہ و فغاں اور بھی ہیں

اسی کانفرنس کے دوران میں یونین میں معزز مہمانوں کا حئیر مقدم تھا۔ پنڈت کیپنی نے اردو ہماری زبان کے نام سے ایک مقالہ پڑھا۔ پنڈت کیپنی کی آواز پست تھی۔ مائیک کا رواج اُس وقت تک نہ تھا۔ ہاں میں خوب شور ہوا۔ غرض جوں توں کر کے مقالہ ختم ہوا تو صدر نے اعلان کیا کہ اب اسرار الحق مجاز ایک نظم سنائیں گے۔ مجاز نے اپنی دل نشین پُرسوز آواز میں "نذر علی گڑھ" شروع کی۔ مجمع پر ایک بے خودی سی چھا گئی۔ لوگ جھوم جھوم اٹھے۔ جب وہ اس شعر پر پہنچے

آآ کے ہزاروں بلدیہاں خود آگ بھی ہم نے لگائی ہے

پھر سائے جہاں نے دکھیا ہے یہ آگ نہیں نے بھائی ہے

تو ہر طرف سے بے اختیار نعرہ مارے گئے تھیں بلند ہوئے۔ ڈانس پر ڈاکٹر ذاکر حسین، عبدالرحمن صدیقی اور مولوی عبدالحق صاحب تشریف فرما تھے۔ ذاکر صاحب نے بے ساختہ کہا۔ مجاز صاحب پھر پڑھیے۔ اسی زمانے میں علی گڑھ کے ارباب حل و عقد اولڈ بوائے پر یہ الزام لگاتے تھے کہ وہ خلسات کے زمانے کی طرح پھر علی گڑھ کو نقصان پہنچانا چاہتے ہیں۔ مجاز کے اس شعر میں اس کا جواب بھی تھا۔

یہ زمانہ مجاز کی شاعری کا بہترین زمانہ تھا۔ ان کی مقبولیت اپنے شباب پر تھی۔ عصمت چغتائی نے اس کا ذکر اپنے مخصوص انداز میں کیا ہے۔ مجاز میں قوت ارادی کی کمی شروع سے تھی۔ دوستوں کی واہ واہ، حسین خواجہ کی داد، مشاعروں میں مقبولیت نے ایک نشے کی سی کیفیت پیدا کر دی تھی۔ اسی زمانے میں شراب کا شغل بھی ہونے لگا۔ مجاز علی گڑھ سے لکھنؤ پہنچے اور کئی سال وہاں قیام رہا۔ جوش سے رلبا و صلبا شروع ہوا۔ یہ اکثر جوش کے ساتھ دیکھے جانے لگے۔ جوش کا فرض تھا کہ مجاز کو بہکنے نہ دیتے۔ مگر قبلہ رندان جہاں کو اپنی ذمہ داری کا کب احساس تھا۔ کچھ زمانہ اسی طرح گزرا۔ اب تک دل پر جو زخم آئے تھے وہ ذرا ہلکے تھے۔ مگر دلہا

میں ایک زخم ایسا کاری لگا کہ اس کی چوٹ ساری عمر نہ گئی۔ شروع میں دل نوازی اور لطف و کرم سب کچھ تھا۔ مگر مجاز کچھ اس سے زیادہ چاہتے تھے۔ آخر مایوسی ہوئی مگر مجاز کی خوبی یہ تھی کہ افسردگی کے باوجود لہجے میں تلخی نہ آئی۔ لکھنؤ کے قیام کے زمانے میں جوش، سجاد ظہیر، سردار جعفری، سبط حسن، حیات اللہ الضاری، ڈاکٹر عبدالعظیم احمد علی اور احتشام حسین کا ساتھ رہا۔ ان میں سوائے جوش کے شاعری کسی اور کا اور طرہاً بچھونا نہ تھا۔ ان سب کا ایک سنجیدہ مقصد تھا۔ نیا ادب کی ادارت میں مجاز بھی شریک تھے۔ یہ پرچہ ترقی پسند تحریک کا نقیب تھا۔ مجاز کا تعلق اس سے ذہنی زیادہ تھا۔ عمل کم۔ پھر لکھنؤ سے اخبار ہندوستان نکلا۔ اس میں اندھیری رات کا مسافر اور سرمایہ داری جیسی نظمیں شروع ہوئیں۔ ساتی کے سال نامے میں آوارہ نکلا۔ ترقی پسندوں میں اُس وقت ایک باغیانہ جوش تھا۔ انقلاب کا ایک رومانی اور طفلانہ تصور تھا۔ ماضی کے نشان دار سرمائے سے سکیں لجاوت تھی۔ تہذیب و اخلاق فرسودہ تصور کیے جانے لگے تھے۔ مجاز پر ان خیالات کا گہرا اثر ہوا۔ قدیم شعراء سے واقفیت اور ابتدائی تعلیم و تربیت نے انھیں بکیر باغی ہونے سے بچا لیا۔ لغزہ بازی اور سیاسی پروپگنڈا ان کے یہاں بھی ہے مگر بہت کم۔ جوش سے وہ متاثر ضرور ہیں مگر ان کے مقلد نہیں۔ فیض نے ٹھیک کہا ہے کہ وہ انقلاب کے ڈھنڈور جی نہیں اس دور کی سب سے اچھی نظم 'آوارہ' ہے۔ یہ ایک نسل کے درد و داغ کی کہانی ہے۔ اس کی آرزو اور جستجو، اس کی محرومی اور سرشاری کی علامت ہے۔ یہاں ذاتی تجربات ایک درد کی داستان بن گئے ہیں۔

۱۹۴۲ء تک مجاز کی سرشاری کا دور رہا۔ اس کے بعد یہ نشر اترنے لگا۔ زندگی کے حقائق نے انتقام لیا۔ دوست جو شروع میں دل کھول کر پذیرائی کرتے تھے۔ کچھ کنی کاٹنے لگے۔ مجاز اب ایک طفیلی تھے اور شاعری سے بہر حال ذہن کی آگ

بجھے تو مجھے پیٹ کی آگ تو نہیں بجھتی۔ چنانچہ تنگ آ کر نوکری کی جستجو کی۔ بالآخر ہارڈنگ
 لائبریری دہلی میں ایک جگہ مل گئی۔ ایک طنز مشاعروں کی مقبولیت اور اپنے سے اونچے
 گھرانوں کی داہ داہ تھی۔ دوسری طرف ایک کلرک کی زندگی کے مصائب۔ مجاز بیچارے
 کا کیا قصور۔ بیک وقت آسمان پر پرواز اور وہاں سے فوراً دھرتی پر بیٹھ دیا جانا۔ پھر آسمان
 کی سیر اور پھر سنگسار حقائق کا بوجھ، ایک نازک طبع کو درد کا نوحہ بان جس کے دل پر
 کتنے ہی زخم تھے اور جس کی جیب خالی تھی، مگر جو تہذیب اور شرافت کے ایک معیار
 کو فراموش نہ کر سکتا تھا۔ کیسے برداشت کرتا۔ چنانچہ خلیل دماغ شروع ہوا، باتیں
 اور بے تکان باتیں کرنے کا مرض پیدا ہو گیا۔ ان میں کچھ اپنی تشریح تھی، کچھ لطیفے
 تھے۔ کچھ شعر و ادب پر اسی سیدھی باتیں تھیں۔ بارے میں تال کے قیام سے
 طبیعت کچھ سنبھلی۔ طبیعت میں ایک کھڑاؤ پیدا ہوا۔ یہ فکر ہوئی کہ روٹی تو کسی
 طرح کما کھائے مچھندرا، چنانچہ لمبئی کا رخ کیا۔ فلمی گانوں سے بہت سے شعراء
 اچھا خاصا کما لیتے تھے۔ مگر مجاز اس دنیا کی کاروباری زندگی اور زمانہ سازی
 کے لیے نہ بنے تھے۔ چنانچہ وہاں بھی ناکامی کا مزہ دیکھنا پڑا۔ اس عالم میں
 شراب ایک بپاہ بن گئی۔ اب مجاز بالکل رند خرابا بن گئے۔ مشاعروں میں آتے
 تو اکثر بد مست ہوتے۔ جو لوگ شعر سننے آتے تھے انھیں بد مستی کے مظاہرے
 بھی سہنے پڑتے۔ مگر وہ طبعاً اتنے مخلص، نیک، محبت کرنے والے اور وضع دار
 تھے کہ ان کی بد مستی سے انھیں کو نقصان پہنچا۔ انھوں نے کسی کو نقصان نہیں
 پہنچایا۔

۱۹۳۶ء میں مجاز علی گڑھ سے لکھنؤ چلے گئے تھے۔ میں ۱۹۴۵ء تک علی گڑھ
 میں رہا۔ ڈیڑھ سال کے لیے رام پور گیا تھا۔ وہاں سے ۱۹۴۶ء کے وسط میں لکھنؤ
 پہنچا۔ اتنے عرصے میں مجاز سے کبھی کبھار ہی ملاقات ہوئی تھی۔ اس کے بعد لکھنؤ

میں اکثر ملاقات ہوتی۔ وہ کافی ہاڈس میں خاص پابندی سے آتے تھے۔ میں کبھی کبھار پہنچتا تھا۔ یونیورسٹی کے ادبی جلسوں میں طلباء مجاز کو بڑے شوق سے بلاتے اور وہ ان کی دعوت کو کبھی رد نہ کرتے۔ ۱۹۴۷ء کے انقلاب کے بعد جو واقعات رونما ہوئے ان کا اثر مجاز پر بھی ہوا۔ انہوں نے نہ تو آزادی کو ہر خواب کی تعبیر سمجھا اور نہ اسے جھوٹی آزادی قرار دیا۔ جن آزادی میں کہتے ہیں وہ

یہ انقلاب کا ثمرہ ہے انقلاب نہیں

یہ آفتاب کا پر تو ہے آفتاب نہیں

وہ جس کی تاب تھانائی کا جواب نہیں

ابھی وہ سچی جنوں خیر کا میاں نہیں

یہ انتہا نہیں آغاز کار مرداں ہے

وہ بڑے درد سے پوچھتے ہیں

بزرگ و لالہ و سرور و سخن کو کیا ہوا

سارا جن اُداس ہے ہائے جن کو کیا ہوا

مگر اب مجاز بہت کم کہنے لگے تھے۔ شراب نے ان کی صحت تباہ کر رکھی تھی

۱۹۵۰ء میں وہ اپنی غنودگی سے کچھ چونکے اور فکر جیسی نظم اور جنون عشق اب بھی

کم نہیں ہے، جیسی غزل کہی۔ اس کے بعد وہ خاصے سنہلے ہوئے تھے۔ انہیں یہ احساس

ہو چلا تھا کہ کوئی سنجیدہ کام کرنا چاہیے۔ اردو میں ایم۔ اے کرنے کا ارادہ تھا

ان کے سارے احباب کو مسرت تھی کہ اب مجاز راہ اعتدال پر آرہے ہیں مگر

صحت کو کچھ اور منظور تھا۔ جمیر اور دہلی کے مشاعروں میں اور وہاں

کی رنگین محفلوں میں شرکت کے بعد ان کا دماغی توازن بگڑ گیا اور انہیں انکے اعزائے راجی

پہنچا دیا۔

راچی میں تقریباً چھ مہینے رہنے کے بعد آئے تو بالکل ٹھیک تھے، سہیل عظیم آبادی ان کے ساتھ تھے۔ مجھ سے ملنے آئے تو کہنے لگے "سرور صاحب۔ اب کی راچی میں میں نے ایک ریسرچ کی ہے۔ شراب سے نشہ نہیں ہوتا۔ آرمی پاگل ہو جاتا ہے۔ شراب بالکل چھوڑ دی تھی۔ ان کے غیر ذمہ دار دوست اصرار بھی کرتے تو معذرت کر دیتے تھے۔ اسی زمانے میں ان کی بہن صغیر کا ایک طویل علالت کے بعد انتقال ہوا مجاز پر اس کا بہت اثر ہوا۔ ہفتوں گھر سے باہر نہ نکلے۔ صغیر کے بچوں کا دل بہلاتے رہتے تھے۔ مگر چند مہینے کے بعد پھر شراب کی کشش غالب آئی اور اب کی وہ اس میں بالکل غرق ہو گئے۔"

جولائی ۱۹۵۵ء میں ریڈیو سری نگر کے ایک مشاعرے میں شرکت کے لیے میں بھی گیا اور مجاز بھی۔ دوستوں نے مجاز کی اس طرح دیکھ بھال کی جیسے کسی بہت قیمتی اور نازک چیز کی۔ ہم لوگ انھیں گلرگ اور سری نگر کے شاہی باغات دکھانے گئے۔ مجاز اتنے کچھ گئے تھے کہ ان پر کسی چیز کا اثر نہ ہوتا تھا۔ نشا اور شالا مار میں بہ کثرت فوارے ہیں۔ ان فواروں میں پانی اتنے زور سے چلتا ہے کہ اگر کوئی لیمنوں فوارے کے منہ پر رکھ دیا جائے تو کچھ دیر کے لیے پانی کی زد سے ہوا میں معلق ہو جاتا ہے۔ ایک دوست یہ کھیل کر رہے تھے کہ ایک پنجابی عورت نے کہا "اللہ دی قدرت ہے یہ مجاز کو اس جیلے نے بہت محفوظ کیا۔ شالا مار اور نشا ط کے تاثرات کا حاصل مجاز کے نزدیک یہ لطیف تھا۔"

مجاز سے آخری ملاقات نومبر کے آخری ہفتے میں ہوئی۔ میں علی گڑھ آنے والا تھا۔ ایک رخصتی دعوت میں مجاز بھی تھے۔ کہنے لگے "سرور صاحب یہ بہت اچھا ہے کہ آپ علی گڑھ جا رہے ہیں۔ وہاں جو بات ہے کہیں نہیں۔ میں بھی آؤں گا۔ مجھے نذر علی گڑھ بھی سننا ہے جسے یونین والوں نے اپنا ترانہ بنایا ہے۔ ذرا یہ طلبہ کا اُردو

کنونشن ہوئے تو میں بھی علی گڑھ کا قصد کروں۔ طلباء کا کنونشن ہوا۔ مشاعرے میں مجاز نے بڑے جوش سے اپنا کلام سنایا۔ دوسرے دن اتنی شراب پی کہ ان کے دماغ کی رگیں پھٹ گئیں۔ علی گڑھ آنے سے پہلے وہ دوسری دنیا میں پہنچ گئے۔ یہ ہے ارود کے کمیٹس کا المیہ۔

مجاز کی شخصیت کے متعلق بھی اپنے تاثرات بیان کر دوں۔ مجاز سرتاپا شاعر تھا۔ خوابوں کی دنیا کا رہنے والا۔ زندگی کے تلخ حقائق کا علاج مجبوراً شراب میں ڈھونڈتا تھا۔ ابتدائی تعلیم و تربیت نے اسے سزا دے، تہذیب، حسن معاشرت کے کچھ میاں دینے تھے۔ طبیعت میں اتنی مصنوعی نہ تھی کہ ان کی خاطر یا ان کے میاںوں کی خاطر جو ایک علمی دادی تحریک سے وابستگی کی وجہ سے اس نے قبول کر لیے۔ تھے وہ ریاض کرتا۔ وہ زند تھا۔ اس میں عاشق کا دلورہ تھا۔ مجاہد کے کردار کی صلابت نہ تھی۔ اس کی ابتدائی تربیت نے جو نقش دل میں بھجا دیا ہے تھے۔ انھیں وہ عجز کر سکا۔ نیسے رنگ کا بونشہ چڑھ گیا تھا وہ اتر نہ سکا۔ اس کشمکش نے اسے جہاد زندگی میں اپنا راستہ نکالنے کے بجائے ناکامی و نامرادی کے راستے پر لگا دیا۔ مگر اس کے کردار کی خوبی یہ ہے کہ مردم بیزار، تلخ یا تمونلی کبھی نہیں ہوا۔ پیہم ناکامیوں کو جھیلنے یا بھلانے کی کوشش کرتا رہا۔ کبھی لطیفوں میں کبھی شراب میں، اس کے دو تین لطیفے مجھ سے نیسے جو میرے سامنے کے ہیں۔

ایک دفعہ مجاز اور حبیبی لکھنؤ میں میرے پاس بیٹھے ہوئے تھے کہ اس دور کے

ایک مشہور شاعر ملنے آئے۔ باتوں باتوں میں کہنے لگے کہ سرور صاحب سوچتا ہوں شادی کر لوں، مجھے تعجب ہوا۔ میں انھیں شادی شدہ سمجھتا تھا۔ پھر کہنے لگے۔ اور سوچتا ہوں کسی بیوہ سے کروں۔ اب تک یہ باتیں نہیں سن رہا تھا کیونکہ مجاز اور حبیبی ایک دوسرے سے کچھ سرگوشیاں کر رہے تھے۔ میں نے یہ گوارا نہ کیا کہ ایسی

حزے دار گفتگو میں دوسرے شریک نہ ہوں۔ چنانچہ میں نے مجاز کو متوجہ کرتے ہوئے کہا کہ یہ صاحب شادی کرنے والے ہیں اور کسی بیوہ سے شادی کرنے کا خیال ہے۔ مجاز نے بے ساختہ کہا: "حضرت آپ سوچیے نہیں کر ہی بیجیے۔ بیوہ تو آپ سے شادی کے بعد وہ ہو ہی جائے گی۔"

سلام مچھلی شہری کو ایک زمانے میں لمبے لمبے منظوم خط لکھنے کی دھن تھی۔ سجاد ظہیر اور کرشن چندر کو وہ لکھ چکے تھے۔ کافی ہاؤس میں ایک دفعہ اسی کا تذکرہ تھا۔ ایک نہایت محترم قسم کے آدمی تھے بھنیشور (Bhimeshwar) خدا جانے اب کہاں ہیں۔ ہندی کے بہت اچھے لیکچر۔ اردو بھی خوب جانتے تھے کسی کو خاطر میں کم لاتے تھے۔ انہوں نے کہا کہ سلام صاحب آپ میرے نام خلیفہ لکھ رہے ہیں۔ مجاز نے کہا۔ تمہیں اتنا لمبا خط کیا لکھیں گے۔ ایک پوسٹ کے کارڈ ڈال دیں گے بقرعید کے موقع پر لکھنؤ ریڈیو سے ایک چھوٹا سا مشاعرہ تھا۔ مجاز نے عرصے سے کچھ نہ کہا تھا۔ مشاعرے کے دن ان سے پوچھا۔ کہو بھئی آج تو تمہاری قربانی ہے۔ کہنے لگے "سرور صاحب قربانی نہیں مٹھکا کہیے۔"

آخر میں مجاز کا یہ رنگ بہت ماند ہو گیا تھا۔ مگر خاکستر میں سے کبھی کبھی چنگاریاں نکل ہی آتی تھیں۔

مجاز نے کبھی کوئی ٹولی نہیں بنائی۔ شہرت کے لیے اس نے کوئی جاں نہیں بچایا۔ ہم عسروں میں سے ہر ایک سے اسی کی سطح پر ملتا رہا۔ اس کے دوستوں میں ہر مسلک اور مشرب کے آدمی تھے۔ ایک کی بڑائی دوسرے سے کرنا اس کا شعار نہ تھا۔ وہ سب کا دست تھا، صرف اپنا دشمن تھا۔ ماحول نے اس کے ساتھ بے حسی اور بے پروائی برتی۔ مگر اس نے ماحول کی شکایت بھی نہیں کی۔ اس میں بڑا غرور تھا۔ اس نے کسی کے سامنے ہاتھ نہیں پھیلا یا۔ لیستہ کے عالم کی بات دوسری ہے۔ اس کا عالم میں اکثر لوگ

نا قابل برداشت ہو جاتے ہیں۔ آخر میں مجاز کی بھی یہی کیفیت ہو گئی تھی۔ مگر نشے میں ایک دفعہ جو کچھ اس نے کیا، میں کبھی نہیں بھول سکتا۔ ہوائیوں کے ڈاکٹر علیم، احتشام اور میں ایک اُردو کانفرنس میں شرکت کے لیے پٹنہ گئے۔ مجاز بھی ساتھ تھے۔ ایک ڈبے میں صرف تین برتھ خالی تھے۔ مجاز کو دوسرے ڈبے میں جانا پڑا۔ جلد ہی لوٹ آئے میں نے پوچھا، کیا ہوا، کہنے لگے وہاں ایک سردار جی کرپان لیے میرے منتظر تھے۔ چنانچہ میں نے شان دار سپاٹی ہی میں نجات کبھی۔ فریش پر بستر بچھا کر لیٹ گئے پٹنہ پہنچے تو سب ایک ہی ہوٹل میں ٹھہرائے گئے۔ ایک کمرے میں میں اور احتشام تھے۔ برابر کے کمرے میں پنڈت کیسی تھے۔ اس کے بعد کے کمرے میں مجاز اور جذباتی تھے۔ رات کو سب سونے لیٹے ہی تھے کہ پنڈت جی کے کمرے سے شور۔ شور اٹھا۔ ارے دوڑو۔ بچاؤ۔ یہ مارے ڈالتا ہے۔ ہم لوگ گھبرا کر دوڑ کر تو دیکھا کہ مجاز نشے میں پنڈت جی کے پیر زور زور سے داب رہے ہیں اور کہہ رہے ہیں کہ آپ بزرگ ہیں۔ آپ کی خدمت میں سعادت ہے۔ پنڈت جی بیچ رہے تھے کہ ہائے میں مرا، بڑی مشکل سے مجاز کو علاحدہ کیا۔ صبح ہوئی تو اب مجاز پنڈت جی کے سامنے نہیں آتے۔ آخر پنڈت جی نے گلے سے لگایا اور کہا کہ مجاز تم سے اُردو شاعری کی بڑی امیدیں وابستہ ہیں۔ تمہارے خلوص سے میں بڑا متاثر ہوا۔ مگر خلوص میں تم نے میرا کام ہی تمام کر دیا ہوتا۔ بھائی! اپنے آپ کو سمجھا لو۔ تمہیں ابھی بہت کچھ کرنا ہے، ہم سب اب دیدہ ہو گئے۔

مجاز کے پاس زندگی اور ادب کا ایک فاضل تصور تھا۔ اُس نے نہ تو مطالعہ سے اسے جلا دی۔ نہ زندگی کی آگ میں کود کر اسے گلزار بنایا۔ وہ بڑے حسین خواب دیکھتا تھا۔ بعض بڑے حقائق کا بھی اسے احساس تھا۔ مگر خوابوں کے اس رسیا کو جب حقائق نے چور چور کر دیا تو اس نے سلیپ کر کوئی وار نہیں کیا۔ خاموشی

سے سپردِ اَل دی میں کسی وجہ سے اسے رومانیت کا شہید کہتا ہوں۔

عام طور پر رومانیت کے معنی حدیثِ دلبری کے لیے جاتے ہیں۔ دراصل یہ تخیل پرستی ہے۔ یوں تو ادبِ زندگی کی تخیلِ ترجمانی ہے۔ مگر جب تخیل کی اتنی بڑھ جائے کہ حقائق یا عقل کا دامن ہاتھ سے چھوٹ جائے تو رومانیت ظہور میں آتی ہے۔

اردو شاعری میں رومانیت کی لے سب سے پہلے ادبِ لطیف کے علم برداروں میں ملتی ہے۔ اس کے بعد اختر شیرانی کے یہاں۔ اختر شیرانی اور مجاز میں خاصی مماثلت ہے۔ مگر اختر کے یہاں معنویانِ شباب کے عشق کا سوز و ساز اور درد و کرب ہے۔ محبوب کی تصویر سینے سے لگا کر جانے کا دلولہ ہے۔ مجاز کی رومانیت میں انقلاب کے خواب بھی شامل ہیں۔ مجاز کے یہاں رومانیت کچھ تو جوش کی طرح باعینا نہ گھن گرج میں ظاہر ہوتی ہے۔ مگر اس میں بھی وہ اپنے آہنگ سے نہیں بیٹھتے۔ دوسرے وہ بعض سماجی حقائق کا بھی گہرا احساس رکھتے ہیں اور انھیں شعر میں بیان کر سکتے ہیں۔ پھر مجاز کے لہجے میں اختر شیرانی کی سپردگی اور والہانہ پن کے ساتھ ساتھ نغمگی اور شیرینی کچھ زیادہ ہے۔ جوش کی شوکت و جزالت میں کجستگی کا احساس ہوتا ہے اور ان کے یہاں باوجود غیر معمولی تخلیقی صلاحیت کے ناہمواری بھی ہے۔ مجاز کے یہاں ہم آہنگی ہے۔ جوش خلوت میں بھی بہت ارپچی آواز سے باتیں کرتے ہیں۔ لیکن مجاز بھری محفل میں بھی دل نشین نرمی سے اپنی بات کہہ دیتا ہے۔

دراصل مجاز کی شاعری پر بے لاگ تبصرہ ابھی ممکن نہیں ہے۔ اس لیے میں اس کی کوشش بھی نہیں کروں گا۔ ہاں مجاز کی ادبی اہمیت کے متعلق اپنے تاثرات بیان کرنا ضروری سمجھتا ہوں۔ پہلی بات تو یہ ہے کہ اپنی نسل میں مجاز کے یہاں کلاسیکل شعراء کے انداز بیان کی باوقار سادگی ملتی ہے۔ دوسرے اس کے یہاں الفاظ کی صحت اور زبان کی نرمی و نزاکت کا احساس بھی ہم عصروں سے کچھ زیادہ ہی ہے۔

مجاز نے ردِ دلی کی فضا اور فانی کی صحبت سے ایک خاموش اثر لیا ہے۔ یہ اثر اُس
 نئے یہاں بڑی خوبی سے ظاہر ہوتا ہے۔ تیسری اہم بات یہ ہے کہ مجاز کے یہاں
 استعارے اور تشبیہات ایک خلاقانہ ذہن ظاہر کرتے ہیں۔ مجاز کی شروع کی
 نظمیں جیسے 'نمایش'، 'نذرِ خالدہ'، 'انقلاب اور رات اور ریل'۔ اسی خصوصیت
 کی وجہ سے قابلِ قدر بن جاتی ہیں۔ نمایش میں ایک رنگین فضا کی مصوری ادبی
 ستاعی کا حسن رکھتی ہے۔ انقلاب میں ذہنی بچپن ہے مگر اس کے باوجود انداز
 بیان میں زور اور کیفیت ہے۔ رات اور ریل حسنِ کاری کی اچھی مثال ہے۔ اس
 میں ارتقا اور سماج کے لفظ تو عقوید کے طور پر استعمال ہوتے ہیں۔ مگر نظم میں بڑے
 شگفتہ اور رواں الفاظ میں ریل کی رفتار اور اُس کی تہ نئی فضا کو تسلیم بند
 کر دیا گیا ہے۔ "نذرِ خالدہ" بھی مجاز کی کامیاب نظموں میں سے ہے۔ اس میں خالدہ
 خانم کی پوری شخصیت کے سمندر کو مجاز نے ایک معرے کے کوزے میں بند کر لیا ہے۔

روحِ عشرت گاہِ ساحلِ جانِ طوفانِ عظیم

اسی طرح رات اور ریل میں یہ شعر دیکھیے۔

بتیز تھو نکوں میں ہمِ ہمِ ہم کا سرورِ دل نشیں
 آندھیوں نہیں مینہ برسنے کی صدا آتی ہوئی
 نوبہاؤں کو سناٹی میٹھی میٹھی لوریاں
 نازنیوں کو سنہرے خواب دکھلاتی ہوئی
 رعشہ بر اندام کرتی اجسم شب تاب کو
 آسپاں میں طسائرِ حشری کو چو نکاتی ہوئی
 ڈالتی بے جس چٹا لوز پر حقارت کی نظر
 کوہ پر سنہتی فلک کو آنچھ دکھلاتی ہوئی

مجاز کی چوتھی خصوصیت یہ ہے کہ اس نے نوجوانوں کے عزم، سرفروشی
 و دلورہ حیات، قلندرانہ آن بان باجرات رندانہ اور شوق بے باک کو حسن کے غازے
 کے طور پر نہیں چمن حیات کی حنا بندی کے لیے بھی استعمال کیا ہے۔ ایک طرف
 وہ نوجوانوں میں ایک جوش مجاہدانہ پیدا کرنا چاہتا ہے۔ دوسری طرف خواتین
 کو بھی رزم گاہ حیات میں شرکت کی دعوت دیتا ہے۔ وہ نوجوانوں سے کہتا ہے کہ

جو ہو سکے ہیں پامال کر کے آگے بڑھو
 نہ ہو سکے تو ہمارا جواب پیدا کر
 بے زمیں پر جو میسر اہو تو غم مست کر
 اسی زمیں سے مہکتے گلاب پیدا کر
 تو انقلاب کی آمد کا انتظار نہ کر
 جو ہو سکے تو ابھی انقلاب پیدا کر

نوجوان خاتون سے کہتا ہے کہ

سناں کھینچ لی ہیں سرکھرے باغی جوانوں نے
 تو سامان جراحت اب اٹھا لیتی تو اچھا کھتا
 ترے ماتھے پر یہ پتل بہت ہی خوب ہے لیکن
 تو اس آچل سے اک پرچم بنا لیتی تو اچھا کھتا

پردہ اور عصمت میں ارشاد ہوتا ہے کہ

جو ظاہر نہ ہو وہ لطافت نہیں ہے
 جو پنہاں ہے وہ صداقت نہیں ہے
 یہ نظرت نہیں ہے مشیت نہیں ہے
 کوئی اور شے ہے یہ عصمت نہیں ہے

قسم شوخی عشق سنجو گستاکی
 قسم جنوں کے عزم صبر آزما کی
 قسم طہرہ کی، قسم حلالہ کی
 کوئی اور شے ہے یہ عصمت نہیں ہے

مجاز دراصل پرستارِ حسن ہے۔ یوں تو وہ لیلائے انقلاب کا بھی مجنوں
 ہے مگر حسن کی ہر ادا کا راز شناس ہے۔ اس کی پرستش میں عاشق کا جذب و جنون
 ہے۔ حسن اُس کے لیے سب کچھ ہے۔ اس نے حسن کو ہر عالم میں دیکھا، ڈھونڈا اور
 چاہا اور پایا ہے۔ اس بصیرت نے اس کے اشعار میں ایک سرستی اور کیفیت
 بھری ہے۔ الفاظ میں جادو پیدا کر دیا ہے اور اشعار کو گھلا ہوا لادا بنا دیا ہے
 یہ اشعار ملاحظہ ہوں۔

ہر سانس میں احساسِ سراواں کی کہانی
 خاموشیِ محبوب میں اک سیلِ مسمانی
 جذبات کے طوفاں میں ہے دوشیزہ جوانی
 چھلکے تری آنکھوں سے شراب اور زیادہ
 مہکیں تے عارضن کے گلاب اور زیادہ
 اللہ کرے زورِ شباب اور زیادہ

وہ اک مہر میں سحرِ حُسدِ برس کی
 وہ تعبیرِ آذر کے خوابِ حسین کی
 وہ لتکینِ دل کھتی سکونِ نظر کھتی
 نگارِ شفق کھتی، جہاں سحر کھتی
 بیمار کے قریب بعدِ نشانِ احتیاط

دل داری نسیم بہاراں لیے ہوئے
 رخسار پر لطیف سی اک موج سرخوشی
 لب پر مہنسی کا نرم سا طوفاں لیے ہوئے
 لب گل رنگ و حسیں، جسم گداز و سیمیں
 شوخی برق لیے، لرزشیں سیما ب لیے
 نرم صوفے گود میں فردوسِ رعنائیٰ لیے
 زلف کے خم میں شانوں کی برنائیٰ لیے
 تہمتے جن میں صبا کا راگ سیاہوں کے گیت
 نقرئی نئے کی صدا جنت کے مہ پاروں کے گیت
 بااورد پر اک تبسم تھا فنا گل رنگ مھی
 جنبشِ شرکاں دھڑکتے دل سے ہم آہنگ مھی

میرے نزدیک مجاز کی بہترین نظمیں 'آوارہ'، 'خوابِ سحر' اور 'نذر علی گڑھ ہیں' آوارہ
 میں رومانیت کی پوری داستان ددا لگئی ہے اور اس داستان میں ایک پوری نسل
 کے انسانہ و انمول کا المیہ ہے۔ مناظر کا حسن دل میں یوں چمکیاں لیتا ہے کہ

جھلملاتے تمغوں کی راہ میں زنجیر سی
 رات کے ہاتھوں میں دن کی موہنی تصویر سی
 میرے سینے پر نگ چلتی ہوئی شمشیر سی
 اے غم دل کیا کروں آو حشتِ دل کیا کروں
 پھرہ ٹوٹا اک ستارہ پھر وہ چھوٹی پھل بھڑی
 جانے کس کی گود میں آئی یہ موتی کی لڑی
 ہوک سی سینے میں اٹھی چوٹ سی دل پر پڑی

اے غمِ دل کیا کروں آوِ حشتِ دل کیا کروں
اس آگ کا بھڑکننا دیکھیے،

دل میں اک شعلہ بھڑک اٹھا ہے آخر کیا کروں
میرا پیمانہ چھلک اٹھا ہے آخر کیا کروں
زخمِ سینے کا مہک اٹھا ہے آخر کیا کروں
اے غمِ دل کیا کروں اے وحشتِ دل کیا کروں

خوابِ سحر میں حیرت انگیز سادگی کے ساتھ اپنی بات کہی ہے

ذہنِ انسانی نے اب ادھام کے ظلمات میں
زندگی کی سخت طوفانی اندھیری رات میں
کچھ نہیں تو کم سے کم خوابِ سحر دیکھا تو ہے
جس طرف دیکھنا نہ جاتا تھا اُدھر دیکھا تو ہے

نذر علی گڑھ میں حیرت انگیز حسن اور سحر کاری کے ساتھ ایک تعلیمی ادارے کی تہذیبی

عظمت کا ترانہ گایا ہے۔

جو طاقِ حرم میں روشن ہے وہ شمعِ ہنساں بھی جلتی ہے
اس دشت کے گوشے گوشے سے اک جوئے حیات اُلتی ہے
ہر شام ہے شامِ مصر یہاں ہر شب ہے شبِ شیراز یہاں
ہے سارے جہاں کا سوز یہاں ہے سارے جہاں کا سوز یہاں
آ آ کے ہزاروں بار یہاں خود آگ بھی ہم نے لگائی ہے
پھر سارے جہاں نے دیکھا ہے یہ آگ ہمیں نے بجھائی ہے
جو ابر یہاں سے اٹھے گا وہ سارے جہاں پر برسے گا
ہر جوئے درواں پر برسے گا ہر کوہِ گراں پر برسے گا

ہر سرد کن پر بر سے گا، ہر دشتِ دامن پر بر سے گا

یہ ابر ہمیشہ بر سا ہے، یہ ابر ہمیشہ بر سے گا

مجاز کی نظموں کے مقابلے میں اس کی غزلوں کی اہمیت کم ہے۔ مگر ان میں بھی ہمیں شوق کی بے باکی، جنوں کی بلند جوصلگی، جذبے کی مصوری، درد کی داستان، غرض بہت کچھ ملتا ہے۔ یہ شعر ملاحظہ کیجئے۔

ہم عرضِ وفا بھی کر نہ سکے، کچھ کہہ نہ سکے کچھ سنی نہ سکے

یاں ہم نے زباں ہی کھولی تھی ماں آنکھ تھکی شرما بھی گئے

یہ رنگِ بہارِ عالم ہے کیوں فکر ہے تجھ کو اے ساتی

مخمل تو تری سونی نہ ہوئی، کچھ اٹھ بھی گئے کچھ آ بھی گئے

اے شوقِ نظارہ کیا کہیے نظروں میں کوئی صورت ہی نہیں

اے ذوقِ نقور کیا کیجئے ہم صورتِ جانان بھول گئے

سب کا تو دادا کر ڈالا، اپنا ہی دادا کر نہ سکے

سب کے تو گریباں سی ڈالے، اپنا ہی گریباں بھول گئے

دل دھڑک اٹھتا ہے خود اپنی ہی ہر آہٹ پر

اب قدم منزلِ جانان سے بہت دور نہیں

کیا کیا ہوا ہے ہم سے جسٹوں میں نہ پو پھی

اُنچے کبھی زمیں سے کبھی آسماں سے ہم

بارہا ایسا ہوا ہے یاد تک دل میں نہ تھی

بارہا مستی میں لبِ پران کا نام آ ہی گیا

شوق کے ہاتھوں نے دل مضطرب کیا ہونا ہے کیا ہوگا

عشق تو رسوا ہو ہی چکا ہے حسن بھی کیا رسوا ہوگا

واعظِ سادہ لوح سے کہہ دو چھوڑے عقبتی کی باتیں
اس دنیا میں کیا رکھا ہے اس دنیا میں کیا ہوگا

جنونِ شوق اب بھی کم نہیں ہے

مگر وہ آج بھی برہم نہیں ہے

بہت مشکل ہے دنیا کا سوزنا

تری زلفوں کا بیچِ خشم نہیں ہے

ابھی بزمِ طرب سے کیا اُکھٹوں میں

ابھی تو آنکھ بھی پرِ نم نہیں ہے

بائیں سیلِ غم و سیلِ حوادث

مراسر ہے کہ اب بھی خشم نہیں ہے

یہ عجیبی چپکتی ہے کیوں دم بدم

جہن میں کوئی آشنا نہ بھی ہے

زمانے سے آگے تو بڑھے مجباز

زمانے کو آگے بڑھانا بھی ہے

جیسا کہ میں نے شروع میں کہا تھا۔ مجباز کی شاعری پر بے لاگ تبصرہ
تو ابھی ممکن نہیں ہے۔ مگر اس کی شخصیت اور شاعری کے متعلق جو نقشِ دلوں
میں بیٹھ گئے ہیں ان کی کچھ عکاسی تو کی جا سکتی ہے۔ مجباز کی زندگی اور شاعری میں
رومانیت کی رو کی ہر کہہ سکتی ہے۔ طفلی کے خواب، سے اعتراف تک ایک خاص
مربوطہ داستان ہے۔ مجباز کی رومانیت میں جو حبانِ دار، صحت مند اور باشعور
حقتہ ہے اُس کی قدر و قیمت مستقل ہے۔ لیکن اس کی پوری شاعری بھی ہائے
لیے بصیرت و عبرت کا سامان رکھتی ہے۔ وہ ایک شہابِ ثاقب کی طرح

ہمارے ادبی افق پر گردنا ہوا تھا۔ اس کی روشنی بڑی نظر نواز تھی، دیکھتے
 دیکھتے کستی داد، طبیعت کی کمزوری اور خوابوں کی موجودہ لپٹ اور کاروباری
 دنیا میں کوئی قیمت نہ ہونے کی وجہ سے اس شعلے کو زمانے کی نظر کھا گئی۔ مگر اس
 نے ہمیں درد داغ، آرزو اور جستجو کا جو خزانہ دیا ہے، اس سے ہم کبھی بے نیاز
 نہیں ہو سکتے۔

فیض

ایک باشعور اور صاحبِ طرز شاعر

رابرٹ فراسٹ نے اپنی ایک نظم میں بڑے پتے کی بات کہی ہے،
”میرا اور دنیا کا جھگڑا دو پریمیوں کا جھگڑا ہے۔“

شاعر زندگی سے محبت کرتا ہے، اور کبھی کبھی زندگی کے ایک بلند تصور کی خاطر اس کے سستے اور کاروباری تصور سے لڑتا ہے۔ شاعر کے خواب محض خیالی دنیا کی پھاپٹیا نہیں ہوتے، ان میں ایک گہری اور تابندہ حقیقت کی کرن ہوتی ہے۔ اس کرن کی خاطر ظلمات سے ہی نہیں سورج سے بھی لڑنے کو تیار ہوتا ہے۔ زندگی کی بصیرت اور ایک درد مند دل ہی شاعر کی دولت ہیں۔ یہ بصیرت فطرت سے ملتی ہے۔ مگر اس میں جلا زندگی کے سوز و ساز اور درد و داغ سے ہوتی ہے۔ میر نے کیا خوب کہا ہے

اے آہوانِ کعبہ زانید و حرم کے گرد
کھاؤ کسی کا تیر کسی کا شکار ہو

کعبے کی فضیلت آہوانِ کعبہ سے نہیں، بلکہ ان سے ہے جو اس کے زخم خوردہ ہیں۔ جھنڈیں زندگی اور اس کے حسن سے محبت ہے۔ وہ ہر بد صورتی، تاریکی، سنگ دلی، پستی اور بے انصافی سے ہر سیرِ پیکار ہوئے ہیں۔ ایک تو حسن کے ترانے گا کر وہ کم مینوں کو نظر، پتھر کو دل اور دل کو گداز عطا کرتے ہیں، ان کی روحانی پیاس

بھگتے ہیں۔ دوسرے اس کے سہارے انھیں خود غرضی، جنگ جوی، نفرت، حسد بے
 صی اور جہالت کے خلاف نبرد آزما کرتے ہیں۔ شاعر کے نغمے سے سب ہی لطف اندوز ہوتے
 ہیں۔ مگر سردی میں نالائقی، نیشے میں تلخی اور تبسم میں زخموں کی کائنات پر لوگوں
 کی نظر نہیں جاتی۔ کہا جاتا ہے کہ ایک یونانی دیوتا کے ناسور سے سب عاجز تھے۔ مگر اس کی
 قادر اندازی کی وجہ سے اس سے بے نیاز بھی نہیں رہ سکتے تھے۔ اس لیے شاعر کے نغموں
 پر دھننے والوں کو اس کے دل کے داعیوں کی بھی جستجو کرنی چاہیے اس کے بنیادہ زبان
 داعیوں کے چراغاں سے پوری طرح لطف اندوز ہو سکتے ہیں اور نہ اس چراغاں کی سیر کا صحیح
 معنی میں انھیں حق پہنچتا ہے۔ اپنے زخموں سے دوسروں کے دلوں میں پھول کھلانا اور
 اپنے داعیوں سے عالم میں چراغاں کرنا۔ شاعر کا زندگی پر بڑا احسان ہے۔

فیض ہائے ایسے ہی شاعروں میں سے ہیں جنھیں زندگی اور اس کے ہزار شیوہ
 حسن سے محبت ہے اور اسی محبت کی وجہ سے ان کا اور زندگی کا جھگڑا بھی چلا جاتا
 ہے۔ فیض کو آتش خانوں کی مقدس آبیلی ہے مگر اس نے انھیں تھلبسایا نہیں بلکہ ان
 کی شخصیت کو توانائی اور ان کی شاعری کو تپ و تاب عطا کی ہے۔ فیض نے اپنی خپکاری
 پر اکتفا نہیں کی۔ اسے ہوائے ریگزر سے دہکا یا اور اس سے اک سیمک کا کام لیا ہے
 انھوں نے ایک طرف مشرقی و مغربی ادب کے خزانوں سے فیض اُٹھایا اور حسن کاری
 کے کتنے ہی اسلوب اور عبارت، اشارت، اور ادا، کے کتنے ہی رنگ خدب کیے
 دوسری طرف انھوں نے ہر ادبی خیال کو مستانہ طے کرنے اور جگر کی طرح یہ کہنے
 پر قناعت نہیں کی۔

فکر منزل ہے نہ ہوشِ جادوہ منزل مجھے

جا رہا ہوں جس طرف لے جا رہا ہے دل مجھے

بلکہ آگہی سے عشق کیا اور منزل اور جادوہ منزل کے عرفان کی بھی سعی کی۔ دوسرے

الفاظ میں فیض محض وارداتِ قلب کے شاعر نہیں ہیں۔ ان کا کمال یہ ہے کہ زندگی کے ایک سنجیدہ شعور کی توانائی میں وارداتِ قلب کی گرمی اور گہرا زہد پیدا کر دیتے ہیں۔ آئی۔ اے رچرڈس کے نزدیک شاعرانہ حقیقت مادی حقیقت سے الگ اپنا ایک وجود رکھتی ہے اقبال نے یہ ثابت کر دیا کہ جب شاعری مادی حقائق سے غذا حاصل کرے تو اس کی توانائی کس درجے کی ہوتی ہے۔ فیض کے یہاں یہ توانائی حسن بن کر آتی ہے۔ کہا جاتا ہے کہ ایک ضربِ کلیدی سے پیچھے کے سینے سے طوفان جاری ہو جاتا تھا۔ فیض نے زندگی کی صد امتوں سے جو نغسگی حاصل کی ہے۔ وہ جدید شاعری میں اپنی مثال آپ ہے۔ محباز کی طرح اور محباز سے بہتر طور پر انقلاب کے نئے فیض نے گائے ہیں۔

یہ نغسگی فیض میں کہاں سے آئی۔ زندگی کے پہچاننے سے ارتقا اور انسانیت پر ایمان لانے سے ایک بہتر زندگی کے جہاد میں تن من و عن سے حصہ لینے سے اپنے خوابوں کی خاطر سستے حقائق سے نبرد آزما ہونے سے، حسن کے ادراک شناس ہونے کی وجہ سے پھر ایک کنجوس کی طرح اپنے علم کی دولت کی حفاظت کے بجائے، اسے لٹانے اور ٹھکانے لگانے کی آرزو کی وجہ سے، اچھے مقاصد کی لگن اور سعی پیہم کی جرات سے سستانے اور تھک کر بیٹھ جانے کی بجائے گرم طلب رہنے کی وجہ سے۔

اس سے ان کی شاعری میں رجحانیت، زندگی پر اعتماد اور قوتِ شفا آئی۔ میں شاعری کی بصیرت کو ماننا ہوں۔ مگر فراسٹ کی طرح اس شاعری کا قائل ہوں۔ جو پہلے مسرت اور پھر بصیرت عطا کرے۔ محض بصیرت کی دعوت میں کشش نہیں ہوتی۔ ہاں مسرت کی تلاش عام ہے۔ جو مسرت کو بصیرت بھی عطا کر دے وہی سچا شاعر ہے۔ آگ ڈھونڈنے والوں کو پیمبری بھی مل جائے تو کیا کہنا۔ فیض کی حسن کاری، اس کی شیرینی، اس کی نغسگی ہمیں سلاتی نہیں۔ جھنجھوڑتی بھی نہیں، یہ بڑی سادہ اور پُرکار ہے۔ یہ چھکے چھکے ہیں ایک خاموش غم عطا کرتی ہے۔ یہ ہمیں زندگی سے محبت کرنا سکھاتی ہے اور اس

محبت کو ایک فضیلت اور اس کی خاطر جہاد کو ایک عبادت سمجھنے کا رولہ دیتی ہے۔
 فیض کی لے میں بڑی کشش ہے۔ اس میں ہماری پُرانی شاعری کی رچی ہوئی کیفیت
 نہیں ایک نیا رچاؤ ہے جس میں انگریزی ادب کے ایک خوشگوار اثر اہلید انسان کے
 ذہن اور ایشیائی تہذیب کے قابل قدر عناصر کی ایک قوس تزرع جلوہ گر ہے۔ فیض
 کی شاعری براہِ راست نہیں با واسطہ ہے۔ وہ صراحت کے
 نہیں رمز کے شاعر ہیں مگر اس کے باوجود ان کا ذہن اتنا مرتب اور فنی شعور اس قدر
 تربیت یافتہ ہے کہ وہ نہایت واضح طور پر اپنی بات کہہ دیتے ہیں۔ اس میں کوئی
 شک نہیں کہ فیض اپنا ایک اسلوب رکھتے ہیں جس میں کتنے ہی اُردو انگریزی
 شعراء کی گونج سنائی دیتی ہے مگر ازاں کی اپنی ہے۔

”نقش فرادی“ میں فیض ایک نظم گو کی حیثیت سے سامنے آئے، تنہائی، موضوع
 سخن، چند روزا درمری جان فقط چند ہی روز، رقیب سے، کئے، اس مجموعے کی
 نائزہ نظمیں ہیں۔ مگر دستِ صبا، میں فیض نے غزل اور نظم دونوں کا ایک پاکیزہ
 اور قابل قدر مہیا پیش کیا۔ صبح آزادی کے موضوع پر ہمارے سبھی شاعروں نے
 نظمیں کہیں مگر فیض کی یہ خوبصورت نظم اپنی بھرپور اور شیریں لے کی وجہ سے سب
 سے منفرد ہے۔ پھر دو عشق، شیشوں کا مسیحا، زنداں کی ایک صبح، یاد، کے علاوہ اس
 مجموعے میں کئی ایسی غزلیں بھی ہیں جو حدیثِ دلبری کو صحیفہٴ کائنات بنا دیتی ہیں
 اس سے یہ حقیقت اور بھی آئینہ ہو جاتی ہے کہ غزل اور نظم کا جھگڑا بے کار ہے۔ اشارے
 اور داستانِ سرائی دونوں میں حُسن ہے۔

تلوار کا ٹٹی ہے مگر ہاتھ چاہیے

زنداں نامہ بھی پچھلے دنوں مجموعوں کی طرح مختصر ہے جیسا کہ نام سے ظاہر ہوتا ہے
 اس مجموعے کی نظمیں اور عشرتیں سب فیض کی امیری کی یادگار ہیں۔ اس امیری نے فیض کو

نہ مایوس کیا نہ جھگڑا لو۔ اس غم خانے میں فیض نے انسانیت اور تہذیب، حسن اور عشق کی شمع روشن رکھی، دوری نے زندگی کی حسین لہنتوں، لطیف یادوں، پُر کیف لذتوں کو دھندلا اور مکزور نہیں کیا۔ انہیں خواب و خیال کا ایک ہالہ دے کر اور حسین اور دل آویز بنا دیا۔ ملاقات کے درد اور اس درد کی لذت دیکھیے

یہ رات اس درد کا شجر ہے

جو مجھ سے تجھ سے تجھ سے عظیم تر ہے

مگر اسی رات کے شجر سے

یہ چند لمحوں کے زرد پتے

گرے ہیں اور تیرے گیسوؤں میں

اُ لچھ کے گلستا رہو گئے ہیں

اسی کی شبہم سے خامشی کے

یہ چند قطرے تری جبیں پر

برس کے ہیرے پرو گئے ہیں

اے رشتنیوں کے شہرہا میں زنداں کے کہر کی دیوار فیض کو اس طرح اکساتی ہے

شب خوں سے منہ پھیر نہ جائے ارمانوں کی رو

خیر ہو تیری لسیلاؤں کی، ان سب سے کہہ دو

آج کی شب جب دیے جلائیں ادبچی رکھیں لو

مگر اس مجموعے کی جان دو نظیں ہیں ایک "دریچہ" اور دوسری "ہم جو تاریک

راہوں میں مارے گئے۔" "دریچہ" چھوٹی سی نظم ہے اس لیے یہاں نقل کی

جاسکتی ہے۔

گڑھی ہیں کتنی صلیبیں مرے درپچے میں

ہر ایک اپنے مسیحا کے خون کا رنگ لیے
ہر ایک وصلِ خداوند کی اُمنگ لیے

کسی پہ کرتے ہیں فصلِ بہار کو شرباں
کسی پہ قتلِ مہِ تاب ناک کرتے ہیں
کسی پہ ہوتی ہے سرمستِ شاخسارِ دو نیم
کسی پہ بادِ صبا کو ہلاک کرتے ہیں
ہر آئے دن یہ خداوندگانِ مہر و جمال
ہو میں عسرقِ مرے غم کدے میں آتے ہیں
اور آئے دن مری نظروں کے سامنے ان کے
مشہدِ حسبِ سلامت اُٹھائے جاتے ہیں

زنداں کی سلاخوں سے صلیب کا استعارہ اخذ کرنا، عُن، نیکی، تہذیبِ انسانیت کا
دورِ حافر کی مجرمانہ ذہنیت کے ہاتھوں روزِ صلیب پر چڑھایا جانا اور تاہم انسانیت کا ان
زخموں کے باوجود زندہ دنا بندہ رہنا، اس نظم میں بڑی خوبصورتی اور بلاغت کے ساتھ بیان
ہوا ہے۔ یہ نظم فیض کی تازہ کاری اور لالہ کاری دونوں کا بہت اچھا ثبوت ہے۔

’ہم جو تاریک راسخوں میں مارے گئے، دراصل اٹھیل اور جو لیس روزن برگ کی یاد میں
لکھا گیا ہے ساری دنیا میں اس المیہ کا تذکرہ ہوا۔ تمام اصنافِ پسندوں نے امریکہ کے برسر
اقتدار طبقے کی انتقامانہ ذہنیت اور تفاوتِ قلب کو محسوس کیا۔ فیض نے اس المیہ کو زندگی کی
پایاں اور ولولے کا ایک رجز بنا دیا ہے اور نظم کو پڑھ کر بے ساختہ منظرِ جانِ جانان کا
یہ شعر یاد آجاتا ہے۔

بنا کردند خوشِ رسمے بہ خاکِ دغونِ غلطیدن

خدا رحمت کند این عاشقانِ پاکِ بلعیت را

نظم اس طرح شروع ہوتی ہے۔

تیرے ہونٹوں کے پھولوں کی چاہت میں ہم

دار کی خشک ٹہنی پہ مارے گئے

تیرے ہاتھوں کی شتموں کی حسرت میں ہم

نیم تاریک راسوں میں مارے گئے

ان عاشقانِ پاک طینت کا عزم دیکھیے

جب گھلی تیری راہوں میں شامِ ستم

ہم چلے آئے لائے جہاں تک قدم

لب پہ حرفِ غزل دل میں تندیلِ عنم

اپنا عنم کھا گواہی ترے حسن کی

دیکھ قائم رہے اس گواہی پہ ہم

ہم جو تاریک راہوں میں مارے گئے

فیض کی اس نظم میں در باتیں قابلِ توجہ ہیں۔ اول تو ان عشاق کی منصب کی بلندی

کا احساس دوسرے ان کے کارنامے کا حسن کارانہ بجز یہ، بولو گویا کہتے ہیں کہ منہگامی

واقعات سے شتر نہیں بنتا، ان کے لیے یہ نظم بہت اچھا جواب ہے۔ ہاں منہگامی واقعات

میں ابدی صداقت دیکھنے والی نظر درکار ہے۔

”زنداں نلے، ہا کی غزلیں“ دستِ صبا، کی طرح بھر پور دار نہیں ہیں۔ لیکن ان میں

بھی ایسے اشارے ملتے ہیں۔

خیالِ یار کبھی ذکرِ یار کرتے رہے

اسی ممتاع پہ ہم روزگار کرتے رہے

انہیں کے فیض سے بازارِ عقل روشن ہے

جو گاہ گاہ جنوں اغتہا کرتے رہے

دل نا امید تو نہیں، ناکام ہی تو ہے
 لمبی ہے غم کی شام، مگر شام ہی تو ہے
 دستِ فلک میں گردشِ تعدیر تو نہیں
 دستِ فلک میں گردشِ ایام ہی تو ہے

کچھ محبتوں کی خدمت میں کچھ واعظ کے گھر جاتی ہے
 ہم بادہ کشوں کے حصے کی ارجام میں کم تر جاتی ہے
 ہاں جاں کے زیاں کی ہم کو بھی تشویش ہے لیکن کیا کیجیے
 ہر وہ جو اُدھر کو جاتی ہے مفضل سے گزر کر جاتی ہے

وہ جو آبِ چاک گریباں بھی نہیں کرتے ہیں
 دیکھنے والو کبھی ان کا سبک تو دیکھو
 دامنِ درد کو گلزارِ سنا رکھا ہے
 آدیاک دن دلِ پُرخوں کا مہر تو دیکھو

شوقِ والوں کی حزنِ مفضل شب میں اب بھی
 آبدِ صبح کی صورتِ ترانام آتا ہے

شمعِ نظر، خیال کے انجم، ماہِ جگر کے دارغ

جتنے چراغ ہیں تری محفل سے آئے ہیں
 اُٹھ کر تو آگے ہیں تری بزم سے مگر
 کچھ دل ہی جانتا ہے کہ کس دل سے آئے ہیں

تیرے دستِ ستم کا عجز نہیں
 دل ہی کا فر تھا جس نے آہ نہ کی

زندیاں نامہ ہمارے ایک باشعور اور صاحبِ طرز شاعر کی روداد اسیری ہی نہیں
 عمرِ سافر کے اس زخمی روح کی پرسوز اور پُرکارے بھی ہے۔ جس کے اثر سے زندگی کا
 حُسن اور نکھر جاتا ہے۔ اور انسانیت اور تہذیب پر ایمان کچھ اور تازہ ہو جاتا ہے۔

زندیاں نامے کے ہندوستانی ادیشن کا پیش لفظ
 جو انجمن ترقی ہند علی گڑھ سے شائع ہو چکا ہے)

نئی اردو شاعری

حال کے ایک مغربی ڈرامے میں ایک سین اس طرح شروع ہوتا ہے۔
 ایک شخص ایلیٹ کے وسط میں آتا ہے اور میز پر سے ایک کتاب اٹھا کر
 بڑے عجز سے اس کی جلد دیکھتا ہے۔ پھر آہستہ آہستہ اس کے ورق پلٹتا ہے۔ دیکھتے
 دیکھتے وہ سخت غصے کے عالم میں کتاب کے ورق نوچنا شروع کر دیتا ہے۔ اور پھر
 ان اوراق کو بار بار اپنے جوتے سے مسل دیتا ہے۔

حیران ہو کر ایک دوسرا شخص ایک تیرے آدمی سے پوچھتا ہے۔
 اسے کیا ہوا ہے؟

تیسرا آدمی جواب دیتا ہے۔

کچھ نہیں غریب کو پڑھنا نہیں آتا اس لیے کتاب پر غصہ اُٹا رہا ہے۔

نئی اردو شاعری کے بہت سے مخالفوں کا یہی حال ہے۔

اس مقالے میں نئی اردو شاعری کا ایک مختصر جائزہ تین عنوانوں کے تحت
 لیا جائے گا۔ نئی شاعری کیوں۔ نئی شاعری کیا۔ نئی شاعری کیسے۔ اور سچی بات یہ
 ہے کہ تنقید خواہ نئی شاعری کی ہو یا پڑائی شاعری کی، انھیں تین سوالوں کے
 جواب کی کوشش ہوتی ہے۔

پہلا سوال ہے نئی شاعری کیوں؟ اس کا سیدھا سادا جواب یہ ہے
 کہ چوں کہ زندگی ایک حالت پر قائم نہیں رہتی اور سماج میں برابر تبدیلی

ہوتی رہتی ہے، اس لیے شعر و ادب اور علم و فن میں برابر تعبیر ہوتا رہتا ہے۔ لوگ
 عام طور پر اپنی ناک سے آگے نہیں دیکھ سکتے۔ اس لیے انھیں وہ تبدیلیاں جو
 خاموشی سے یا اندر اندر ہو رہی ہیں۔ نظر نہیں آتیں۔ غالب کی شاعری شروع
 شروع میں لوگوں کو مہمل نظر آتی تھی۔ آزاد اور حالی کے تجربوں پر ان کے دور میں
 بیشتر حضرات ناک بھوں چڑھاتے تھے۔ شرر نے جب بے توفیق نظم کے تجربے کیے
 تو ان کا مذاق اڑایا گیا۔ پیارے صاحب رشید نے اقبال کی زبان کو ارومانے سے
 انکار کر دیا۔ ترقی پسند شاعری کی ابتدائی نظموں کی فرقت نے "نار و الہام" کے نام سے پیڑ ڈی
 کی اور کنھیا لال کپور نے "غالب ترقی پسند شعراء کی مغل میں" لکھ کر راشد میراجی
 اور فیض کا مذاق اڑایا۔ غرض "ازل سے یونہی مرے یار ہوتی آئی ہے۔ جس طرح
 غیر معمولی طور پر حساس آئے سیکڑوں میل در سے زلزلے کے جھٹکے ریکارڈ کر لیتے
 ہیں۔ اسی طرح وہ فن کار جو سریع الحس ہوتے ہیں۔ بظاہر ٹپ سکون فضا میں
 ہتھیان یا عام حالات کے اندر پرورش پاتا ہوا غیر معمولی میلان دیکھ لیتے ہیں۔
 لوگ اپنے روزمرہ کے کاموں میں اتنے مصروف ہوتے ہیں کہ انھیں ان تبدیلیوں
 کی خبر اس وقت ہوتی ہے جب زمین ان کے پیروں کے نیچے سے سرکنے لگتی
 ہے۔ اس لیے بنیادیں لازمی طور پر کوئی جرم نہیں ہے جس طرح پرانا پین بھی جرم نہیں ہے
 بلکہ سچی بات یہ ہے کہ ہر نیا رنگ کسی پرانے بھولے بسے، دبے ہوئے یا دھندلے رنگ کی
 تو سیخ ہوتا ہے۔ ہر تجربہ کسی قریبی روایت سے گریز کرتا ہے اور کسی پرانی
 روایت سے کام لیتا ہے جسے لوگ یا تو بھول گئے تھے یا جس کے امکانات پر
 ان کی نظر نہ تھی۔ اس لیے پہلی بات جو مجھے کہنا ہے یہ ہے کہ بنیادیں بھی ایک
 مستقل حالت ہے۔ لونی کامٹ اپنی کتاب *on modernism* میں کہتا
 ہے کہ جدیدیت ایک مستقل ذہنی کیفیت ہے اور کچھ عرصے سے ہے "جیسے جیسے

ہمارے فنون اپنے پر اور غائر نظر ڈالتے ہیں ان کا اصلی موضوع ان کی تخلیق کا نظریہ ہوتا جاتا ہے اور اپنی اصلیت کے متعلق ان کی خلش ایک عذاب بن جاتی ہے اور اصلیت کے متعلق ہر نئے نظریے کے ساتھ ہمیں ایک نئے فن کی ضرورت ہوتی ہے۔ اس بات کو اس طرح بھی سمجھا جاسکتا ہے کہ ہمارے فنون کس طرح قدامت سے کام لیتے ہیں۔ ہمارے لیے کلا سکیٹ دراصل کوئی واقعی چیز نہیں۔ چاہے ہم کتنا ہی دعویٰ کریں ہم یونانیوں یا روم کے لوگوں یا کالی داس کے دور تک واقعی واپس نہیں جاتے۔ ہاں ایک نو کلا سکیٹ واقعی وجود میں آسکتی ہے۔ اور یہ اگر فنی اعتبار سے قابل قبول ہوگی تو لازمی طور پر کلاسیکل روایت کو نئے طریقے سے برتنے گی۔ گویا یہ نئی اور جدید ہوگی۔ یعنی جدیدیت بھی ایک تاریخی ضرورت ہے۔ اور تاریخی ضرورتوں سے انکار کرنا دانش مندی نہیں ہے۔

دوسری بات میں ہر برٹ ریڈ کی مدد سے کہنا چاہتا ہوں۔ اس نے ایک جگہ لکھا ہے کہ ابتدا میں زندگی ایک نقطہ تھی اور اسی نقطے پر شاعری بھی تھی۔ پھر اس نقطے کے گرد زندگی کا ایک دائرہ بنا۔ گویا شاعری کا نقطہ زندگی کے دائرے کے بیچوں بیچ تھا۔ رفتہ رفتہ یہ نقطہ بیچوں بیچ میں نہ رہا مگر دائرے کے اندر رہا۔ پھر یہ دائرے پر آگیا اور آج دائرے کو توڑ کر باہر نکل گیا ہے۔ کچھ لوگ اسے بڑا سانحہ سمجھتے ہیں کہ فن زندگی کے دائرے سے باہر نکلنا چاہتا ہے حالانکہ اس بات کو اس طرح بھی کہا جاسکتا ہے کہ فن اب زندگی کے بیچلے دائرے پر قائم نہیں رہا اور اس کا ایک اور بڑا دائرہ بنا رہا ہے، کیوں کہ دراصل وہ دائرے سے نکل کر خلا میں نہیں جاسکتا۔ اس لیے لازم یہ آتا ہے کہ وہ مقررہ اندازوں میں دائرے کے بہ جائے ایک اور بڑا اور نیا دائرہ بنا

رہا ہے۔ اس کو ایک دوسرے طریقے سے یوں بھی کہا جاسکتا ہے کہ چوں کہ اب نقطے اور دائرے دونوں کا تصور بدل گیا ہے۔ اس لیے یہ لوگ بلا وجہ سرا سیمہ ہو رہے ہیں اور پُرانے نقطے اور دائرے کو جہاں ان کے نزدیک اسے ہونا چاہیے نہ پا کر دایا کر رہے ہیں۔

میرا مطلب یہ ہے کہ جب زندگی سادہ تھی تو شاعری بھی سادہ تھی۔ وہ سب کام کرتی تھی۔ جب زندگی پیچیدہ ہوئی تو اب کام کی بھی تقسیم ہوئی۔ شاعر اپنی شاعری کے ذریعے سے نظرت کو انسان پر مہربان رکھنے کا کام کرنے لگے۔ پھر شاعر دنیا کی تنظیم کے کام میں مدد دینے لگے۔ یعنی شاعری پیغمبری کا جزو قرار پائی۔ شاعر کا پیام سماج کی ایک مقررہ تعبیر و تفسیر میں مدد دینے لگا۔ نظرت اور انسان کی کشمکش میں انسان کا ساتھ دینے لگا۔ اسے اپنے پیروں پر کھڑے ہونے میں مدد دی۔ دوسرے علوم کو عام کرنے میں بھی ہاتھ بٹایا۔ کیونکہ یہ سب سے مقبول ذریعہ اظہار تھی مگر جب علوم بڑھے اور نیے نیے حقائق دریافت ہوئے تو نشر کی ضرورت پڑی اور اب یہ سمجھوتہ ہو گیا کہ کچھ کام شاعری کے لیے موزوں ہیں اور کچھ نشر کے لیے۔ مگر ایک دوسرے سے یہ اصناف برابر مدد لیتے رہے۔ مگر ان کا ارتقاء دو واضح سمتوں میں ہوتا رہا۔ لیکن جب زندگی اور پیچیدہ ہوئی تو شاعر کو پیغمبری سے ہاتھ دھونا پڑا۔ اور ذات اور کائنات کے درمیان صحت مند اور معنی خیز رشتہ قائم کرنے کے لیے ذات کے عرفان کی طرف توجہ کرنی پڑی۔ جدید علوم نے اس ذات کے متعلق حال میں بہت کچھ انکشافات کیے ہیں جن کی وجہ سے عقلی انسان کا تصور اب بدل گیا ہے اور اس کی جگہ وہ آدمی لے رہا ہے جس کے پیچھے اول تو لاکھوں برس کی جانور کی تاریخ ہے۔ دوسرے جس کے یہاں شعور اور لاشعور کی ایک ازلی اور

ابدی جنگ جاری ہے، تیسرے وہ کسی نہ کسی دیوالا *mythology* کا اسپر ہے۔
چوتھے جس کے لیے سائنسی اصلیت اور ہے اور جذباتی اصلیت اور جو علامتوں
میں سوچتا ہے، علامتوں میں جیتا اور علامتوں میں مرتا ہے اور علامتوں کا ضبط
استعمال بھی کرتا ہے، پانچویں جو نفی کا موجد ہے اور اثبات تک بھی جو نفی
کے ذریعے سے پہنچتا ہے۔ مینر کی پہچان وہ یہ بتاتا ہے کہ یہ کرسی نہیں ہے
ان کی یہ کہات نہیں ہے۔ چھٹے وہ اپنے فطری ماحول سے اپنے ہی بنا گئے
ہوئے اوزاروں کی درجہ سے علاحدہ ہو گیا ہے۔ اس نے تہذیب، سائنس، علوم
صنعت و حرفت کے ذریعے بڑا اقتدار حاصل کر لیا ہے مگر اب ان اوزاروں نے اس
پر حکومت شروع کر دی ہے۔ مشین کی حکومت نے آدمی کو مشین بنا دیا ہے۔ اور اس
سے آدمیت بھین لی ہے۔ ساتویں تنظیم اس کی نظرت ہے اور تنظیم ایک نئی
تخریب اور ایک نئی تہذیب کا سلسلہ ہوتی ہے اور اپنے ساتھ بہت سے نئے مسائل
لائی ہے۔ آٹھویں وہ تکمیل کی خواہش بھی کرتا ہے اور ایک فلسفے سے بھاگ کر دوسری
فلسفے کی پناہ لینا چاہتا ہے اور ایک ازم سے دوسرے ازم کی طرف لپکتا ہے۔ جب
یہ صورت حال ہو تو پھر شاعر کی مخصوص بصیرت، مخصوص نظرت کے ترانے گانے
یا رومانیت کے جادو جگانے یا جسم کے اسرار کو ٹوٹنے یا سماج کے بند سے
ٹکے لقصورات کو منظم کرنے یا مذہب، اخلاق، فلسفہ، سیاست کے عام روپ
کی انگلی پکڑ کر چلنے پر کس طرح قانع ہو سکتی ہے۔ اسے تو انسانی مشین یعنی دماغ
کے اندر کے بھوت کو پہچاننا ہے، جو اپنے اندر تعمیر کے ساتھ تخریب کی بھی خو
رکھتا ہے۔ اسے حیات و کائنات کے جادو *Static* تصور کو ترک
کر کے دم بہ دم بدلتے، کبھی تیز ہوتے، کبھی ٹیڑھی راہ چلتے حیاتیاتی کارواں کو
دیکھنا ہے۔ اور اس طرح اس کائنات کو جس کا اور چھوڑ نہیں اور جس میں

اربوں ستارے ہیں۔ جن میں بننے بگڑنے ماسرود ہونے اور روشن ہونے کا عمل جاری ہے، نظر میں رکھتا ہے اور ان سے نئے طور سے رشتہ قائم کرتا ہے۔ پھر اسے حسن کے نئے تصور سے ہم آہنگ کرتا ہے جو صرف موزونیت اور تناسب کے پڑانے پیمانوں سے ناپی نہیں جاسکتی اور جس میں بد صورتی کا حسن بھی شامل ہے اور یہ قول رکھے کہ وہ صحن بھی جو غنوں کا نقطہ آغاز ہے اور ہیروشیما اور ناگاساکی کے بعد اسے ایک نئے خطرے سے دوچار ہونا پڑا ہے۔ اور یہ خطرہ اجتماعی موت کا ہے۔ ہیروشیما سے دراصل تاریخ کا ایک نیا دور شروع ہوتا ہے۔ اس سے پہلے موت کا تصور فرد یا چند افراد تک محدود تھا۔ ایٹم بم نے پہلی دفعہ پوری انسانیت اور دنیا کی اس ساری کھیتی کی تباہی کے امکان کو ایک بھیا نک روپ میں پیش کیا ہے اور آدمی کی تنگ نظری یا بہت دھرمی یا ہلاکت پسندی کا یہ ثبوت ہے کہ عالمگیر تباہی کے ایسے موسیٰ اندیشے کے باوجود ہلاکت کے آئے تیار کرنے کا سلسلہ جاری ہے۔ پھر سائنس اور ٹکنالوجی نے جس طرح ہمارے قدرتی وسائل کو دونوں ہاتھوں سے برباد کیا ہے اور جس طرح صنعتی فضلے *Industrial waste* اور ایٹمی شعاعیں *Atomic radiation* کے نفوز نے سمندروں میں *plankton* کے بڑے بڑے ذخیرے برباد کیے ہیں اور فضا میں آکسیجن کی مقدار کو کم کر دیا ہے اس کے پیش نظر یہ ایک واقعی خطرہ ہے کہ اگر یہ اندھا پن جاری رہا تو آدمی کا سانس لینا مشکل ہو جائے گا۔ ان حالات میں اگر موت کا مسئلہ آج کی شعاعی کا اہم موضوع بن گیا ہے تو اس میں تعجب کی کیا بات ہے۔ واقعی حواس ہونا بھی بڑا جرم ہے۔

مذہب نے تو انسان کی فلاح کا ذمہ لیا تھا اور اس نے فطرت اور انسان کے

ایک قابل اطمینان رشتے کی طرف بھی اشارہ کیا تھا۔ اس کی ایک حقیقت مطلق کی خواہش، اس کی کسی کا محتاج ہونے کی عبادت، اس کی ایک اخلاقی نظام کی ضرورت کو بھی پورا کیا تھا۔ مگر مذاہب فرقوں میں بٹ گئے اور ایک مذہب کے ماننے والوں نے دوسرے مذہب کے ماننے والوں سے جنگ شروع کر دی اور حیب انسان نے اپنے ماحول پر قابو پایا تو اسے دنیا کے کاموں میں طاقت حاصل کرنے میں دولت جمع کرنے میں، زندگی سے نشاط حاصل کرنے میں زیادہ کشش نظر آئی۔ سائنس نے اسے ایک راہ دکھائی تھی۔ مگر سائنس کو سیاست نے اپنے چنگل میں اسیر کر لیا۔ سیاست نے مساوات کا ایک تصور دیا تھا اور انسان کو روشنی کی ایک کرن نظر آئی تھی۔ مگر تجربے سے ثابت ہوا کہ انسانیت محض عقلیت کے سہارے سیاسی عمل کی طرف نہیں جاتی اور کوئی بھی سیاست ہو دفتر شاہی سے نجات نہیں پاسکتی۔ موجودہ زندگی اتنی پیچیدہ ہو گئی ہے اور موجودہ مشینی اور سائنسی نظام اتنا طاقت ور ہو گیا ہے کہ دانش دہی جس سے توقع تھی کہ وہ انسانیت کو خطرے سے آگاہ کرتی رہے گی کسی نہ کسی طرح اس نظام کی دفتریت کی اسیر ہو گئی ہے۔ سائنس دان تجربہ نگاہوں میں حکومتوں کی ہدایات کے مطابق آلات تیار کرتے ہیں۔ اور اگر یہ آلات تباہ کاری کے لیے استعمال ہوں تو روک نہیں سکتے۔ یونیورسٹیاں رفتہ رفتہ ایسی اسکیموں اور مفہوموں میں گرفتار ہوتی جاتی ہیں جو حکومت کے مقاصد پورے کرتے ہیں۔ شاعر اور ادیب اپنی روح کی آزادی برقرار رکھ سکتے ہیں۔ مگر ان میں سے بہت سوں کو خرید لیا جاتا ہے اور وہ ان خیالات کی اشاعت کرنے لگتے ہیں جو اوپر سے انہیں ملتے ہیں۔ غرض آج کے انسان پر اقبال کا یہ تبصرہ بالکل صحیح ہے۔

ڈھونڈنے والی ستاروں کی گزر گاہوں کا

اپنے افکار کی دنیا میں سفر کرنا سکا

جس نے سورج کی شعاعوں کو گرتا رکھا
زندگی کی شب تاریک کس کر نہ سکا

ان حالات میں حقیقی دانش وری کی ضرورت اور بھی مسلم ہو جاتی ہے۔ حقیقی دانش وراپنے طبقے سے کٹ جاتا ہے کیونکہ وہ اس طبقے اور سماج کی خامیاں دیکھ سکتا ہے اس لیے اسے فطرت اور انسان سے نیے طور پر ایک رشتہ قائم کرنا پڑتا ہے۔ عام دانش ورا سائنس داں اور ادیب کسی نہ کسی طرح اس مشین کا پرزہ بن جاتے ہیں۔ جس نے سائنس اور سیاست دونوں کو اپنے جال میں گرفتار کر رکھا ہے۔ ان حالات میں یہ ضرورت اور بھی شدید ہو جاتی ہے کہ کچھ افراد اپنی نظر، اپنی انفرادیت، اپنی بصیرت کی خاطر عام روش کے خلاف انسانیت کی روح کی آزادی پر اصرار کریں۔

اس سے یہ بات واضح ہو جاتی ہے کہ ہر دانش ورجو موجودہ میلانات کا مطالعہ کرتا ہے یہ سوچنے پر مجبور ہے کہ وہ اپنا فریضہ تنقید کے ذریعے سے ہی پورا کر سکتا ہے۔ یہ تنقید پوری تہذیب کی ہوگی۔ اس تنقید میں یہ نکتہ بھی ملحوظ رکھنا پڑے گا کہ جمالیاتی اور اخلاقی تنقید عقلیت پر نہیں بلکہ جذبات پر مبنی ہوتی ہے۔ یعنی سماجی حلقے سے متعلق ہوتی ہے۔ اس کے معنی یہ ہوں گے کہ نقاد کو اپنے حلقے کے ذوق کی تربیت کرنی پڑے گی۔ بعض اوقات ذوق بھی پیدا کرنا پڑے گا۔ یہی تہذیبی تنقید ہوگی۔ اس تہذیبی تنقید میں ایک اخلاقی اور سماجی وفاداری بھی آ جانی ہے۔ اس لیے میرے نزدیک وہ تنقید جو صرف مقررہ اصولوں یا سہیئت کے تجزیے سے سرکار رکھتی ہے۔ ایک بڑے فریضے سے غافل ہو جاتی ہے۔ یہ فریضہ تہذیب کی تنقید کے زندگی کے معنی بنی رشتوں کی طرف اشارہ کرنے کا ہے اور ان رشتوں کی طرف اشارہ کر کے ہی نقاد دانش وری

کے حقیقی منصب تک پہنچ سکتا ہے۔ جدید دور میں فن کو تہذیبی تنقید کا فرض انجام دینا ہے۔ فن کار اس بات پر مجبور ہے کہ وہ دُہرا رول ادا کرے۔ ایک تخلیق کرنے کا اور دوسرا تنقید کرنے کا۔ بود لیر نے اپنی شاعری اور تنقید دونوں میں اس دُہرے بوجھ کو اٹھانے کی ضرورت جتائی ہے۔ اس کے خیال کے مطابق ہر نظم ایک تنقیدی کام بھی انجام دیتی ہے۔ کیوں کہ تنقید اس کے الفاظ میں فن کے جسم سے ہی برآمد ہوتی ہے۔ گویا فارمل تنقید سے فن پارے کو کوئی فائدہ نہیں ہوتا۔ کیوں کہ تنقید کے اصول تو تخلیق کے لہجے سے ہی برآمد ہوتے ہیں۔ فن تنقیدی کام میں برابر لگا رہتا ہے۔ یہ دنیا کی تہذیب کا بیج ہے۔ اور ان فلسفوں کے بلے کو مٹا دیتا ہے جو فرسودہ ہو گئے ہیں اور ان کی جگہ نئے رشتوں کی دریافت سے کام لیتا ہے۔ علامتی شاعر کا کام بالآخر یہ ہے کہ ان اصولوں کو دریافت کرے جو تمام مظاہرہ واقعات، تجربات کو ایک رشتے میں پرو سکیں۔ بود لیر کی مشہور سانیٹ *Correspondence* دینائے علامات کی ترجمانی کی کوشش کر کے فن پارے کے تنقیدی عمل کے ایک پہلو کی طرف اشارہ کرتی ہے۔

جہاں تک تنقید کا تعلق ہے، موثر تنقید ایک فن پارے کی سی متاثر کرنے کی صلاحیت رکھتی ہے۔ اس لیے بود لیر کہتا ہے کہ مصوروں پر بہترین مضمون ایک سانیٹ یا مرثیہ ہو سکتا ہے۔ اس کا یہ مطلب نہیں کہ ایک تنقیدی مضمون ایک نظم معلوم ہو۔ ایک صحیح تنقیدی کارنامہ ایک فن پارے کی طرح اس لیے ہے کہ یہ ایک تخلیق ہے جو متاثر کرنے، بدلنے، دنیا پر اثر ڈالنے اور قاری کی نئی ذہنی کرنے کی صلاحیت رکھتی ہے۔ بود لیر کہتا ہے کہ تنقید کو جانب دارا پر جوش اور سیال ہونا چاہیے۔ یعنی اس کا ایک خاص نقطہ نظر ہونا چاہیے

مگر یہ نقطہ نظر ایسا ہو کہ یہ زیادہ سے زیادہ افق روشن کر سکے۔۔۔ اسٹنڈل نے کہیں کہا ہے "مصوری اخلاقی ہے جسے ایک فارم دے دیا گیا ہے" اگر اس تسلط اخلاق کو ذرا وسیع معنی میں لیا جائے تو اس کا اطلاق تمام فنون پر ہو سکتا ہے۔ چونکہ ان میں حسن جذبے کے ذریعے سے ظاہر کیا گیا ہے اور ان جذبات اور ان خوابوں کے ذریعے سے جو ہر انسان کے پاس ہوتے ہیں، اس لیے ان کی وحدت میں ایک کثرت ہوتی ہے۔ تنقید کا سروکار بہ ہر حال تہذیب سے ہے۔ نقاد اپنے سماج کی زندگی کو ایک واضح شکل دیتا ہے، فن کار انفرادی انسانوں کو بدل دیتا ہے۔ اردو لوگوں کا کام یہ ہے کہ اپنے حلقے میں وہ صلاحیت پیدا کریں جس سے عام زندگی ایک فن کارانہ نظارہ (Vistas) بن جائے اور طائر تجربہ علامتی معنویت حاصل کرے۔ بودیہ کے نزدیک تہذیب ضروریات واضح ہیں۔ ہم عصر حقائق کا سامنا کر کے ہی ہم عصر حقیقت کو فن کے انقلابی امکانات کے مطابق ڈھال سکتے ہیں۔

میں دراصل یہ کہنا چاہتا ہوں کہ ہر شاعری اپنے دور کی زندگی پر تنقید کر کے اسے اپنے طور پر متاثر کرتی ہے۔ مگر جدید دور میں جبکہ زندگی پیچیدہ ہو گئی ہے اور بہ راہ راست تنقید کا کام نثر نے سنبھال لیا ہے۔ حقیقی شاعری سماج کے بیدار حصے کے دل کو چھو سکتی ہے۔ کیوں کہ وہی شاعر کی آواز پر کان دھرتا ہے۔ اس دور کی حقیقی شاعری، بہ راہ راست بیان کی شاعری نہیں ہو سکتی ہے۔ نہ خطا بہ ہو سکتی ہے نہ رجز یہ ہو سکتی ہے کیوں کہ اس دور کے شاعر کو سب سے پہلے اپنے آپ کو سمجھنا ہے۔ اس لیے اس کا تہذیب کی تنقید کا عمل، دراصل اپنی تہذیب کرنا ہے۔ اُسے اپنے سے باتیں کرنا ہیں جس کے لیے سرگوشی کا لہجہ ہی مناسب ہے۔ اُسے اپنی شخصیت کے حصے کو جو عام دھارے میں بہنا چاہتا ہے۔ الگ لے جا کر بتانا ہے کہ تمہاری منزل پہلے اپنے آپ کو پہچانا ہے، ہجوم

میں گم ہونا نہیں۔ چنانچہ لازمی طور پر اس شاعری میں عام آدمی کے لیے جو شعر سے دل بہلانے کا یا مقررہ و مردّہ آداب پر چلنے کا مطالبہ کرتا ہے، انجمن کا سامان ہو گا۔

ترکیب کا المیہ یہی ہے۔ شاعر اس مقام سے ہٹ گیا ہے۔ جہاں اس کا حلقہ ابھی تک ڈٹا ہوا ہے۔ اُسے یہ احساس ہو گیا ہے کہ عقیدوں کے سہارے ٹوٹ رہے ہیں۔ فلسفوں کے بنائے ہوئے قصر و ایوان زمین دوز ہوتے جا رہے ہیں اور سیاست جو انسانیت کی فلاح کا نعرہ لے کر اٹھی تھی اقتدار کی خواہش اور ایک بلتے کے مفاد کے مترادف ہو گئی ہے۔ سائنس اس مشین کو جنم دے رہی ہے جس نے ان کو مخلوق کر دیا ہے اور جو ہلاکت اور سبب ہی کے پنے پنے آسید وجود میں لا رہی ہے۔ اس لیے شاعر اس عرصہ محشر میں اپنے آپ کو ڈھونڈتا ہے اور چوں کہ دوسروں کی علیک نے اس پر یہ عذاب نازل کیے ہیں۔ اس لیے وہ اپنے حواس اور اپنے دل و دماغ کو متبرک سمجھنے پر مجبور ہے۔ کیوں کہ اس کے اپنے حواس اور دل و دماغ مجبور نہیں بولتے۔ جو لوگ یہ سمجھتے ہیں کہ یہ شاعری سماج بے زاری کی شکا رہے، وہ غلطی پر ہیں۔ یہ سماج کے ان خاص نذر لوگوں سے بے زار ہے جن کا فریب کھل رہا ہے۔ یہ سماج کے ٹھیکہ داروں کے احکام پر عمل نہیں کرنا چاہتی۔ یہ سماج کا اپنا تصور رکھتی ہے اور اپنے طور پر سماج کی آنکھیں کھولنا چاہتی ہے۔ یہ فرد کی آزادی کو برقرار رکھنا چاہتی ہے اور ہرزہ منی اور روحانی تجربے کے لیے آفوشن مار کھنا چاہتی ہے۔

اس سستے سماجی ریکارڈ کے مقابلے میں جو ایک ہی نئے الپتار رہتا ہے، یہ انسان اور فطرت اور ماحول سے ایک نئی مطابقت پر زور دیتی ہے۔ اس کی یاسیت ایک نئی امید کی تلاش ہے۔ اس کی تنہائی اول تو اپنی انفرادیت پر اصرار ہے، دوسرے اپنے بندھنوں سے آزادی کا اعلان۔ یہ پابندی

Dependence کے ختم ہونے اور آزادی **Independence** یعنی

اپنے جذبے، اپنے دل، اپنے حواس، اپنی نظر کا ساتھ دینے کا عہد ہے۔ جب بڑے شہروں کے جنگل میں کوئی اس گھات کو نہ پوچھے، جب مشین کی حکمرانی دل و دماغ کو کھل دے پڑانے عقیدے ساتھ نہ دیتے ہوں۔ جب ہر طرف رایوں، خیالوں، مذہبوں، دلوں کا نیلام ہو رہا ہو، تو ایک حواسِ ذہن جسے اپنی انفرادیت عزیز ہے، جو اپنی نظر کے ساتھ وفادار رہنا چاہتا ہے، تنہا محسوس نہ کرے تو کیا کرے۔ اس شاعری کو جب غیر سماجی **Anti-social** کہا جاتا ہے تو دراصل شکایت یہ ہوتی ہے کہ اس نے مخصوص سیاسی پارٹیوں کو کیوں نظر انداز کر دیا ہے۔ جب اسے سائنس دشمن کہا جاتا ہے تو گلہ یہ ہوتا ہے کہ یہ سائنس سے حکومتوں کا کام لینے والوں سے بوریٹ کا اظہار کیوں کرتی ہے۔ جب اسے مشکل یا مبہم کہا جاتا ہے تو اس کا مطلب یہ ہوتا ہے کہ یہ پیگیری یا مقصدی کے سے بے زار کیوں ہے یا یہ رومانیت کے سحر سے آزاد کیوں ہو گئی ہے۔ جب شاعر اور سماج میں مکمل ہم آہنگی تھی جیسی کہ انسانیت کے ابتدائی دور میں تھی تو شاعر کی زبان سب کے لیے عام فہم تھی، مگر جب شاعر سماج کے موجودہ دائرے سے نکل گیا ہے اور ایک نیا اور بڑا دائرہ بنا رہا ہے تو قدرتی طور پر اس کی بات ان لوگوں کے لیے عام فہم نہیں ہے جو شاعر کے مخصوص تجربے تک یا تو پہنچنا نہیں چاہتے یا پہنچنے کی صلاحیت نہیں رکھتے۔ جو لوگ شاعر سے بہت واضح، بہت ریاضنیاتی بات کی امید رکھتے ہیں وہ یہ بھول جاتے ہیں کہ ابہام شعر میں حسن ہے اور اس ابہام میں معنی کی کٹی تھیں ہوتی ہیں۔ قطعی زبان سائنس کی زبان ہے۔ مبہم زبان شاعری کی زبان ہے۔ مگر اس ابہام میں ایک نئی قطعیت ہوتی ہے تو اس کے یہ معنی نہیں کہ اس شاعری میں معنی نہیں ہوتے۔ اس کے معنی دو اور دو چار والے نہیں

ہوتے۔ جہاں تک اشکال کا سوال ہے تو یہ مشکل برآس زمین اور بالغ نظر شاعر کو پیش آتی ہے جو عام گھسے پٹے، متھے ہوئے، چبائے ہوئے لفظ نہیں استعمال کرنا چاہتا، بلکہ اپنے خیال کی ندرت کے لیے اسے بات دوسری طرح کہنی پڑتی ہے تاکہ لفظ میں اس کے خیال کی گرمی اور اس کے احساس کی تازگی درآسکے۔ آج یہ بات ہر شخص جانتا ہے کہ ریڈیو میں تین چیزیں کام کرتی ہیں۔ ایک ٹرانسمیٹر جو لہریں کھینکتا رہتا ہے دوسرے وہ فضایا میڈیم ہے۔ جس میں یہ لہریں منتشر کی جاتی ہیں اور تیسرا وہ ریسیور ہے جو کسی لہر کی لمبائی کے مطابق فضا میں منتشر بات کو سناتا ہے۔ اب اگر آپ ایک خاص لہر کی لمبائی کے عادی ہیں تو اس میں ٹرانسمیٹر کا کیا تصور، موسیقی سے پوری طرح لطف اندوز ہونے کے لیے موسیقی کے فن سے آگاہی ضروری ہے۔ مصوٰری، بت تراشی، فن تعمیر کے بھی آداب ہیں۔ جس طرح تجریدی مصوٰری سے نقالی کا مطالبہ بے معنی ہے، اسی طرح شاعر سے یہ مطالبہ غلط ہے کہ وہ صرف اس زبان میں بات کرے جو یا تو عقلیت کے دور کی ہے یا دور اصلاح کی یا ترقی پسندی کے دور کی۔ آج کے شاعر کی زبان دریا اور ساحل، لوز اور ظلمت، رند اور ساقی، قفس اور آشیاں کے تلازمات اور مناسبت استعمال نہیں کرتی۔ یہ اجباری بیانیوں، سیاسی صحیفوں، سماجی دستاویزوں کی منطقی زبان نہیں ہے۔ اس میں محاورے کی چاشنی ڈھونڈنا بے کار ہے۔ یہ استعارے کی زبان ہے اور اس کا استعارہ آرائشی نہیں ہے بلکہ خیال کی پہنائی کو اسیر کرنے کے لیے ہے۔ یہ شاعری علامات کی شاعری ہے۔ کیونکہ انسان علامتی جانور ہے۔ یہ دیوار، سایے، چٹان، دھندلکے، صحرا، دیرانے، ناگ بھی جیسی علامات کے ذریعے سے اس دور کے انسان کی واردات کہتی ہے۔ ہاں چونکہ دوسرے علوم کی مخصوص بصیرت کی طرح اس کی بھی مخصوص بصیرت ہے اس لیے اس کا یہ مطالبہ جائز ہے کہ اس کی زبان

کو بھی پڑھنے اور اس کے کوڑ کو مل کرنے کی کوشش کی جائے۔ یہ فوری اپیل کی شاعر
 نہیں ہے۔ یہ غور و فکر کا تقاضہ کرتی ہے۔ یہ عرن سنانے کی چیز نہیں۔ پڑھنے کی چیز ہے۔
 اس شاعری پر یہ اعتراض عام ہے کہ یہ لوگوں کو عقیدہ نہیں دیتی، امید کا پیغام
 نہیں سناتی، عمل کی طرف نہیں لے جاتی۔ عام ذراوات عام زبان میں نہیں کہتی۔ یہ خوب
 صورت نہیں ہے۔ یہ سب اعتراضات بظاہر صحیح ہیں۔ اس دور میں عقیدے پاش پاش
 ہو رہے ہیں۔ امیدیں پامال ہو رہی ہیں۔ ہر عمل ایک ایسا دلدل کی طرف لے جاتا ہے
 جس سے رہائی مشکل ہے۔ زندگی کا نظام بدل گیا ہے۔ مشترک خاندان کا حصار ٹوٹ
 چکا ہے۔ خواب بکنا چھوڑ رہے ہیں۔ سیاست دانوں نے اتنے نریب دیئے ہیں کہ اب
 سچی بات بھی جھوٹی معلوم ہوتی ہے۔ اس لیے اگر آج کا شاعر اپنے تاری کو کھلونوں
 سے بہانے کے لیے یا ایک سنہرے مستقبل کے تصور میں مگن رکھنے کے لیے پاپرائی باتوں
 کو پرائی زبان میں زہرانے کے لیے تیار نہیں ہے تو یہ بات قابل گرفت کیوں ہو۔
 نئی شاعری اپنے پڑھے نرا لوں سے ایک ذوق پادعت کا مطالبہ کرتی ہے۔ یہ انسان کا
 نظریات سے اور اپنی سرزمین سے اور اپنے ماحول سے ایک آزاد اور صحت مند رشتہ قائم
 کرنا چاہتی ہے۔ یہ اپنے طور پر تہذیبی تقید ہے۔ یہ عرفان ذات کے ذریعے سے عرفان
 حیات و کائنات تک پہنچتی ہے۔ اس لیے اس نے درست کہا ہے۔ شاعر کے لیے کرنے کا کام
 بدلتا رہے گا۔ عرف اس کے شخصی مزاج کے اعتبار سے نہیں بلکہ اس دور کے اعتبار
 سے بھی جس میں وہ خود کو پاتا ہے۔ کسی دور میں کرنے کا کام بہ ہوتا ہے کہ روزمرہ
 اور شاعرانہ زبان کے تعلق کی استقامت یا فتنہ روایت میں موسیقیت کے تازہ اکتان
 تلاش کیے جائیں، کسی دور میں کرنے کا کام یہ ہوتا ہے کہ روزمرہ کی زبان میں
 جو تبدیلیاں ہوئی ہیں، اور بنیادی حیثیت سے دیکھا جائے۔ تو یہ تبدیلیاں فکر اور
 ہوشمندی کی تبدیلیاں ہیں، انہیں شعر کے احاطے میں داخل کیا جائے۔ کوئی وقت

حاصل شدہ علاقے کی ترقی و ارتقاء کے لیے موزوں ہوتا ہے اور کوئی وقت
نیے علاقوں کی دریافت کے لیے۔

ایک اور بات جو میرے نزدیک یہاں کہہ دینا چاہیے وہ جنس کے متعلق
نئی شاعری کے رویے کے متعلق ہے۔ اس سلسلے میں میرے نزدیک بڑی سہل
پسندی سے کام لیا جاتا ہے۔ ہماری قدیم شاعری خاصی جنس زدہ تھی۔ ہاں وہ
جنسی جذبات کو ذرا خوب صورت غلاف میں پیش کرتی تھی۔ یہ شاعری پھاڑے
کو پھاڑا کہنے کی قایل ہے۔ اقبال نے ہماری عام شاعری کے متعلق جب یہ
تبصرہ کیا تھا۔

ہند کے شاعر و صورت گردا نہ نویس

آہ بے چاروں کے اعصاب پر عورت ہے سوار

تو ظاہر ہے یہ تبصرہ نئی شاعری پر نہیں تھا ہو بھی نہیں سکتا تھا۔ یہ ہماری پرانی
شاعری اور بیسوس صدی کی رومانی شاعری پر تھا۔ جنسی جذبے کی اہمیت کو براہِ اصل
جان بوجھ کر نظر انداز کیا جاتا رہا۔ اب اس معاملے میں زیادہ ایمان داری سے
کام لیا جاتا ہے لیکن غور سے دیکھا جائے تو نئی شاعری جنس زدہ نہیں ہے، ہاں
وہ روح کے علاوہ بدن کو بھی مناسب اہمیت دیتی ہے اور بدن کے تقاضوں کو
بیان کرنے میں شرماتی نہیں۔ اس میں شک نہیں کہ بعض نئے شعراء نے ایسی
نظمیں بھی لکھی ہیں جن میں جنسی جذبے پر ہی ساری توجہ ہے۔ مگر ہر آزادی
میں کچھ بے اعتدالی بھی ہوتی ہے جس کی وجہ سے اس آزادی کو سلب نہیں
کرنا چاہیے۔ معنی خیر بات یہ ہے کہ جنسی جذبہ جو دبا ہوا تھا اور بہت سی
افنیاتی الجھنوں اور گرسوں کا باعث تھا۔ اب کھلے میدان میں آ گیا ہے
اور اس طرح ایک ذہنی طہارت کا سراغ دینے لگا ہے۔

میں نے خاصی تفصیل سے نئی شاعری کیوں کے سوال کا جواب دیا ہے۔

یک رخ ذہنوں اور لکیر کے فقیروں کے لیے اس لیے اس پیچیدگی کو سمجھنا مشکل ہے جو نئی شاعری کی خصوصیت ہے لیکن یہ کام ضروری ہے۔ کیوں کہ نئی شاعری فرد کی آزادی پر اصرار کرتی ہے۔ اپنی پیچیدہ بات پیچیدہ زبان میں کہنے پر مجبور ہے۔ اور اس کے پیچھے پوری تہذیب اور تمام علوم و فنون کا لکھایا ہوا ریا من شامل ہے۔ اس کا اکھڑا اکھڑا لہجہ مجز کی وجہ سے نہیں دوسرے رنگوں کے میل سے چھٹکارا پانے کی کوشش ہے۔ اس کا فارم کا بدلا ہوا احساس، موزوں، متناسب فارم کے بجائے معنی خیز فارم کی تلاش ہے۔ اس کی جمالیات بد صورتی سے بھی حسن اخذ کرنے کی کوشش ہے۔ ہم لوگ زیادہ تر ادب کی نقالی کے تصور کے عادی ہے ہیں۔ تصویر میں ماڈل سے مشابہت دیکھتے ہیں۔ لیکن یہ قول کاک تو مصوّر سے مشابہت زیادہ اہم ہے۔ باہر کی دنیا کے مطالعے سے یہ قول رلکے (Rilke) اندر کون سا درخت اگتا اور برگ دبار لاتا ہے۔ یہ نئی شاعری کے نزدیک زیادہ ضروری ہے کہ اس بدلے ہوئے احساس و اظہار کے ساتھ انصاف کرنے کیلئے ادب کی اپنی بصیرت، اس کی اپنی قدر و قیمت اور اس سے وفاداری کا اعتراف کیا جائے۔ یہ میں آپ کو اطمینان دلانا چاہتا ہوں کہ یہ آزاد انفرادیت اور بصیرت بالآخر تہذیب اور انسانیت کی خدمت کے لیے ہے۔ یہ تہذیبی تنقید کا فریضہ انجام دے کر انسان کی ذہنی صحت باقی رکھنا چاہتی ہے۔ یہ اپنے طور پر اپنا حقیقی کام کرنا چاہتی ہے۔ یہ بہکتی بھی ہے۔ کھٹکتی بھی ہے۔ کبھی کبھی چیخ اور ہڈیاں بھی بن جاتی ہے۔ کبھی خود کشی کی دعوت معلوم ہوتی ہے۔ کبھی جنس کا اشتہار۔ مگر یہ پورے آدمی کی دریافت کی سٹی ہے اور اس سٹی میں بڑے امکانات پوشیدہ ہیں۔ بیسویں صدی کی تیسری دہائی نے ہمارے یہاں رومانی انسان کو فروغ دیا۔ جو کھٹی دہائی نے باغی

کو، پانچویں نے مجاہد کو، چھٹی دہائی کی موجودہ نسل سیاست سے بے تعلق ہوتی جا رہی ہے۔
اب آئیے ذرا اس سوال پر غور کریں کہ نئی شاعری کیا ہے۔ کب سے شروع ہوتی
ہے اور اس میں کیا کیا نمائندہ عناصر ہیں۔ جب ہم نئی شاعری کا لفظ استعمال کرتے
ہیں تو اس کے ساتھ لازمی طور پر بہتر شاعری کا تصور بھی آتا ہے۔ میرے نزدیک یہ
بہتر اور بدتر کی بحث غلط ہے اور پھر ایک تجربہ لازمی طور پر ایک روایت سے بہتر
نہیں ہوتا۔ اصل بات یہ ہے کہ یہ مختلف ہے۔ حالی نے جس اصلاحی اور مقصدی
شاعری کا بیج بویا تھا وہ اقبال کے یہاں اپنی عظمت دکھاتا ہے اور ترقی پسند شاعر کا
اس اصلاحی، مقصدی اور پیاری شاعری کی ترویج ہے جو ہمیں ایک سماجی انقلاب
کے تصور تک لے جاتی ہے۔ اقبال ہمارے بہت بڑے شاعر ہیں۔ مگر یہ غور کرنے کی
بات ہے کہ اب اقبال کے رنگ میں شاعری نہیں ہو رہی ہے۔ ہو بھی نہیں سکتی۔ یہ
نسل وہ ذوق لہتیں کہاں سے لائے جو نہ سپہر کو نگاہ میں نہیں لانا، آدم کو آداب
خدا ندی سکھاتا ہے اور تقدیر اہم کے راز کھولتا ہے۔ اسی طرح ترقی پسند شاعری
نے بھی ہماری شاعری کے سرمائے میں قابل قدر اضافہ کیا۔ مگر اب اس کا ادعا لئی
ہجہ، اس کی پیغمبرانہ شان، اس کی خطابت، اس کا براہ راست بیان، اس کی
سفید اور سیاہ کی تقسیم، نئی نسل کے لیے اپیل نہیں رکھتی کیونکہ یہ قول اکیٹیو یو پار
(Octavio Paz) کے وہ کسی ایڈیٹور یا لوجی کا فریب کھانے کو تیار نہیں
ہے۔ ہاں برہم ہے اور یہ برہمی اپنے اور دوسرے پر اتار تی رہتی ہے اور کبھی کبھی
تخریب کی خاطر بھی تخریب کرتی ہے۔ اس لیے نئی شاعری کے ابتدائی نقوش ہمیں
اقبال کے انتقال کے بعد میراجی، راشد اور اختر الایمان میں دیکھنا چاہئیں۔ اس
دور کی عام شاعری کا لہجہ خطیبانہ تھا۔ اسے مسائل حیات سے دل چسپی تھی۔ مگر میراجی
راشد اور اختر الایمان کے یہاں ایک داخلیت اور ایک خاص انداز نظر ملتا ہے

یہ بھی معنی خیز بات ہے کہ اس داخلیت اور مخصوص اندازِ نظر کو مرتبہ فارم سے کہیں کم اور کہیں زیادہ انحراف کرنا پڑا۔ اس کے ذریعے سے آزاد نظم کو نئے میں منہ چھپائے رہنے کے بجائے اسٹیج کے مرکز پر آگئی۔ راشد کے یہاں لذتیت اور میراجی کے یہاں جنسی بے راہ روی پر بہت زور دیا گیا ہے۔ ان کے یہاں یہ چیزیں ہیں مگر مجموعی طور پر ان کو نئی شاعری کا پیش رو کہا جاسکتا ہے۔ اختر الایمان ترقی پسند شاعری کے عروج کے زمانے میں اپنی یاسیت کی وجہ سے کچھ حقارت سے دیکھے جاتے تھے۔ حالانکہ ان کی یہی انفرادیت ان کے کلام کی معنویت کو بڑھاتی ہے۔ تینوں کے یہ اقتباسات دیکھئے:

آتا جاتا ہوں بڑی مدت سے میں

ایک عشوہ ساز، دہرہ کا محبوب کے پاس

اس کے تحت خواب کے نیچے مگر

آج میں نے دیکھ پایا ہے لہو

تازہ و رخشاں لہو

بوئے نئے میں بوئے خوں اُلٹھی ہوئی

راشد: خودکشی

راہبہ شمع لیے پھرتی ہے

یہ سمجھتی ہے کہ اس سے درِ مسجد پہ کبھی

گھاس پر اوس چھلک اٹھے گی

سنگ ریزوں پہ کوئی چاپ سنائی دے گی

راشد: راہبہ

دنیا کے رنگ انوکھے ہیں

جو میرے سامنے رہتا ہے اس کے گھر میں گھر والی ہے
 اور دائیں پہلو میں اک منزل کا ہے مکاں۔ وہ خالی ہے
 اور بائیں جانب اک عیاش ہے جس کے یہاں اک داستر ہے
 اور ان سب میں اک میں بھی ہوں لیکن بس تو ہی نہیں
 ہیں اور تو سب آرام مجھے اک گیسوؤں کی خوشبو ہی نہیں
 — کلرک کا لغتہ محبت

میں اک اور آندھی کا مشتاق ہوں جو مجھے اپنے پردے میں چھپائے، مجھے اب
 یہ محسوس ہونے لگا ہے سہانا سماں تبتا بس میں تھا میرے، وہ سب ایک

بہتا سا جھوٹا ہے

جسے لاکھ میرے نہیں روک سکتے کہ میری تھیلی میں امرت کی بوندیں تو باقی نہیں تھیں
 فقط ایسے پھیلے ہوئے خشک بے برگ گائے رنگ صحرا ہے جس میں یہ ممکن نہیں ہیں،
 کیوں۔ ایک آیا گیا۔ دوسرا آئے گا، رات میری گزر جائے گی۔

میراجی، جانزی

ایک حسینہ دروازہ سیلے بس تہا دیکھ رہی ہے
 جیون کی پگڈنڈی یونہی تاریکی میں بل کھاتی ہے
 کون ستارے چھو سکتا ہے راہ میں سانس اکھڑ جاتی ہے
 راہ کے پیچ و خم میں کوئی راہی الجھا دیکھ رہی ہے
 یہ سورج یہ چاند ستارے راہیں روشن کر سکتے ہیں؟
 تاریکی آغازِ سحر ہے تاریکی انجام نہیں ہے
 آنے والوں کی راہوں میں کوئی نورِ آسماں نہیں ہے

ہم سے اتنا بن پڑتا ہے، جی سکتے ہیں مر سکتے ہیں

اختر الایمان : بگڈنڈی

یہ لڑکا پوچھتا ہے جب تو میں جھلا کے کہتا ہوں

وہ اشقتہ مزاج اندوہ پرور، اضطراب آسا

جسے تم پوچھتے رہتے ہو، کب کا مر چکا ظالم

اسے خود اپنے ہاتھوں سے کفن دے کر فریبوں کا

اسی کی آرزوں کی محسوس میں پھینک آیا ہوں

میں اس لڑکے سے کہتا ہوں وہ شولہ مر چکا جس نے

کبھی چاہا تھا اک غاشاکِ عالم پھونک ڈالے گا

یہ کذب و افترا ہے، جھوٹ ہے، دیکھو میں زندہ ہوں۔

اختر الایمان : ایک لڑکا

ترقی پسند شاعری نے تین ممتاز شاعر پیدا کیے۔ فیض، مخدوم اور سردار جعفری۔

سردار جعفری نے "نئی دنیا کو سلام" میں ایک ہیبتی تجربہ کیا، مگر نئی شاعری کو وہ

کوئی بڑا کارنامہ نہ دے سکے۔ وہ اقبال سے اتنے متاثر رہے کہ اقبال کی

فکری عظمت کو پہنچے بغیر ان کے خطیبانہ لہجے کی تقلید کرتے رہے۔ نئی شاعری کو

خطابت سے بیرہے۔ حال میں ان کے لہجے میں تبدیلی ہوئی ہے۔ مگر ابھی تک کوئی

ایسا کارنامہ سامنے نہیں آیا جس پر نظر جم جائے۔ ان فیض اور مخدوم دونوں

کے یہاں چوں کہ خارجی دنیا کے مشاہدے نے انڈر ایک پیئر اگایا ہے۔ اس لیے ان

اشعار پر نظر ٹھہر جاتی ہے اور ان کا نیالب و لہجہ اپنی طرف متوجہ کرتا ہے۔

گر طہی ہیں کتنی صلیبیں مرے دریچے میں

ہر ایک اپنے مسیحا کے نول کارنگ لیے

ہر ایک وصلِ خداوند کی اُمنگ لیے
 کسی پہ کرتے ہیں ابر بہار کو قرباں
 کسی پہ قتلِ مہِ تاب ناک کرتے ہیں
 کسی پہ ہوتی ہے سرستِ شاخسارِ درنیم
 کسی پہ بادِ صبا کو ہلاک کرتے ہیں
 پر آئے دن یہ خداوند گانِ ہر درجیاں
 لہو میں غرقِ مرے غم کدے میں آتے ہیں
 اور آئے دن مری نظروں کے سامنے ان کے
 شہیدِ جسمِ سلامت اٹھائے جاتے ہیں

فیض : دریکچہ

یہاں یہ بات بھی قابلِ توجہ ہے کہ سردارِ جعفری نے فیض کی نظم "یہ داغ داغ
 اُجالا یہ شب گزیدہ سحر" کے خاتمے پر اعتراض کیا تھا۔

بجائے دیدہ و دل کی گھڑی نہیں آئی
 چلے چپلو کو وہ منزل ابھی نہیں آئی

بہی خاتمہ فیض کی طاقت ہے اور ان کے سنے پن کا ثبوت جسے سردارِ جعفری دفعتاً
 صراحت کی دھن میں نہ دیکھ سکے۔ مخدوم کی سرخ سویرا کی شاعری میں باقی رہنے والے
 عناصر کم ہیں۔ مگر "گل تر" اور بساطِ ارقص کے شاعر کو کوئی منصف مزاج نقاد نظر انداز
 نہیں کر سکتا۔ میں یہ بات بلا خوفِ تردید کہہ سکتا ہوں کہ آزادی پر اردو کی دو بہترین
 نظمیں فیض اور مخدوم کی ہیں۔ اور مخدوم کی نظم فیض کی نظم کے مقابلے میں زیادہ
 گہرا اثر چھوڑتی ہے اور نئی فن کاری سے زیادہ قریب ہے۔ اس نظم کو جب تک پورا
 نقل نہ کیا جائے اس کا بھرپور تاثر نہیں مل سکتا۔

موم کی طرح جلتے رہے ہم شہیدوں کے تن
 رات بھر جھلبلاتی رہی شمع صبح و وطن
 رات بھر جگمگاتا رہا چاند تاروں کا بن
 تشنگی تھی مگر

تشنگی میں بھی سرشار تھے

پسایسی آنکھوں کے خالی کٹورے لیے

منتظر دروزن

مستبیاں ختم، مہوشیاں ختم تھیں، ختم تھا بانگین
 رات کے جگمگاتے، رکھتے بدن

صبح دم ایک دیوار غم بن گئے

خازن الم بن گئے

رات کی شہ رگوں کا اچھلتا ہوا

جوئے خوں بن گیا۔

کچھ اماں صد مکر و فن

ان کی سانسوں میں افی کی چنکار تھی

ان کے سینے میں نفرت کا کالا دھواں

اک کیس گاہ سے

پھینک کر اپنی نوک زباں

خوں نو دسحر پیا گئے

رات کی تلپھٹیں ہیں اندھیرا بھی ہے

صبح کا کچھ اُجالا اُجالا بھی ہے۔

ہمدرد

ہاتھ میں ہاتھ دو

سوئے منزل چلو

منزلیں پیار کی

منزلیں دار کی

کوئے دلدار کی منزلیں

دوش پر اپنی اپنی صلیبیں اٹھائے چلو

مخدوم کی حال کی نظموں 'یلور' اور 'سناٹا' میں بھی نیا احساس اور نیا لب و لہجہ

ملتا ہے۔ مخدوم کا کلام اس بات کا ثبوت ہے کہ ترقی پسندی

اور نئی شاعری میں ازلی بے سر نہیں۔ ترقی پسندی کے

فکرو فن نے بیسویں صدی کی اردو شاعری میں ایک اہم رول ادا کیا ہے۔ مگر اب فکر و

فن کے نئے تقاضے اس اکہری، ناک کی سیدھ میں چلنے والی، مارکسزم کے دامن سے

پلیٹی ہوئی ترقی پسندی سے بے اطمینانی محسوس کرتے ہیں۔

اس سنگنائی کے بجائے پر اپنے بیان کے لیے کچھ اور درست چاہتے ہیں۔ ہاں جن

شعراء نے داخلی اور باطنی کیفیت پر زور دیا ہے خواہ اس میں سماجی تنظیم کے تصور

ہوں یا عرفان ذات، وہ اس میں ڈوبے ہوئے ہیں۔ ان کے یہاں آج کے دور

کا کرب اور اس کرب کا علامتی اظہار، خطیبانہ لہجے کے بجائے ایک تبصرے کی

شکل میں نظر آتا ہے یا خود کلامی کی شکل میں۔ یعنی معاملہ ترقی پسندی اور نئی شاعری

کے ٹکرانے کا نہیں ہے بلکہ اقبال کے اس شعر کا ہے:-

اپنے من میں ڈوب کر پا جا سراغِ زندگی

تو اگر میرا نہیں بنتا نہ بن اپنا تو بن

میں کہیں یہ کہہ چکا ہوں کہ حقیقی شاعری۔ مذہبی، فلسفیانہ، مستوفانہ، سماجی، سیاسی
 سمجھا کچھ ہو سکتی ہے مگر کسی فلسفے یا نظریے یا علم کی وجہ سے نہیں، نہ کسی ازم کی وجہ سے
 بلکہ اپنے من میں ڈوبنے، اپنی نظر سے وفادار رہنے اور زندگی کی پھیدگی کو اپنی شاعری کا
 میں سمونے اور اس طرح فن کو ذہن کے بیدار کرنے کا آئینہ بنانے کی وجہ سے خط مستقیم
 کا ہر تصور آج پُرانا ہے۔ پھیدگی اس دور کی خصوصیت ہے اور یہ خصوصیت فن کو
 بھی پھیدہ، علامتی اور علامتی بصیرت کا علم بردار بنانے پر مجبو ہے۔

مجید امجد، بنیب الرحمن، خلیل الرحمن، مینر نیازی، وزیر آغا، بلراج
 کوئل کا شعور ترقی پسندی کے عروج کے زمانے میں پروران چڑھا، مگر رفتہ رفتہ
 ان کے احساس نے انھیں نیے اظہار کی طرف مائل کیا۔ ان اشخاص کے
 قابل قدر کارنامے اس اظہار اور اسلوب کی بدولت ہیں جسے ہم نئی شاعری
 کہتے ہیں۔ ان کے یہ اشعار ملاحظہ کیجئے۔

جن کی سانس کا ہر جھونکا تھا ایک عجیب ظلم
 قاتل شیشے چیر گئے ان سادنتوں کے جسم
 گری دھڑام سے گھائل پیڑوں کی نیسلی دیوار
 کٹتے ہیکل، جھڑتے پنجر، پھٹتے برگ و بار
 سہمی دھوپ کے زرد کفن میں لاشوں کے انبار
 آج کھڑا میں سوچتا ہوں اس گاتی نہر کے دوار

اس مقتل میں صرف اک میری سوچ مہکتی ڈال

مجھ پر بھی اب کاری ضرب اک اے آدم کی آل

مجید امجد: تو بیع شہر

آنکھیں پیچھے سوچ میں گم
دھونی رنا کے کوئی سادھو جیسے بیٹھا ہو

بچے کھیل رہے ہیں
جن کی چھٹوں سے

خاموشی کے ساکن جھوٹ میں ابلجیل
جھونکے آتے ہیں

لیکن یہ چپ سادھے رہتا ہے
موت بھی شاید اس کے بڑھاپے کو چھونے سے ڈرتی ہے
اس کا تن ماضی سے بو جھیل ہے

اور بہار کے دن اس کے بھاری پن کو
سہمی سہمی نظروں سے دیکھ رہے ہیں

اس کے پتوں نے کیوں ہر کوئی نپل کو ڈھانپ رکھا ہے
اس کی شاخیں کیوں مٹی میں گھس کر جڑ بن جاتی ہیں۔

مدنیب الرحمن : برگد کا پیڑ

جو مجھ پر مبتی ہے

اس کی تفصیل میں کسی سے نہ کہہ سکوں گا۔

جو دکھ اٹھائے ہیں

جن گناہوں کا بوجھ سینے میں لے کے پھرتا ہوں

ان کو کہنے کا مجھ کو یارا نہیں ہے

میں دوسروں کی لکھی کتابوں میں

داستان اپنی ڈھونڈتا ہوں
 جہاں جہاں سرگزشت مسیری ہے
 اسی سطوروں کو میں مٹاتا ہوں
 روشنائی سے کاٹ دیتا ہوں
 مجھ کو لگتا ہے لوگ ان کو اگر پڑھیں گے
 تو راہ چلتے ہیں ٹوک کر مجھ سے جانے کیا پوچھنے لگیں گے
 خلیل الرحمن اعظمی : ذاتیات

ہر اک سایہ
 چلتی ہوا کا پراسرار بھونکا ہے
 جو دور کی بات ہے
 دل کو بے چین کر کے چلا جائے گا
 ہر کوئی جانتا ہے
 ہواؤں کی باتیں کبھی دیر تک رہنے والی نہیں ہیں
 کسی آنکھ کا سحر دائم نہیں ہے
 کسی سائے کا نقش گہرا نہیں ہے
 منیر نیازی : سائے

مری سمیت دیکھو، جہاں میں کھڑا ہوں
 نہ بادل کا مچھنار مجھ پر کبھی خوب روپتیاں پھینکتا ہے
 نہ فہنگ کی کالی ردا ہی مجھے ڈھانپتی ہے

مرے چاروں جانب ہر اک چیز ٹیالی رنگت میں کھوئی ہوئی ہے
 لہو منجمد ہے
 نضا پر کبھی گرد کا سا عجاں ہے
 زمیں ایک پھیلا ہوا خاک داں ہے

وزیر آغا، اعراف

گھروں کی رونق

یہ زرد بچے

بڑے گٹھیلے جوان ہوں گے

معاشر کی فکر ان کی تبدیلِ رسمیت بن کر

تلاشِ فردا کی تیرگی کو

اُجالنے کے لیے چلے گی

یہ رہ گزاروں پر اپنے موہوم خواب لے کر

پھرا کریں گے

یہ گھر بنا میں گے، شادیاں بجا میں گے، آنے والے رنگیں دنوں کی خاطر

یہ چند لقموں کو زندگی کا ماں سمجھیں گے

عمر بھراں کو انگلیوں پر گنا کریں گے۔

یہ میرا حصہ

یہ تیرا حصہ

پھر ایک دن یہ بھی زرد پتوں کے باپ ہوں گے

اور ان کی خاطر دعا کریں گے
دراز ہوان کی عمر دیکھیں یہ سو بہاریں

بلراج کومل: زرد نیچے

بہت زمانے سے اس دشتِ خامشی میں ہم
یہ دیکھتے ہیں کہ ہر روز ایک زندہ لفظ
کسی گناہ کے تاریک قید خانے میں
سک سک کے خموشی کا زہر پیتا ہے
پھر اس کے بعد بہت سارے بے زباں عفریت
تروں و سطنی کے گونگے غلاموں کے مانند
تھکائے آنکھ کفن اس کا قطع کرتے ہیں
کہ حاکموں کے گناہوں کا پردہ رہ جائے
بہت زمانے سے اس دشتِ خامشی میں ہم
یہ دیکھتے ہیں معانی کی اک دہن ہر روز
زبان کی سیج سے تشنہ اٹھائی جاتی ہے
محضور خامشی لب بستہ لائی جاتی ہے
دبوج کر اسے باہنوا میں اپنی خاموشی
اشارہ گونگے غلاموں کی سمت کرتی ہے
جو اس پر ایسے جھپٹتے ہیں جیسے لاش پہ گدھ
لباس اس کا سر بزم اتارا جاتا ہے
غلام اس کے اچھوتے بدن پہ ہنستے ہیں

خوشی ناخن و دندان سے اس کو نوچتی ہے
 اور اُس پہ کھوکھلی آوازوں کا مہیب سکوت
 ہزاروں آہتوں کے تازیانے مارتا ہے

وحید اختر ۱۔ صحرائے سکوت

لب بستہ پندرہ چاندنی میں
 میداں کے سلگتے حاشیے پر
 اک ادھکتے مقبرے کے اندر
 آنسو کا چراغ جل رہا ہے
 مہرابِ شکستِ آرزو میں
 ٹوٹے ہوئے خواب سو رہے ہیں
 سوکھے ہوئے التفات کے برگ
 چپ چاپ پڑتے کراہتے ہیں
 ٹوٹی ہوئی سپردگی کی چھانگیں
 بچھری ہیں ہر ایک سمت کڑیاں
 اک چہرے کی دھوپ باہ و در سے
 کہتی ہے حدیثِ شامِ ہجران
 ہے بابِ اثر پہ عالم ہو
 زخمی ہیں دعا کے دست و بازو

شازمکنٹ ۱۔ کھنڈر

(۱) ایک دیوار کے اس طرف
 گھر میں ہمسائے کے ناچ گانے ہوئے
 شادیاں بچے
 مات بھر جشن ہوتا رہا
 اور دیوار کے اُس طرف
 لوگ سوتے رہے

(۲) شارع عام پر حادثہ ہو گیا
 آدمی کٹ گیا
 اس کا سر پھٹ گیا
 بھٹیڑ بہتی رہی
 بات کرنے میں جو تھے ملگن
 بات کرتے رہے
 قہقہے چخ کے پرکرتے رہے
 اور اکثر جو حنا موش تھے
 چپ گزرتے رہے
 آدمی مر گیا

(۳) اک محلے میں دو پہر کو
 عین بازار میں
 قتل کا واقعہ ہو گیا

اور پولیس گواہوں کی خاطر بٹکتی رہی
 دھڑ دھڑاتی ہوئی ٹرین آئی۔ گئی
 اور پیوں کی چٹھاڑ سے کان پھٹنے لگے
 ٹرین کی پٹریاں جیوں پڑی تھیں پڑی ہی رہیں
 نہ ہوئیں ٹس سے مس

آدمی ٹرین کی پٹریاں بن گئے
 ٹرین کی پٹریاں آدمی بن سکیں گی کبھی

عمیق حنفی: سندباد

کوئی رہزن بنے یا راہ رو کے
 ہم سفر ہو یا کوئی رستہ دکھائے
 اپنا رستہ سب کو تنہا پار کرنا ہے
 ہمارا کام سولی پر چڑھانا ہے سو ہم کرتے ہیں
 لیکن بوجھ سولی کا نہیں کو ہے اٹھانا
 تم یہاں سو جاؤ

اپنا بوجھ اٹھائے ہم بھی آئیں گے
 ہمارے چاند سورج بھی مرے گے

عزیز قیسی: رفتگان

کبھی دل کے اندھے کنویں میں

پڑا چھپتا ہے

کبھی دوڑتے خون میں
 تیرتا ڈوبتا ہے
 کبھی ہڈیوں کی سرنگوں میں
 بتی جلا کر
 یونہیں گھومتا ہے
 کبھی کان میں آگے
 چپکے سے کہتا ہے
 تو آج تک جی رہا ہے
 بڑا بے حیا ہے
 مرے جسم میں کون ہے یہ
 جو مجھ سے خفا ہے

محمد علوی: کون

دو اڈوں کی الماریوں سے سچی اک دکاں پر
 مریضوں کے ابلوہ میں مضمحل سا
 اک انسان کھڑا ہے
 جو اک نیلی کبڑی سی شبیشتی کے سینے پہ لکھے ہوئے
 ایک اک حرف کو غور سے پڑھ رہا ہے
 مگر اس پہ تو زہر لکھا ہوا ہے
 اس انسان کو کیا مرص ہے
 یہ کیسی دوا ہے

شہریار: بنیامرت

ہمیں سب پتا ہے
 انھیں لوٹنا ہے پشیمان ہو کر
 سفر کے دکھوں سے پریشان ہو کر
 کہ دھرتی کا اور آسمانوں کا رشتہ
 ازل سے پرانا ہے

اور ایک ہی سوت میں ہم پروئے ہوئے ہیں
 کمارپاشی، رشتوں کی پہچان

مسجد کا گنبد سونا ہے
 مندر کی گھنٹی خاموش
 جزدانوں میں لیٹے
 سارے آدشوں کو
 دیکھ کب کی چاٹ چکی ہے
 رنگ

گلابی
 نیلے
 نیلے

کہیں نہیں ہیں
 تم اس جانب
 میں اس جانب
 بیچ میں میلوں گہرا غار

لفظوں کا پُل ٹوٹ چکا ہے

تم بھی تنہا

میں بھی تنہا

ندافا صنلی: لفظوں کا پُل

شہریوں سے تنگ آ کر

شور سے دامن بچا کر

اپنی اپنی بلڈنگیں

خودکشی کرنے کی خاطر

صف بہ صف دریا کنارے

دیر سے آ کر کھڑی ہیں

عادل منصورى: میرین ڈرائیو

پرانے غموں سے نئے غم اُلجھنے چلے ہیں

لبوں پر نئے نیل، دل میں نئے بیج پڑنے لگے ہیں

غنیم آسمانوں میں دشمن جہازوں کی سرگوشیاں ہیں

ستاروں کی جلتی ہوئی بستیاں ہیں

اور آنکھوں کے راڈار پر صرف تاریک پرچھائیاں ہیں

ہمیں موت کی تیز خوشبو نے پاگل کیا ہے

امیدوں کے سُرخ آبدوزوں میں سہمے

تباہی کے کالے سمندر میں بہتے چلے جا رہے ہیں

کمان تا کراں ایک گاڑھا کسلا دھواں ہے
 زمیں تیری نیکی کا جادو کہاں ہے
 ساقی فاروقی، موت کی خوشبو

ایلو سورج، چاند ستارے دھرتی کے سینے پر اترے
 میری راہگزر پر بکھرے
 ہلکی، مدھم اور مسلسل
 منزل - پھول کنول کا پھول - عدم کے بجر بے پایاں میں
 تنہا جھوٹے

باہر پر مرکوز لگا ہوں سے محض لفظ مطلق
 تنہا اور اُداس کنول پر جھلبلیں جھلبلیں پھوٹ بہا
 جو نہی ردائے کوہ - دشت و دمن
 دینائے من و تو پر چھائی
 پھسکی پھسکی ہو کر پھیل گئی، دھول بنی
 اپنا گاڈوں گوری کے پاؤں تک دھندلائے
 پھیلی دشمن اور نرالی دھند اور دھند - اور دھند

افتخار جالب : دھند

ظاہر ہے کہ بہت سے اور شاعر ہیں جن کی نظیں اہمیت رکھتی ہیں۔ لیکن اول تو میرے پاس وقت کی کمی ہے دوسرے چونکہ مقالے کا مقصد تمام نئے شاعروں کا تذکرہ نہیں بلکہ چند نمایندہ میلانات کو واضح کرنے کے لیے چند شاعروں کے کلاموں سے مثالیں کرنا ہے، اس لیے میرا خیال ہے کہ نئی شاعری کیا ہے کے سوال کا جواب مل گیا ہوگا

ادراپ کے ذہن میں اس کے اہم موضوعات، پیرایہ اظہار، زبان اور لہجہ کے متعلق ایک تصویر اُبھرائی ہوگی۔ آپ کہہ سکتے ہیں کہ میں نے منونوں میں اچھے پہلوؤں پر روشنی ڈالی ہے۔ ابہام، اشکال، ابہمال، جنس، خواہش مرگ، سماج بے زاری اور سائنس بے زاری کے نمونے پیش نہیں کیے۔ اول تو کسی شاعری کی خصوصیات دکھانے کے لیے یہ ضروری نہیں ہے کہ اس کے محاسن و معائب کا ایک چارٹ پیش کیا جائے۔ دوسرے میں یہ تسلیم کرتا ہوں کہ جس طرح پرانی شاعری میں رسمی، تقلیدی اور بے جان حصہ بہت ہے اسی طرح نئی شاعری میں بھی آپ کو تقلیدی نظمی، محض چونکانے والی نظمی، شہدہ بازی، چوراہے پر پا جامہ اُتارنے اور اس طرح اپنی توجہ مبذول کرانے والی نظمی بھی مل جائیں گی۔ نئی شاعری بہر حال ابھی تجرباتی دور سے گزر رہی ہے۔ اس کا موازنہ قدیم سرمائے سے یا اقبال کی شاعری سے درست نہ ہوگا۔ آج ہمیں اچھے اور بُرے کے پھیر میں نہ پڑنا چاہیے۔ معنی خیز اور غیر معنی خیز چیز کو دیکھنا چاہیے۔ ظاہر ہے کہ بہت سے شاعر پُرانے رنگ میں اچھی اچھی نظمی کہتے رہیں گے اور کبھی کبھار وہ نئی نظموں کے اکھڑے اکھڑے لہجے اور نامانوس اسلوب کی وجہ سے ہمیں زیادہ پسند آئیں گی۔ لیکن دراصل آج ہمیں پسند کے معیار کو بدلنا ہے اور جس چیز کے ہم عادی ہیں اس کے علاوہ ان چیزوں کو بھی دیکھنا ہے جو اگرچہ عجیب اور اجنبی معلوم ہوتی ہیں مگر ان میں ہمارے دور کا احساس اپنے لیے ایک مناسب اظہار ڈھونڈ رہا ہے۔

میں نے جان بوجھ کر نئی غزل کا تذکرہ نہیں کیا۔ نئی غزل پچھلی غزل سے بہت مختلف ہو گئی ہے۔ مسلسل سوال اور ذہنی تجسس نئے مزاج کا خاصہ ہیں۔ اس نے غالب سے منکر کے چراغ جلائے ہیں اور میر سے لب و لہجہ لیا ہے۔ یہ بدل کر بھی غزل رہتی ہے۔ لیکن جس طرح نئی نظم صرف محفوظ کرنے کے چکر میں نہیں رہتی

بلکہ اپنے رمز و ایما سے نئی نکتوں میں بہارے ذہنوں کو لے جاتی ہے۔ اسی طرح نئی نزل بھی ایک ذہنی فضا سے آشنا کرتی ہے اور چونکہ وہ زیادہ مانوس زبان میں گفتگو کرتی ہے اور ویسے بھی سرگوشی کا لہجہ اس میں بڑی اہمیت رکھتا ہے۔ اس لیے نئی نزل کا کارنامہ یہ ہے کہ اس نے کلیم الدین اور جوش ھیلے غزل دشمنوں کے لیے غور و فکر کا فضا سا زو سامان مہیا کر دیا ہے۔ کیوں کہ اس بے فارم کے فارم میں اس دور کی بہت سی پُراسرار و ہندی اور متضاد کیفیات بڑی خوبی سے سما گئی ہیں۔ یہاں صرت چند اشارے سے یہ بات واضح کی جاسکتی ہے:-

ربخ سفر کی کوئی نشانی تو پاس ہو۔
ناصر کاظمی

تھوڑی سی خاک کو چہ دلبری لے چلیں

اعظمی

مجھ کو معلوم نہیں نام ہے اب کیا پتہ
ڈھونڈنے والے مجھے چھوڑ دے پتھیا مہرا
عہد رفتہ کے پُراسرار گھنے جنگل میں

وحید اختر

پھونک کر سحر بنا دیتی ہیں پتھریا دیس
تھیں بھی وقت کی رفتار کا پتہ چلتا
نکل کے گھر سے گلی تک تو آگے ہوتے
عجیب سا رخہ مجھ پر گزر گیا پارو
میں اپنے سائے سے کل رات ڈر گیا یار

علوی

شہریار

جو چپ چاپ رستی تھی دیوار پر

عادل منصور

وہ تصویر باتیں بنا نے لگی

اک شخص نے جو دیر سے برکھا میں کھڑا تھا

بمل کرشن اشک

جب پاؤں اٹھایا، کئی صحرا نظر آئے

غاموشیوں کی ریت سے یہ ٹھیل بھر گئی
اُترے تھے کچھ پرندہ جاتے ہیں لوٹ کر

بیرکاش فکری

اے صفِ ابرِ رواں تیرے بعد
اک گھنسا یہ شجر سے نکلا
سحر ہوئی تو بہت دور تک دکھائی دیا
غروب ہوتی ہوئی رات کا کنارہ مجھے

میں نے اس مقالے کا آغاز ایک قصے سے کیا تھا، ایک دوسرے قصے پر اس کا

خاتمہ کرنا چاہتا ہوں۔

اس لومڑی کی کہانی ہم نے بچپن میں پڑھی تھی۔ جس کے منہ میں ایک انگور
کی بیل میں تازہ تازہ خوشوں کو دیکھ کر پانی بھر آیا تھا۔ اس نے بہت کوشش کی تھی کہ کسی طرح
وہ ان خوشوں تک پہنچ جائے مگر ناکام رہی اور پھر یہ کہہ کر چل دی تھی کہ انگور
کھتے ہیں۔ اس پُرانے قصے کا نیا روپ یہ ہے کہ لومڑی مایوس نہیں ہوئی اور
لوٹ کر پھر آئی۔ اُس نے بہت ریا من کیا۔ اور ہائی جیب کی ایک عرصے تک
مشق کرتی رہی۔ یہاں تک کہ بالآخر وہ انگور کے خوشوں تک پہنچنے میں کامیاب
ہو گئی۔ اور تب اسے معلوم ہوا کہ انگور واقعی کھتے تھے۔

رد سونے ہمیں سکھایا ہے کہ آزادی کے بنیہاں انسانوں سے کم تر
ہو جاتے ہیں۔ اس آزادی کی وجہ سے ہمیں نراج کے دور سے بھی
گزرنا پڑے گا۔ برہمی اور بے زاری، مایوسی و احساسِ شکست،
حساس انسانوں کا مقدر ہوتے ہیں۔ مگر امت بھی اسی زہر سے نکلتا ہے
اس تخریب میں تعمیر مضمحل ہے۔ اور اس انتشار میں ایک نئی تنظیم، لیکن
ہر معنی خیز تنظیم کی کوشش فن کار کے دل کی گہرائیوں سے نکلے گی اور

اس بطنی سرچشمے میں انسانی تجربے کی وسعت درنگار ننگی، گہسرائی اور
جامعیت خود بہ خود در آئے گی۔ فی الحال تو ہمیں اقبال کا یہ شعر یاد
رکھنا چاہیے۔

ہر لحظہ نیا طور، نئی برقِ تجلی
اللہ کرے جس قدر شوق نہ ہوٹے

اللہ میگزین



مصنفہ: رضیہ سجاد ظہیر

صفحات: 216

قیمت:-/65 روپے

پردیسی کے خطوط



مصنف: مجنوں گورکھپوری

صفحات: 216

قیمت:-/65 روپے

گنجائے گرانمایہ



مصنف: رشید احمد صدیقی

صفحات: 288

قیمت:-/78 روپے

تعلیم و تربیت اور والدین



مرتب: محمد اکرام خاں

صفحات: 176

قیمت:-/68 روپے

افکار رومی



مصنف: محمد عبدالسلام خاں

صفحات: 348

قیمت:-/110 روپے

کہانی کے پانچ



مصنف: شمیم حنفی

صفحات: 140

قیمت:-/60 روپے

ادبی سماجیات




مصنف: محمد حسن

صفحات: 96

قیمت:-/50 روپے

اثبات و نفی



مصنف: شمس الرحمن فاروقی

صفحات: 220

قیمت:-/80 روپے

ISBN : 978-81-7587-650-7



9 788175 876507